

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಮೇಲ್ವತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ
॥ ಶ್ರೀಮನ್ನಾರಾಯಣೀಯಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ವಿಷಯಸೂಚಿ

1	ಪ್ರಥಮಂ ದಶಕಂ	7
2	ದ್ವಿತೀಯಂ ದಶಕಂ	9
3	ತೃತೀಯಂ ದಶಕಂ	11
4	ಚತುರ್ಥಂ ದಶಕಂ	13
5	ಪಂಚಮಂ ದಶಕಂ	16
6	ಷಷ್ಠಂ ದಶಕಂ	19
7	ಸಪ್ತಮಂ ದಶಕಂ	21
8	ಅಷ್ಟಮಂ ದಶಕಂ	24
9	ನವಮಂ ದಶಕಂ	27
10	ದಶಮಂ ದಶಕಂ	29
11	ಏಕಾದಶಂ ದಶಕಂ	31
12	ದ್ವಾದಶಂ ದಶಕಂ	33
13	ತ್ರಯೋದಶಂ ದಶಕಂ	35
14	ಚತುರ್ದಶಂ ದಶಕಂ	37
15	ಪಂಚದಶಂ ದಶಕಂ	39
16	ಷೋಡಶಂ ದಶಕಂ	41
17	ಸಪ್ತದಶಂ ದಶಕಂ	43
18	ಅಷ್ಟಾದಶಂ ದಶಕಂ	46
19	ಏಕೋನವಿಂಶಂ ದಶಕಂ	48

20	ವಿಂಶಂ ದಶಕಂ	50
21	ಏಕವಿಂಶಂ ದಶಕಂ	52
22	ದ್ವಾವಿಂಶಂ ದಶಕಂ	55
23	ತ್ರಯೋವಿಂಶಂ ದಶಕಂ	58
24	ಚತುರ್ವಿಂಶಂ ದಶಕಂ	61
25	ಪಂಚವಿಂಶಂ ದಶಕಂ	63
26	ಷಡ್ವಿಂಶಂ ದಶಕಂ	65
27	ಸಪ್ತವಿಂಶಂ ದಶಕಂ	67
28	ಅಷ್ಟಾವಿಂಶಂ ದಶಕಂ	70
29	ಏಕೋನತ್ರಿಂಶಂ ದಶಕಂ	72
30	ತ್ರಿಂಶಂ ದಶಕಂ	74
31	ಏಕತ್ರಿಂಶಂ ದಶಕಂ	76
32	ದ್ವಾತ್ರಿಂಶಂ ದಶಕಂ	78
33	ತ್ರಯಸ್ತ್ರಿಂಶಂ ದಶಕಂ	80
34	ಚತುಸ್ತ್ರಿಂಶಂ ದಶಕಂ	82
35	ಪಂಚತ್ರಿಂಶಂ ದಶಕಂ	85
36	ಷಟ್ತ್ರಿಂಶಂ ದಶಕಂ	89
37	ಸಪ್ತತ್ರಿಂಶಂ ದಶಕಂ	92
38	ಅಷ್ಟಾತ್ರಿಂಶಂ ದಶಕಂ	95
39	ಏಕೋನಚತ್ವಾರಿಂಶಂ ದಶಕಂ	97

40	ಚತ್ವಾರಿಂಶಂ ದಶಕಂ	99
41	ಏಕಚತ್ವಾರಿಂಶಂ ದಶಕಂ	101
42	ದ್ವಿಚತ್ವಾರಿಂಶಂ ದಶಕಂ	103
43	ತ್ರಿಚತ್ವಾರಿಂಶಂ ದಶಕಂ	106
44	ಚತುಶ್ಚತ್ವಾರಿಂಶಂ ದಶಕಂ	108
45	ಪಂಚಚತ್ವಾರಿಂಶಂ ದಶಕಂ	110
46	ಷಟ್ಚತ್ವಾರಿಂಶಂ ದಶಕಂ	113
47	ಸಪ್ತಚತ್ವಾರಿಂಶಂ ದಶಕಂ	115
48	ಅಷ್ಟಚತ್ವಾರಿಂಶಂ ದಶಕಂ	117
49	ಏಕೋನಪಂಚಾಶಂ ದಶಕಂ	119
50	ಪಂಚಾಶಂ ದಶಕಂ	121
51	ಏಕಪಂಚಾಶಂ ದಶಕಂ	123
52	ದ್ವಿಪಂಚಾಶಂ ದಶಕಂ	125
53	ತ್ರಿಪಂಚಾಶಂ ದಶಕಂ	127
54	ಚತುಃಪಂಚಾಶಂ ದಶಕಂ	129
55	ಪಂಚಪಂಚಾಶಂ ದಶಕಂ	131
56	ಷಟ್ಪಂಚಾಶಂ ದಶಕಂ	133
57	ಸಪ್ತಪಂಚಾಶಂ ದಶಕಂ	135
58	ಅಷ್ಟಪಂಚಾಶಂ ದಶಕಂ	138
59	ಏಕೋನಷಷ್ಟಿತಮಂ ದಶಕಂ	140

60	ಷಷ್ಠಿತಮಂ ದಶಕಂ	142
61	ಏಕಷಷ್ಠಿತಮಂ ದಶಕಂ	145
62	ದ್ವಿಷಷ್ಠಿತಮಂ ದಶಕಂ	147
63	ತ್ರಿಷಷ್ಠಿತಮಂ ದಶಕಂ	149
64	ಚತುಷಷ್ಠಿತಮಂ ದಶಕಂ	151
65	ಪಂಚಷಷ್ಠಿತಮಂ ದಶಕಂ	153
66	ಷಟ್ಷಷ್ಠಿತಮಂ ದಶಕಂ	155
67	ಸಪ್ತಷಷ್ಠಿತಮಂ ದಶಕಂ	157
68	ಅಷ್ಟಷಷ್ಠಿತಮಂ ದಶಕಂ	159
69	ಏಕೋನಸಪ್ತತಿತಮಂ ದಶಕಂ	161
70	ಸಪ್ತತಿತಮಂ ದಶಕಂ	164
71	ಏಕಸಪ್ತತಿತಮಂ ದಶಕಂ	166
72	ದ್ವಿಸಪ್ತತಿತಮಂ ದಶಕಂ	168
73	ತ್ರಿಸಪ್ತತಿತಮಂ ದಶಕಂ	171
74	ಚತುಸ್ಸಪ್ತತಿತಮಂ ದಶಕಂ	173
75	ಪಂಚಸಪ್ತತಿತಮಂ ದಶಕಂ	176
76	ಷಟ್ಸಪ್ತತಿತಮಂ ದಶಕಂ	180
77	ಸಪ್ತಸಪ್ತತಿತಮಂ ದಶಕಂ	183
78	ಅಷ್ಟಸಪ್ತತಿತಮಂ ದಶಕಂ	186
79	ಏಕೋನಾಶೀತಿತಮಂ ದಶಕಂ	188

80	ಅಶೀತಮಂ ದಶಕಂ	191
81	ಏಕಾಶೀತಮಂ ದಶಕಂ	194
82	ದ್ವ್ಯಶೀತಮಂ ದಶಕಂ	197
83	ತ್ಯಶೀತಮಂ ದಶಕಂ	200
84	ಚತುರಶೀತಮಂ ದಶಕಂ	203
85	ಪಂಚಾಶೀತಮಂ ದಶಕಂ	206
86	ಷಡಶೀತಮಂ ದಶಕಂ	209
87	ಸಪ್ತಾಶೀತಮಂ ದಶಕಂ	213
88	ಅಷ್ಟಾಶೀತಮಂ ದಶಕಂ	215
89	ಏಕೋನನವತಿತಮಂ ದಶಕಂ	219
90	ನವತಿತಮಂ ದಶಕಂ	222
91	ಏಕನವತಿತಮಂ ದಶಕಂ	225
92	ದ್ವಿನವತಿತಮಂ ದಶಕಂ	229
93	ತ್ರೀನವತಿತಮಂ ದಶಕಂ	233
94	ಚತುರ್ನವತಿತಮಂ ದಶಕಂ	237
95	ಪಂಚನವತಿತಮಂ ದಶಕಂ	241
96	ಷಣ್ಣನವತಿತಮಂ ದಶಕಂ	245
97	ಸಪ್ತನವತಿತಮಂ ದಶಕಂ	249
98	ಅಷ್ಟನವತಿತಮಂ ದಶಕಂ	253
99	ಏಕೋನಶತತಮಂ ದಶಕಂ	257

100 ಶತತಮಂ ದಶಕಂ **261**

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪ್ರಥಮಂ ದಶಕಂ ||

ಭಗವನ್ನಹಿಮಾನುವರ್ಣನಂ

ಸಾಂದ್ರಾನಂದಾವಬೋಧಾತ್ಮಕಮನುಪಮಿತಂ ಕಾಲದೇಶಾವಧಿಭ್ಯಾಂ
ನಿರ್ಮುಕ್ತಂ ನಿತ್ಯಮುಕ್ತಂ ನಿಗಮಶತಸಹಸ್ರೇಣ ನಿರ್ಭಾಸ್ಯಮಾನಂ |
ಅಸ್ಪಷ್ಟಂ ದೃಷ್ಟಮಾತ್ರೇ ಪುನರುರುಪುರುಷಾರ್ಥಾತ್ಮಕಂ ಬ್ರಹ್ಮ ತತ್ತ್ವಂ
ತತ್ತಾವದ್ಭಾತಿ ಸಾಕ್ಷಾದ್ಗುರುಪವನಪುರೇ ಹಂತ ಭಾಗ್ಯಂ ಜನಾನಾಂ || 1.1 || 1

ಏವಂ ದುರ್ಲಭ್ಯವಸ್ತುನ್ಯಪಿ ಸುಲಭತಯಾ ಹಸ್ತಲಭ್ಯೇ ಯದನ್ಯತ್
ತನ್ವಾ ವಾಚಾ ಧಿಯಾ ವಾ ಭಜತಿ ಬತ ಜನಃ ಕ್ಷುದ್ರತೈವ ಸ್ಫುಟೇಯಂ |
ಏತೇ ತಾವದ್ವಯಂ ತು ಸ್ಥಿರತರಮನಸಾ ವಿಶ್ವಪೀಡಾಪಹತ್ಯೈ
ನಿಶ್ಶೇಷಾತ್ಮಾನಮೇನಂ ಗುರುಪವನಪುರಾಧೀಶಮೇವಾಶ್ರಯಾಮಃ || 1.2 || 2

ಸತ್ತ್ವಂ ಯತ್ತತ್ ಪರಾಭ್ಯಾಮಪರಿಕಲನತೋ ನಿರ್ಮಲಂ ತೇನ ತಾವತ್
ಭೂತೈರ್ಭೂತೇಂದ್ರಿಯೈಸ್ತೇ ವಪುರಿತಿ ಬಹುಶಃ ಶ್ರೂಯತೇ ವ್ಯಾಸವಾಕ್ಯಂ |
ತತ್ ಸ್ವಚ್ಛತ್ವಾದ್ಯದಚ್ಛಾದಿತಪರಸುಖಚಿದ್ಗರ್ಭನಿರ್ಭಾಸರೂಪಂ
ತಸ್ಮಿನ್ ಧನ್ಯಾ ರಮಂತೇ ಶ್ರುತಿಮತಿಮಧುರೇ ಸುಗ್ರಹೇ ವಿಗ್ರಹೇ ತೇ || 1.3 || 3

ನಿಷ್ಕಂಪೇ ನಿತ್ಯಪೂರ್ಣೇ ನಿರವಧಿಪರಮಾನಂದಪೀಯೂಷರೂಪೇ
ನಿರ್ಲೀನಾನೇಕಮುಕ್ತಾವಲಿಸುಭಗತಮೇ ನಿರ್ಮಲಬ್ರಹ್ಮಸಿಂಧೌ |
ಕಲ್ಲೋಲೋಲ್ಲಾಸತುಲ್ಯಂ ಖಲು ವಿಮಲತರಂ ಸತ್ತ್ವಮಾಹುಸ್ತದಾತ್ಮಾ
ಕಸ್ಮಾನ್ನೋ ನಿಷ್ಕಲಸ್ತ್ವಂ ಸಕಲ ಇತಿ ವಚಸ್ತ್ವತ್ಕಲಾಸ್ವೇವ ಭೂಮನ್ || 1.4 || 4

ನಿರ್ವ್ಯಾಪಾರೋಽಪಿ ನಿಷ್ಕಾರಣಮಜ ಭಜಸೇ ಯತ್ಕ್ರಿಯಾಮೀಕ್ಷಣಾಖ್ಯಾಂ
ತೇನೈವೋದೇತಿ ಲೀನಾ ಪ್ರಕೃತಿರಸತಿ ಕಲ್ಪಾಽಪಿ ಕಲ್ಪಾದಿಕಾಲೇ |

ತಸ್ಯಾಸ್ಸಂಶುದ್ಧಮಂಶಂ ಕಮಪಿ ತಮತಿರೋಧಾಯಕಂ ಸತ್ತ್ವರೂಪಂ
 ಸ ತ್ವಂ ಧೃತ್ವಾ ದಧಾಸಿ ಸ್ವಮಹಿಮವಿಭವಾಕುಂಠ ವೈಕುಂಠ ರೂಪಂ || 1.5 || 5

ತತ್ತೇ ಪ್ರತ್ಯಗ್ರಧಾರಾಧರಲಲಿತಕಲಾಯಾವಲೀಕೇಲಿಕಾರಂ
 ಲಾವಣ್ಯಸೈಕಸಾರಂ ಸುಕೃತಿ ಜನ ದೃಶಾಂ ಪೂರ್ಣಪುಣ್ಯಾವತಾರಂ |
 ಲಕ್ಷ್ಮೀನಿಶ್ಯಂಕಲೀಲಾನಿಲಯನಮಮೃತಸ್ಯಂದಸಂದೋಹಮಂತಃ
 ಸಿಂಚತ್ ಸಂಚಿಂತಕಾನಾಂ ವಪುರನುಕಲಯೇ ಮಾರುತಾಗಾರನಾಥ || 1.6 || 6

ಕಷ್ಟಾ ತೇ ಸೃಷ್ಟಿಚೇಷ್ಟಾ ಬಹುತರಭವಖೇದಾವಹಾ ಜೀವಭಾಜಾ -
 ಮಿತ್ಯೇವಂ ಪೂರ್ವಮಾಲೋಚಿತಮಜಿತ ಮಯಾ ನೈವಮದ್ಯಾಭಿಜಾನೇ |
 ನೋ ಚೇಜ್ಜೀವಾಃ ಕಥಂ ವಾ ಮಧುರತರಮಿದಂ ತ್ವದ್ವಪುಶ್ಚಿದ್ರಸಾದ್ರ್ಯಂ
 ನೇತ್ರೈಃ ಶ್ರೋತ್ರೈಶ್ಚ ಪೀತ್ವಾ ಪರಮರಸಸುಧಾಂಭೋಧಿಪೂರೇ ರಮೇರನ್ || 1.7 || 7

ನಮ್ರಾಣಾಂ ಸನ್ನಿಧತ್ತೇ ಸತತಮಪಿ ಪುರಸ್ತೈರನಭ್ಯರ್ಥಿತಾನ -
 ಪೃಥಾನ್ ಕಾಮಾನಜಸ್ರಂ ವಿತರತಿ ಪರಮಾನಂದಸಾಂದ್ರಾಂ ಗತಿಂ ಚ |
 ಇತ್ಥಂ ನಿಶ್ಶೇಷಲಭ್ಯೋ ನಿರವಧಿಕ ಫಲಃ ಪಾರಿಜಾತೋ ಹರೇ ತ್ವಂ
 ಕ್ಷುದ್ರಂ ತಂ ಶಕ್ರವಾಟೀದ್ರಮಮಭಿಲಷತಿ ವ್ಯರ್ಥಮರ್ಥಿವ್ರಜೋಽಯಂ || 1.8 || 8

ಕಾರುಣ್ಯಾತ್ಕಾಮಮನ್ಯಂ ದದತಿ ಖಲು ಪರೇ ಸ್ವಾತ್ಮದಸ್ತ್ವಂ ವಿಶೇಷಾ -
 ದೈಶ್ವರ್ಯಾದೀಶತೇಽನ್ಯೇ ಜಗತಿ ಪರಜನೇ ಸ್ವಾತ್ಮನೋಽಪೀಶ್ವರಸ್ತ್ವಂ |
 ತ್ವಯ್ಯುಚ್ಚೈರಾರಮಂತಿ ಪ್ರತಿಪದಮಧುರೇ ಚೇತನಾಃ ಸ್ಥಿತಭಾಗ್ಯಾ -
 ಸ್ತ್ವಂ ಚಾಽಽತ್ಮಾರಾಮ ಏವೇತ್ಯತುಲ ಗುಣಗಣಾಧಾರ ಶೌರೇ ನಮಸ್ತೇ || 1.9 || 9

ಐಶ್ವರ್ಯಂ ಶಂಕರಾದೀಶ್ವರವಿನಿಯಮನಂ ವಿಶ್ವತೇಜೋಹರಾಣಾಂ
 ತೇಜಸ್ಸಂಹಾರಿ ವೀರ್ಯಂ ವಿಮಲಮಪಿ ಯಶೋ ನಿಸ್ಪೃಹೈಶ್ಚೋಪಗೀತಂ |
 ಅಂಗಾಸಂಗಾ ಸದಾ ಶ್ರೀರಖಿಲವಿದಸಿ ನ ಕ್ವಾಪಿ ತೇ ಸಂಗವಾರ್ತಾ
 ತದ್ವಾತಾಗಾರವಾಸಿನ್ ಮುರಹರ ಭಗವಚ್ಛಬ್ದಮುಖ್ಯಾಶ್ರಯೋಽಸಿ || 1.10 || 10

|| ಇತಿ ಶ್ರೀಮನ್ನಾರಾಯಣೀಯೇ ಪ್ರಥಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವಿತೀಯಂ ದಶಕಂ || ಭಗವದ್ರೂಪವರ್ಣನಂ

ಸೂರ್ಯಸ್ಪರ್ಧಿ ಕಿರೀಟಮೂರ್ಧ್ವತಿಲಕಪ್ರೋದ್ಭಾಸಿಫಾಲಾಂತರಂ

ಕಾರುಣ್ಯಾಕುಲನೇತ್ರಮಾದ್ರ್ಯಹಸಿತೋಲ್ಲಾಸಂ ಸುನಾಸಾಪುಟಂ |

ಗಂಡೋದ್ಯನ್ಮಕರಾಭಕುಂಡಲಯುಗಂ ಕಂಠೋಜ್ಜ್ವಲತ್ಕೌಸ್ತುಭಂ

ತ್ವದ್ರೂಪಂ ವನಮಾಲ್ಯಹಾರಪಟಲಶ್ರೀವತ್ಸದೀಪ್ರಂ ಭಜೇ || 2.1 ||

11

ಕೇಯೂರಾಂಗದಕಂಕಣೋತ್ತಮಮಹಾರತ್ನಾಂಗುಲೀಯಾಂಕಿತ -

ಶ್ರೀಮದ್ಭಾಹುಚತುಷ್ಟಸಂಗತಗದಾಶಂಖಾರಿಪಂಕೇರುಹಾಂ |

ಕಾಂಚಿತ್ ಕಾಂಚನಕಾಂಚಿಲಾಂಛಿತಲಸತ್ಪೀತಾಂಬರಾಲಂಬಿನೀ -

ಮಾಲಂಬೇ ವಿಮಲಾಂಬುಜದ್ಯುತಿಪದಾಂ ಮೂರ್ತಿಂ ತವಾರ್ತಿಚ್ಛಿದಂ || 2.2 ||

12

ಯತ್ರೈಲೋಕ್ಯಮಹೀಯಸೋಽಪಿ ಮಹಿತಂ ಸಮೋಹನಂ ಮೋಹನಾತ್

ಕಾಂತಂ ಕಾಂತಿನಿಧಾನತೋಽಪಿ ಮಧುರಂ ಮಾಧುರ್ಯಧುರ್ಯಾದಪಿ |

ಸೌಂದರ್ಯೋತ್ತರತೋಽಪಿ ಸುಂದರತರಂ ತ್ವದ್ರೂಪಮಾಶ್ಚರ್ಯತೋ -

ಽಪ್ಯಾಶ್ಚರ್ಯಂ ಭುವನೇ ನ ಕಸ್ಯ ಕುತುಕಂ ಪುಷ್ಣಾತಿ ವಿಷ್ಣೋ ವಿಭೋ || 2.3 ||

13

ತತ್ತಾದೃಜ್ಞಧುರಾತ್ಮಕಂ ತವ ವಪುಸ್ಸಂಪ್ರಾಪ್ಯ ಸಂಪನ್ಮಯೀ

ಸಾ ದೇವೀ ಪರಮೋತ್ಸುಕಾ ಚಿರತರಂ ನಾಸ್ತೇ ಸ್ವಭಕ್ತೇಷ್ಟಪಿ |

ತೇನಾಸ್ಯಾ ಬತ ಕಷ್ಟಮಚ್ಯುತ ವಿಭೋ ತ್ವದ್ರೂಪಮಾನೋಜ್ಞಕ -

ಪ್ರೇಮಸ್ಥೈರ್ಯಮಯಾದಚಾಪಲಬಲಾಚ್ಚಾಪಲ್ಯವಾರ್ತೋದಭೂತ್ || 2.4 ||

14

ಲಕ್ಷ್ಮೀಸ್ತಾವಕರಾಮಣೀಯಕಹೃತ್ಯೈವೇಯಂ ಪರೇಷ್ಟಸ್ಥಿರೇ -

ತ್ಯಸ್ಮಿನ್ನನ್ಯದಪಿ ಪ್ರಮಾಣಮಧುನಾ ವಕ್ಷ್ಯಾಮಿ ಲಕ್ಷ್ಮೀಪತೇ |

- ಯೇ ತ್ವದ್ಧ್ಯಾನಗುಣಾನುಕೀರ್ತನರಸಾಸಕ್ತಾ ಹಿ ಭಕ್ತಾ ಜನಾ -
 ಸ್ತೇಷ್ಟೇಷಾ ವಸತಿ ಸ್ಥಿರೈವ ದಯಿತಪ್ರಸ್ತಾವದತ್ತಾದರಾ || 2.5 || 15
- ಏವಂಭೂತಮನೋಜ್ಞತಾನವಸುಧಾನಿಷ್ಯಂದಸಂದೋಹನಂ
 ತ್ವದ್ರೂಪಂ ಪರಚಿದ್ರಸಾಯನಮಯಂ ಚೇತೋಹರಂ ಶೃಣ್ವತಾಂ |
 ಸದ್ಯಃ ಪ್ರೇರಯತೇ ಮತಿಂ ಮದಯತೇ ರೋಮಾಂಚಯತ್ಯಂಗಕಂ
 ವ್ಯಾಸಿಂಚತ್ಯಪಿ ಶೀತಬಾಷ್ಟವಿಸರೈರಾನಂದಮೂರ್ಚೋದ್ಭವೈಃ || 2.6 || 16
- ಏವಂಭೂತತಯಾ ಹಿ ಭಕ್ತಭಿಹಿತೋ ಯೋಗಃ ಸ ಯೋಗದ್ವಯಾತ್
 ಕರ್ಮಜ್ಞಾನಮಯಾದ್ಭೂಶೋತ್ತಮತರೋ ಯೋಗೀಶ್ವರೈರ್ಗೀಯತೇ |
 ಸೌಂದರ್ಯೈಕರಸಾತ್ಮಕೇ ತ್ವಯಿ ಖಲು ಪ್ರೇಮಪ್ರಕರ್ಷಾತ್ಮಿಕಾ
 ಭಕ್ತಿರ್ನಿಶ್ರಮಮೇವ ವಿಶ್ವಪುರುಷೈರ್ಲಭ್ಯಾ ರಮಾವಲ್ಲಭ || 2.7 || 17
- ನಿಷ್ಕಾಮಂ ನಿಯತಸ್ವಧರ್ಮಚರಣಂ ಯತ್ ಕರ್ಮಯೋಗಾಭಿಧಂ
 ತದ್ಗುರೇತ್ಯಫಲಂ ಯದೌಪನಿಷದಜ್ಞಾನೋಪಲಭ್ಯಂ ಪುನಃ |
 ತತ್ತ್ವವ್ಯಕ್ತತಯಾ ಸುದುರ್ಗಮತರಂ ಚಿತ್ತಸ್ಯ ತಸ್ಮಾದ್ವಿಭೋ
 ತ್ವಪ್ರೇಮಾತ್ಮಕಭಕ್ತಿರೇವ ಸತತಂ ಸ್ವಾದೀಯಸೀ ಶ್ರೇಯಸೀ || 2.8 || 18
- ಅತ್ಯಾಯಾಸಕರಾಣಿ ಕರ್ಮಪಟಲಾನ್ಯಾಚರ್ಯ ನಿರ್ಯನ್ಮಲಾ
 ಬೋಧೇ ಭಕ್ತಿಪಥೇಽಧವಾಪ್ಯುಚಿತತಾಮಾಯಾಂತಿ ಕಿಂ ತಾವತಾ |
 ಕ್ಲಿಷ್ಟಾ ತರ್ಕಪಥೇ ಪರಂ ತವ ವಪುರ್ಬ್ರಹ್ಮಾಖ್ಯಮನ್ಯೇ ಪುನ -
 ಶ್ಚಿತ್ತಾದ್ರತ್ವಮೃತೇ ವಿಚಿಂತ್ಯ ಬಹುಭಿಃ ಸಿದ್ಧಂತಿ ಜನ್ಮಾಂತರೈಃ || 2.9 || 19
- ತ್ವದ್ಭಕ್ತಿಸ್ತು ಕಥಾರಸಾಮೃತರುರೀನಿರ್ಮಜ್ಜನೇನ ಸ್ವಯಂ
 ಸಿದ್ಧಂತೀ ವಿಮಲಪ್ರಬೋಧಪದವೀಮಕ್ಲೇಶತಸ್ತನ್ವತೀ |
 ಸದ್ಯಃ ಸಿದ್ಧಿಕರೀ ಜಯತ್ಯಯಿ ವಿಭೋ ಸೈವಾಸ್ತು ಮೇ ತ್ವತ್ಪದ -
 ಪ್ರೇಮಪ್ರೌಢಿರಸಾದ್ರ್ಯತಾ ದ್ರುತತರಂ ವಾತಾಲಯಾಧೀಶ್ವರ || 2.10 || 20

|| ಇತಿ ಶ್ರೀಮನ್ನಾರಾಯಣೀಯೇ ದ್ವಿತೀಯಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತೃತೀಯಂ ದಶಕಂ ||

ಭಕ್ತಸ್ವರೂಪವರ್ಣನಂ ಭಕ್ತಿಪ್ರಾರ್ಥನಾ ಚ

ಪಠಂತೋ ನಾಮಾನಿ ಪ್ರಮದಭರಸಿಂಧೌ ನಿಪತಿತಾಃ

ಸ್ಮರಂತೋ ರೂಪಂ ತೇ ವರದ ಕಥಯಂತೋ ಗುಣಕಥಾಃ |

ಚರಂತೋ ಯೇ ಭಕ್ತಾಸ್ತ್ವಯಿ ಖಲು ರಮಂತೇ ಪರಮಮೂ -

ನಹಂ ಧನ್ಯಾನ್ಮನ್ಯೇ ಸಮಧಿಗತಸರ್ವಾಭಿಲಷಿತಾನ್ || 3.1 ||

21

ಗದಕ್ಷಿಷ್ಟಂ ಕಷ್ಟಂ ತವ ಚರಣಸೇವಾರಸಭರೇ -

ಽಪ್ಯನಾಸಕ್ತಂ ಚಿತ್ತಂ ಭವತಿ ಬತ ವಿಷ್ಣೋ ಕುರು ದಯಾಂ |

ಭವತ್ಪಾದಾಂಭೋಜಸ್ಮರಣರಸಿಕೋ ನಾಮನಿವಹಾ -

ನಹಂ ಗಾಯಂ ಗಾಯಂ ಕುಹಚನ ವಿವತ್ಸ್ಯಾಮಿ ವಿಜನೇ || 3.2 ||

22

ಕೃಪಾ ತೇ ಜಾತಾ ಚೇತ್ ಕಿಮಿವ ನಹಿ ಲಭ್ಯಂ ತನುಭೃತಾಂ

ಮದೀಯಕ್ಷೇಶೌಘಪ್ರಶಮನದಶಾ ನಾಮ ಕಿಯತೀ |

ನ ಕೇ ಕೇ ಲೋಕೇಽಸ್ಮಿನ್ನನಿಶಮಯಿ ಶೋಕಾಭಿರಹಿತಾ

ಭವದ್ಭಕ್ತಾ ಮುಕ್ತಾಃ ಸುಖಗತಿಮಸಕ್ತಾ ವಿದಧತೇ || 3.3 ||

23

ಮುನಿಪ್ರೌಢಾ ರೂಢಾ ಜಗತಿ ಖಲು ಗೂಢಾತ್ಮಗತಯೋ

ಭವತ್ಪಾದಾಂಭೋಜಸ್ಮರಣವಿರುಜೋ ನಾರದಮುಖಾಃ |

ಚರಂತೀಶ ಸ್ವೈರಂ ಸತತಪರಿನಿರ್ಭಾತಪರಚಿ -

ತ್ಸದಾನಂದಾದ್ವೈತಪ್ರಸರಪರಿಮಗ್ನಾಃ ಕಿಮಪರಂ || 3.4 ||

24

ಭವದ್ಭಕ್ತಿಃ ಸ್ಥೀತಾ ಭವತು ಮಮ ಸೈವ ಪ್ರಶಮಯೇ -

ದಶೇಷಕ್ಷೇಶೌಘಂ ನ ಖಲು ಹೃದಿ ಸಂದೇಹಕಣಿಕಾ |

- ನ ಚೇದ್ವ್ಯಾಸಸ್ಯೋಕ್ತಿಸ್ತವ ಚ ವಚನಂ ನೈಗಮವಚೋ
 ಭವೇನ್ಮಿಥ್ಯಾ ರಥ್ಯಾಪುರುಷವಚನಪ್ರಾಯಮಖಿಲಂ || 3.5 || 25
- ಭವದ್ಭಕ್ತಿಸ್ತಾವತ್ಪ್ರ ಮುಖಮಧುರಾ ತ್ವದ್ಗುಣರಸಾತ್
 ಕಿಮಪ್ಯಾರೂಢಾ ಚೇದಖಿಲಪರಿತಾಪಪ್ರಶಮನೀ |
 ಪುನಶ್ಚಾಂತೇ ಸ್ವಾಂತೇ ವಿಮಲಪರಿಬೋಧೋದಯಮಿಲ -
 ನ್ಮಹಾನಂದಾದ್ವೈತಂ ದಿಶತಿ ಕಿಮತಃ ಪ್ರಾರ್ಥ್ಯಮಪರಂ || 3.6 || 26
- ವಿಧೂಯ ಕ್ಲೇಶಾನ್ ಮೇ ಕುರು ಚರಣಯುಗ್ಮಂ ಧೃತರಸಂ
 ಭವತ್ಕ್ಷೇತ್ರಪ್ರಾಪ್ತೌ ಕರಮಪಿ ಚ ತೇ ಪೂಜನವಿಧೌ |
 ಭವನ್ಮೂರ್ತ್ಯಾಲೋಕೇ ನಯನಮಥ ತೇ ಪಾದತುಲಸೀ -
 ಪರಿಘ್ರಾಣೇ ಘ್ರಾಣಂ ಶ್ರವಣಮಪಿ ತೇ ಚಾರುಚರಿತೇ || 3.7 || 27
- ಪ್ರಭೂತಾಧಿವ್ಯಾಧಿಪ್ರಸಭಚಲಿತೇ ಮಾಮಕಹೃದಿ
 ತ್ವದೀಯಂ ತದ್ರೂಪಂ ಪರಮಸುಖಚಿದ್ರೂಪಮುದಿಯಾತ್ |
 ಉದಂಚದ್ರೋಮಾಂಚೋ ಗಲಿತಬಹುಹರ್ಷಾಶ್ರುನಿವಹೋ
 ಯಥಾ ವಿಸ್ಮರ್ಯಾಸಂ ದುರುಪಶಮಪೀಡಾಪರಿಭವಾನ್ || 3.8 || 28
- ಮರುದ್ಗೇಹಾಧೀಶ ತ್ವಯಿ ಖಲು ಪರಾಂಚೋಽಪಿ ಸುಖಿನೋ
 ಭವತ್ಸ್ನೇಹೀ ಸೋಽಹಂ ಸುಬಹು ಪರಿತಪ್ಯೇ ಚ ಕಿಮಿದಂ |
 ಅಕೀರ್ತಿಸ್ತೇ ಮಾ ಭೂದ್ವರದ ಗದಭಾರಂ ಪ್ರಶಮಯನ್
 ಭವದ್ಭಕ್ತೋತ್ತಂಸಂ ಝಟಿತಿ ಕುರು ಮಾಂ ಕಂಸದಮನ || 3.9 || 29
- ಕಿಮುಕ್ತೈರ್ಭೂಯೋಭಿಸ್ತವ ಹಿ ಕರುಣಾ ಯಾವದುದಿಯಾ -
 ದಹಂ ತಾವದ್ವೇವ ಪ್ರಹಿತವಿವಿಧಾರ್ತಪ್ರಲಪಿತಃ |
 ಪುರಃ ಕ್ಲಪ್ತೇ ಪಾದೇ ವರದ ತವ ನೇಷ್ಯಾಮಿ ದಿವಸಾನ್
 ಯಥಾಶಕ್ತಿ ವ್ಯಕ್ತಂ ನತಿನುತಿನಿಷೇವಾ ವಿರಚಯನ್ || 3.10 || 30

|| ಇತಿ ಶ್ರೀಮನ್ನಾರಾಯಣೀಯೇ ತೃತೀಯಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುರ್ಥಂ ದಶಕಂ ||
ಅಷ್ಟಾಂಗಯೋಗವರ್ಣನಂ ಯೋಗಸಿದ್ಧಿವರ್ಣನಂ ಚ

ಕಲ್ಯಾಣಂ ಮಮ ಕುರುಷ್ಟ ತಾವತೀಂ

ಕಲ್ಯತೇ ಭವದುಪಾಸನಂ ಯಯಾ |

ಸ್ವಷ್ಟಮಷ್ಟವಿಧಯೋಗಚರ್ಯಯಾ

ಪುಷ್ಟಯಾಶು ತವ ತುಷ್ಟಿಮಾಪ್ನುಯಾಂ || 4.1 ||

31

ಬ್ರಹ್ಮಚರ್ಯದೃಢತಾದಿಭಿಯಮೈ -

ರಾಘವಾದಿನಿಯಮೈಶ್ಚ ಪಾವಿತಾಃ |

ಕುರ್ಮಹೇ ದೃಢಮಮೀ ಸುಖಾಸನಂ

ಪಂಕಜಾದ್ಯಮಪಿ ವಾ ಭವತ್ಪರಾಃ || 4.2 ||

32

ತಾರಮಂತರನುಚಿಂತ್ಯ ಸಂತತಂ

ಪ್ರಾಣವಾಯುಮಭಿಯಮ್ಯ ನಿರ್ಮಲಾಃ |

ಇಂದ್ರಿಯಾಣಿ ವಿಷಯಾದಧಾಪಹ್ಯ -

ತ್ಯಾಸ್ಮಹೇ ಭವದುಪಾಸನೋನ್ಮುಖಾಃ || 4.3 ||

33

ಅಸ್ಫುಟೇ ವಪುಷಿ ತೇ ಪ್ರಯತ್ನತೋ

ಧಾರಯೇಮ ಧಿಷಣಾಂ ಮುಹುರ್ಮುಹುಃ |

ತೇನ ಭಕ್ತಿರಸಮಂತರಾದ್ವರ್ತಾ -

ಮುದ್ಧಹೇಮ ಭವದಂಘ್ರಿಚಿಂತಕಾಃ || 4.4 ||

34

ವಿಸ್ಫುಟಾವಯವಭೇದಸುಂದರಂ

ತ್ವದ್ವಪುಸ್ಸುಚಿರಶೀಲನಾವಶಾತ್ |

- ಅಶ್ರಮಂ ಮನಸಿ ಚಿಂತಯಾಮಹೇ
 ಧ್ಯಾನಯೋಗನಿರತಾಸ್ತ್ವದಾಶ್ರಯಾಃ || 4.5 || 35
- ಧ್ಯಾಯತಾಂ ಸಕಲಮೂರ್ತಿಮೀದೃಶೀ -
 ಮುನ್ಮಿಷನ್ಮಧುರತಾಹೃತಾತ್ಮನಾಂ |
 ಸಾಂದ್ರಮೋದರಸರೂಪಮಾಂತರಂ
 ಬ್ರಹ್ಮರೂಪಮಯಿ ತೇವಭಾಸತೇ || 4.6 || 36
- ತತ್ಸಮಾಸ್ವದನರೂಪಿಣೀಂ ಸ್ಥಿತಿಂ
 ತ್ವತ್ಸಮಾಧಿಮಯಿ ವಿಶ್ವನಾಯಕ |
 ಆಶ್ರಿತಾಃ ಪುನರತಃ ಪರಿಚ್ಯುತಾ -
 ವಾರಭೇಮಹಿ ಚ ಧಾರಣಾದಿಕಂ || 4.7 || 37
- ಇತ್ಥಮಭ್ಯಸನನಿರ್ಭರೋಲ್ಲಸ -
 ತ್ವತ್ಪ್ರಾತ್ಮಸುಖಕಲ್ಪಿತೋತ್ಸವಾಃ |
 ಮುಕ್ತಭಕ್ತಕುಲಮೌಲಿತಾಂ ಗತಾಃ
 ಸಂಚರೇಮ ಶುಕನಾರದಾದಿವತ್ || 4.8 || 38
- ತ್ವತ್ಸಮಾಧಿವಿಜಯೇ ತು ಯಃ ಪುನ -
 ಮ್ಹಂಕ್ಷು ಮೋಕ್ಷರಸಿಕಃ ಕ್ರಮೇಣ ವಾ |
 ಯೋಗವಶ್ಯಮನಿಲಂ ಷಡಾಶ್ರಯೈ -
 ರುನ್ನಯತ್ಯಜ ಸುಷುಮ್ಮಯಾ ಶನ್ಯೈಃ || 4.9 || 39
- ಲಿಂಗದೇಹಮಪಿ ಸಂತ್ಯಜನ್ನಥೋ
 ಲೀಯತೇ ತ್ವಯಿ ಪರೇ ನಿರಾಗ್ರಹಃ |
 ಊರ್ಧ್ವಲೋಕಕುತುಕೀ ತು ಮೂರ್ಧತಃ
 ಸಾರ್ಧಮೇವ ಕರಣೈರ್ನಿರೀಯತೇ || 4.10 || 40
- ಅಗ್ನಿವಾಸರವಲಕ್ಷಪಕ್ಷಗೈ -
 ರುತ್ತರಾಯಣಜುಷಾ ಚ ದೈವತ್ಯೈಃ |

- ಪ್ರಾಪಿತೋ ರವಿಪದಂ ಭವತ್ಪರೋ
ಮೋದವಾನ್ ಧ್ರುವಪದಾಂತಮೀಯತೇ || 4.11 || 41
- ಆಸ್ಥಿತೋಽಥ ಮಹರಾಲಯೇ ಯದಾ
ಶೇಷವಕ್ತ್ರದಹನೋಷ್ಮಣಾದ್ಯತೇ |
ಈಯತೇ ಭವದುಪಾಶ್ರಯಸ್ತದಾ
ವೇಧಸಃ ಪದಮತಃ ಪುರೈವ ವಾ || 4.12 || 42
- ತತ್ರ ವಾ ತವ ಪದೇಽಥವಾ ವಸನ್
ಪ್ರಾಕೃತಪ್ರಲಯ ಏತಿ ಮುಕ್ತತಾಂ |
ಸ್ವೇಚ್ಛಯಾ ಖಲು ಪುರಾ ವಿಮುಚ್ಯತೇ
ಸಂವಿಭಿದ್ಯ ಜಗದಂಡಮೋಜಸಾ || 4.13 || 43
- ತಸ್ಯ ಚ ಕ್ಷಿತಿಪಯೋಮಹೋಽನಿಲ -
ದ್ಯೋಮಹತ್ಪ್ರಕೃತಿಸಪ್ತಕಾವೃತಿಃ |
ತತ್ತದಾತ್ಮಕತಯಾ ವಿಶನ್ ಸುಖೀ
ಯಾತಿ ತೇ ಪದಮನಾವೃತಂ ವಿಭೋ || 4.14 || 44
- ಅರ್ಚಿರಾದಿಗತಿಮೀದೃಶೀಂ ವ್ರಜನ್
ವಿಚ್ಯುತಿಂ ನ ಭಜತೇ ಜಗತ್ಪತೇ |
ಸಚ್ಚಿದಾತ್ಮಕ ಭವದ್ಗುಣೋದಯಾ -
ನುಚ್ಚರಂತಮನಿಲೇಶ ಪಾಹಿ ಮಾಂ || 4.15 || 45

|| ಇತಿ ಶ್ರೀಮನ್ನಾರಾಯಣೀಯೇ ಚತುರ್ಥಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚಮಂ ದಶಕಂ || ವಿರಾಟ್ ಪುರುಷೋತ್ಥತ್ತಿಪ್ರಕಾರವರ್ಣನಂ

ವ್ಯಕ್ತಾವ್ಯಕ್ತಮಿದಂ ನ ಕಿಂಚಿದಭವತ್ಪ್ರಾಕ್ಪ್ರಾಕೃತಪ್ರಕ್ಷಯೇ
ಮಾಯಾಯಾಂ ಗುಣಸಾಮ್ಯರುದ್ಧವಿಕೃತೌ ತ್ವಯ್ಯಾಗತಾಯಾಂ ಲಯಂ |
ನೋ ಮೃತ್ಯುಶ್ಚ ತದಾಽಮೃತಂ ಚ ಸಮಭೂನ್ನಾಹ್ನೋ ನ ರಾತ್ರೀಃ ಸ್ಥಿತಿಃ
ತತ್ರೈಕಸ್ತ್ವಮಶಿಷ್ಯಥಾಃ ಕಿಲ ಪರಾನಂದಪ್ರಕಾಶಾತ್ಮನಾ || 5.1 ||

46

ಕಾಲಃ ಕರ್ಮಗುಣಾಶ್ಚ ಜೀವನಿವಹಾ ವಿಶ್ವಂ ಚ ಕಾರ್ಯಂ ವಿಭೋ
ಚಿಲ್ಲೀಲಾರತಿಮೇಯುಷಿ ತ್ವಯಿ ತದಾ ನಿರ್ಲೀನತಾಮಾಯಯುಃ |
ತೇಷಾಂ ನೈವ ವದಂತ್ಯಸತ್ತ್ವಮಯಿ ಭೋಃ ಶಕ್ಯಾತ್ಮನಾ ತಿಷ್ಠತಾಂ
ನೋ ಚೇತ್ ಕಿಂ ಗಗನಪ್ರಸೂನಸದೃಶಾಂ ಭೂಯೋ ಭವೇತ್ಸಂಭವಃ || 5.2 ||

47

ಏವಂ ಚ ದ್ವಿಪರಾರ್ಥಕಾಲವಿಗತಾ ವೀಕ್ಷಾಂ ಸಿಸೃಕ್ಷಾತ್ಮಿಕಾಂ
ಬಿಭ್ರಾಣೇ ತ್ವಯಿ ಚುಕ್ಷುಭೇ ತ್ರಿಭುವನೀಭಾವಾಯ ಮಾಯಾ ಸ್ವಯಂ |
ಮಾಯಾತಃ ಖಲು ಕಾಲಶಕ್ತಿರಖಿಲಾದೃಷ್ಟಂ ಸ್ವಭಾವೋಽಪಿ ಚ
ಪ್ರಾದುರ್ಭೂಯ ಗುಣಾನ್ವಿಕಾಸ್ಯ ವಿದಧುಸ್ತಸ್ಯಾಸ್ಸಹಾಯಕ್ರಿಯಾಂ || 5.3 ||

48

ಮಾಯಾಸನ್ನಿಹಿತೋಽಪ್ರವಿಷ್ಟವಪುಷಾ ಸಾಕ್ಷೀತಿ ಗೀತೋ ಭವಾನ್
ಭೇದೈಸ್ತಾಂ ಪ್ರತಿಬಿಂಬತೋ ವಿವಿಶಿವಾನ್ ಜೀವೋಽಪಿ ನೈವಾಪರಃ |
ಕಾಲಾದಿಪ್ರತಿಬೋಧಿತಾಽಥ ಭವತಾ ಸಂಚೋದಿತಾ ಚ ಸ್ವಯಂ
ಮಾಯಾ ಸಾ ಖಲು ಬುದ್ಧಿತತ್ತ್ವಮಸೃಜದ್ಯೋಽಸೌ ಮಹಾನುಚ್ಯತೇ || 5.4 ||

49

ತತ್ರಾಸೌ ತ್ರಿಗುಣಾತ್ಮಕೋಽಪಿ ಚ ಮಹಾನ್ ಸತ್ತ್ವಪ್ರಧಾನಃ ಸ್ವಯಂ
ಜೀವೇಽಸ್ಮಿನ್ ಖಲು ನಿರ್ವಿಕಲ್ಪಮಹಮಿತ್ಯುದ್ಬೋಧನಿಷ್ಪಾದಕಃ |

ಚಕ್ರೇಽಸ್ಮಿನ್ ಸವಿಕಲ್ಪಬೋಧಕಮಹಂತತ್ತ್ವಂ ಮಹಾನ್ ಖಲ್ವಸೌ
ಸಂಪುಷ್ಪಂ ತ್ರಿಗುಣೈಸ್ತಮೋಽತಿಬಹುಲಂ ವಿಷ್ಣೋ ಭವತ್ಪ್ರೇರಣಾತ್ || 5.5 || 50

ಸೋಽಹಂ ಚ ತ್ರಿಗುಣಕ್ರಮಾತ್ ತ್ರಿವಿಧತಾಮಾಸಾದ್ಯ ವೈಕಾರಿಕೋ
ಭೂಯಸ್ತೈಜಸತಾಮಸಾವಿತಿ ಭವನ್ನಾದ್ಯೇನ ಸತ್ತ್ವಾತ್ಮನಾ |
ದೇವಾನಿಂದ್ರಿಯಮಾನಿನೋಽಕೃತ ದಿಶಾವಾತಾರ್ಕಪಾಶ್ಯಶ್ಚಿನೋ
ವಹ್ನೀಂದ್ರಾಚ್ಯುತಮಿತ್ರಕಾನ್ ವಿಧುವಿಧಿಶ್ರೀರುದ್ರಶಾರೀರಕಾನ್ || 5.6 || 51

ಭೂಮನ್ ಮಾನಸಬುದ್ಧ್ಯಹಂಕೃತಿಮಿಲಚ್ಚಿತ್ತಾಖ್ಯವೃತ್ಯನ್ವಿತಂ
ತಚ್ಚಾಂತಃಕರಣಂ ವಿಭೋ ತವ ಬಲಾತ್ ಸತ್ತ್ವಾಂಶ ಏವಾಸೃಜತ್ |
ಜಾತಸೈಜಸತೋ ದಶೇಂದ್ರಿಯಗಣಸ್ತತ್ತಾಮಸಾಂಶಾತ್ಪುನ -
ಸ್ತನ್ಮಾತ್ರಂ ನಭಸೋ ಮರುತ್ತುರಪತೇ ಶಬ್ದೋಽಜನಿ ತ್ವದ್ಬಲಾತ್ || 5.7 || 52

ಶಬ್ದಾದ್ವ್ಯೋಮ ತತಃ ಸಸರ್ಜಿಧ ವಿಭೋ ಸ್ಪರ್ಶಂ ತತೋ ಮಾರುತಂ
ತಸ್ಮಾದ್ರೂಪಮತೋ ಮಹೋಽಥ ಚ ರಸಂ ತೋಯಂ ಚ ಗಂಧಂ ಮಹೀಂ |
ಏವಂ ಮಾಧವ ಪೂರ್ವಪೂರ್ವಕಲನಾದಾದ್ಯಾದ್ಯಧರ್ಮಾನ್ವಿತಂ
ಭೂತಗ್ರಾಮಮಿಮಂ ತ್ವಮೇವ ಭಗವನ್ ಪ್ರಾಕಾಶಯಸ್ತಾಮಸಾತ್ || 5.8 || 53

ಏತೇ ಭೂತಗಣಾಸ್ತಥೇಂದ್ರಿಯಗಣಾ ದೇವಾಶ್ಚ ಜಾತಾಃ ಪೃಥಜ್ಞಃ -
ನೋ ಶೇಕುರ್ಭವನಾಂಡನಿರ್ಮಿತಿವಿಧೌ ದೇವೈರಮೀಭಿಸ್ತದಾ |
ತ್ವಂ ನಾನಾವಿಧಸೂಕ್ತಿಭಿರ್ನುತಗುಣಸ್ತತ್ತ್ವಾನ್ಯಮೂನ್ಯಾವಿಶಂ -
ಶ್ಚೇಷ್ಟಾಶಕ್ತಿಮುದೀರ್ಯ ತಾನಿ ಘಟಿಯನ್ ಹೈರಣ್ಯಮಂಡಂ ವ್ಯಧಾಃ || 5.9 || 54

ಅಂಡಂ ತತ್ಪಲು ಪೂರ್ವಸೃಷ್ಟಿಸಲಿಲೇ -
ಽತಿಷ್ಠತ್ ಸಹಸ್ರಂ ಸಮಾಃ
ನಿರ್ಭಿಂದನ್ನಕೃಥಾಶ್ಚತುರ್ದಶಜಗ -
ದ್ರೂಪಂ ವಿರಾಡಾಹ್ವಯಂ |
ಸಾಹಸ್ರೈಃ ಕರಪಾದಮೂರ್ಧನಿವಹೈ -
ನಿಶ್ಶೇಷಜೀವಾತ್ಮಕೋ

ನಿರ್ಭಾತೋಽಸಿ ಮರುತ್ಪುರಾಧಿಪ ಸ ಮಾಂ
ತ್ರಾಯಸ್ವ ಸರ್ವಾಮಯಾತ್ || 5.10 ||

55

|| ಇತಿ ಶ್ರೀಮನ್ನಾರಾಯಣೀಯೇ ಪಂಚಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಷ್ಠಂ ದಶಕಂ || ವಿರಾಡ್ಡೇಹಸ್ಯ ಜಗದಾತ್ಮತ್ವವರ್ಣನಂ

ಏವಂ ಚತುರ್ದಶಜಗನ್ಮಯತಾಂ ಗತಸ್ಯ
ಪಾತಾಲಮೀಶ ತವ ಪಾದತಲಂ ವದಂತಿ |
ಪಾದೋರ್ಧ್ವದೇಶಮಪಿ ದೇವ ರಸಾತಲಂ ತೇ
ಗುಲ್ಫದ್ವಯಂ ಖಲು ಮಹಾತಲಮದ್ಭುತಾತ್ಮನ್ || 6.1 ||

56

ಜಂಘೇ ತಲಾತಲಮಥೋ ಸುತಲಂ ಚ ಜಾನೂ
ಕಿಂಚೋರುಭಾಗಯುಗಲಂ ವಿತಲಾತಲೇ ದ್ವೇ |
ಕ್ಷೋಣೀತಲಂ ಜಘನಮಂಬರಮಂಗ ನಾಭಿ -
ವರ್ಕ್ಷಶ್ಚ ಶಕ್ರನಿಲಯಸ್ತವ ಚಕ್ರಪಾಣೇ || 6.2 ||

57

ಗ್ರೀವಾ ಮಹಸ್ತವ ಮುಖಂ ಚ ಜನಸ್ತಪಸ್ತು
ಫಾಲಂ ಶಿರಸ್ತವ ಸಮಸ್ತಮಯಸ್ಯ ಸತ್ಯಂ |
ಏವಂ ಜಗನ್ಮಯತನೋ ಜಗದಾಶ್ರಿತೈರ -
ಪೃನ್ಯೈರ್ನಿಬದ್ಧವಪುಷೇ ಭಗವನ್ ನಮಸ್ತೇ || 6.3 ||

58

ತ್ವದ್ಭ್ರೂರಂಧ್ರಪದಮೀಶ್ವರ ವಿಶ್ವಕಂದ
ಛಂದಾಂಸಿ ಕೇಶವ ಘನಾಸ್ತವ ಕೇಶಪಾಶಾಃ |
ಉಲ್ಲಾಸಿ ಚಿಲ್ಲಿಯುಗಲಂ ದ್ರುಹಿಣಸ್ಯ ಗೇಹಂ
ಪಕ್ಷ್ಮಾಣಿ ರಾತ್ರಿದಿವಸೌ ಸವಿತಾ ಚ ನೇತ್ರೇ || 6.4 ||

59

ನಿಶ್ಯೇಷವಿಶ್ವರಚನಾ ಚ ಕಟಾಕ್ಷಮೋಕ್ಷಃ
ಕರ್ಣೌ ದಿಶೋಽಶ್ವಿಯುಗಲಂ ತವ ನಾಸಿಕೇ ದ್ವೇ |

- ಲೋಭತ್ರಪೇ ಚ ಭಗವನ್ನಧರೋತ್ತರೋಷ್ಠೌ
 ತಾರಾಗಣಾಶ್ಚ ದಶನಾಃ ಶಮನಶ್ಚ ದಂಷ್ಟ್ರಾ || 6.5 || 60
- ಮಾಯಾ ವಿಲಾಸಹಸಿತಂ ಶ್ವಸಿತಂ ಸಮೀರೋ
 ಜಿಹ್ವಾ ಜಲಂ ವಚನಮೀಶ ಶಕುಂತಪಂಕ್ತಿಃ |
 ಸಿದ್ಧಾದಯಸ್ವರಗಣಾ ಮುಖರಂಧ್ರಮಗ್ನಿ -
 ದೇವಾ ಭುಜಾಃ ಸ್ತನಯುಗಂ ತವ ಧರ್ಮದೇವಃ || 6.6 || 61
- ಪೃಷ್ಠಂ ತ್ವಧರ್ಮ ಇಹ ದೇವ ಮನಸ್ಸುಧಾಂಶು -
 ರವ್ಯಕ್ತಮೇವ ಹೃದಯಾಂಬುಜಮಂಬುಜಾಕ್ಷ |
 ಕುಕ್ಷಿಸ್ಸಮುದ್ರನಿವಹಾ ವಸನಂ ತು ಸಂಧ್ಯೇ
 ಶೇಘಃ ಪ್ರಜಾಪತಿರಸೌ ವೃಷಣೌ ಚ ಮಿತ್ರಃ || 6.7 || 62
- ಶ್ರೋಣೀಸ್ಥಲಂ ಮೃಗಗಣಾಃ ಪದಯೋರ್ನಖಾಸ್ತೇ
 ಹಸ್ತುಷ್ಟ್ರಸೈಂಧವಮುಖಾ ಗಮನಂ ತು ಕಾಲಃ |
 ವಿಪ್ರಾದಿವರ್ಣಭವನಂ ವದನಾಬ್ಜಬಾಹು -
 ಚಾರೂರುಯುಗ್ಮಚರಣಂ ಕರುಣಾಂಬುಧೇ ತೇ || 6.8 || 63
- ಸಂಸಾರಚಕ್ರಮಯಿ ಚಕ್ರಧರ ಕ್ರಿಯಾಸ್ತೇ
 ವೀರ್ಯಂ ಮಹಾಸುರಗಣೋಽಸ್ಥಿಕುಲಾನಿ ಶೈಲಾಃ |
 ನಾಡ್ಯಸ್ಸರಿತ್ಸಮುದಯಸ್ತರವಶ್ಚ ರೋಮು
 ಜೀಯಾದಿದಂ ವಪುರನಿರ್ವಚನೀಯಮೀಶ || 6.9 || 64
- ಈದೃಗ್ಗಗನ್ಮಯವಪುಸ್ತವ ಕರ್ಮಭಾಜಾಂ
 ಕರ್ಮಾವಸಾನಸಮಯೇ ಸ್ಮರಣೀಯಮಾಹುಃ |
 ತಸ್ಯಾಂತರಾತ್ಮವಪುಷೇ ವಿಮಲಾತ್ಮನೇ ತೇ
 ವಾತಾಲಯಾಧಿಪ ನಮೋಽಸ್ತು ನಿರುಂಧಿ ರೋಗಾನ್ || 6.10 || 65

|| ಇತಿ ಶ್ರೀಮನ್ನಾರಾಯಣೀಯೇ ಷಷ್ಠಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತಮಂ ದಶಕಂ ||
ಹಿರಣ್ಯಗರ್ಭೋತ್ಪತ್ತಿವರ್ಣನಂ, ಹಿರಣ್ಯಗರ್ಭತಪಶ್ಚರಣವರ್ಣನಂ,
ವೈಕುಂಠಸ್ವರೂಪವರ್ಣನಂ, ಭಗವತ್ಸ್ವರೂಪಸಾಕ್ಷಾತ್ಕಾರವರ್ಣನಂ,
ಭಗವದನುಗ್ರಹವರ್ಣನಂ ಚ

ಏವಂ ದೇವ ಚತುರ್ದಶಾತ್ಮಕಜಗದ್ರೂಪೇಣ ಜಾತಃ ಪುನ -

ಸ್ತಸ್ಯೋರ್ಧ್ವಂ ಖಲು ಸತ್ಯಲೋಕನಿಲಯೇ ಜಾತೋಽಸಿ ಧಾತಾ ಸ್ವಯಂ |
ಯಂ ಶಂಸಂತಿ ಹಿರಣ್ಯಗರ್ಭಮಖಿಲತ್ರೈಲೋಕೈಜೀವಾತ್ಮಕಂ
ಯೋಽಭೂತ್ ಸ್ಥಿತರಜೋವಿಕಾರವಿಕಸನ್ನಾನಾಸಿಸೃಕ್ಷಾರಸಃ || 7.1 ||

66

ಸೋಽಯಂ ವಿಶ್ವವಿಸರ್ಗದತ್ತ ಹೃದಯಃ ಸಂಪಶ್ಯಮಾನಸ್ವಯಂ

ಬೋಧಂ ಖಲ್ವನವಾಪ್ಯ ವಿಶ್ವವಿಷಯಂ ಚಿಂತಾಕುಲಸ್ತಸ್ಥಿವಾನ್ |
ತಾವತ್ತ್ವಂ ಜಗತಾಂ ಪತೇ ತಪತಪೇತ್ಯೇವಂ ಹಿ ವೈಹಾಯಸೀಂ
ವಾಣೀಮೇನಮಶಿಶ್ರವಃ ಶ್ರುತಿಸುಖಾಂ ಕುರ್ವಂಸ್ತಪಃಪ್ರೇರಣಾಂ || 7.2 ||

67

ಕೋಽಸೌ ಮಾಮವದತ್ ಪುಮಾನಿತಿ ಜಲಾಪೂರ್ಣೇ ಜಗನ್ಮಂಡಲೇ

ದಿಕ್ಷೋದ್ವೀಕ್ಷ್ಯ ಕಿಮಪ್ಯನೀಕ್ಷಿತವತಾ ವಾಕ್ಯಾರ್ಥಮುತ್ಪಶ್ಯತಾ |
ದಿವ್ಯಂ ವರ್ಷಸಹಸ್ರಮಾತ್ತತಪಸಾ ತೇನ ತ್ವಮಾರಾಧಿತ -
ಸ್ತಸ್ಮೈ ದರ್ಶಿತವಾನಸಿ ಸ್ವನಿಲಯಂ ವೈಕುಂಠಮೇಕಾದ್ಭುತಂ || 7.3 ||

68

ಮಾಯಾ ಯತ್ರ ಕದಾಪಿ ನೋ ವಿಕುರುತೇ ಭಾತೇ ಜಗದ್ಭ್ಯೋ ಬಹಿಃ

ಶೋಕಕ್ರೋಧವಿಮೋಹಸಾಧ್ವಸಮುಖಾ ಭಾವಾಸ್ತು ದೂರಂ ಗತಾಃ |
ಸಾಂದ್ರಾನಂದರುರೀ ಚ ಯತ್ರ ಪರಮಜ್ಯೋತಿಃ ಪ್ರಕಾಶಾತ್ಮಕೇ
ತತ್ತೇ ಧಾಮ ವಿಭಾವಿತಂ ವಿಜಯತೇ ವೈಕುಂಠರೂಪಂ ವಿಭೋ || 7.4 ||

69

ಯಸ್ಮಿನ್ನಾಮ ಚತುರ್ಭುಜಾ ಹರಿಮಣಿಶ್ಯಾಮಾವದಾತತ್ವಿಷೋ
 ನಾನಾಭೂಷಣರತ್ನದೀಪಿತದಿಶೋ ರಾಜದ್ವಿಮಾನಾಲಯಾಃ |
 ಭಕ್ತಿಪ್ರಾಪ್ತತಥಾವಿಧೋನ್ನತಪದಾ ದೀವ್ಯಂತಿ ದಿವ್ಯಾ ಜನಾ -
 ಸ್ತತ್ತೇ ಧಾಮ ನಿರಸ್ತಸರ್ವಶಮಲಂ ವೈಕುಂಠರೂಪಂ ಜಯೇತ್ || 7.5 || 70

ನಾನಾದಿವ್ಯವಧೂಜನೈರಭಿವೃತಾ ವಿದ್ಯುಲ್ಲತಾತುಲ್ಯಯಾ
 ವಿಶ್ವೋನ್ಮಾದನಹೃದ್ಯಗಾತ್ರಲತಯಾ ವಿದ್ಯೋತಿತಾಶಾಂತರಾ |
 ತ್ವತ್ಪಾದಾಂಬುಜಸೌರಭೈಕಕುತುಕಾಲ್ಪಕ್ಷಿಃ ಸ್ವಯಂ ಲಕ್ಷ್ಯತೇ
 ಯಸ್ಮಿನ್ ವಿಸ್ಮಯನೀಯ ದಿವ್ಯ ವಿಭವಂ ತತ್ತೇ ಪದಂ ದೇಹಿ ಮೇ || 7.6 || 71

ತತ್ರೈವಂ ಪ್ರತಿದರ್ಶಿತೇ ನಿಜಪದೇ ರತ್ನಾಸನಾಧ್ಯಾಸಿತಂ
 ಭಾಸ್ವತ್ಕೋಟಿಲಸತ್ಕಿರೀಟಕಟಕಾದ್ಯಾಕಲ್ಪದೀಪ್ರಾಕೃತಿ |
 ಶ್ರೀವತ್ಸಾಂಕಿತಮಾತ್ತಕೌಸ್ತುಭಮಣಿಚ್ಛಾಯಾರುಣಂ ಕಾರಣಂ
 ವಿಶ್ವೇಷಾಂ ತವ ರೂಪಮೈಕ್ಷತ ವಿಧಿಸ್ತತ್ತೇ ವಿಭೋ ಭಾತು ಮೇ || 7.7 || 72

ಕಾಲಾಂಭೋದಕಲಾಯಕೋಮಲರುಚೀಚಕ್ರೇಣ ಚಕ್ರಂ ದಿಶಾ -
 ಮಾವೃಣ್ವಾನಮುದಾರಮಂದಹಸಿತಸ್ಯಂದಪ್ರಸನ್ನಾನನಂ |
 ರಾಜತ್ಕಂಬುಗದಾರಿಪಂಕಜಧರಶ್ರೀಮದ್ಭುಜಾಮಂಡಲಂ
 ಸ್ರಷ್ಟುಸ್ತುಷ್ಟಿಕರಂ ವಪುಸ್ತವ ವಿಭೋ ಮದ್ರೋಗಮುದ್ವಾಸಯೇತ್ || 7.8 || 73

ದೃಷ್ಟ್ವಾ ಸಂಭೃತಸಂಭ್ರಮಃ ಕಮಲಭೂಸ್ವತ್ ಪಾದಪಾಥೋರುಹೇ
 ಹರ್ಷಾವೇಶವಶಂವದೋ ನಿಪತಿತಃ ಪ್ರೀತ್ಯಾ ಕೃತಾರ್ಥಿಭವನ್ |
 ಜಾನಾಸ್ಯೇವ ಮನೀಷಿತಂ ಮಮ ವಿಭೋ ಜ್ಞಾನಂ ತದಾಪಾದಯ
 ದ್ವೈತಾದ್ವೈತಭವತ್ಸವರೂಪಪರಮಿತ್ಯಾಚಷ್ಟ ತಂ ತ್ವಾಂ ಭಜೇ || 7.9 || 74

ಆತಾಮ್ರೇ ಚರಣೇ ವಿನಮ್ರಮಥ ತಂ
 ಹಸ್ತೇನ ಹಸ್ತೇ ಸ್ಪೃಶನ್
 ಬೋಧಸ್ತೇ ಭವಿತಾ ನ ಸರ್ಗವಿಧಿಭಿ -
 ಬ೦ಧೋಽಪಿ ಸಂಜಾಯತೇ |

ಇತ್ಯಾಭಾಷ್ಯ ಗಿರಂ ಪ್ರತೋಷ್ಯ ನಿತರಾಂ
ತಚ್ಚಿತ್ತಗೂಢಃ ಸ್ವಯಂ
ಸೃಷ್ಟೌ ತಂ ಸಮುದೈರಯಃ ಸ ಭಗವ -
ನ್ನುಲ್ಲಾಸಯೋಲ್ಲಾಘತಾಂ || 7.10 ||

75

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟಮಂ ದಶಕಂ || ಪ್ರಲಯವರ್ಣನಂ, ಜಗತ್ಸೃಷ್ಟಿಪ್ರಕಾರವರ್ಣನಂ ಚ

ಏವಂ ತಾವತ್ ಪ್ರಾಕೃತಪ್ರಕ್ಷಯಾಂತೇ

ಬ್ರಾಹ್ಮೇ ಕಲ್ಪೇ ಹ್ಯಾದಿಮೇ ಲಬ್ಧಜನ್ಮಾ |

ಬ್ರಹ್ಮಾ ಭೂಯಸ್ತ್ವತ್ತ ಏವಾಪ್ಯ ವೇದಾನ್

ಸೃಷ್ಟಿಂ ಚಕ್ರೇ ಪೂರ್ವಕಲ್ಪೋಪಮಾನಾಂ || 8.1 ||

76

ಸೋಽಯಂ ಚತುರ್ಯುಗಸಹಸ್ರಮಿತಾನ್ಯಹಾನಿ

ತಾವನ್ಮಿತಾಶ್ಚ ರಜನೀರ್ಬಹುಶೋ ನಿನಾಯ |

ನಿದ್ರಾತ್ಯಸೌ ತ್ವಯಿ ನಿಲೀಯ ಸಮಂ ಸ್ವಸೃಷ್ಟೈ -

ರ್ನೈಮಿತ್ತಿಕಪ್ರಲಯಮಾಹುರತೋಽಸ್ಯ ರಾತ್ರಿಂ || 8.2 ||

77

ಅಸ್ಮಾದೃಶಾಂ ಪುನರಹರ್ಮುಖಕೃತ್ಯತುಲ್ಯಾಂ

ಸೃಷ್ಟಿಂ ಕರೋತ್ಯನುದಿನಂ ಸ ಭವತ್ಪ್ರಸಾದಾತ್ |

ಪ್ರಾಗ್ಬ್ರಾಹ್ಮಕಲ್ಪಜನುಷಾಂ ಚ ಪರಾಯುಷಾಂ ತು

ಸುಪ್ತಪ್ರಬೋಧನಸಮಾಸ್ತಿ ತದಾಽಪಿ ಸೃಷ್ಟಿಃ || 8.3 ||

78

ಪಂಚಾಶದಬ್ಧಮಧುನಾ ಸ್ವವಯೋರ್ಧರೂಪ -

ಮೇಕಂ ಪರಾರ್ಥಮತಿವೃತ್ಯ ಹಿ ವರ್ತತೇಽಸೌ |

ತತ್ರಾಂತ್ಯರಾತ್ರಿಜನಿತಾನ್ ಕಥಯಾಮಿ ಭೂಮನ್

ಪಶ್ಚಾದ್ಧಿನಾವತರಣೇ ಚ ಭವದ್ವಿಲಾಸಾನ್ || 8.4 ||

79

ದಿನಾವಸಾನೇಽಥ ಸರೋಜಯೋನಿಃ

ಸುಷುಪ್ತಿಕಾಮಸ್ತ್ವಯಿ ಸನ್ನಿಲಿಲೈ |

- ಜಗಂತಿ ಚ ತ್ವಜ್ಜಠರಂ ಸಮೀಯು -
ಸ್ತದೇದಮೇಕಾರ್ಣವಮಾಸ ವಿಶ್ವಂ || 8.5 || 80
- ತವೈವ ವೇಷೇ ಫಣಿರಾಜಿ ಶೇಷೇ
ಜಲೈಕಶೇಷೇ ಭುವನೇ ಸ್ಮ ಶೇಷೇ |
ಆನಂದಸಾಂದ್ರಾನುಭವಸ್ವರೂಪಃ
ಸ್ವಯೋಗನಿದ್ರಾಪರಿಮುದ್ರಿತಾತ್ಮಾ || 8.6 || 81
- ಕಾಲಾಖ್ಯಶಕ್ತಿಂ ಪ್ರಲಯಾವಸಾನೇ
ಪ್ರಬೋಧಯೇತ್ಯಾದಿಶತಾ ಕಿಲಾದೌ |
ತ್ವಯಾ ಪ್ರಸುಪ್ತಂ ಪರಿಸುಪ್ತಶಕ್ತಿ -
ವ್ರಜೇನ ತತ್ರಾಖಿಲಜೀವಧಾಮ್ನಾ || 8.7 || 82
- ಚತುರ್ಯುಗಾಣಾಂ ಚ ಸಹಸ್ರಮೇವಂ
ತ್ವಯಿ ಪ್ರಸುಪ್ತೇ ಪುನರದ್ವಿತೀಯೇ |
ಕಾಲಾಖ್ಯಶಕ್ತಿಃ ಪ್ರಥಮಪ್ರಬುದ್ಧಾ
ಪ್ರಾಬೋಧಯತ್ತ್ವಾಂ ಕಿಲ ವಿಶ್ವನಾಥ || 8.8 || 83
- ವಿಬುಧ್ಯ ಚ ತ್ವಂ ಜಲಗರ್ಭಶಾಯಿನ್
ವಿಲೋಕ್ಯ ಲೋಕಾನಖಿಲಾನ್ ಪ್ರಲೀನಾನ್ |
ತೇಷ್ಟೇವ ಸೂಕ್ಷ್ಮಾತ್ಮತಯಾ ನಿಜಾಂತಃ -
ಸ್ಥಿತೇಷು ವಿಶ್ವೇಷು ದದಾಥ ದೃಷ್ಟಿಂ || 8.9 || 84
- ತತಸ್ತ್ವದೀಯಾದಯಿ ನಾಭಿರಂಧ್ರಾ -
ದುದಂಚಿತಂ ಕಿಂಚನ ದಿವ್ಯಪದ್ಮಂ |
ನಿಲೀನನಿಶ್ಚೇಷಪದಾರ್ಥಮಾಲಾ -
ಸಂಕ್ಷೇಪರೂಪಂ ಮುಕುಲಾಯಮಾನಂ || 8.10 || 85
- ತದೇತದಂಭೋರುಹಕುಡ್ಮಲಂ ತೇ
ಕಲೇಬರಾತ್ ತೋಯಪಥೇ ಪ್ರರೂಢಂ |

ಬಹಿರ್ನೀತಂ ಪರಿತಃ ಸ್ಫುರದ್ಭಿಃ
ಸ್ವಧಾಮಭಿಧ್ವಾಂತಮಲಂ ನ್ಯಕೃಂತತ್ || 8.11 || 86

ಸಂಘುಲ್ಲಪತ್ರೇ ನಿತರಾಂ ವಿಚಿತ್ರೇ
ತಸ್ಮಿನ್ ಭವದ್ವೀರ್ಯಧೃತೇ ಸರೋಜೇ |
ಸ ಪದ್ಮಜನ್ಮಾ ವಿಧಿರಾವಿರಾಸೀತ್
ಸ್ವಯಂಪ್ರಬುದ್ಧಾಖಿಲವೇದರಾಶಿಃ || 8.12 || 87

ಅಸ್ಮಿನ್ ಪರಾತ್ಮನ್ ನನು ಪಾದ್ಮಕಲ್ಪೇ
ತ್ವಮಿತ್ಥಮುತ್ಥಾಪಿತಪದ್ಮಯೋನಿಃ |
ಅನಂತಭೂಮಾ ಮಮ ರೋಗರಾಶಿಂ
ನಿರುಂಧಿ ವಾತಾಲಯವಾಸ ವಿಷ್ಣೋ || 8.13 || 88

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ನವಮಂ ದಶಕಂ ||

ಜಗತ್ಸೃಷ್ಟಿಪ್ರಕಾರವರ್ಣನಂ

ಸ್ಥಿತಃ ಸ ಕಮಲೋದ್ಭವಸ್ತವ ಹಿ ನಾಭಿಪಂಕೇರುಹೇ
ಕುತಸ್ವಿದಿದಮಂಬುಧಾವುದಿತಮಿತ್ಯನಾಲೋಕಯನ್ |
ತದೀಕ್ಷಣಕುತೂಹಲಾತ್ ಪ್ರತಿದಿಶಂ ವಿವೃತ್ತಾನನ -
ಶ್ಚತುರ್ವದನತಾಮಗಾದ್ವಿಕಸದಷ್ಟದೃಷ್ಟ್ಯಂಬುಜಾಂ || 9.1 ||

89

ಮಹಾರ್ಣವವಿಘೋರ್ಣಿತಂ ಕಮಲಮೇವ ತತ್ ಕೇವಲಂ
ವಿಲೋಕ್ಯ ತದುಪಾಶ್ರಯಂ ತವ ತನುಂ ತು ನಾಲೋಕಯನ್ |
ಕ ಏಷ ಕಮಲೋದರೇ ಮಹತಿ ನಿಸ್ಸಹಾಯೋ ಹ್ಯಹಂ
ಕುತಃ ಸ್ವಿದಿದಮಂಬುಜಂ ಸಮಜನೀತಿ ಚಿಂತಾಮಗಾತ್ || 9.2 ||

90

ಅಮುಷ್ಯ ಹಿ ಸರೋರುಹಃ ಕಿಮಪಿ ಕಾರಣಂ ಸಂಭವೇ -
ದಿತಿ ಸ್ಮ ಕೃತನಿಶ್ಚಯಸ್ಸ ಖಲು ನಾಲರಂಧ್ರಾದ್ವನಾ |
ಸ್ವಯೋಗಬಲವಿದ್ಯಯಾ ಸಮವರೂಢವಾನ್ ಪ್ರೌಢಧೀ -
ಸ್ವದೀಯಮತಿಮೋಹನಂ ನ ತು ಕಲೇಬರಂ ದೃಷ್ಟವಾನ್ || 9.3 ||

91

ತತಸ್ಸಕಲನಾಲಿಕಾವಿವರಮಾರ್ಗಗೋ ಮಾರ್ಗಯನ್
ಪ್ರಯಸ್ಯ ಶತವತ್ಸರಂ ಕಿಮಪಿ ನೈವ ಸಂದೃಷ್ಟವಾನ್ |
ನಿವೃತ್ಯ ಕಮಲೋದರೇ ಸುಖನಿಷಣ್ಣ ಏಕಾಗ್ರಧೀಃ
ಸಮಾಧಿಬಲಮಾದಧೇ ಭವದನುಗ್ರಹೈಕಾಗ್ರಹೀ || 9.4 ||

92

ಶತೇನ ಪರಿವತ್ಸರೈರ್ಧೃಷಸಮಾಧಿಬಂಧೋಲ್ಲಸತ್ -
ಪ್ರಬೋಧವಿಶದೀಕೃತಸ್ಸ ಖಲು ಪದ್ಮಿನೀಸಂಭವಃ |

- ಅದೃಷ್ಟಚರಮದ್ಭುತಂ ತವ ಹಿ ರೂಪಮಂತರ್ಧೃಶಾ
 ವ್ಯಚಷ್ಟ ಪರಿತುಷ್ಟಧೀರ್ಭುಜಗಭೋಗಭಾಗಾಶ್ರಯಂ || 9.5 || 93
- ಕಿರೀಟಮಕುಟೋಲ್ಲಸತ್ಕಟಕಹಾರಕೇಯೂರಯುಜ್ಞ -
 ಮಣಿಸ್ಪುರಿತಮೇಖಲಂ ಸುಪರಿವೀತಪೀತಾಂಬರಂ |
 ಕಲಾಯಕುಸುಮಪ್ರಭಂ ಗಲತಲೋಲ್ಲಸತ್ಕೌಸ್ತುಭಂ
 ವಪುಸ್ತದಯಿ ಭಾವಯೇ ಕಮಲಜನ್ಮನೇ ದರ್ಶಿತಂ || 9.6 || 94
- ಶ್ರುತಿಪ್ರಕರದರ್ಶಿತಪ್ರಚುರವೈಭವ ಶ್ರೀಪತೇ
 ಹರೇ ಜಯ ಜಯ ಪ್ರಭೋ ಪದಮುಪೈಷಿ ದಿಷ್ಟ್ಯಾ ದೃಶೋಃ |
 ಕುರುಷ್ಟ ಧಿಯಮಾಶು ಮೇ ಭುವನನಿರ್ಮಿತೌ ಕರ್ಮತಾ -
 ಮಿತಿ ದ್ರುಹಿಣವರ್ಣಿತಸ್ವಗುಣಬಂಹಿಮಾ ಪಾಹಿ ಮಾಂ || 9.7 || 95
- ಲಭಸ್ವ ಭುವನತ್ರಯೀರಚನದಕ್ಷತಾಮಕ್ಷತಾಂ
 ಗೃಹಾಣ ಮದನುಗ್ರಹಂ ಕುರು ತಪಶ್ಚ ಭೂಯೋ ವಿಧೇ |
 ಭವತ್ವಖಿಲಸಾಧನೀ ಮಯಿ ಚ ಭಕ್ತಿರತ್ಯುತ್ಕಟೇ -
 ತ್ಯುದೀರ್ಯ ಗಿರಮಾದಧಾ ಮುದಿತಚೇತಸಂ ವೇಧಸಂ || 9.8 || 96
- ಶತಂ ಕೃತತಪಾಸ್ತತಸ್ಸ ಖಲು ದಿವ್ಯಸಂವತ್ಸರಾ -
 ನವಾಪ್ಯ ಚ ತಪೋಬಲಂ ಮತಿಬಲಂ ಚ ಪೂರ್ವಾಧಿಕಂ |
 ಉದೀಕ್ಷ್ಯ ಕಿಲ ಕಂಪಿತಂ ಪಯಸಿ ಪಂಕಜಂ ವಾಯುನಾ
 ಭವದ್ಬಲವಿಜೃಂಭಿತಃ ಪವನಪಾಥಸೀ ಪೀತವಾನ್ || 9.9 || 97
- ತವೈವ ಕೃಪಯಾ ಪುನಸ್ಸರಸಿಜೀನ ತೇನೈವ ಸಃ
 ಪ್ರಕಲ್ಪ್ಯ ಭುವನತ್ರಯೀಂ ಪ್ರವವೃತೇ ಪ್ರಜಾನಿರ್ಮಿತೌ |
 ತಥಾವಿಧಕೃಪಾಭರೋ ಗುರುಮರುತ್ಪುರಾಧೀಶ್ವರ
 ತ್ವಮಾಶು ಪರಿಪಾಹಿ ಮಾಂ ಗುರುದಯೋಕ್ಷಿತ್ಯೈರಿಕ್ಷಿತ್ಯೈಃ || 9.10 || 98

|| ಇತಿ ಶ್ರೀಮನ್ನಾರಾಯಣೀಯೇ ನವಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದಶಮಂ ದಶಕಂ ||

ಸೃಷ್ಟಿಭೇದವರ್ಣನಂ

ವೈಕುಂಠ ವರ್ಧಿತಬಲೋಽಥ ಭವತ್ಪ್ರಸಾದಾ -

ದಂಭೋಜಯೋನಿರಸೃಜತ್ ಕಿಲ ಜೀವದೇಹಾನ್ |

ಸ್ಥಾಸ್ತೂನಿ ಭೂರುಹಮಯಾನಿ ತಥಾ ತಿರಶ್ಚಾಂ

ಜಾತೀರ್ಮನುಷ್ಯನಿವಹಾನಪಿ ದೇವಭೇದಾನ್ || 10.1 ||

99

ಮಿಥ್ಯಾಗ್ರಹಾಸ್ಮಿಮತಿರಾಗವಿಕೋಪಭೀತಿ -

ರಜ್ಜಾನವೃತ್ತಿಮಿತಿ ಪಂಚವಿಧಾಂ ಸ ಸೃಷ್ಟ್ವಾ |

ಉದ್ಧಾಮತಾಮಸಪದಾರ್ಥವಿಧಾನದೂನ -

ಸ್ತೇನೇ ತ್ವದೀಯಚರಣಸ್ಮರಣಂ ವಿಶುದ್ಧೈಃ || 10.2 ||

100

ತಾವತ್ ಸಸರ್ಜ ಮನಸಾ ಸನಕಂ ಸನಂದಂ

ಭೂಯಸ್ಸನಾತನಮುನಿಂ ಚ ಸನತ್ಕುಮಾರಂ |

ತೇ ಸೃಷ್ಟಿಕರ್ಮಣಿ ತು ತೇನ ನಿಯುಜ್ಯಮಾನಾಃ

ತ್ವತ್ಪಾದಭಕ್ತಿರಸಿಕಾ ಜಗೃಹುರ್ನ ವಾಣೀಂ || 10.3 ||

101

ತಾವತ್ ಪ್ರಕೋಪಮುದಿತಂ ಪ್ರತಿರುಂಧತೋಽಸ್ಯ

ಭ್ರೂಮಧ್ಯತೋಽಜನಿ ಮೃಡೋ ಭವದೇಕದೇಶಃ |

ನಾಮಾನಿ ಮೇ ಕುರು ಪದಾನಿ ಚ ಹಾ ವಿರಿಂಚೇ -

ತ್ಯಾದೌ ರುರೋದ ಕಿಲ ತೇನ ಸ ರುದ್ರನಾಮಾ || 10.4 ||

102

ಏಕಾದಶಾಷ್ಟಯತಯಾ ಚ ವಿಭಿನ್ನರೂಪಂ

ರುದ್ರಂ ವಿಧಾಯ ದಯಿತಾ ವನಿತಾಶ್ಚ ದತ್ವಾ |

- ತಾವಂತ್ಯದತ್ತ ಚ ಪದಾನಿ ಭವತ್ಪ್ರಣುನ್ನಃ
ಪ್ರಾಹ ಪ್ರಜಾವಿರಚನಾಯ ಚ ಸಾದರಂ ತಂ || 10.5 || 103
- ರುದ್ರಾಭಿಸೃಷ್ಟಭಯದಾಕೃತಿರುದ್ರಸಂಘ -
ಸಂಪೂರ್ಯಮಾಣಭುವನತ್ರಯಭೀತಚೇತಾಃ |
ಮಾ ಮಾ ಪ್ರಜಾಃ ಸೃಜ ತಪಶ್ಚರ ಮಂಗಲಾಯೇ -
ತ್ಯಾಚಷ್ಟ ತಂ ಕಮಲಭೂರ್ಭವದೀರಿತಾತ್ಮಾ || 10.6 || 104
- ತಸ್ಯಾಥ ಸರ್ಗರಸಿಕಸ್ಯ ಮರೀಚಿರತ್ರಿ -
ಸ್ತತ್ರಾಂಗಿರಾಃ ಕ್ರತುಮುನಿಃ ಪುಲಹಃ ಪುಲಸ್ತ್ಯಃ |
ಅಂಗಾದಜಾಯತ ಭೃಗುಶ್ಚ ವಸಿಷ್ಠದಕ್ಷೌ
ಶ್ರೀನಾರದಶ್ಚ ಭಗವಾನ್ ಭವದಂಘ್ರಿದಾಸಃ || 10.7 || 105
- ಧರ್ಮಾದಿಕಾನಭಿಸೃಜನ್ನಥ ಕರ್ಮಮಂ ಚ
ವಾಣೀಂ ವಿಧಾಯ ವಿಧಿರಂಗಜಸಂಕುಲೋಽಭೂತ್ |
ತ್ವದ್ಬೋಧಿತೈಸ್ಸನಕದಕ್ಷಮುಖೈಸ್ತನೂಜೈ -
ರುದ್ಬೋಧಿತಶ್ಚ ವಿರರಾಮ ತಮೋ ವಿಮುಂಚನ್ || 10.8 || 106
- ವೇದಾನ್ ಪುರಾಣನಿವಹಾನಪಿ ಸರ್ವವಿದ್ಯಾಃ
ಕುರ್ವನ್ ನಿಜಾನನಗಣಾಚ್ಚತುರಾನನೋಽಸೌ |
ಪುತ್ರೇಷು ತೇಷು ವಿನಿಧಾಯ ಸ ಸರ್ಗವೃದ್ಧಿ -
ಮಪ್ರಾಪ್ನುವಂಸ್ತವ ಪದಾಂಬುಜಮಾಶ್ರಿತೋಽಭೂತ್ || 10.9 || 107
- ಜಾನನ್ನಪಾಯಮಥ ದೇಹಮಜೋ ವಿಭಜ್ಯ
ಸ್ತ್ರೀಪುಂಸಭಾವಮಭಜನ್ಮನುತದ್ವಧೂಭ್ಯಾಂ |
ತಾಭ್ಯಾಂ ಚ ಮಾನುಷಕುಲಾನಿ ವಿವರ್ಧಯಂಸ್ತ್ವಂ
ಗೋವಿಂದ ಮಾರುತಪುರೇಶ ನಿರುಂಧಿ ರೋಗಾನ್ || 10.10 || 108

|| ಇತಿ ಶ್ರೀಮನ್ನಾರಾಯಣೀಯೇ ದಶಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕಾದಶಂ ದಶಕಂ ||
ಸನಕಾದೀನಾಂ ವೈಕುಂಠಪ್ರವೇಶವರ್ಣನಂ, ಜಯವಿಜಯಶಾಪವರ್ಣನಂ,
ಹಿರಣ್ಯಕಶಿಪುಹಿರಣ್ಯಾಕ್ಷೋತ್ಪತ್ತಿವರ್ಣನಂ ಚ

ಕ್ರಮೇಣ ಸರ್ಗೇ ಪರಿವರ್ಧಮಾನೇ

ಕದಾಪಿ ದಿವ್ಯಾಸ್ಸನಕಾದಯಸ್ತೇ |

ಭವದ್ವಿಲೋಕಾಯ ವಿಕುಂಠಲೋಕಂ

ಪ್ರವೇದಿರೇ ಮಾರುತಮಂದಿರೇಶ || 11.1 ||

109

ಮನೋಜ್ಞನೈಶ್ರೇಯಸಕಾನನಾದ್ಯೈ -

ರನೇಕವಾಪೀಮಣಿಮಂದಿರೈಶ್ಚ |

ಅನೋಪಮಂ ತಂ ಭವತೋ ನಿಕೇತಂ

ಮುನೀಶ್ವರಾಃ ಪ್ರಾಪುರತೀತಕಕ್ಷ್ಯಾಃ || 11.2 ||

110

ಭವದ್ವಿದ್ಯಕ್ಷೂನ್ಭವನಂ ವಿವಿಕ್ಷೂನ್

ದ್ವಾಃಸ್ಥಾ ಜಯಸ್ತಾನ್ ವಿಜಯೋಽಪ್ಯರುಂಧಾಂ |

ತೇಷಾಂ ಚ ಚಿತ್ತೇ ಪದಮಾಪ ಕೋಪಃ

ಸರ್ವಂ ಭವತ್ಪ್ರೇರಣಯೈವ ಭೂಮನ್ || 11.3 ||

111

ವೈಕುಂಠಲೋಕಾನುಚಿತಪ್ರಚೇಷ್ಟೈ

ಕಷ್ಟೈ ಯುವಾಂ ದೈತ್ಯಗತಿಂ ಭಜೇತಂ |

ಇತಿ ಪ್ರಶಪ್ತೌ ಭವದಾಶ್ರಯೌ ತೌ

ಹರಿಸ್ಮೃತಿನೋಽಸ್ತಿತ್ವಿ ನೇಮತುಸ್ತಾನ್ || 11.4 ||

112

ತದೇತದಾಜ್ಞಾಯ ಭವಾನವಾಪ್ತಃ

ಸಹೈವ ಲಕ್ಷ್ಮ್ಯಾ ಬಹಿರಂಬುಜಾಕ್ಷ |

ಖಗೇಶ್ವರಾಂಸಾರ್ಪಿತಚಾರುಬಾಹು -

ರಾನಂದಯಂಸ್ತಾನಭಿರಾಮಮೂರ್ತ್ಯಾ || 11.5 ||

113

ಪ್ರಸಾದ್ಯ ಗೀರ್ಭಿಃ ಸ್ತುವತೋ ಮುನೀಂದ್ರಾ -

ನನನ್ಯನಾಥಾವಥ ಪಾರ್ಷದೌ ತೌ |

ಸಂರಂಭಯೋಗೇನ ಭವೈಸ್ತ್ರಿಭಿರ್ಮಾ -

ಮುಪೇತಮಿತ್ಯಾತ್ಮಕೃಪಂ ನ್ಯಗಾದೀಃ || 11.6 ||

114

ತ್ವದೀಯಭೃತ್ಯಾವಥ ಕಾಶ್ಯಪಾತ್ತಾ

ಸುರಾರಿವೀರಾವುದಿತೌ ದಿತೌ ದ್ವೌ |

ಸಂಧ್ಯಾಸಮುತ್ಪಾದನಕಷ್ಟಚೇಷ್ಟೌ

ಯಮೌ ಚ ಲೋಕಸ್ಯ ಯಮಾವಿವಾನ್ಯೌ || 11.7 ||

115

ಹಿರಣ್ಯಪೂರ್ವಃ ಕಶಿಪುಃ ಕಿಲೈಕಃ

ಪರೋ ಹಿರಣ್ಯಾಕ್ಷ ಇತಿ ಪ್ರತೀತಃ |

ಉಭೌ ಭವನ್ನಾಥಮಶೇಷಲೋಕಂ

ರುಷಾ ನ್ಯರುಂಧಾಂ ನಿಜವಾಸನಾಂಧೌ || 11.8 ||

116

ತಯೋರ್ಹಿರಣ್ಯಾಕ್ಷಮಹಾಸುರೇಂದ್ರೋ

ರಣಾಯ ಧಾವನ್ನನವಾಪ್ತವೈರೀ |

ಭವತ್ಪ್ರಿಯಾಂ ಕ್ಷ್ಮಾಂ ಸಲಿಲೇ ನಿಮಜ್ಯ

ಚಚಾರ ಗರ್ವಾದ್ವಿನದನ್ ಗದಾವಾನ್ || 11.9 ||

117

ತತೋ ಜಲೇಶಾತ್ ಸದೃಶಂ ಭವಂತಂ

ನಿಶಮ್ಯ ಬಭ್ರಾಮ ಗವೇಷಯಂಸ್ತ್ವಾಂ |

ಭಕ್ತೈಕದೃಶ್ಯಃ ಸ ಕೃಪಾನಿಧೇ ತ್ವಂ

ನಿರುಂಧಿ ರೋಗಾನ್ ಮರುದಾಲಯೇಶ || 11.10 ||

118

|| ಇತಿ ಶ್ರೀಮನ್ನಾರಾಯಣೀಯೇ ಏಕಾದಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವಾದಶಂ ದಶಕಂ ||
ವರಾಹಾವತಾರವರ್ಣನಂ, ಭೂಮ್ಯುದ್ಧರಣವರ್ಣನಂ ಚ

ಸ್ವಾಯಂಭುವೋ ಮನುರಥೋ ಜನಸರ್ಗಶೀಲೋ
ದೃಷ್ಟ್ವಾ ಮಹೀಮಸಮಯೇ ಸಲಿಲೇ ನಿಮಗ್ನಾಂ |
ಸ್ರಷ್ಟಾರಮಾಪ ಶರಣಂ ಭವದಂಘ್ರಿಸೇವಾ -
ತುಷ್ಟಾಶಯಂ ಮುನಿಜನೈಃ ಸಹ ಸತ್ಯಲೋಕೇ || 12.1 ||

119

ಕಷ್ಟಂ ಪ್ರಜಾಃ ಸೃಜತಿ ಮಯ್ಯವನಿರ್ನಿಮಗ್ನಾ
ಸ್ಥಾನಂ ಸರೋಜಭವ ಕಲ್ಪಯ ತತ್ಪ್ರಜಾನಾಂ |
ಇತ್ಯೇವಮೇಷ ಕಥಿತೋ ಮನುನಾ ಸ್ವಯಂಭೂ -
ರಂಭೋರುಹಾಕ್ಷ ತವ ಪಾದಯುಗಂ ವ್ಯಚಿಂತೀತ್ || 12.2 ||

120

ಹಾ ಹಾ ವಿಭೋ ಜಲಮಹಂ ನೃಪಿಬಂ ಪುರಸ್ತಾ -
ದದ್ಯಾಪಿ ಮಜ್ಜತಿ ಮಹೀ ಕಿಮಹಂ ಕರೋಮಿ |
ಇತ್ಥಂ ತ್ವದಂಘ್ರಿಯುಗಲಂ ಶರಣಂ ಯತೋಽಸ್ಯ
ನಾಸಾಪುಟಾತ್ ಸಮಭವಃ ಶಿಶುಕೋಲರೂಪೀ || 12.3 ||

121

ಅಂಗುಷ್ಠಮಾತ್ರವಪುರುತ್ಪತಿತಃ ಪುರಸ್ತಾತ್
ಭೂಯೋಽಥ ಕುಂಭಿಸದೃಶಃ ಸಮಜೃಂಭಧಾಸ್ತ್ವಂ |
ಅಭ್ರೇ ತಥಾವಿಧಮುದೀಕ್ಷ್ಯ ಭವಂತಮುಚ್ಚೈ -
ರ್ವಿಸ್ಮೇರತಾಂ ವಿಧಿರಗಾತ್ ಸಹ ಸೂನುಭಿಃ ಸ್ವೈಃ || 12.4 ||

122

ಕೋಽಸಾವಚಿಂತ್ಯಮಹಿಮಾ ಕಿಟಿರುತ್ಥಿತೋ ಮೇ
ನಾಸಾಪುಟಾತ್ ಕಿಮು ಭವೇದಜಿತಸ್ಯ ಮಾಯಾ |

- ಇತ್ಥಂ ವಿಚಿಂತಯತಿ ಧಾತರಿ ಶೈಲಮಾತ್ರಃ
 ಸದ್ಯೋ ಭವನ್ ಕಿಲ ಜಗರ್ಜಿಥ ಘೋರಘೋರಂ || 12.5 || 123
- ತಂ ತೇ ನಿನಾದಮುಪಕರ್ಣ್ಯ ಜನಸ್ತಪಃಸ್ಥಾಃ
 ಸತ್ಯಸ್ಥಿತಾಶ್ಚ ಮುನಯೋ ನುನುವುರ್ಭವಂತಂ |
 ತತ್ಸೋತ್ರಹರ್ಷುಲಮನಾಃ ಪರಿಣದ್ಯ ಭೂಯ -
 ಸ್ತೋಯಾಶಯಂ ವಿಪುಲಮೂರ್ತಿರವಾತರಸ್ತ್ವಂ || 12.6 || 124
- ಊರ್ಧ್ವಪ್ರಸಾರಿಪರಿಧೂಮ್ರವಿಧೂತರೋಮಾ
 ಪ್ರೋತ್ಥಿಪ್ತವಾಲಧಿರವಾಙ್ಮುಖಘೋರಘೋಣಃ |
 ತೂರ್ಣಪ್ರದೀರ್ಣಜಲದಃ ಪರಿಘೂರ್ಣದಕ್ಷ್ಣಾ
 ಸ್ತೋತ್ಮಾನ್ ಮುನೀನ್ ಶಿಶಿರಯನ್ನವತೇರಿಥ ತ್ವಂ || 12.7 || 125
- ಅಂತರ್ಜಲಂ ತದನುಸಂಕುಲನಕ್ರಚಕ್ರಂ
 ಭ್ರಾಮ್ಯತ್ತಿಮಿಂಗಿಲಕುಲಂ ಕಲುಷೋರ್ಮಿಮಾಲಂ |
 ಆವಿಶ್ಯ ಭೀಷಣರವೇಣ ರಸಾತಲಸ್ಥಾ -
 ನಾಕಂಪಯನ್ ವಸುಮತೀಮಗವೇಷಯಸ್ತ್ವಂ || 12.8 || 126
- ದೃಷ್ಟ್ವಾಽಥ ದೈತ್ಯಹತಕೇನ ರಸಾತಲಾಂತೇ
 ಸಂವೇಶಿತಾಂ ಝಟಿತಿ ಕೂಟಕಿಟಿರ್ವಿಭೋ ತ್ವಂ |
 ಆಪಾತುಕಾನವಿಗಣಯ್ಯ ಸುರಾರಿಖೇಟಾನ್
 ದಂಷ್ಟ್ರಾಂಕುರೇಣ ವಸುಧಾಮದಧಾಃ ಸಲೀಲಂ || 12.9 || 127
- ಅಭ್ಯುದ್ಧರನ್ನಥ ಧರಾಂ ದಶನಾಗ್ರಲಗ್ನ -
 ಮುಸ್ತಾಂಕುರಾಂಕಿತ ಇವಾಧಿಕಪೀವರಾತ್ಮಾ |
 ಉದ್ಧೂತಘೋರಸಲಿಲಾಜ್ವಲಧೇರುದಂಚನ್
 ಕ್ರೀಡಾವರಾಹವಪುರೀಶ್ವರ ಪಾಹಿ ರೋಗಾತ್ || 12.10 || 128

|| ಇತಿ ಶ್ರೀಮನ್ನಾರಾಯಣೀಯೇ ದ್ವಾದಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರಯೋದಶಂ ದಶಕಂ || ಹಿರಣ್ಯಾಕ್ಷವಧವರ್ಣನಂ

ಹಿರಣ್ಯಾಕ್ಷಂ ತಾವದ್ವರದ ಭವದನ್ವೇಷಣಪರಂ

ಚರಂತಂ ಸಾಂವರ್ತೇ ಪಯಸಿ ನಿಜಜಂಘಾಪರಿಮಿತೇ |

ಭವದ್ಭಕ್ತೋ ಗತ್ವಾ ಕಪಟಪಟುಧೀರ್ನಾರದಮುನಿಃ

ಶನೈರೂಚೇ ನಂದನ್ ದನುಜಮಪಿ ನಿಂದಂಸ್ತವ ಬಲಂ || 13.1 ||

129

ಸ ಮಾಯಾವೀ ವಿಷ್ಣುರ್ಹರತಿ ಭವದೀಯಾಂ ವಸುಮತೀಂ

ಪ್ರಭೋ ಕಷ್ಟಂ ಕಷ್ಟಂ ಕಿಮಿದಮಿತಿ ತೇನಾಭಿಗದಿತಃ |

ನದನ್ ಕ್ವಾಸೌ ಕ್ವಾಸಾವಿತಿ ಸ ಮುನಿನಾ ದರ್ಶಿತಪಥೋ

ಭವಂತಂ ಸಂಪ್ರಾಪದ್ಧರಣಿಧರಮುದ್ಯಂತಮುದಕಾತ್ || 13.2 ||

130

ಅಹೋ ಆರಣ್ಯೋಽಯಂ ಮೃಗ ಇತಿ ಹಸಂತಂ ಬಹುತರೈ -

ದುರ್ನುಕ್ತೈರ್ವಿಧ್ಯಂತಂ ದಿತಿಸುತಮವಜ್ಞಾಯ ಭಗವನ್ |

ಮಹೀಂ ದೃಷ್ಟ್ವಾ ದಂಷ್ಟ್ರಾಶಿರಸಿ ಚಕಿತಾಂ ಸ್ವೇನ ಮಹಸಾ

ಪಯೋಧಾವಾಧಾಯ ಪ್ರಸಭಮುದಯುಂಕ್ಥಾ ಮೃಧವಿಧೌ || 13.3 ||

131

ಗದಾಪಾಣೌ ದೈತ್ಯೇ ತ್ವಮಪಿ ಹಿ ಗೃಹೀತೋನ್ನತಗದೋ

ನಿಯುದ್ಧೇನ ಕ್ರೀಡನ್ ಘಟಘಟರವೋದ್ಭುಷ್ಟವಿಯತಾ |

ರಣಾಲೋಕೌತ್ಸುಕ್ಯಾನ್ಮಿಲತಿ ಸುರಸಂಘೇ ದ್ರುತಮಮುಂ

ನಿರುಂಧ್ಯಾಸ್ಸಂಧ್ಯಾತಃ ಪ್ರಥಮಮಿತಿ ಧಾತ್ರಾ ಜಗದಿಷೇ || 13.4 ||

132

ಗದೋನ್ಮರ್ದೇ ತಸ್ಮಿಂಸ್ತವ ಖಲು ಗದಾಯಾಂ ದಿತಿಭುವೋ

ಗದಾಘಾತಾದ್ಭೂಮೌ ಝಟಿತಿ ಪತಿತಾಯಾಮಹಹ ! ಭೋಃ !!

- ಮೃದುಸ್ಮೇರಾಸ್ಯಸ್ತ್ವಂ ದನುಜಕುಲನಿರ್ಮೂಲನಚಣಂ
ಮಹಾಚಕ್ರಂ ಸ್ಮೃತ್ವಾ ಕರಭುವಿ ದಧಾನೋ ರುರುಚಿಷೇ || 13.5 || 133
- ತತಃ ಶೂಲಂ ಕಾಲಪ್ರತಿಮರುಷಿ ದೈತ್ಯೇ ವಿಸೃಜತಿ
ತ್ವಯಿ ಛಿಂದತ್ಯೇನತ್ ಕರಕಲಿತಚಕ್ರಪ್ರಹರಣಾತ್ |
ಸಮಾರುಷ್ಟೋ ಮುಷ್ಟ್ಯಾ ಸ ಖಲು ವಿತುದಂಸ್ತ್ವಾಂ ಸಮತನೋತ್
ಗಲನ್ಮಾಯೇ ಮಾಯಾಸ್ತ್ವಯಿ ಕಿಲ ಜಗನ್ಮೋಹನಕರೀಃ || 13.6 || 134
- ಭವಚ್ಚಕ್ರಜ್ಯೋತಿಷ್ಕಣಲವನಿಪಾತೇನ ವಿಧುತೇ
ತತೋ ಮಾಯಾಚಕ್ರೇ ವಿತತಘನರೋಷಾಂಧಮನಸಂ |
ಗರಿಷ್ಠಾಭಿರ್ಮುಷ್ಟಿಪ್ರಹೃತಿಭಿರಭಿಘ್ನಂತಮಸುರಂ
ಸ್ವಪಾದಾಂಗುಷ್ಠೇನ ಶ್ರವಣಪದಮೂಲೇ ನಿರವಧೀಃ || 13.7 || 135
- ಮಹಾಕಾಯಸ್ನೋಽಯಂ ತವ ಚರಣಪಾತಪ್ರಮಥಿತೋ
ಗಲದ್ರಕ್ತೋ ವಕ್ತ್ರಾದಪತದೃಷಿಭಿಃ ಶ್ಲಾಘಿತಹತಿಃ |
ತದಾ ತ್ವಾಮುದ್ಧಾಮಪ್ರಮದಭರವಿದ್ಯೋತಿಹೃದಯಾ
ಮುನೀಂದ್ರಾಸ್ನಂದ್ರಾಭಿಃ ಸ್ತುತಿಭಿರನುವನ್ನಧ್ವರತನುಂ || 13.8 || 136
- ತ್ವಚಿ ಛಂದೋ ರೋಮಸ್ವಪಿ ಕುಶಗಣಶ್ಚಕ್ಷುಷಿ ಘೃತಂ
ಚತುರ್ಹೋತಾರೋಽಂಘ್ರಾ ಸ್ರುಗಪಿ ವದನೇ ಚೋದರ ಇಡಾ |
ಗ್ರಹಾ ಚಿಹ್ವಾಯಾಂ ತೇ ಪರಪುರುಷ ಕರ್ಣೇ ಚ ಚಮಸಾ
ವಿಭೋ ಸೋಮೋ ವೀರ್ಯಂ ವರದ ಗಲದೇಶೇಽಪ್ಯುಪಸದಃ || 13.9 || 137
- ಮುನೀಂದ್ರೈರಿತ್ಯಾದಿಸ್ತವನಮುಖರೈರ್ಮೋದಿತಮನಾ
ಮಹೀಯಸ್ಯಾ ಮೂರ್ತ್ಯಾ ವಿಮಲತರಕೀರ್ತ್ಯಾ ಚ ವಿಲಸನ್ |
ಸ್ವಧಿಷ್ಟ್ಯಂ ಸಂಪ್ರಾಪ್ತಃ ಸುಖರಸವಿಹಾರೀ ಮಧುರಿಪೋ
ನಿರುಂಧ್ಯಾ ರೋಗಂ ಮೇ ಸಕಲಮಪಿ ವಾತಾಲಯಪತೇ || 13.10 || 138
- || ಇತಿ ಶ್ರೀಮನ್ನಾರಾಯಣೀಯೇ ತ್ರಯೋದಶಂ ದಶಕಂ ಸಮಾಪ್ತಂ ||

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುರ್ದಶಂ ದಶಕಂ || ಕಪಿಲೋಪಾಖ್ಯಾನಂ

ಸಮನುಸ್ಮೃತತಾವಕಾಂಛಿಯುಗ್ಢಃ

ಸ ಮನುಃ ಪಂಕಜಸಂಭವಾಂಗಜನ್ಮಾ |

ನಿಜಮಂತರಮಂತರಾಯಹೀನಂ

ಚರಿತಂ ತೇ ಕಥಯನ್ ಸುಖಂ ನಿನಾಯ || 14.1 ||

139

ಸಮಯೇ ಖಲು ತತ್ರ ಕರ್ದಮಾಖ್ಯೋ

ದ್ರುಹಿಣಚ್ಛಾಯಭವಸ್ತದೀಯವಾಚಾ |

ಧೃತಸರ್ಗರಸೋ ನಿಸರ್ಗರಮ್ಯಂ

ಭಗವಂಸ್ತ್ವಾಮಯುತಂ ಸಮಾಃ ಸಿಷೇವೇ || 14.2 ||

140

ಗರುಡೋಪರಿ ಕಾಲಮೇಘಕಮ್ರಂ

ವಿಲಸತ್ಕೇಲಿಸರೋಜಪಾನಿಪದ್ಮಂ |

ಹಸಿತೋಲ್ಲಸಿತಾನನಂ ವಿಭೋ ತ್ವಂ

ವಪುರಾವಿಷ್ಣುರುಷೇ ಸ್ಮ ಕರ್ದಮಾಯ || 14.3 ||

141

ಸ್ತುವತೇ ಪುಲಕಾವೃತಾಯ ತಸ್ಮೈ

ಮನುಪುತ್ರೀಂ ದಯಿತಾಂ ನವಾಪಿ ಪುತ್ರೀಃ |

ಕಪಿಲಂ ಚ ಸುತಂ ಸ್ವಮೇವ ಪಶ್ಚಾತ್

ಸ್ವಗತಿಂ ಚಾಪ್ಯನುಗೃಹ್ಯ ನಿರ್ಗತೋಽಭೂಃ || 14.4 ||

142

ಸ ಮನುಶ್ಚತರೂಪಯಾ ಮಹಿಷ್ಯಾ

ಗುಣವತ್ಯಾ ಸುತಯಾ ಚ ದೇವಹೂತ್ಯಾ |

ಭವದೀರಿತನಾರದೋಪದಿಷ್ಟಃ

ಸಮಗಾತ್ ಕರ್ದಮಮಾಗತಿಪ್ರತೀಕ್ಷಂ || 14.5 ||

143

ಮನುನೋಪಹೃತಾಂ ಚ ದೇವಹೂತಿಂ

ತರುಣೀರತ್ನಮವಾಪ್ಯ ಕರ್ದಮೋಽಸೌ |

ಭವದರ್ಚನನಿರ್ವೃತೋಽಪಿ ತಸ್ಯಾಂ

ದೃಢಶುಶ್ರೂಷಣಯಾ ದಧೌ ಪ್ರಸಾದಂ || 14.6 ||

144

ಸ ಪುನಸ್ತ್ವದುಪಾಸನಪ್ರಭಾವಾ -

ದ್ಧಯಿತಾಕಾಮಕೃತೇ ಕೃತೇ ವಿಮಾನೇ |

ವನಿತಾಕುಲಸಂಕುಲೋ ನವಾತ್ಮಾ

ವ್ಯಹರದ್ದೇವಪಥೇಷು ದೇವಹೂತ್ಯಾ || 14.7 ||

145

ಶತವರ್ಷಮಥ ವ್ಯತಿತ್ಯ ಸೋಽಯಂ

ನವ ಕನ್ಯಾಃ ಸಮವಾಪ್ಯ ಧನ್ಯರೂಪಾಃ |

ವನಯಾನಸಮುದ್ಯತೋಽಪಿ ಕಾಂತಾ -

ಹಿತಕೃತ್ ತ್ವಜ್ಜನನೋತ್ಸುಕೋ ನ್ಯವಾತ್ಸೀತ್ || 14.8 ||

146

ನಿಜಭರ್ತ್ಯಗಿರಾ ಭವನ್ನಿಷೇವಾ -

ನಿರತಾಯಾಮಥ ದೇವ ದೇವಹೂತ್ಯಾಂ |

ಕಪಿಲಸ್ತ್ವಮಜಾಯಥಾ ಜನಾನಾಂ

ಪ್ರಥಯಿಷ್ಯನ್ ಪರಮಾತ್ಮತತ್ತ್ವವಿದ್ಯಾಂ || 14.9 ||

147

ವನಮೇಯುಷಿ ಕರ್ದಮೇ ಪ್ರಸನ್ನೇ

ಮತಸರ್ವಸ್ವಮುಪಾದಿಶನ್ ಜನನ್ಯೈ |

ಕಪಿಲಾತ್ಮಕ ವಾಯುಮಂದಿರೇಶ

ತ್ವರಿತಂ ತ್ವಂ ಪರಿಪಾಹಿ ಮಾಂ ಗದೌಘಾತ್ || 14.10 ||

148

|| ಇತಿ ಶ್ರೀಮನ್ನಾರಾಯಣೀಯೇ ಚತುರ್ದಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚದಶಂ ದಶಕಂ ||

ಕಪಿಲೋಪದೇಶಂ

ಮತಿರಿಹ ಗುಣಸಕ್ತಾ ಬಂಧಕೃತ್ತೇಷ್ಟಸಕ್ತಾ
ತ್ವಮೃತಕೃದುಪರುಂಧೇ ಭಕ್ತಿಯೋಗಸ್ತು ಸಕ್ತಿಂ |
ಮಹದನುಗಮಲಭ್ಯಾ ಭಕ್ತಿರೇವಾತ್ರ ಸಾಧ್ಯಾ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನ್ಯಗಾದೀಃ || 15.1 ||

149

ಪ್ರಕೃತಿಮಹದಹಂಕಾರಾಶ್ಚ ಮಾತ್ರಾಶ್ಚ ಭೂತಾ -
ನ್ಯಪಿ ಹೃದಪಿ ದಶಾಕ್ಷೀ ಪೂರುಷಃ ಪಂಚವಿಂಶಃ |
ಇತಿ ವಿದಿತವಿಭಾಗೋ ಮುಚ್ಯತೇಽಸೌ ಪ್ರಕೃತ್ಯಾ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನ್ಯಗಾದೀಃ || 15.2 ||

150

ಪ್ರಕೃತಿಗತಗುಣೌಘೈರ್ನಾಜ್ಯತೇ ಪೂರುಷೋಽಯಂ
ಯದಿ ತು ಸಜತಿ ತಸ್ಯಾಂ ತದ್ಗುಣಾಸ್ತಂ ಭಜೀರನ್ |
ಮದನುಭಜನತತ್ತ್ವಾಲೋಚನೈಃ ಸಾಪ್ಯಪೇಯಾತ್
ಕಪಿಲತನುರಿತಿ ತ್ವಂ ದೇವಹೂತ್ಯೈ ನ್ಯಗಾದೀಃ || 15.3 ||

151

ವಿಮಲಮತಿರುಪಾತ್ತೈರಾಸನಾದ್ಯೈರ್ಮದಂಗಂ
ಗರುಡಸಮಧಿರೂಢಂ ದಿವ್ಯಭೂಷಾಯುಧಾಂಕಂ |
ರುಚಿತುಲಿತತಮಾಲಂ ಶೀಲಯೇತಾನುವೇಲಂ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನ್ಯಗಾದೀಃ || 15.4 ||

152

ಮಮ ಗುಣಗಣಲೀಲಾಕರ್ಣನೈಃ ಕೀರ್ತನಾದ್ಯೈಃ
ಮಯಿ ಸುರಸರಿದೋಘಪ್ರಖ್ಯಚಿತ್ತಾನುವೃತ್ತಿಃ |

- ಭವತಿ ಪರಮಭಕ್ತಿಃ ಸಾ ಹಿ ಮೃತ್ಯೋರ್ವಿಜೇತ್ರೀ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || 15.5 || 153
- ಅಹಹ ಬಹುಲಹಿಂಸಾಸಂಚಿತಾರ್ಥೈಃ ಕುಟುಂಬಂ
ಪ್ರತಿದಿನಮನುಪುಷ್ಪನ್ ಸ್ತ್ರೀಜಿತೋ ಬಾಲಲಾಲೀ |
ವಿಶತಿ ಹಿ ಗೃಹಸಕ್ತೋ ಯಾತನಾಂ ಮಯ್ಯಭಕ್ತಃ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || 15.6 || 154
- ಯುವತಿಜಠರಖಿನ್ನೋ ಜಾತಬೋಧೋಽಪ್ಯಕಾಂಡೇ
ಪ್ರಸವಗಲಿತಬೋಧಃ ಪೀಡಯೋಲ್ಲಂಘ್ಯ ಬಾಲ್ಯಂ |
ಪುನರಪಿ ಬತ ಮುಹ್ಯತ್ಯೇವ ತಾರುಣ್ಯಕಾಲೇ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || 15.7 || 155
- ಪಿತೃಸುರಗಣಯಾಜೀ ಧಾರ್ಮಿಕೋ ಯೋ ಗೃಹಸ್ಥಃ
ಸ ಚ ನಿಪತತಿ ಕಾಲೇ ದಕ್ಷಿಣಾಧ್ಯೋಪಗಾಮೀ |
ಮಯಿ ನಿಹಿತಮಕಾಮಂ ಕರ್ಮತೂದಕ್ವಥಾರ್ಥಂ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || 15.8 || 156
- ಇತಿ ಸುವಿದಿತ ವೇದ್ಯಾಂ ದೇವ ಹೇ ದೇವಹೂತಿಂ
ಕೃತನುತಿಮನುಗೃಹ್ಯ ತ್ವಂ ಗತೋ ಯೋಗಿಸಂಘೈಃ |
ವಿಮಲಮತಿರಥಾಽಸೌ ಭಕ್ತಿಯೋಗೇನ ಮುಕ್ತಾ
ತ್ವಮಪಿ ಜನಹಿತಾರ್ಥಂ ವರ್ತಸೇ ಪ್ರಾಗುದೀಚ್ಯಾಂ || 15.9 || 157
- ಪರಮ ಕಿಮು ಬಹೂಕ್ಯಾ ತ್ವತ್ಪದಾಂಭೋಜಭಕ್ತಿಂ
ಸಕಲಭಯವಿನೇತ್ರೀಂ ಸರ್ವಕಾಮೋಪನೇತ್ರೀಂ |
ವದಸಿ ಖಲು ದೃಢಂ ತ್ವಂ ತದ್ವಿಧೂಯಾಮಯಾನ್ ಮೇ
ಗುರುಪವನಪುರೇಶ ತ್ವಯ್ಯುಪಾಧತ್ಸ್ವ ಭಕ್ತಿಂ || 15.10 || 158

|| ಇತಿ ಶ್ರೀಮನ್ನಾರಾಯಣೀಯೇ ಪಂಚದಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷೋಡಶಂ ದಶಕಂ ||
ನರನಾರಾಯಣಾವತಾರವರ್ಣನಂ, ದಕ್ಷಯಾಗವರ್ಣನಂ ಚ

ದಕ್ಷೋ ವಿರಿಂಚತನಯೋಽಥ ಮನೋಸ್ತನೂಜಾಂ

ಲಬ್ಧ್ವಾ ಪ್ರಸೂತಿಮಿಹ ಷೋಡಶ ಚಾಪ ಕನ್ಯಾಃ |

ಧರ್ಮೇ ತ್ರಯೋದಶ ದದೌ ಪಿತೃಷು ಸ್ವಧಾಂ ಚ

ಸ್ವಾಹಾಂ ಹವಿರ್ಭುಜಿ ಸತೀಂ ಗಿರಿಶೇ ತ್ವದಂಶೇ || 16.1 ||

159

ಮೂರ್ತಿರ್ಹಿ ಧರ್ಮಗೃಹಿಣೀ ಸುಷುವೇ ಭವಂತಂ

ನಾರಾಯಣಂ ನರಸಖಂ ಮಹಿತಾನುಭಾವಂ |

ಯಜ್ಜನ್ಮನಿ ಪ್ರಮುದಿತಾಃ ಕೃತತೂರ್ಯಘೋಷಾಃ

ಪುಷ್ಪೋತ್ಕರಾನ್ ಪ್ರವವೃಷುರ್ನುನುವುಃ ಸುರೌಘಾಃ || 16.2 ||

160

ದೈತ್ಯಂ ಸಹಸ್ರಕವಚಂ ಕವಚೈಃ ಪರೀತಂ

ಸಾಹಸ್ರವತ್ಸರತಪಸ್ಸಮರಾಭಿಲವೈಃ |

ಪರ್ಯಾಯನಿರ್ಮಿತತಪಸ್ಸಮರೌ ಭವಂತೌ

ಶಿಷ್ಟೈಕಕಂಕಟಮಮುಂ ನ್ಯಹತಾಂ ಸಲೀಲಂ || 16.3 ||

161

ಅನ್ವಾಚರನ್ನುಪದಿಶನ್ನಪಿ ಮೋಕ್ಷಧರ್ಮಂ

ತ್ವಂ ಭ್ರಾತೃಮಾನ್ ಬದರಿಕಾಶ್ರಮಮಧ್ಯವಾತ್ಸೀಃ |

ಶಕ್ರೋಽಥ ತೇ ಶಮತಪೋಬಲನಿಸ್ಸಹಾತ್ಮಾ

ದಿವ್ಯಾಂಗನಾಪರಿವೃತಂ ಪ್ರಜಿಘಾ಼ಯ ಮಾರಂ || 16.4 ||

162

ಕಾಮೋ ವಸಂತಮಲಯಾನಿಲಬಂಧುಶಾಲೀ

ಕಾಂತಾಕಟಾಕ್ಷವಿಶಿಖೈರ್ವಿಕಸದ್ವಿಲಾಸೈಃ |

ವಿದ್ಯನ್ಮುಹುರ್ಮುಹುರಕಂಪಮುದೀಕ್ಷ್ಯ ಚ ತ್ವಾಂ
ಭೀರುಸ್ತ್ವಯಾಽಥ ಜಗದೇ ಮೃದುಹಾಸಭಾಜಾ || 16.5 || 163

ಭೀತ್ಯಾಲಮಂಗಜ ವಸಂತ ಸುರಾಂಗನಾ ವೋ
ಮನ್ಮಾನಸಂ ತ್ವಿಹ ಜುಷಧ್ವಮಿತಿ ಬ್ರುವಾಣಃ |
ತ್ವಂ ವಿಸ್ಮಯೇನ ಪರಿತಃ ಸ್ತುವತಾಮಧೈಷಾಂ
ಪ್ರಾದರ್ಶಯಃ ಸ್ವಪರಿಚಾರಕ ಕಾತರಾಕ್ಷೀಃ || 16.6 || 164

ಸಮೋಹನಾಯ ಮಿಲಿತಾ ಮದನಾದಯಸ್ತೇ
ತ್ವದ್ಧಾಸಿಕಾಪರಿಮಲೈಃ ಕಿಲ ಮೋಹಮಾಪುಃ |
ದತ್ತಾಂ ತ್ವಯಾ ಚ ಜಗೃಹುಸ್ತೃಪಯೈವ ಸರ್ವ -
ಸ್ವರ್ವಾಸಿಗರ್ವಶಮನೀಂ ಪುನರ್ವರ್ವಶೀಂ ತಾಂ || 16.7 || 165

ದೃಷ್ಟೋರ್ವಶೀಂ ತವ ಕಥಾಂ ಚ ನಿಶಮ್ಯ ಶಕ್ರಃ
ಪರ್ಯಾಕುಲೋಽಜನಿ ಭವನ್ಮಹಿಮಾವಮರ್ಶಾತ್ |
ಏವಂ ಪ್ರಶಾಂತರಮಣೀಯತರಾವತಾರಾತ್
ತ್ವತ್ತೋಽಧಿಕೋ ವರದ ಕೃಷ್ಣತನುಸ್ತ್ವಮೇವ || 16.8 || 166

ದಕ್ಷಸ್ತು ಧಾತುರತಿಲಾಲನಯಾ ರಜೋಽಂಧೋ
ನಾತ್ಯಾದೃತಸ್ತ್ವಯಿ ಚ ಕಷ್ಟಮಶಾಂತಿರಾಸೀತ್ |
ಯೇನ ವ್ಯರುಂಧ ಸ ಭವತ್ತನುಮೇವ ಶರ್ವಂ
ಯಜ್ಞೇ ಚ ವೈರಪಿಶುನೇ ಸ್ವಸುತಾಂ ವ್ಯಮಾನೀತ್ || 16.9 || 167

ಕುದ್ಧೇಶಮರ್ದಿತಮಖಃ ಸ ತು ಕೃತ್ತಶೀರ್ಷೋ
ದೇವಪ್ರಸಾದಿತಹರಾದಥ ಲಬ್ಧಜೀವಃ |
ತ್ವತ್ಪೂರಿತಕ್ರತುವರಃ ಪುನರಾಪ ಶಾಂತಿಂ
ಸ ತ್ವಂ ಪ್ರಶಾಂತಿಕರ ಪಾಹಿ ಮರುತ್ಪುರೇಶ || 16.10 || 168

|| ಇತಿ ಶ್ರೀಮನ್ನಾರಾಯಣೀಯೇ ಷೋಡಶಂ ದಶಕಂ ಸಮಾಪ್ತಂ ||

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತದಶಂ ದಶಕಂ || ಧ್ರುವಚರಿತವರ್ಣನಂ

ಉತ್ತಾನಪಾದನೃಪತೇರ್ಮನುನಂದನಸ್ಯ
ಜಾಯಾ ಬಭೂವ ಸುರುಚಿನಿರತರಾಮಭೀಷ್ಟಾ |
ಅನ್ಯಾ ಸುನೀತಿರಿತಿ ಭರ್ತುರನಾದ್ಯತಾ ಸಾ
ತ್ವಾಮೇವ ನಿತ್ಯಮಗತಿಃ ಶರಣಂ ಗತಾಽಭೂತ್ || 17.1 ||

169

ಅಂಕೇ ಪಿತುಸ್ಸುರುಚಿಪುತ್ರಕಮುತ್ತಮಂ ತಂ
ದೃಷ್ಟ್ವಾ ಧ್ರುವಃ ಕಿಲ ಸುನೀತಿಸುತೋಽಧಿರೋಕ್ಷ್ಯನ್ |
ಆಚಿಕ್ಷಿಪೇ ಕಿಲ ಶಿಶುಃ ಸುತರಾಂ ಸುರುಚ್ಯಾ
ದುಸ್ಸಂತ್ಯಜಾ ಖಲು ಭವದ್ವಿಮುಖೈರಸೂಯಾ || 17.2 ||

170

ತ್ವನ್ನೋಹಿತೇ ಪಿತರಿ ಪಶ್ಯತಿ ದಾರವಶ್ಯೇ
ದೂರಂ ದುರುಕ್ತಿನಿಹತಃ ಸ ಗತೋ ನಿಜಾಂಬಾಂ |
ಸಾಽಪಿ ಸ್ವಕರ್ಮಗತಿಸಂತರಣಾಯ ಪುಂಸಾಂ
ತ್ವತ್ಪಾದಮೇವ ಶರಣಂ ಶಿಶವೇ ಶಶಂಸ || 17.3 ||

171

ಆಕರ್ಣ್ಯ ಸೋಽಪಿ ಭವದರ್ಚನನಿಶ್ಚಿತಾತ್ಮಾ
ಮಾನೀ ನಿರೇತ್ಯ ನಗರಾತ್ ಕಿಲ ಪಂಚವರ್ಷಃ |
ಸಂದೃಷ್ಟ್ವನಾರದನಿವೇದಿತಮಂತ್ರಮಾರ್ಗಃ
ತ್ವಾಮಾರರಾಧ ತಪಸಾ ಮಧುಕಾನನಾಂತೇ || 17.4 ||

172

ತಾತೇ ವಿಷಣ್ಣಹೃದಯೇ ನಗರೀಂ ಗತೇನ
ಶ್ರೀನಾರದೇನ ಪರಿಸಾಂತ್ವಿತಚಿತ್ತವೃತ್ತೌ |

- ಬಾಲಸ್ತ್ವದರ್ಪಿತಮನಾಃ ಕ್ರಮವರ್ಧಿತೇನ
ನಿನ್ಯೇ ಕಲೋರತಪಸಾ ಕಿಲ ಪಂಚಮಾಸಾನ್ || 17.5 || 173
- ತಾವತ್ತಪೋಬಲನಿರುಚ್ಛ್ವಸಿತೇ ದಿಗಂತೇ
ದೇವಾರ್ಥಿತಸ್ತ್ವಮುದಯತ್ಕರುಣಾದ್ರ್ಯಚೇತಾಃ |
ತ್ವದ್ರೂಪಚಿದ್ರಸನಿಲೀನಮತೇಃ ಪುರಸ್ತಾ -
ದಾವಿರ್ಬಭೂವಿಥ ವಿಭೋ ಗರುಡಾಧಿರೂಢಃ || 17.6 || 174
- ತ್ವದ್ಧರ್ಶನಪ್ರಮದಭಾರತರಂಗಿತಂ ತಂ
ದೃಗ್ಭ್ಯಾಂ ನಿಮಗ್ನಮಿವ ರೂಪರಸಾಯನೇ ತೇ |
ತುಷ್ಟೂಷಮಾಣಮವಗಮ್ಯ ಕಪೋಲದೇಶೇ
ಸಂಸ್ಪೃಷ್ಟವಾನಸಿ ದರೇಣ ತಥಾಽಽದರೇಣ || 17.7 || 175
- ತಾವದ್ವಿಭೋಧವಿಮಲಂ ಪ್ರಣುವಂತಮೇನ -
ಮಾಭಾಷಥಾಸ್ತ್ವಮವಗಮ್ಯ ತದೀಯಭಾವಂ |
ರಾಜ್ಯಂ ಚಿರಂ ಸಮನುಭೂಯ ಭಜಸ್ವ ಭೂಯಃ
ಸರ್ವೋತ್ತರಂ ಧ್ರುವ ಪದಂ ವಿನಿವೃತ್ತಿಹೀನಂ || 17.8 || 176
- ಇತ್ಯೂಚಿಷಿ ತ್ವಯಿ ಗತೇ ನೃಪನಂದನೋಽಸಾ -
ವಾನಂದಿತಾಖಿಲಜನೋ ನಗರೀಮುಪೇತಃ |
ರೇಮೇ ಚಿರಂ ಭವದನುಗ್ರಹಪೂರ್ಣಕಾಮಃ
ತಾತೇ ಗತೇ ಚ ವನಮಾದೃತರಾಜ್ಯಭಾರಃ || 17.9 || 177
- ಯಕ್ಷೇಣ ದೇವ ನಿಹತೇ ಪುನರುತ್ತಮೇಽಸ್ಮಿನ್
ಯಕ್ಷೈಃ ಸ ಯುದ್ಧನಿರತೋ ವಿರತೋ ಮನೂಕ್ಯಾ |
ಶಾಂತ್ಯಾ ಪ್ರಸನ್ನಹೃದಯಾದ್ಧನದಾದುಪೇತಾತ್
ತ್ವದ್ಭಕ್ತಿಮೇವ ಸುದೃಢಾಮವೃಣೋನ್ಮಹಾತ್ಮಾ || 17.10 || 178
- ಅಂತೇ ಭವತ್ಪುರುಷನೀತವಿಮಾನಯಾತೋ
ಮಾತ್ರಾ ಸಮಂ ಧ್ರುವಪದೇ ಮುದಿತೋಽಯಮಾಸ್ತೇ |

ಏವಂ ಸ್ವಭೃತ್ಯಜನಪಾಲನಲೋಲಧೀಸ್ತ್ವಂ

ವಾತಾಲಯಾಧಿಪ ನಿರುಂಧಿ ಮಮಾಮಯೌಘಾನ್ || 17.11 ||

179

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತದಶಂ ದಶಕಂ ಸಮಾಪ್ತಂ ||

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟಾದಶಂ ದಶಕಂ || ಪೃಥುಚರಿತವರ್ಣನಂ

ಜಾತಸ್ಯ ಧ್ರುವಕುಲ ಏವ ತುಂಗಕೀರ್ತೇ -

ರಂಗಸ್ಯ ವ್ಯಜನಿ ಸುತಃ ಸ ವೇನನಾಮಾ |

ಯದ್ಧೋಷವ್ಯಥಿತಮತಿಃ ಸ ರಾಜವರ್ಯ -

ಸ್ವತ್ಪಾದೇ ನಿಹಿತಮನಾ ವನಂ ಗತೋಽಭೂತ್ || 18.1 ||

180

ಪಾಪೋಽಪಿ ಕ್ಷಿತಿತಲಪಾಲನಾಯ ವೇನಃ

ಪೌರಾದ್ಯೈರುಪನಿಹಿತಃ ಕರೋರವೀರ್ಯಃ |

ಸರ್ವೇಭ್ಯೋ ನಿಜಬಲಮೇವ ಸಂಪ್ರಶಂಸನ್

ಭೂಚಕ್ರೇ ತವ ಯಜನಾನ್ಯಯಂ ನ್ಯರೌತ್ಸೀತ್ || 18.2 ||

181

ಸಂಪ್ರಾಪ್ತೇ ಹಿತಕಥನಾಯ ತಾಪಸೌಘೇ

ಮತ್ತೋಽನ್ಯೋ ಭುವನಪರ್ತಿರ್ನ ಕಶ್ಚನೇತಿ |

ತ್ವನ್ನಿಂದಾವಚನಪರೋ ಮುನೀಶ್ವರೈಸ್ತೈಃ

ಶಾಪಾಗ್ನೌ ಶಲಭದಶಾಮನಾಯಿ ವೇನಃ || 18.3 ||

182

ತನ್ನಾಶಾತ್ ಖಲಜನಭೀರುಕೈರ್ಮುನೀಂದ್ರೈ -

ಸ್ತನ್ಮಾತ್ರಾ ಚಿರಪರಿರಕ್ಷಿತೇ ತದಂಗೇ |

ತ್ಯಕ್ತಾಘೇ ಪರಿಮಥಿತಾದಧೋರುದಂಡಾತ್

ದೋರ್ದಂಡೇ ಪರಿಮಥಿತೇ ತ್ವಮಾವಿರಾಸೀಃ || 18.4 ||

183

ವಿಖ್ಯಾತಃ ಪೃಥುರಿತಿ ತಾಪಸೋಪದಿಷ್ಟೈಃ

ಸೂತಾದ್ಯೈಃ ಪರಿಣುತಭಾವಿಭೂರಿವೀರ್ಯಃ |

- ವೇನಾರ್ತ್ಯಾ ಕಬಲಿತಸಂಪದಂ ಧರಿತ್ರೀ -
 ಮಾಕ್ರಾಂತಾಂ ನಿಜಧನುಷಾ ಸಮಾಮಕಾರ್ಷೀಃ || 18.5 || 184
- ಭೂಯಸ್ತಾಂ ನಿಜಕುಲಮುಖ್ಯವತ್ಸಯುಕ್ತೈ -
 ದೇವಾದ್ಯೈಃ ಸಮುಚಿತಚಾರುಭಾಜನೇಷು |
 ಅನ್ನಾದೀನ್ಯಭಿಲಷಿತಾನಿ ಯಾನಿ ತಾನಿ
 ಸ್ವಚ್ಛಂದಂ ಸುರಭಿತನೂಮದೂದುಹಸ್ತ್ವಂ || 18.6 || 185
- ಆತ್ಮಾನಂ ಯಜತಿ ಮಖೈಸ್ತ್ವಯಿ ತ್ರಿಧಾಮ -
 ನ್ನಾರಭ್ಧೇ ಶತತಮವಾಜಿಮೇಧಯಾಗೇ |
 ಸ್ಪರ್ಧಾಲುಃ ಶತಮಖ ಏತ್ಯ ನೀಚವೇಷೋ
 ಹೃತ್ವಾಶ್ಚಂ ತವ ತನಯಾತ್ ಪರಾಜಿತೋಽಭೂತ್ || 18.7 || 186
- ದೇವೇಂದ್ರಂ ಮುಹುರಿತಿ ವಾಜಿನಂ ಹರಂತಂ
 ವಹ್ನಾ ತಂ ಮುನಿವರಮಂಡಲೇ ಜುಹೂಷಾ |
 ರುಂಧಾನೇ ಕಮಲಭವೇ ಕ್ರತೋಸ್ಸಮಾಪ್ತೌ
 ಸಾಕ್ಷಾತ್ ತ್ವಂ ಮಧುರಿಪುಮೈಕ್ಷಧಾಃ ಸ್ವಯಂ ಸ್ವಂ || 18.8 || 187
- ತದ್ವತ್ತಂ ವರಮುಪಲಭ್ಯ ಭಕ್ತಿಮೇಕಾಂ
 ಗಂಗಾಂತೇ ವಿಹಿತಪದಃ ಕದಾಪಿ ದೇವ |
 ಸತ್ರಸ್ಥಂ ಮುನಿನಿವಹಂ ಹಿತಾನಿ ಶಂಸ -
 ನ್ನೈಕ್ಷಿಷ್ಠಾಃ ಸನಕಮುಖಾನ್ ಮುನೀನ್ ಪುರಸ್ತಾತ್ || 18.9 || 188
- ವಿಜ್ಞಾನಂ ಸನಕಮುಖೋದಿತಂ ದಧಾನಃ
 ಸ್ವಾತ್ಮಾನಂ ಸ್ವಯಮಗಮೋ ವನಾಂತಸೇವೀ |
 ತತ್ತಾದೃಕ್ಪೃಥುವಪುರೀಶ ಸತ್ವರಂ ಮೇ
 ರೋಗೌಘಂ ಪ್ರಶಮಯ ವಾತಗೇಹವಾಸಿನ್ || 18.10 || 189

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟಾದಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕೋನವಿಂಶಂ ದಶಕಂ || ಪ್ರಾಚೇತಸಕಥಾನುವರ್ಣನಂ

ಪೃಥೋಸ್ತು ನಪ್ತಾ ಪೃಥುಧರ್ಮಕರ್ಮಠಃ

ಪ್ರಾಚೀನಬರ್ಹಿಯುರ್ವತೌ ಶತದ್ರುತೌ |

ಪ್ರಾಚೇತಸೋ ನಾಮ ಸುಚೇತಸಸ್ಸುತಾ -

ನಜೀಜನತ್ ತ್ವತ್ಕರುಣಾಂಕುರಾನಿವ || 19.1 ||

190

ಪಿತುಃ ಸಿಸೃಕ್ಷಾನಿರತಸ್ಯ ಶಾಸನಾತ್

ಭವತ್ತಪಸ್ಯಾಭಿರತಾ ದಶಾಪಿ ತೇ |

ಪಯೋನಿಧಿಂ ಪಶ್ಚಿಮಮೇತ್ಯ ತತ್ತಟೀ

ಸರೋವರಂ ಸಂದದೃಶುರ್ಮನೋಹರಂ || 19.2 ||

191

ತದಾ ಭವತ್ತೀರ್ಥಮಿದಂ ಸಮಾಗತೋ

ಭವೋ ಭವತ್ಸೇವಕದರ್ಶನಾದೃತಃ |

ಪ್ರಕಾಶಮಾಸಾದ್ಯ ಪುರಃ ಪ್ರಾಚೇತಸಾಂ

ಉಪಾದಿಶತ್ ಭಕ್ತತಮಸ್ತವಸ್ತವಂ || 19.3 ||

192

ಸ್ತವಂ ಜಪಂತಸ್ತಮಮೀ ಜಲಾಂತರೇ

ಭವಂತಮಾಸೇವಿಷತಾಯುತಂ ಸಮಾಃ |

ಭವತ್ಸುಖಾಸ್ವಾದರಸಾದಮೀಷ್ಟಿಯಾನ್

ಬಭೂವ ಕಾಲೋ ಧ್ರುವವನ್ನ ಶೀಘ್ರತಾ || 19.4 ||

193

ತಪೋಭಿರೇಷಾಮತಿಮಾತ್ರವರ್ಧಿಭಿಃ

ಸ ಯಜ್ಞಹಿಂಸಾನಿರತೋಽಪಿ ಪಾವಿತಃ |

ಪಿತೌಪಿ ತೇಷಾಂ ಗೃಹಯಾತನಾರದ -

ಪ್ರದರ್ಶಿತಾತ್ಮಾ ಭವದಾತ್ಮತಾಂ ಯಯೌ || 19.5 ||

194

ಕೃಪಾಬಲೇನೈವ ಪುರಃ ಪ್ರಚೇತಸಾಂ

ಪ್ರಕಾಶಮಾಗಾಃ ಪತಗೇಂದ್ರವಾಹನಃ |

ವಿರಾಜಿ ಚಕ್ರಾದಿವರಾಯುಧಾಂಶುಭಿಃ

ಭುಜಾಭಿರಷ್ಟಾಭಿರುದಂಚಿತದ್ಯುತಿಃ || 19.6 ||

195

ಪ್ರಚೇತಸಾಂ ತಾವದಯಾಚತಾಮಪಿ

ತ್ವಮೇವ ಕಾರುಣ್ಯಭರಾದ್ವರಾನದಾಃ |

ಭವದ್ವಿಚಿಂತೌಪಿ ಶಿವಾಯ ದೇಹಿನಾಂ

ಭವತ್ವಸೌ ರುದ್ರನುತಿಶ್ಚ ಕಾಮದಾ || 19.7 ||

196

ಅವಾಪ್ಯ ಕಾಂತಾಂ ತನಯಾಂ ಮಹೀರುಹಾಂ

ತಯಾ ರಮದ್ಧಂ ದಶಲಕ್ಷವತ್ಸರೀಂ |

ಸುತೋಽಸ್ತು ದಕ್ಷೋ ನನು ತತ್ಕ್ಷಣಾಚ್ಚ ಮಾಂ

ಪ್ರಯಾಸ್ಯಥೇತಿ ನ್ಯಗದೋ ಮುದೈವ ತಾನ್ || 19.8 ||

197

ತತಶ್ಚ ತೇ ಭೂತಲರೋಧಿನಸ್ತರೂನ್

ಕೃಧಾ ದಹಂತೋ ದ್ರುಹಿಣೇನ ವಾರಿತಾಃ |

ದ್ರುಮೈಶ್ಚ ದತ್ತಾಂ ತನಯಾಮವಾಪ್ಯ ತಾಂ

ತ್ವದುಕ್ತಕಾಲಂ ಸುಖಿನೋಽಭಿರೇಮಿರೇ || 19.9 ||

198

ಅವಾಪ್ಯ ದಕ್ಷಂ ಚ ಸುತಂ ಕೃತಾದ್ವರಾಃ

ಪ್ರಚೇತಸೋ ನಾರದಲಬ್ಧಯಾ ಧಿಯಾ |

ಅವಾಪುರಾನಂದಪದಂ ತಥಾವಿಧ -

ಸ್ವಮೀಶ ವಾತಾಲಯನಾಥ ಪಾಹಿ ಮಾಂ || 19.10 ||

199

|| ಇತಿ ಶ್ರೀಮನ್ನಾರಾಯಣೀಯೇ ಏಕೋನವಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ವಿಂಶಂ ದಶಕಂ || ಋಷಭಯೋಗೀಶ್ವರಚರಿತವರ್ಣನಂ

ಪ್ರಿಯವ್ರತಸ್ಯ ಪ್ರಿಯಪುತ್ರಭೂತಾ -

ದಾಗ್ನೀಧ್ರರಾಜಾದುದಿತೋ ಹಿ ನಾಭಿಃ |

ತ್ವಾಂ ದೃಷ್ಟವಾನಿಷ್ಟದಮಿಷ್ಟಿಮಧ್ಯೇ

ತವೈವ ತುಷ್ಟೈಃ ಕೃತಯಜ್ಞಕರ್ಮಾ || 20.1 ||

200

ಅಭಿಷ್ಟುತಸ್ತತ್ರ ಮುನೀಶ್ವರೈಸ್ತ್ವಂ

ರಾಜ್ಞಃ ಸ್ವತುಲ್ಯಂ ಸುತಮರ್ಥಮಾನಃ |

ಸ್ವಯಂ ಜನಿಷ್ಯೇಹಮಿತಿ ಬ್ರುವಾಣ -

ಸ್ತುರೋದಧಾ ಬರ್ಹಿಷಿ ವಿಶ್ವಮೂರ್ತೇ || 20.2 ||

201

ನಾಭಿಪ್ರಿಯಾಯಾಮಥ ಮೇರುದೇವ್ಯಾಂ

ತ್ವಮಂಶತೋಽಭೂರ್ಮುಷಭಾಭಿಧಾನಃ |

ಅಲೋಕಸಾಮಾನ್ಯಗುಣಪ್ರಭಾವ -

ಪ್ರಭಾವಿತಾಶೇಷಜನಪ್ರಮೋದಃ || 20.3 ||

202

ತ್ವಯಿ ತ್ರಿಲೋಕೀಭೃತಿ ರಾಜ್ಯಭಾರಂ

ನಿಧಾಯ ನಾಭಿಃ ಸಹ ಮೇರುದೇವ್ಯಾ |

ತಪೋವನಂ ಪ್ರಾಪ್ಯ ಭವನ್ನಿಷೇವೀ

ಗತಃ ಕಿಲಾನಂದಪದಂ ಪದಂ ತೇ || 20.4 ||

203

ಇಂದ್ರಸ್ತ್ವದುತ್ಕರ್ಷಕೃತಾದಮರ್ಷಾ -

ದ್ವವರ್ಷ ನಾಸ್ಮಿನ್ನಜನಾಭವರ್ಷೇ |

- ಯದಾ ತದಾ ತ್ವಂ ನಿಜಯೋಗಶಕ್ತ್ಯಾ
 ಸ್ವವರ್ಷಮೇನದ್ವ್ಯದಧಾಃ ಸುವರ್ಷಂ || 20.5 || 204
- ಜಿತೇಂದ್ರದತ್ತಾಂ ಕಮನೀಂ ಜಯಂತೀ -
 ಮಥೋದ್ವಹನ್ನಾತ್ಮರತಾಶಯೋಽಪಿ |
 ಅಜೀಜನಸ್ತತ್ರ ಶತಂ ತನೂಜಾ -
 ನೇಷಾಂ ಕ್ಷಿತೀಶೋ ಭರತೋಽಗ್ರಜನ್ಮಾ || 20.6 || 205
- ನವಾಭವನ್ ಯೋಗಿವರಾ ನವಾನ್ಯೇ
 ತ್ವಪಾಲಯನ್ ಭಾರತವರ್ಷಖಂಡಾನ್ |
 ಸೈಕಾ ತ್ವಶೀತಿಸ್ತವ ಶೇಷಪುತ್ರಾ -
 ಸ್ತಪೋಬಲಾತ್ ಭೂಸುರಭೂಯಮೀಯುಃ || 20.7 || 206
- ಉಕ್ತ್ವಾ ಸುತೇಭ್ಯೋಽಥ ಮುನೀಂದ್ರಮಧ್ಯೇ
 ವಿರಕ್ತಿಭಕ್ತೃನ್ವಿತಮುಕ್ತಿಮಾರ್ಗಂ |
 ಸ್ವಯಂ ಗತಃ ಪಾರಮಹಂಸ್ಯವೃತ್ತಿ -
 ಮಧಾ ಜಡೋನ್ಮತ್ತಪಿಶಾಚಚರ್ಯಾಂ || 20.8 || 207
- ಪರಾತ್ಮಭೂತೋಽಪಿ ಪರೋಪದೇಶಂ
 ಕುರ್ವನ್ ಭವಾನ್ ಸರ್ವನಿರಸ್ಯಮಾನಃ |
 ವಿಕಾರಹೀನೋ ವಿಚಚಾರ ಕೃತ್ಸಾಂ
 ಮಹೀಮಹೀನಾತ್ಮರಸಾಭಿಲೀನಃ || 20.9 || 208
- ಶಯುವ್ರತಂ ಗೋಮೃಗಕಾಕಚರ್ಯಾಂ
 ಚಿರಂ ಚರನ್ನಾಪ್ಯ ಪರಂ ಸ್ವರೂಪಂ |
 ದವಾಹೃತಾಂಗಃ ಕುಟಕಾಚಲೇ ತ್ವಂ
 ತಾಪಾನ್ ಮಮಾಪಾಕುರು ವಾತನಾಥ || 20.10 || 209

|| ಇತಿ ಶ್ರೀಮನ್ನಾರಾಯಣೀಯೇ ವಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕವಿಂಶಂ ದಶಕಂ ||
ಜಂಬೂದ್ವೀಪಾದಿಷು ಭಗವದುಪಾಸನಾಪ್ರಕಾರವರ್ಣನಂ

ಮಧ್ಯೋದ್ಭವೇ ಭುವ ಇಲಾವೃತನಾಮ್ನಿ ವರ್ಷೇ

ಗೌರೀಪ್ರಧಾನವನಿತಾಜನಮಾತ್ರಭಾಜಿ |

ಶರ್ವೇಣ ಮಂತ್ರನುತಿಭಿಃ ಸಮುಪಾಸ್ಯಮಾನಂ

ಸಂಕರ್ಷಣಾತ್ಮಕಮಧೀಶ್ವರ ಸಂಶ್ರಯೇ ತ್ವಾಂ || 21.1 ||

210

ಭದ್ರಾಶ್ವನಾಮಕ ಇಲಾವೃತಪೂರ್ವವರ್ಷೇ

ಭದ್ರಶ್ರವೋಭಿರ್ಋಷಿಭಿಃ ಪರಿಣೂಯಮಾನಂ |

ಕಲ್ಪಾಂತಗೂಢನಿಗಮೋದ್ಧರಣಪ್ರವೀಣಂ

ಧ್ಯಾಯಾಮಿ ದೇವ ಹಯಶೀರ್ಷತನುಂ ಭವಂತಂ || 21.2 ||

211

ಧ್ಯಾಯಾಮಿ ದಕ್ಷಿಣಗತೇ ಹರಿವರ್ಷವರ್ಷೇ

ಪ್ರಹ್ಲಾದಮುಖ್ಯಪುರುಷೈಃ ಪರಿಷೇವ್ಯಮಾಣಂ |

ಉತ್ತುಂಗಶಾಂತಧವಲಾಕೃತಿಮೇಕಶುದ್ಧ -

ಜ್ಞಾನಪ್ರದಂ ನರಹರಿಂ ಭಗವನ್ ಭವಂತಂ || 21.3 ||

212

ವರ್ಷೇ ಪ್ರತೀಚಿ ಲಲಿತಾತ್ಮನಿ ಕೇತುಮಾಲೇ

ಲೀಲಾವಿಶೇಷಲಲಿತಸ್ಮಿತಶೋಭನಾಂಗಂ |

ಲಕ್ಷ್ಮ್ಯ ಪ್ರಜಾಪತಿಸುತೈಶ್ಚ ನಿಷೇವ್ಯಮಾಣಂ

ತಸ್ಯಾಃ ಪ್ರಿಯಾಯ ಧೃತಕಾಮತನುಂ ಭಜೇ ತ್ವಾಂ || 21.4 ||

213

ರಮ್ಯೇ ಹ್ಯುದೀಚಿ ಖಲು ರಮ್ಯಕನಾಮ್ನಿ ವರ್ಷೇ

ತದ್ವರ್ಷನಾಥಮನುವರ್ಯಸಪರ್ಯಮಾಣಂ |

ಭಕ್ತೈಕವತ್ಸಲಮಮತ್ಸರಹೃತ್ಸು ಭಾಂತಂ

ಮತ್ಸ್ಯಾಕೃತಿಂ ಭುವನನಾಥ ಭಜೇ ಭವಂತಂ || 21.5 ||

214

ವರ್ಷಂ ಹಿರಣ್ಮಯಸಮಾಹ್ವಯಮೌತ್ತರಾಹ -

ಮಾಸೀನಮದ್ರಿ ಧೃತಿಕರ್ಮಠಕಾಮಠಾಂಗಂ |

ಸಂಸೇವತೇ ಪಿತೃಗಣಪ್ರವರೋಽರ್ಯಮಾ ಯಂ

ತಂ ತ್ವಾಂ ಭಜಾಮಿ ಭಗವನ್ ಪರಚಿನ್ಮಯಾತ್ಮನ್ || 21.6 ||

215

ಕಿಂಚೋತ್ತರೇಷು ಕುರುಷು ಪ್ರಿಯಯಾ ಧರಣ್ಯಾ

ಸಂಸೇವಿತೋ ಮಹಿತಮಂತ್ರನುತಿಪ್ರಭೇದೈಃ |

ದಂಷ್ಟ್ರಾಗ್ರಘೃಷ್ಟಘನಪೃಷ್ಠಗರಿಷ್ಠವರ್ಷ್ಣಾ

ತ್ವಂ ಪಾಹಿ ವಿಜ್ಞನುತ ಯಜ್ಞವರಾಹಮೂರ್ತೇ || 21.7 ||

216

ಯಾಮ್ಯಾಂ ದಿಶಂ ಭಜತಿ ಕಿಂಪುರುಷಾಖ್ಯವರ್ಷೇ

ಸಂಸೇವಿತೋ ಹನುಮತಾ ದೃಢಭಕ್ತಿಭಾಜಾ |

ಸೀತಾಭಿರಾಮಪರಮಾದ್ಭುತರೂಪಶಾಲೀ

ರಾಮಾತ್ಮಕಃ ಪರಿಲಸನ್ ಪರಿಪಾಹಿ ವಿಷ್ಣೋ || 21.8 ||

217

ಶ್ರೀನಾರದೇನ ಸಹ ಭಾರತಖಂಡಮುಖ್ಯೈ -

ಸ್ತ್ವಂ ಸಾಂಖ್ಯಯೋಗನುತಿಭಿಃ ಸಮುಪಾಸ್ಯಮಾನಃ |

ಆಕಲ್ಪಕಾಲಮಿಹ ಸಾಧುಜನಾಭಿರಕ್ಷೀ

ನಾರಾಯಣೋ ನರಸಖಃ ಪರಿಪಾಹಿ ಭೂಮನ್ || 21.9 ||

218

ಪ್ಲಾಕ್ಷೇಽರ್ಕರೂಪಮಯಿ ಶಾಲ್ಮಲ ಇಂದುರೂಪಂ

ದ್ವೀಪೇ ಭಜಂತಿ ಕುಶನಾಮನಿ ವಹ್ನಿರೂಪಂ |

ಕ್ರೌಂಚೇಽಂಬುರೂಪಮಥ ವಾಯುಮಯಂ ಚ ಶಾಕೇ

ತ್ವಾಂ ಬ್ರಹ್ಮರೂಪಮಯಿ ಪುಷ್ಕರನಾಮ್ನಿ ಲೋಕಾಃ || 21.10 ||

219

ಸರ್ವೈರ್ಧ್ರುವಾದಿಭಿರುಡುಪ್ರಕರೈರ್ಗ್ರಹೈಶ್ಚ

ಪುಚ್ಛಾದಿಕೇಷ್ಟವಯವೇಷ್ಟಭಿಕ್ಲ್ಪ್ಯಮಾನೈಃ |

ತ್ವಂ ಶಿಂಶುಮಾರವಪುಷಾ ಮಹತಾಮುಪಾಸ್ಯಃ

ಸಂಧ್ಯಾಸು ರುಂಧಿ ನರಕಂ ಮಮ ಸಿಂಧುಶಾಯಿನ್ || 21.11 ||

220

ಪಾತಾಲಮೂಲಭುವಿ ಶೇಷತನುಂ ಭವಂತಂ

ಲೋಲೈಕಕುಂಡಲವಿರಾಜಿಸಹಸ್ರಶೀರ್ಷಂ |

ನೀಲಾಂಬರಂ ಧೃತಹಲಂ ಭುಜಗಾಂಗನಾಭಿ -

ರ್ಜುಷ್ಣಂ ಭಜೇ ಹರ ಗದಾನ್ ಗುರುಗೇಹನಾಥ || 21.12 ||

221

|| ಇತಿ ಶ್ರೀಮನ್ನಾರಾಯಣೀಯೇ ಏಕವಿಂಶಂ ದಶಕಂ ಸಮಾಪ್ತಂ ||

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವಾವಿಂಶಂ ದಶಕಂ || ಅಜಾಮಿಲೋಪಾಖ್ಯಾನಂ

ಅಜಾಮಿಲೋ ನಾಮ ಮಹೀಸುರಃ ಪುರಾ

ಚರನ್ ವಿಭೋ ಧರ್ಮಪಥಾನ್ ಗೃಹಾಶ್ರಮೀ |

ಗುರೋರ್ಗಿರಾ ಕಾನನಮೇತ್ಯ ದೃಷ್ಟವಾನ್

ಸುದೃಷ್ಟಶೀಲಾಂ ಕುಲಟಾಂ ಮದಾಕುಲಾಂ || 22.1 ||

222

ಸ್ವತಃ ಪ್ರಶಾಂತೋಽಪಿ ತದಾಹೃತಾಶಯಃ

ಸ್ವಧರ್ಮಮುತ್ಸೃಜ್ಯ ತಯಾ ಸಮಾರಮನ್ |

ಅಧರ್ಮಕಾರೀ ದಶಮೀ ಭವನ್ ಪುನ -

ರ್ದಧೌ ಭವನ್ನಾಮಯುತೇ ಸುತೇ ರತಿಂ || 22.2 ||

223

ಸ ಮೃತ್ಯುಕಾಲೇ ಯಮರಾಜಕಿಂಕರಾನ್

ಭಯಂಕರಾಂಸ್ತ್ರೀನಭಿಲಕ್ಷಯನ್ ಭಿಯಾ |

ಪುರಾ ಮನಾಕ್ ತ್ವತ್ಸ್ತೃತಿವಾಸನಾಬಲಾ -

ಜ್ಜುಹಾವ ನಾರಾಯಣನಾಮಕಂ ಸುತಂ || 22.3 ||

224

ದುರಾಶಯಸ್ಯಾಪಿ ತದಾತ್ವನಿರ್ಗತ -

ತ್ವದೀಯನಾಮಾಕ್ಷರಮಾತ್ರವೈಭವಾತ್ |

ಪುರೋಽಭಿಪೇತುರ್ಭವದೀಯಪಾರ್ಷದಾ -

ಶ್ಚತುರ್ಭುಜಾಃ ಪೀತಪಟಾ ಮನೋರಮಾಃ || 22.4 ||

225

ಅಮುಂ ಚ ಸಂಪಾಶ್ಯ ವಿಕರ್ಷತೋ ಭಟಾನ್

ವಿಮುಂಚತೇತ್ಯಾರುರುಧುರ್ಬಲಾದಮೀ |

- ನಿವಾರಿತಾಸ್ತೇ ಚ ಭವಜ್ಜನ್ಯೈಸ್ತದಾ
ತದೀಯಪಾಪಂ ನಿಖಿಲಂ ನ್ಯವೇದಯನ್ || 22.5 || 226
- ಭವಂತು ಪಾಪಾನಿ ಕಥಂ ತು ನಿಷ್ಕೃತೇ
ಕೃತೇಽಪಿ ಭೋ ದಂಡನಮಸ್ತಿ ಪಂಡಿತಾಃ |
ನ ನಿಷ್ಕೃತಿಃ ಕಿಂ ವಿದಿತಾ ಭವಾದೃಶಾ -
ಮಿತಿ ಪ್ರಭೋ ತ್ವತ್ಪುರುಷಾ ಬಭಾಷಿರೇ || 22.6 || 227
- ಶ್ರುತಿಸ್ಮೃತಿಭ್ಯಾಂ ವಿಹಿತಾ ಪ್ರತಾದಯಃ
ಪುನಂತಿ ಪಾಪಂ ನ ಲುನಂತಿ ವಾಸನಾಂ |
ಅನಂತಸೇವಾ ತು ನಿಕ್ಯಂತತಿ ದ್ವಯೀ -
ಮಿತಿ ಪ್ರಭೋ ತ್ವತ್ಪುರುಷಾ ಬಭಾಷಿರೇ || 22.7 || 228
- ಅನೇನ ಭೋ ಜನ್ಮಸಹಸ್ರಕೋಟಿಭಿಃ
ಕೃತೇಷು ಪಾಪೇಷ್ವಪಿ ನಿಷ್ಕೃತಿಃ ಕೃತಾ |
ಯದಗ್ರಹೀನ್ನಾಮ ಭಯಾಕುಲೋ ಹರೇ -
ರಿತಿ ಪ್ರಭೋ ತ್ವತ್ಪುರುಷಾ ಬಭಾಷಿರೇ || 22.8 || 229
- ನೃಣಾಮಬುದ್ಧ್ಯಾಪಿ ಮುಕುಂದಕೀರ್ತನಂ
ದಹತ್ಯಘೌಘಾನ್ ಮಹಿಮಾಸ್ಯ ತಾದೃಶಃ |
ಯಥಾಗ್ನಿರೇಧಾಂಸಿ ಯಥೌಷಧಂ ಗದಾ -
ನಿತಿ ಪ್ರಭೋ ತ್ವತ್ಪುರುಷಾ ಬಭಾಷಿರೇ || 22.9 || 230
- ಇತೀರಿತೈರ್ಯಾಮ್ಯಭಟ್ಟೈರಪಾಸ್ಮತೇ
ಭವದ್ಭಟಾನಾಂ ಚ ಗಣೇ ತಿರೋಹಿತೇ |
ಭವತ್ಸ್ತೃತಿಂ ಕಂಚನ ಕಾಲಮಾಚರನ್
ಭವತ್ಪದಂ ಪ್ರಾಪಿ ಭವದ್ಭಟ್ಟೈರಸೌ || 22.10 || 231
- ಸ್ವಕಿಂಕರಾವೇದನಶಂಕಿತೋ ಯಮ -
ಸ್ವದಂಘ್ರಿಭಕ್ತೇಷು ನ ಗಮ್ಯತಾಮಿತಿ |

ಸ್ವಕೀಯಭೃತ್ಯಾನಶಿಶಿಕ್ಷದುಚ್ಚಕ್ರೈಃ

ಸ ದೇವ ವಾತಾಲಯನಾಥ ಪಾಹಿ ಮಾಂ || 22.11 ||

232

|| ಇತಿ ಶ್ರೀಮನ್ನಾರಾಯಣೀಯೇ ದ್ವಾವಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರಯೋವಿಂಶಂ ದಶಕಂ ||

ದಕ್ಷಚರಿತಂ, ಚಿತ್ರಕೇತೂಪಾಖ್ಯಾನಂ, ವೃತ್ರವಧವರ್ಣನಂ,

ಮರುದುತ್ಪತ್ತಿವರ್ಣನಂ ಚ

ಪ್ರಾಚೇತಸಸ್ತು ಭಗವನ್ನಪರೋ ಹಿ ದಕ್ಷ -

ಸ್ವತ್ಸೇವನಂ ವ್ಯಧಿತ ಸರ್ಗವಿವೃದ್ಧಿಕಾಮಃ |

ಆವಿರ್ಭೂವಿಥ ತದಾ ಲಸದಷ್ಟಬಾಹು -

ಸ್ತಸ್ಮೈ ವರಂ ದದಿಥ ತಾಂ ಚ ವಧೂಮಸಿಕ್ಷೀಂ || 23.1 ||

233

ತಸ್ಯಾತ್ಮಜಾಸ್ತ್ವಯುತಮೀಶ ಪುನಸ್ಸಹಸ್ರಂ

ಶ್ರೀನಾರದಸ್ಯ ವಚಸಾ ತವ ಮಾರ್ಗಮಾಪುಃ |

ನೈಕತ್ರವಾಸಮೃಷಯೇ ಸ ಮುಮೋಚ ಶಾಪಂ

ಭಕ್ತೋತ್ತಮಸ್ತ್ವಾಷಿರನುಗ್ರಹಮೇವ ಮೇನೇ || 23.2 ||

234

ಷಷ್ಠ್ಯಾ ತತೋ ದುಹಿತೃಭಿಃ ಸೃಜತಃ ಕುಲೌಘಾನ್

ದೌಹಿತ್ರಸೂನುರಥ ತಸ್ಯ ಸ ವಿಶ್ವರೂಪಃ |

ತ್ವತ್ಸ್ನೋತ್ರವರ್ಮಿತಮಜಾಪಯದಿಂದ್ರಮಾಜೌ

ದೇವ ತ್ವದೀಯಮಹಿಮಾ ಖಲು ಸರ್ವಜೈತ್ರಃ || 23.3 ||

235

ಪ್ರಾಕೂರಸೇನವಿಷಯೇ ಕಿಲ ಚಿತ್ರಕೇತುಃ

ಪುತ್ರಾಗ್ರಹೀ ನೃಪತಿರಂಗಿರಸಃ ಪ್ರಭಾವಾತ್ |

ಲಭ್ವೈಕಪುತ್ರಮಥ ತತ್ರ ಹತೇ ಸಪತ್ನೀ -

ಸಂಘೈರಮುಹ್ಯದವಶಸ್ತವ ಮಾಯಯಾಸೌ || 23.4 ||

236

ತಂ ನಾರದಸ್ತು ಸಮಮಂಗಿರಸಾ ದಯಾಲುಃ

ಸಂಪ್ರಾಪ್ಯ ತಾವದುಪದರ್ಶ್ಯ ಸುತಸ್ಯ ಜೀವಂ |

- ಕಸ್ಯಾಸ್ಮಿ ಪುತ್ರ ಇತಿ ತಸ್ಯ ಗಿರಾ ವಿಮೋಹಂ
 ತ್ಯಕ್ತ್ವಾ ತ್ವದರ್ಚನವಿಧೌ ನೃಪತಿಂ ನ್ಯಯುಂಕ್ತ || 23.5 || 237
- ಸ್ತೋತ್ರಂ ಚ ಮಂತ್ರಮಪಿ ನಾರದತೋಽಥ ಲಬ್ಧ್ವಾ
 ತೋಷಾಯ ಶೇಷವಪುಷೋ ನನು ತೇ ತಪಸ್ಯನ್ |
 ವಿದ್ಯಾಧರಾಧಿಪತಿತಾಂ ಸ ಹಿ ಸಪ್ತರಾತ್ರೇ
 ಲಬ್ಧ್ವಾಪ್ಯಕುಂಠಮತಿರನ್ವಭಜದ್ಭವಂತಂ || 23.6 || 238
- ತಸ್ಮೈ ಮೃಣಾಲಧವಲೇನ ಸಹಸ್ರಶೀರ್ಷ್ಣಾ
 ರೂಪೇಣ ಬದ್ಧನುತಿಸಿದ್ಧಗಣಾವೃತೇನ |
 ಪ್ರಾದುರ್ಭವನ್ನಚಿರತೋ ನುತಿಭಿಃ ಪ್ರಸನ್ನೋ
 ದತ್ತ್ವಾಽತೃತೃತ್ವಮನುಗೃಹ್ಯ ತಿರೋದಧಾಥ || 23.7 || 239
- ತ್ವದ್ಭಕ್ತಮೌಲಿರಥ ಸೋಽಪಿ ಚ ಲಕ್ಷಲಕ್ಷಂ
 ವರ್ಷಾಣಿ ಹರ್ಷುಲಮನಾ ಭುವನೇಷು ಕಾಮಂ |
 ಸಂಗಾಪಯನ್ ಗುಣಗಣಂ ತವ ಸುಂದರೀಭಿಃ
 ಸಂಗಾತಿರೇಕರಹಿತೋ ಲಲಿತಂ ಚಚಾರ || 23.8 || 240
- ಅತ್ಯಂತಸಂಗವಿಲಯಾಯ ಭವತ್ಪ್ರಣುನ್ನೋ
 ನೂನಂ ಸ ರೂಪ್ಯಗಿರಿಮಾಪ್ಯ ಮಹತ್ಸಮಾಜೇ |
 ನಿಶ್ಯಂಕಮಂಕಕೃತವಲ್ಲಭಮಂಗಜಾರಿಂ
 ತಂ ಶಂಕರಂ ಪರಿಹಸನ್ನಮಯಾಭಿಶೇಪೇ || 23.9 || 241
- ನಿಸ್ಸಂಭ್ರಮಸ್ತ್ವಯಮಯಾಚಿತಶಾಪಮೋಕ್ಷೋ
 ವೃತ್ರಾಸುರತ್ವಮುಪಗಮ್ಯ ಸುರೇಂದ್ರಯೋಧೀ |
 ಭಕ್ತ್ಯಾತ್ಮತತ್ತ್ವಕಥನೈಃ ಸಮರೇ ವಿಚಿತ್ರಂ
 ಶತ್ರೋರಪಿ ಭ್ರಮಮಪಾಸ್ಯ ಗತಃ ಪದಂ ತೇ || 23.10 || 242
- ತ್ವತ್ನೇವನೇನ ದಿತಿರಿಂದ್ರವಧೋದ್ಯತಾಽಪಿ
 ತಾನ್ವತ್ಯುತೇಂದ್ರಸುಹೃದೋ ಮರುತೋಽಭಿಲೇಭೇ |

ದುಷ್ಟಾಶಯೇಽಪಿ ಶುಭದೈವ ಭವನ್ನಿಷೇವಾ

ತತ್ತಾದೃಶಸ್ತ್ವಮವ ಮಾಂ ಪವನಾಲಯೇಶ || 23.11 ||

243

|| ಇತಿ ಶ್ರೀಮನ್ನಾರಾಯಣೀಯೇ ತ್ರಯೋವಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುರ್ವಿಂಶಂ ದಶಕಂ || ಪ್ರಹ್ಲಾದಚರಿತವರ್ಣನಂ

ಹಿರಣ್ಯಾಕ್ಷೇ ಪೋತ್ರಿಪ್ರವರವಪುಷಾ ದೇವ ಭವತಾ

ಹತೇ ಶೋಕಕ್ರೋಧಗ್ಲಪಿತಧೃತಿರೇತಸ್ಯ ಸಹಜಃ |

ಹಿರಣ್ಯಪ್ರಾರಂಭಃ ಕಶಿಪುರಮರಾರಾತಿಸದಸಿ

ಪ್ರತಿಜ್ಞಾಮಾತೇನೇ ತವ ಕಿಲ ವಧಾರ್ಥಂ ಮಧುರಿಪೋ || 24.1 ||

244

ವಿಧಾತಾರಂ ಘೋರಂ ಸ ಖಲು ತಪಸಿತ್ವಾ ನಚಿರತಃ

ಪುರಃ ಸಾಕ್ಷಾತ್ಕರ್ತುರ್ವನ್ ಸುರನರಮೃಗಾದ್ಯೈರನಿಧನಂ |

ವರಂ ಲಬ್ಧ್ವಾ ದೃಷ್ಟೋ ಜಗದಿಹ ಭವನ್ನಾಯಕಮಿದಂ

ಪರಿಕ್ಷುಂದನ್ನಿಂದ್ರಾದಹರತ ದಿವಂ ತ್ವಾಮಗಣಯನ್ || 24.2 ||

245

ನಿಹಂತುಂ ತ್ವಾಂ ಭೂಯಸ್ತವ ಪದಮವಾಪ್ತಸ್ಯ ಚ ರಿಪೋ -

ಬರ್ಹಿದ್ಯಷ್ಟೇರಂತರ್ದಧಿಧ ಹೃದಯೇ ಸೂಕ್ಷ್ಮವಪುಷಾ |

ನದನ್ನುಚ್ಚೈಸ್ತತ್ರಾಪ್ಯಖಿಲಭುವನಾಂತೇ ಚ ಮೃಗಯನ್

ಭಿಯಾ ಯಾತಂ ಮತ್ವಾ ಸ ಖಲು ಚಿತಕಾಶೀ ನಿವವೃತೇ || 24.3 ||

246

ತತೋಽಸ್ಯ ಪ್ರಹ್ಲಾದಃ ಸಮಜನಿ ಸುತೋ ಗರ್ಭವಸತೌ

ಮುನೇರ್ವೀಣಾಪಾಣೇರಧಿಗತಭವದ್ಭಕ್ತಿಮಹಿಮಾ |

ಸ ವೈ ಜಾತ್ಯಾ ದೈತ್ಯಶ್ರೀಶುರಪಿ ಸಮೇತ್ಯ ತ್ವಯಿ ರತಿಂ

ಗತಸ್ತ್ವದ್ಭಕ್ತಾನಾಂ ವರದ ಪರಮೋದಾಹರಣತಾಂ || 24.4 ||

247

ಸುರಾರೀಣಾಂ ಹಾಸ್ಯಂ ತವ ಚರಣದಾಸ್ಯಂ ನಿಜಸುತೇ

ಸ ದೃಷ್ಟ್ವಾ ದುಷ್ಟಾತ್ಮಾ ಗುರುಭಿರಶಿಶಿಕ್ಷಚ್ಚಿರಮಮುಂ |

- ಗುರುಪ್ರೋಕ್ತಂ ಚಾಸಾವಿದಮಿದಮಭದ್ರಾಯ ದೃಢಮಿ -
 ತ್ಯಪಾಕುರ್ವನ್ ಸರ್ವಂ ತವ ಚರಣಭಕ್ತ್ಯೈವ ವವೃಧೇ || 24.5 || 248
- ಅಧೀತೇಷು ಶ್ರೇಷ್ಠಂ ಕಿಮಿತಿ ಪರಿಪೃಷ್ಟೇಽಥ ತನಯೇ
 ಭವದ್ಭಕ್ತಿಂ ವರ್ಯಾಮಭಿಗದತಿ ಪರ್ಯಾಕುಲದೃತಿಃ |
 ಗುರುಭ್ಯೋ ರೋಷಿತ್ವಾ ಸಹಜಮತಿರಸ್ಯೇತ್ಯಭಿವಿದನ್
 ವಧೋಪಾಯಾನಸ್ಮಿನ್ ವ್ಯತನುತ ಭವತ್ಪಾದಶರಣೇ || 24.6 || 249
- ಸ ಶೂಲೈರಾವಿದ್ಧಃ ಸುಬಹು ಮಥಿತೋ ದಿಗ್ಗಜಗಣೈ -
 ಮ್‌ಹಾಸರ್ಪೈರ್ದರ್ಷ್ಣೋಽಪ್ಯನಶನಗರಾಹಾರವಿಧುತಃ |
 ಗಿರೀಂದ್ರಾವಕ್ಷಿಪ್ತೋಽಪ್ಯಹಹ ! ಪರಮಾತ್ಮನ್ನಯಿ ವಿಭೋ
 ತ್ವಯಿ ನ್ಯಸ್ತಾತ್ಮತ್ವಾತ್ ಕಿಮಪಿ ನ ನಿಪೀಡಾಮಭಜತ || 24.7 || 250
- ತತಃ ಶಂಕಾವಿಷ್ಟಃ ಸ ಪುನರತಿದುಷ್ಟೋಽಸ್ಯ ಜನಕೋ
 ಗುರೂಕ್ತ್ಯಾ ತದ್ಗೇಹೇ ಕಿಲ ವರುಣಪಾಶೈಸ್ತಮರುಣತ್ |
 ಗುರೋಶ್ಚಾಸಾನ್ನಿಧ್ಯೇ ಸ ಪುನರನುಗಾನ್ ದೈತ್ಯತನಯಾನ್
 ಭವದ್ಭಕ್ತೇಸ್ತತ್ತ್ವಂ ಪರಮಮಪಿ ವಿಜ್ಞಾನಮಶಿಷತ್ || 24.8 || 251
- ಪಿತಾ ಶೃಣ್ವನ್ ಬಾಲಪ್ರಕರಮಖಿಲಂ ತ್ವತ್ಸ್ತುತಿಪರಂ
 ರುಷಾಂಧಃ ಪ್ರಾಹೈನಂ ಕುಲಹತಕ ಕಸ್ತೇ ಬಲಮಿತಿ |
 ಬಲಂ ಮೇ ವೈಕುಂಠಸ್ತವ ಚ ಜಗತಾಂ ಚಾಪಿ ಸ ಬಲಂ
 ಸ ಏವ ತ್ರೈಲೋಕ್ಯಂ ಸಕಲಮಿತಿ ಧೀರೋಽಯಮಗದೀತ್ || 24.9 || 252
- ಅರೇ ಕ್ವಾಸೌ ಕ್ವಾಸೌ ಸಕಲಜಗದಾತ್ಮಾ ಹರಿರಿತಿ
 ಪ್ರಭಿಂತೇ ಸ್ಮ ಸ್ತಂಭಂ ಚಲಿತಕರವಾಲೋ ದಿತಿಸುತಃ |
 ಅತಃ ಪಶ್ಚಾದ್ವಿಷ್ಟೋ ನ ಹಿ ವದಿತುಮೀಶೋಽಸ್ಮಿ ಸಹಸಾ
 ಕೃಪಾತ್ಮನ್ ವಿಶ್ವಾತ್ಮನ್ ಪವನಪುರವಾಸಿನ್ ಮೃಡಯ ಮಾಂ || 24.10 || 253

|| ಇತಿ ಶ್ರೀಮನ್ನಾರಾಯಣೀಯೇ ಚತುರ್ವಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚವಿಂಶಂ ದಶಕಂ || ನರಸಿಂಹಾವತಾರವರ್ಣನಂ

ಸ್ತಂಭೇ ಘಟ್ಟಯತೋ ಹಿರಣ್ಯಕಶಿಪೋಃ ಕರ್ಣೌ ಸಮಾಚೂರ್ಣಯ -

ನ್ನಾಘೂರ್ಣಜ್ವಗದಂಡಕುಂಡಕುಹರೋ ಘೋರಸ್ತವಾಭೂದ್ರವಃ |

ಶ್ರುತ್ವಾ ಯಂ ಕಿಲ ದೈತ್ಯರಾಜಹೃದಯೇ ಪೂರ್ವಂ ಕದಾಪ್ಯಶ್ರುತಂ

ಕಂಪಃ ಕಶ್ಚನ ಸಂಪಪಾತ ಚಲಿತೋಽಪ್ಯಂಭೋಜಭೂರ್ವಿಷ್ಟರಾತ್ || 25.1 ||

254

ದೈತ್ಯೇ ದಿಕ್ಷು ವಿಸೃಷ್ಟಚಕ್ಷುಷಿ ಮಹಾಸಂರಂಭಿಣಿ ಸ್ತಂಭತಃ

ಸಂಭೂತಂ ನ ಮೃಗಾತ್ಮಕಂ ನ ಮನುಜಾಕಾರಂ ವಪುಸ್ತೇ ವಿಭೋ |

ಕಿಂ ಕಿಂ ಭೀಷಣಮೇತದದ್ಭುತಮಿತಿ ವ್ಯುದ್ಭ್ರಾಂತಚಿತ್ತೇಽಸುರೇ

ವಿಸ್ಫೂರ್ಜದ್ಧವಲೋಗ್ರರೋಮವಿಕಸದ್ವಷ್ಟಾರ್ಘ್ಯ ಸಮಾಜ್ಯಂಭಥಾಃ || 25.2 ||

255

ತಪ್ತಸ್ವರ್ಣಸವರ್ಣಘೂರ್ಣದತಿರೂಕ್ಷಾಕ್ಷಂ ಸಟಾಕೇಸರ -

ಪ್ರೋತ್ಕಂಪಪ್ರನಿಕುಂಬಿತಾಂಬರಮಹೋ ಜೀಯಾತ್ತವೇದಂ ವಪುಃ |

ವ್ಯಾತ್ತವ್ಯಾಪ್ತಮಹಾದರೀಸಖಮುಖಂ ಖಡ್ಗೋಗ್ರವಲ್ಲನ್ಮಹಾ -

ಜಿಹ್ವಾನಿರ್ಗಮದೃಶ್ಯಮಾನಸುಮಹಾದಂಷ್ಟ್ರಾಯುಗೋಡ್ಡಾಮರಂ || 25.3 ||

256

ಉತ್ಸರ್ಪದ್ವಲಿಭಂಗಭೀಷಣಹನು ಹ್ರಸ್ವಸ್ಥವೀಯಸ್ತರ -

ಗ್ರೀವಂ ಪೀವರದೋಶ್ಯತೋದ್ಗತನಖಕ್ರೂರಾಂಶುದೂರೋಲ್ಬಣಂ |

ವ್ಯೋಮೋಲ್ಲಂಘಿ ಘನಾಘನೋಪಮಘನಪ್ರಧ್ವಾನನಿದ್ಧಾವಿತ -

ಸ್ಪರ್ಧಾಉಪ್ರಕರಂ ನಮಾಮಿ ಭವತಸ್ತನ್ನಾರಸಿಂಹಂ ವಪುಃ || 25.4 ||

257

ನೂನಂ ವಿಷ್ಟರಯಂ ನಿಹನ್ಮ್ಯಮುಮಿತಿ ಭ್ರಾಮ್ಯದ್ಗದಾಭೀಷಣಂ

ದೈತ್ಯೇಂದ್ರಂ ಸಮುಪಾದ್ರವಂತಮದೃಥಾ ದೋರ್ಭ್ಯಾಂ ಪೃಥುಭ್ಯಾಮಮುಂ |

- ವೀರೋ ನಿರ್ಗಲಿತೋಽಥ ಖಡ್ಗಫಲಕೌ ಗೃಹ್ಣನ್ ವಿಚಿತ್ರಶ್ರಮಾನ್
 ವ್ಯಾವೃಣ್ಣನ್ ಪುನರಾಪಪಾತ ಭುವನಗ್ರಾಸೋದ್ಯತಂ ತ್ವಾಮಹೋ || 25.5 || 258
- ಭ್ರಾಮ್ಯಂತಂ ದಿತಿಜಾಧಮಂ ಪುನರಪಿ ಪ್ರೋದ್ಗಹ್ಯ ದೋರ್ಭ್ಯಾಂ ಜವಾತ್
 ದ್ವಾರೇಽಥೋರುಯುಗೇ ನಿಪಾತ್ಯ ನಖರಾನ್ ವ್ಯುತ್ಪಾಯ ವಕ್ಷೋಭುವಿ |
 ನಿರ್ಭಿಂದನ್ನಧಿಗರ್ಭನಿರ್ಭರಗಲದ್ರಕ್ತಾಂಬು ಬದ್ಧೋತ್ಸವಂ
 ಪಾಯಂ ಪಾಯಮುದೈರಯೋ ಬಹು ಜಗತ್ಸಂಹಾರಿಸಿಂಹಾರವಾನ್ || 25.6 || 259
- ತ್ಯಕ್ತ್ವಾ ತಂ ಹತಮಾಶು ರಕ್ತಲಹರಿಸಿಕ್ತೋನ್ನಮದ್ವರ್ಷಣಿ
 ಪ್ರತ್ಯುತ್ಪತ್ಯ ಸಮಸ್ತದೈತ್ಯಪಟಲೀಂ ಚಾಖಾದ್ಯಮಾನೇ ತ್ವಯಿ |
 ಭ್ರಾಮ್ಯದ್ಭೂಮಿ ವಿಕಂಪಿತಾಂಬುಧಿ ಕುಲಂ ವ್ಯಾಲೋಲಶೈಲೋತ್ಕರಂ
 ಪ್ರೋತ್ಸರ್ಪತ್ವಚರಂ ಚರಾಚರಮಹೋ ದುಃಸ್ಥಾಮವಸ್ಥಾಂ ದಧೌ || 25.7 || 260
- ತಾವನ್ ಮಾಂಸವಪಾಕರಾಲವಪುಷಂ ಘೋರಾಂತ್ರಮಾಲಾಧರಂ
 ತ್ವಾಂ ಮಧ್ಯೇಸಭಮಿದ್ಧಕೋಪಮುಷಿತಂ ದುರ್ವಾರಗುರ್ವಾರವಂ |
 ಅಭ್ಯೇತುಂ ನ ಶಶಾಕ ಕೋಪಿ ಭುವನೇ ದೂರೇ ಸ್ಥಿತಾ ಭೀರವಃ
 ಸರ್ವೇ ಶರ್ವವಿರಿಂಚವಾಸವ ಮುಖಾಃ ಪ್ರತ್ಯೇಕಮಸ್ತೋಷತ || 25.8 || 261
- ಭೂಯೋಽಪ್ಯಕ್ಷತರೋಷಧಾಮ್ನಿ ಭವತಿ ಬ್ರಹ್ಮಾಜ್ಞಯಾ ಬಾಲಕೇ
 ಪ್ರಹ್ಲಾದೇ ಪದಯೋರ್ನಮತ್ಯಪಭಯೇ ಕಾರುಣ್ಯಭಾರಾಕುಲಃ |
 ಶಾಂತಸ್ತ್ವಂ ಕರಮಸ್ಯ ಮೂರ್ಧ್ನಿ ಸಮಧಾಃ ಸ್ತೋತ್ರೈರಥೋದ್ಗಾಯತ -
 ಸ್ತಸ್ಯಾಕಾಮಧಿಯೋಽಪಿ ತೇನಿಥ ವರಂ ಲೋಕಾಯ ಚಾನುಗ್ರಹಂ || 25.9 || 262
- ಏವಂ ನಾಟಿತರೌದ್ರಚೇಷ್ಟಿತ ವಿಭೋ ಶ್ರೀತಾಪನೀಯಾಭಿಧ -
 ಶ್ರುತ್ಯಂತಸ್ಫುಟಗೀತಸರ್ವ ಮಹಿಮನ್ನತ್ಯಂತಶುದ್ಧಾಕೃತೇ |
 ತತ್ತಾದೃಜ್ಜಿವಿಲೋತ್ತರಂ ಪುನರಹೋ ಕಸ್ತ್ವಾಂ ಪರೋ ಲಂಘಯೇತ್
 ಪ್ರಹ್ಲಾದಪ್ರಿಯ ಹೇ ಮರುತ್ಪುರಪತೇ ಸರ್ವಾಮಯಾತ್ಪಾಹಿ ಮಾಂ || 25.10 || 263

|| ಇತಿ ಶ್ರೀಮನ್ನಾರಾಯಣೀಯೇ ಪಂಚವಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಡ್ವಿಂಶಂ ದಶಕಂ || ಗಜೇಂದ್ರಮೋಕ್ಷವರ್ಣನಂ

ಇಂದ್ರದ್ಯುಮ್ನಃ ಪಾಂಡ್ಯಖಂಡಾಧಿರಾಜ -
ಸ್ವದ್ಭಕ್ತಾತ್ಮಾ ಚಂದನಾದ್ರೌ ಕದಾಚಿತ್ |
ತ್ವತ್ಸೇವಾಯಾಂ ಮಗ್ನಧೀರಾಲುಲೋಕೇ
ನೈವಾಗಸ್ತಂ ಪ್ರಾಪ್ತಮಾತಿಥ್ಯಕಾಮಂ || 26.1 ||

264

ಕುಂಭೋದ್ಭೂತಿಃ ಸಂಬೃತಕ್ರೋಧಭಾರಃ
ಸ್ವಬಾಧಾತ್ಮಾ ತ್ವಂ ಹಸ್ತಿಭೂಯಂ ಭಜೇತಿ |
ಶಪ್ತಾಽಧೈನಂ ಪ್ರತ್ಯಗಾತ್ ಸೋಽಪಿ ಲೇಭೇ
ಹಸ್ತೀಂದ್ರತ್ವಂ ತ್ವತ್ಸ್ಮೃತಿವ್ಯಕ್ತಿಧನ್ಯಂ || 26.2 ||

265

ದುಗ್ಧಾಂಭೋಧೇರ್ಮಧ್ಯಭಾಜಿ ತ್ರಿಕೂಟೇ
ಕ್ರೀಡಂಱೈಲೇ ಯೂಥಪೋಽಯಂ ವಶಾಭಿಃ |
ಸರ್ವಾನ್ ಜಂತೂನತ್ಯವರ್ತಿಷ್ಠ ಶಕ್ತ್ಯಾ
ತ್ವದ್ಭಕ್ತಾನಾಂ ಕುತ್ರ ನೋತ್ಕರ್ಷಲಾಭಃ || 26.3 ||

266

ಸ್ವೇನ ಸ್ಥೇಮ್ನಾ ದಿವ್ಯದೇಶತ್ವಶಕ್ತ್ಯಾ
ಸೋಽಯಂ ಖೇದಾನಪ್ರಜಾನನ್ ಕದಾಚಿತ್ |
ಶೈಲಪ್ರಾಂತೇ ಘರ್ಮತಾಂತಃ ಸರಸ್ಯಾಂ
ಯೂಥೈಸ್ಸಾರ್ಧಂ ತ್ವತ್ಪ್ರಣುನ್ನೋಽಭಿರೇಮೇ || 26.4 ||

267

ಹೂಹೂಸ್ತಾವದ್ ದೇವಲಸ್ಯಾಪಿ ಶಾಪಾತ್
ಗ್ರಾಹೀಭೂತಸ್ತಜ್ಜಲೇ ವರ್ತಮಾನಃ |

- ಜಗ್ರಾಹೈನಂ ಹಸ್ತಿನಂ ಪಾದದೇಶೇ
ಶಾಂತ್ಯರ್ಥಂ ಹಿ ಶ್ರಾಂತಿದೋಽಸಿ ಸ್ವಕಾನಾಂ || 26.5 || 268
- ತ್ವತ್ಸೇವಾಯಾ ವೈಭವಾತ್ ದುರ್ನಿರೋಧಂ
ಯುದ್ಧ್ಯಂತಂ ತಂ ವತ್ಸರಾಣಾಂ ಸಹಸ್ರಂ |
ಪ್ರಾಪ್ತೇ ಕಾಲೇ ತ್ವತ್ಪದೈಕಾಗ್ರ್ಯಸಿದ್ಧೈಃ
ನಕ್ರಾಕ್ರಾಂತಂ ಹಸ್ತಿವರ್ಯಂ ವ್ಯಧಾಸ್ತ್ವಂ || 26.6 || 269
- ಆರ್ತಿವ್ಯಕ್ತಪ್ರಾಕ್ತನಜ್ಞಾನಭಕ್ತಿಃ
ಶುಂಡೋತ್ಕಿಷ್ಟೈಃ ಪುಂಡರೀಕೈಃ ಸಮರ್ಚನ್ |
ಪೂರ್ವಾಭ್ಯಸ್ತಂ ನಿರ್ವಿಶೇಷಾತ್ಮನಿಷ್ಠಂ
ಸ್ತೋತ್ರ ಶ್ರೇಷ್ಠಂ ಸೋಽನ್ವಗಾದೀತ್ ಪರಾತ್ಮನ್ || 26.7 || 270
- ಶ್ರುತ್ವಾ ಸ್ತೋತ್ರಂ ನಿರ್ಗುಣಸ್ಥಂ ಸಮಸ್ತಂ
ಬ್ರಹ್ಮೇಶಾದೈರ್ನಾಹಮಿತ್ಯಪ್ರಯಾತೇ |
ಸರ್ವಾತ್ಮಾ ತ್ವಂ ಭೂರಿಕಾರುಣ್ಯವೇಗಾತ್
ತಾರ್ಕ್ಷ್ಯಾರೂಢಃ ಪ್ರೇಕ್ಷಿತೋಽಭೂಃ ಪುರಸ್ತಾತ್ || 26.8 || 271
- ಹಸ್ತೀಂದ್ರಂ ತಂ ಹಸ್ತಪದ್ಮೇನ ಧೃತ್ವಾ
ಚಕ್ರೇಣ ತ್ವಂ ನಕ್ರವರ್ಯಂ ವ್ಯದಾರೀಃ |
ಗಂಧವೇಽಸ್ಮಿನ್ ಮುಕ್ತಶಾಪೇ ಸ ಹಸ್ತೀ
ತ್ವತ್ಸಾರೂಪ್ಯಂ ಪ್ರಾಪ್ಯ ದೇದೀಪ್ಯತೇ ಸ್ಮ || 26.9 || 272
- ಏತದ್ವೃತ್ತಂ ತ್ವಾಂ ಚ ಮಾಂ ಚ ಪ್ರಗೇ ಯೋ
ಗಾಯೇತ್ಸೋಽಯಂ ಭೂಯಸೇ ಶ್ರೇಯಸೇ ಸ್ಯಾತ್ |
ಇತ್ಯುಕ್ತೈಃ ತೇನ ಸಾರ್ಥಂ ಗತಸ್ತ್ವಂ
ಧಿಷ್ಣ್ಯಂ ವಿಷ್ಣೋ ಪಾಹಿ ವಾತಾಲಯೇಶ || 26.10 || 273

|| ಇತಿ ಶ್ರೀಮನ್ನಾರಾಯಣೀಯೇ ಷಡ್ವಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತವಿಂಶಂ ದಶಕಂ ||
ಅಮೃತಮಥನೇ ಕೂರ್ಮಾವತಾರವರ್ಣನಂ

ದುರ್ವಾಸಾಸ್ಸುರವನಿತಾಪ್ತದಿವ್ಯಮಾಲ್ಯಂ

ಶಕ್ರಾಯ ಸ್ವಯಮುಪದಾಯ ತತ್ರ ಭೂಯಃ |

ನಾಗೇಂದ್ರಪ್ರತಿಮೃದಿತೇ ಶಶಾಪ ಶಕ್ರಂ

ಕಾ ಕ್ಷಾಂತಿಸ್ತ್ವದಿತರದೇವತಾಂಶಜಾನಾಂ || 27.1 ||

274

ಶಾಪೇನ ಪ್ರಥಿತಜರೇಽಥ ನಿರ್ಜರೇಂದ್ರೇ

ದೇವೇಷ್ಟಪ್ಯಸುರಜಿತೇಷು ನಿಷ್ಪ್ರಭೇಷು |

ಶರ್ವಾದ್ಯಾಃ ಕಮಲಜಮೇತ್ಯ ಸರ್ವದೇವಾ

ನಿರ್ವಾಣಪ್ರಭವ ಸಮಂ ಭವಂತಮಾಪುಃ || 27.2 ||

275

ಬ್ರಹ್ಮಾದ್ಯೈಃ ಸ್ತುತಮಹಿಮಾ ಚಿರಂ ತದಾನೀಂ

ಪ್ರಾದುಷ್ಟನ್ ವರದ ಪುರಃ ಪರೇಣ ಧಾಮ್ನಾ |

ಹೇ ದೇವಾ ದಿತಿಜಕುಲೈರ್ವಿಧಾಯ ಸಂಧಿಂ

ಪೀಯೂಷಂ ಪರಿಮಥತೇತಿ ಪರ್ಯಶಾಸ್ತ್ವಂ || 27.3 ||

276

ಸಂಧಾನಂ ಕೃತವತಿ ದಾನವೈಃ ಸುರೌಘೇ

ಮಂಥಾನಂ ನಯತಿ ಮದೇನ ಮಂದರಾದ್ರಿಂ |

ಭ್ರಷ್ಟೇಽಸ್ಮಿನ್ ಬದರಮಿವೋದ್ವಹನ್ ಖಗೇಂದ್ರೇ

ಸದ್ಯಸ್ತ್ವಂ ವಿನಿಹಿತವಾನ್ ಪಯಃಪಯೋಧೌ || 27.4 ||

277

ಆಧಾಯ ದ್ರುತಮಥ ವಾಸುಕಿಂ ವರತ್ರಾಂ

ಪಾಥೋಧೌ ವಿನಿಹಿತಸರ್ವಬೀಜಜಾಲೇ |

- ಪ್ರಾರಭ್ವೇ ಮಥನವಿಧೌ ಸುರಾಸುರೈಸ್ತೈ -
 ವ್ಯಾಜಾತ್ವಂ ಭುಜಗಮುಖೀಽಕರೋಸ್ಸುರಾರೀನ್ || 27.5 || 278
- ಕ್ಷುಬ್ಧಾದ್ರಾ ಕ್ಷುಭಿತಜಲೋದರೇ ತದಾನೀಂ
 ದುಗ್ಧಾಬ್ಧೌ ಗುರುತರಭಾರತೋ ನಿಮಗ್ನೇ |
 ದೇವೇಷು ವ್ಯಥಿತತಮೇಷು ತತ್ಪ್ರಿಯೈಷೀ
 ಪ್ರಾಣೈಷೀಃ ಕಮಠತನುಂ ಕರೋರಪೃಷ್ಠಾಂ || 27.6 || 279
- ವಜ್ರಾತಿಸ್ಥಿರತರಕರ್ಪರೇಣ ವಿಷ್ಣೋ
 ವಿಸ್ತಾರಾತ್ಪರಿಗತಲಕ್ಷಯೋಜನೇನ |
 ಅಂಭೋಧೇಃ ಕುಹರಗತೇನ ವರ್ಷ್ಮಣಾ ತ್ವಂ
 ನಿರ್ಮಗ್ನಂ ಕ್ಷಿತಿಧರನಾಥಮುನ್ನಿನೇಥ || 27.7 || 280
- ಉನ್ಮಗ್ನೇ ರುಟಿತಿ ತದಾ ಧರಾಧರೇಂದ್ರೇ
 ನಿರ್ಮೇಧುದೃಢಮಿಹ ಸಮ್ಮದೇನ ಸರ್ವೇ |
 ಆವಿಶ್ಯ ದ್ವಿತಯಗಣೇಽಪಿ ಸರ್ಪರಾಜೇ
 ವೈವಶ್ಯಂ ಪರಿಶಮಯನ್ನವೀವೃಧಸ್ತಾನ್ || 27.8 || 281
- ಉದ್ಧಾಮಭ್ರಮಣಜವೋನ್ನಮದ್ಗಿರಿಂದ್ರ -
 ನ್ಯಸ್ತೈಕಸ್ಥಿರತರಹಸ್ತಪಂಕಜಂ ತ್ವಾಂ |
 ಅಭ್ರಾಂತೇ ವಿಧಿಗಿರಿಶಾದಯಃ ಪ್ರಮೋದಾ -
 ದುದ್ಭ್ರಾಂತಾ ನುನುವುರುಪಾತ್ತಪುಷ್ಪವರ್ಷಾಃ || 27.9 || 282
- ದೈತ್ಯೈಘೇ ಭುಜಗಮುಖಾನಿಲೇನ ತಪ್ತೇ
 ತೇನೈವ ತ್ರಿದಶಕುಲೇಽಪಿ ಕಿಂಚಿದಾರ್ತೇ |
 ಕಾರುಣ್ಯಾತ್ತವ ಕಿಲ ದೇವ ವಾರಿವಾಹಾಃ
 ಪ್ರಾವರ್ಷನ್ನಮರಗಣಾನ್ನ ದೈತ್ಯಸಂಘಾನ್ || 27.10 || 283
- ಉದ್ಭ್ರಾ ಮ್ಯದ್ಭಹುತಿಮಿನಕ್ರಚಕ್ರವಾಲೇ
 ತತ್ರಾಬ್ಧೌ ಚಿರಮಥಿತೇಽಪಿ ನಿರ್ವಿಕಾರೇ |

ಏಕಸ್ತ್ವಂ ಕರಯುಗಕೃಷ್ಣಸರ್ಪರಾಜಃ

ಸಂರಾಜನ್ ಪವನಪುರೇಶ ಪಾಹಿ ರೋಗಾತ್ || 27.11 ||

284

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತವಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟಾವಿಂಶಂ ದಶಕಂ ||

ಅಮೃತಮಥನೇ ಕಾಲಕೂಟಾದ್ಯುತ್ಪತ್ತಿವರ್ಣನಂ,

ಲಕ್ಷ್ಮೀಸ್ವಯಂವರವರ್ಣನಂ, ಅಮೃತೋತ್ಪತ್ತಿವರ್ಣನಂ ಚ

ಗರಲಂ ತರಲಾನಲಂ ಪುರಸ್ತಾ -

ಜ್ವಲಧೇರುದ್ವಿಜಗಾಲ ಕಾಲಕೂಟಂ |

ಅಮರಸ್ತುತಿವಾದಮೋದನಿಘ್ನೋ

ಗಿರಿಶಸ್ತನ್ನಿಪಪೌ ಭವತ್ಪ್ರಿಯಾರ್ಥಂ || 28.1 ||

285

ವಿಮಥತ್ಸು ಸುರಾಸುರೇಷು ಜಾತಾ

ಸುರಭಿಸ್ತಾಮೃಷಿಷು ನೃಧಾಸ್ತ್ರಿಧಾಮನ್ |

ಹಯರತ್ನಮಭೂದಥೇಭರತ್ನಂ

ದ್ಯುತರುಶ್ಚಾಪ್ಸರಸಃ ಸುರೇಷು ತಾನಿ || 28.2 ||

286

ಜಗದೀಶ ಭವತ್ಪರಾ ತದಾನೀಂ

ಕಮನೀಯಾ ಕಮಲಾ ಬಭೂವ ದೇವೀ |

ಅಮಲಾಮವಲೋಕ್ಯ ಯಾಂ ವಿಲೋಲಃ

ಸಕಲೋಽಪಿ ಸ್ಪೃಹಯಾಂಬಭೂವ ಲೋಕಃ || 28.3 ||

287

ತ್ವಯಿ ದತ್ತಹೃದೇ ತದೈವ ದೇವೈಃ

ತ್ರಿದಶೇಂದ್ರೋ ಮಣಿಪೀಠಿಕಾಂ ವ್ಯತಾರೀತ್ |

ಸಕಲೋಪಹೃತಾಭಿಷೇಚನೀಯೈಃ

ಋಷಯಸ್ತಾಂ ಶ್ರುತಿಗೀರ್ಭಿರಭ್ಯಷಿಂಚನ್ || 28.4 ||

288

ಅಭಿಷೇಕಜಲಾನುಪಾತಿಮುಗ್ಧ -

ತ್ವದಪಾಂಗೈರವಭೂಷಿತಾಂಗವಲ್ಲಿಂ |

ಮಣಿಕುಂಡಲಪೀತಚೇಲಹಾರ -

ಪ್ರಮುಖೈಸ್ತಾಮಮರಾದಯೋಽನ್ವಭೂಷನ್ || 28.5 ||

289

ವರಣಸ್ರಜಮಾತ್ತಭೃಂಗನಾದಾಂ

ದಧತೀ ಸಾ ಕುಚಕುಂಭಮಂದಯಾನಾ |

ಪದಶಿಂಜಿತಮಂಜುನೂಪುರಾ ತ್ವಾಂ

ಕಲಿತವೀಲವಿಲಾಸಮಾಸಸಾದ || 28.6 ||

290

ಗಿರಿಶ ದ್ರುಹಿಣಾದಿಸರ್ವದೇವಾನ್

ಗುಣಭಾಜೋಽಪ್ಯವಿಮುಕ್ತದೋಷಲೇಶಾನ್ |

ಅವಮೃಶ್ಯ ಸದೈವ ಸರ್ವರಮ್ಯೇ

ನಿಹಿತಾ ತ್ವಯ್ಯನಯಾಽಪಿ ದಿವ್ಯಮಾಲಾ || 28.7 ||

291

ಉರಸಾ ತರಸಾ ಮಮಾನಿಧೈನಾಂ

ಭುವನಾನಾಂ ಜನನೀಮನನ್ಯಭಾವಾಂ |

ತ್ವದುರೋವಿಲಸತ್ತದೀಕ್ಷಣಶ್ರೀ -

ಪರಿವೃಷ್ಟ್ಯಾ ಪರಿಪುಷ್ಪಮಾಸ ವಿಶ್ವಂ || 28.8 ||

292

ಅತಿಮೋಹನವಿಭ್ರಮಾ ತದಾನೀಂ

ಮದಯಂತೀ ಖಲು ವಾರುಣೀ ನಿರಾಗಾತ್ |

ತಮಸಃ ಪದವೀಮದಾಸ್ತ್ವಮೇನಾ -

ಮತಿಸಮ್ಮಾನನಯಾ ಮಹಾಸುರೇಭ್ಯಃ || 28.9 ||

293

ತರುಣಾಂಬುದಸುಂದರಸ್ತದಾ ತ್ವಂ

ನನು ಧನ್ವಂತರಿರುತ್ಥಿತೋಽಂಬುರಾಶೇಃ |

ಅಮೃತಂ ಕಲಶೇ ವಹನ್ ಕರಾಭ್ಯಾ -

ಮಖಿಲಾರ್ತಿಂ ಹರ ಮಾರುತಾಲಯೇಶ || 28.10 ||

294

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟಾವಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕೋನತ್ರಿಂಶಂ ದಶಕಂ || ದೇವಾನಾಮಮೃತೋಪಲಭಿಪ್ರಕಾರವರ್ಣನಂ

ಉದ್ಗಚ್ಛತಸ್ತವ ಕರಾದಮೃತಂ ಹರತ್ಸು

ದೈತ್ಯೇಷು ತಾನಶರಣಾನನುನೀಯ ದೇವಾನ್ |

ಸದ್ಯಸ್ತಿರೋದಧಿಥ ದೇವ ಭವತ್ಪ್ರಭಾವಾ -

ದುದ್ಯತ್ಸ್ವಯೂಧ್ಯಕಲಹಾ ದಿತಿಜಾ ಬಭೂವುಃ || 29.1 ||

295

ಶ್ಯಾಮಾಂ ರುಚಾಪಿ ವಯಸಾಪಿ ತನುಂ ತದಾನೀಂ

ಪ್ರಾಪ್ತೋಽಸಿ ತುಂಗಕುಚಮಂಡಲಭಂಗುರಾಂ ತ್ವಂ |

ಪೀಯೂಷಕುಂಭಕಲಹಂ ಪರಿಮುಚ್ಯ ಸರ್ವೇ

ತೃಷ್ಣಾಕುಲಾಃ ಪ್ರತಿಯಯುಸ್ತ್ವದುರೋಜಕುಂಭೇ || 29.2 ||

296

ಕಾ ತ್ವಂ ಮೃಗಾಕ್ಷಿ ವಿಭಜಸ್ವ ಸುಧಾಮಿಮಾಮಿ -

ತ್ಯಾರೂಢರಾಗವಿವಶಾನಭಿಯಾಚತೋಽಮೂನ್ |

ವಿಶ್ವಸ್ಯತೇ ಮಯಿ ಕಥಂ ಕುಲಟಾಽಸ್ಮಿ ದೈತ್ಯಾ

ಇತ್ಯಾಲಪನ್ನಪಿ ಸುವಿಶ್ವಸಿತಾನತಾನೀಃ || 29.3 ||

297

ಮೋದಾತ್ ಸುಧಾಕಲಶಮೇಷು ದದತ್ಸು ಸಾ ತ್ವಂ

ದುಶ್ಚೇಷ್ಟಿತಂ ಮಮ ಸಹಧ್ವಮಿತಿ ಬ್ರುವಾಣಾ |

ಪಂಕ್ತಿಪ್ರಭೇದವಿನಿವೇಶಿತದೇವದೈತ್ಯಾ

ಲೀಲಾವಿಲಾಸಗತಿಭಿಃ ಸಮದಾಃ ಸುಧಾಂ ತಾಂ || 29.4 ||

298

ಅಸ್ಮಾಸ್ವಿಯಂ ಪ್ರಣಯಿನೀತ್ಯಸುರೇಷು ತೇಷು

ಜೋಷಂ ಸ್ಥಿತೇಷ್ಟಥ ಸಮಾಪ್ಯ ಸುಧಾಂ ಸುರೇಷು |

- ತ್ವಂ ಭಕ್ತಲೋಕವಶಗೋ ನಿಜರೂಪಮೇತ್ಯ
 ಸ್ವಭಾನುಮರ್ಧಪರಿಪೀತಸುಧಂ ವ್ಯಲಾವೀಃ || 29.5 || 299
- ತ್ವತ್ತಃ ಸುಧಾಹರಣಯೋಗ್ಯಫಲಂ ಪರೇಷು
 ದತ್ವಾ ಗತೇ ತ್ವಯಿ ಸುರೈಃ ಖಲು ತೇ ವ್ಯಗೃಹ್ಣನ್ |
 ಘೋರೇಽಥ ಮೂರ್ಛತಿ ರಣೇ ಬಲಿದೈತ್ಯಮಾಯಾ -
 ವ್ಯಾಮೋಹಿತೇ ಸುರಗಣೇ ತ್ವಮಿಹಾವಿರಾಸೀಃ || 29.6 || 300
- ತ್ವಂ ಕಾಲನೇಮಿಮಥ ಮಾಲಿಮುಖಾಂಜಘಂಥ
 ಶಕ್ರೋ ಜಘಾನ ಬಲಿಜಂಭವಲಾನ್ ಸಪಾಕಾನ್ |
 ಶುಷ್ಕಾರ್ದ್ರದುಷ್ಕರವಧೇ ನಮುಚೌ ಚ ಲೂನೇ
 ಫೇನೇನ ನಾರದಗಿರಾ ನ್ಯರುಣೋ ರಣಂ ತ್ವಂ || 29.7 || 301
- ಯೋಷಾವಪುರ್ವನುಜಮೋಹನಮಾಹಿತಂ ತೇ
 ಶ್ರುತ್ವಾ ವಿಲೋಕನಕುತೂಹಲವಾನ್ ಮಹೇಶಃ |
 ಭೂತೈಸ್ಸಮಂ ಗಿರಿಜಯಾ ಚ ಗತಃ ಪದಂ ತೇ
 ಸ್ತುತ್ವಾಬ್ರವೀದಭಿಮತಂ ತ್ವಮಥೋ ತಿರೋಧಾಃ || 29.8 || 302
- ಆರಾಮಸೀಮನಿ ಚ ಕಂದುಕಘಾತಲೀಲಾ -
 ಲೋಲಾಯಮಾನನಯನಾಂ ಕಮನೀಂ ಮನೋಜ್ಞಾಂ |
 ತ್ವಾಮೇಷ ವೀಕ್ಷ್ಯ ವಿಗಲದ್ವಸನಾಂ ಮನೋಭೂ -
 ವೇಗಾದನಂಗರಿಪುರಂಗ ಸಮಾಲಿಲಿಂಗ || 29.9 || 303
- ಭೂಯೋಽಪಿ ವಿದ್ರುತವತೀಮುಪಧಾವ್ಯ ದೇವೋ
 ವೀರ್ಯಪ್ರಮೋಕ್ಷವಿಕಸತ್ಪರಮಾರ್ಥಬೋಧಃ |
 ತ್ವನ್ಮಾನಿತಸ್ತವ ಮಹತ್ತ್ವಮುವಾಚ ದೇವೈಃ
 ತತ್ತಾದೃಶಸ್ತ್ವಮವ ವಾತನಿಕೇತನಾಥ || 29.10 || 304

|| ಇತಿ ಶ್ರೀಮನ್ನಾರಾಯಣೀಯೇ ಏಕೋನತ್ರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರಿಂಶಂ ದಶಕಂ || ವಾಮನಾವತಾರವರ್ಣನಂ

ಶಕ್ರೇಣ ಸಂಯತಿ ಹತೋಽಪಿ ಬಲಿರ್ಮಹಾತ್ಮಾ
ಶುಕ್ರೇಣ ಜೀವಿತತನುಃ ಕ್ರತುವರ್ಧಿತೋಷ್ಮಾ |
ವಿಕ್ರಾಂತಿಮಾನ್ ಭಯನಿಲೀನಸುರಾಂ ತ್ರಿಲೋಕೀಂ
ಚಕ್ರೇ ವಶೇ ಸ ತವ ಚಕ್ರಮುಖಾದಭೀತಃ || 30.1 ||

305

ಪುತ್ರಾರ್ಥಿದರ್ಶನವಶಾದದಿತಿವಿಷಣ್ಣಾ
ತಂ ಕಾಶ್ಯಪಂ ನಿಜಪತಿಂ ಶರಣಂ ಪ್ರಪನ್ನಾ |
ತ್ವತ್ಪೂಜನಂ ತದುದಿತಂ ಹಿ ಪಯೋವ್ರತಾಖ್ಯಂ
ಸಾ ದ್ವಾದಶಾಹಮಚರತ್ ತ್ವಯಿ ಭಕ್ತಿಪೂರ್ಣಾ || 30.2 ||

306

ತಸ್ಯಾವಧೌ ತ್ವಯಿ ನಿಲೀನಮತೇರಮುಷ್ಯಾಃ
ಶ್ಯಾಮಶ್ಚತುರ್ಭುಜವಪುಃ ಸ್ವಯಮಾವಿರಾಸೀಃ |
ನಮ್ರಾಂ ಚ ತಾಮಿಹ ಭವತ್ತನಯೋ ಭವೇಯಂ
ಗೋಪ್ಯಂ ಮದೀಕ್ಷಣಮಿತಿ ಪ್ರಲಪನ್ನಯಾಸೀಃ || 30.3 ||

307

ತ್ವಂ ಕಾಶ್ಯಪೇ ತಪಸಿ ಸನ್ನಿದಧತ್ತದಾನೀಂ
ಪ್ರಾಪ್ತೋಽಸಿ ಗರ್ಭಮದಿತೇಃ ಪ್ರಣುತೋ ವಿಧಾತ್ರಾ |
ಪ್ರಾಸೂತ ಚ ಪ್ರಕಟವೈಷ್ಣವದಿವ್ಯರೂಪಂ
ಸಾ ದ್ವಾದಶೀಶ್ರವಣಪುಣ್ಯದಿನೇ ಭವಂತಂ || 30.4 ||

308

ಪುಣ್ಯಾಶ್ರಮಂ ತಮಭಿವರ್ಷತಿ ಪುಷ್ಪವರ್ಷೈಃ -
ಹರ್ಷಾರ್ಕುಲೇ ಸುರಗಣೇ ಕೃತತೂರ್ಯಘೋಷೇ |

- ಬಧ್ವಾಂಜಲಿಂ ಜಯ ಜಯೇತಿ ನುತಃ ಪಿತೃಭ್ಯಾಂ
 ತ್ವಂ ತತ್ಕ್ಷಣೇ ಪಟುತಮಂ ವಟುರೂಪಮಾಧಾಃ || 30.5 || 309
- ತಾವತ್ಪ್ರಜಾಪತಿಮುಖೈರುಪನೀಯ ಮೌಂಜೀ -
 ದಂಡಾಜಿನಾಕ್ಷವಲಯಾದಿಭಿರರ್ಚ್ಯಮಾನಃ |
 ದೇದೀಪ್ಯಮಾನವಪುರೀಶ ಕೃತಾಗ್ನಿಕಾರ್ಯ -
 ಸ್ವಂ ಪ್ರಾಸ್ಥಿಥಾ ಬಲಿಗೃಹಂ ಪ್ರಕೃತಾಶ್ವಮೇಧಂ || 30.6 || 310
- ಗಾತ್ರೇಣ ಭಾವಿಮಹಿಮೋಚಿತಗೌರವಂ ಪ್ರಾ -
 ಗ್ವ್ಯಾವೃಣ್ವತೇವ ಧರಣೀಂ ಚಲಯನ್ನಯಾಸೀಃ |
 ಛತ್ರಂ ಪರೋಷ್ಮತಿರಣಾರ್ಥಮಿವಾದಧಾನೋ
 ದಂಡಂ ಚ ದಾನವಜನೇಷ್ಟಿವ ಸನ್ನಿಧಾತುಂ || 30.7 || 311
- ತಾಂ ನರ್ಮದೋತ್ತರತಟೇ ಹಯಮೇಧಶಾಲಾ -
 ಮಾಸೇದುಷಿ ತ್ವಯಿ ರುಚಾ ತವ ರುದ್ಧನೇತ್ರೈಃ |
 ಭಾಸ್ವಾನ್ ಕಿಮೇಷ ದಹನೋ ನು ಸನತ್ಕುಮಾರೋ
 ಯೋಗೀ ನು ಕೋಽಯಮಿತಿ ಶುಕ್ರಮುಖೈಶ್ಶಶಂಕೇ || 30.8 || 312
- ಆನೀತಮಾಶು ಭೃಗುಭಿರ್ಮಹಸಾಽಭಿಭೂತೈ -
 ಸ್ತ್ವಾಂ ರಮ್ಯರೂಪಮಸುರಃ ಪುಲಕಾವೃತಾಂಗಃ |
 ಭಕ್ತ್ಯಾ ಸಮೇತ್ಯ ಸುಕೃತೀ ಪರಿಣಿಜ್ಯ ಪಾದೌ
 ತತ್ತೋಯಮನ್ವಧೃತ ಮೂರ್ಧನಿ ತೀರ್ಥತೀರ್ಥಂ || 30.9 || 313
- ಪ್ರಹ್ಲಾದವಂಶಜತಯಾ ಕ್ರತುಭಿರ್ಧ್ವಿಜೇಷು
 ವಿಶ್ವಾಸತೋ ನು ತದಿದಂ ದಿತಿಜೋಽಪಿ ಲೇಭೇ |
 ಯತ್ತೇ ಪದಾಂಬು ಗಿರಿಶಸ್ಯ ಶಿರೋಭಿಲಾಲ್ಯಂ
 ಸ ತ್ವಂ ವಿಭೋ ಗುರುಪುರಾಲಯ ಪಾಲಯೇಥಾಃ || 30.10 || 314

|| ಇತಿ ಶ್ರೀಮನ್ನಾರಾಯಣೀಯೇ ತ್ರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕತ್ರಿಂಶಂ ದಶಕಂ || ಬಲಿವಿಧ್ವಂಸನಂ

ಪ್ರೀತ್ಯಾ ದೈತ್ಯಸ್ತವ ತನುಮಹಃ ಪ್ರೇಕ್ಷಣಾತ್ ಸರ್ವಥಾಽಪಿ

ತ್ವಾಮಾರಾಧ್ಯನ್ನಜಿತ ರಚಯನ್ನಂಜಲಿಂ ಸಂಜಗಾದ |

ಮತ್ತಃ ಕಿಂ ತೇ ಸಮಭಿಲಷಿತಂ ವಿಪ್ರಸೂನೋ ವದ ತ್ವಂ

ವ್ಯಕ್ತಂ ಭಕ್ತಂ ಭವನಮವನೀಂ ವಾಽಪಿ ಸರ್ವಂ ಪ್ರದಾಸ್ಯೇ || 31.1 ||

315

ತಾಮಕ್ಷೀಣಾಂ ಬಲಿಗಿರಮುಪಾಕರ್ಣ್ಯ ಕಾರುಣ್ಯಪೂರ್ಣೋ -

ಽಪ್ಯಸ್ಯೋತ್ಸೇಕಂ ಶಮಯಿತುಮನಾ ದೈತ್ಯವಂಶಂ ಪ್ರಶಂಸನ್ |

ಭೂಮಿಂ ಪಾದತ್ರಯಪರಿಮಿತಾಂ ಪ್ರಾರ್ಥಯಾಮಾಸಿಥ ತ್ವಂ

ಸರ್ವಂ ದೇಹೀತಿ ತು ನಿಗದಿತೇ ಕಸ್ಯ ಹಾಸ್ಯಂ ನ ವಾ ಸ್ಯಾತ್ || 31.2 ||

316

ವಿಶ್ವೇಶಂ ಮಾಂ ತ್ರಿಪದಮಿಹ ಕಿಂ ಯಾಚಸೇ ಬಾಲಿಶಸ್ತ್ವಂ

ಸರ್ವಾಂ ಭೂಮಿಂ ವೃಣು ಕಿಮಮುನೇತ್ಯಾಲಪತ್ತ್ವಾಂ ಸ ದೃಪ್ಯನ್ |

ಯಸ್ಮಾದ್ಧರ್ವಾತ್ ತ್ರಿಪದಪರಿಪೂರ್ತ್ಯಕ್ಷಮಃ ಕ್ಷೇಪವಾದಾನ್

ಬಂಧಂ ಚಾಸಾವಗಮದತದಹೋಽಪಿ ಗಾಢೋಪಶಾಂತ್ಯೈ || 31.3 ||

317

ಪಾದತ್ರಯ್ಯಾ ಯದಿ ನ ಮುದಿತೋ ವಿಷ್ವಪೈರ್ನಾಪಿ ತುಷ್ಯೇ -

ದಿತ್ಯುಕ್ತೇಽಸ್ಮಿನ್ ವರದ ಭವತೇ ದಾತುಕಾಮೇಽಥ ತೋಯಂ |

ದೈತ್ಯಾಚಾರ್ಯಸ್ತವ ಖಲು ಪರೀಕ್ಷಾರ್ಥಿನಃ ಪ್ರೇರಣಾತ್ತಂ

ಮಾ ಮಾ ದೇಯಂ ಹರಿರಯಮಿತಿ ವ್ಯಕ್ತಮೇವಾಬಭಾಷೇ || 31.4 ||

318

ಯಾಚತ್ಯೇವಂ ಯದಿ ಸ ಭಗವಾನ್ ಪೂರ್ಣಕಾಮೋಽಸ್ಮಿ ಸೋಽಹಂ

ದಾಸ್ಯಾಮ್ಯೇವ ಸ್ಥಿರಮಿತಿ ವದನ್ ಕಾವ್ಯಶ್ಚೋಽಪಿ ದೈತ್ಯಃ |

- ವಿಂಧ್ಯಾವಲ್ಯಾ ನಿಜದಯಿತಯಾ ದತ್ತಪಾದ್ಯಾಯ ತುಭ್ಯಂ
ಚಿತ್ರಂ ಚಿತ್ರಂ ಸಕಲಮಪಿ ಸ ಪ್ರಾರ್ಪಯತ್ತೋಯಪೂರ್ವಂ || 31.5 || 319
- ನಿಸ್ಸಂದೇಹಂ ದಿತಿಕುಲಪತೌ ತ್ವಯ್ಯಶೇಷಾರ್ಪಣಂ ತದ್ -
ವ್ಯಾತನ್ವಾನೇ ಮುಮುಚುರ್ಋಷಯಃ ಸಾಮರಾಃ ಪುಷ್ಪವರ್ಷಂ |
ದಿವ್ಯಂ ರೂಪಂ ತವ ಚ ತದಿದಂ ಪಶ್ಯತಾಂ ವಿಶ್ವಭಾಜಾ -
ಮುಚ್ಚೈರುಚ್ಚೈರವೃಧದವಧೀಕೃತ್ಯ ವಿಶ್ವಾಂಡಭಾಂಡಂ || 31.6 || 320
- ತ್ವತ್ಪಾದಾಗ್ರಂ ನಿಜಪದಗತಂ ಪುಂಡರೀಕೋದ್ಭವೋಽಸೌ
ಕುಂಡೀತೋಯೈರಸಿಚದಪುನಾದ್ಯಜ್ಜಲಂ ವಿಶ್ವಲೋಕಾನ್ |
ಹರ್ಷೋತ್ಕರ್ಷಾತ್ ಸುಬಹು ನನೃತೇ ಖೇಚರೈರುತ್ಸವೇಽಸ್ಮಿನ್
ಭೇರೀಂ ನಿಘ್ನನ್ ಭುವನಮಚರಜ್ಜಾಂಬವಾನ್ ಭಕ್ತಿಶಾಲೀ || 31.7 || 321
- ತಾವದ್ವೈತ್ಯಾಸ್ತ್ವನುಮತಿಮೃತೇ ಭರ್ತುರಾರಬ್ಧಯುದ್ಧಾ
ದೇವೋಪೇತೈರ್ಭವದನುಚರೈಸ್ಸಂಗತಾ ಭಂಗಮಾಪನ್ |
ಕಾಲಾತ್ಮಾಯಂ ವಸತಿ ಪುರತೋ ಯದ್ವಶಾತ್ ಪ್ರಾಗ್ಜಿತಾಃ ಸ್ಮಃ
ಕಿಂ ವೋ ಯುದ್ಧೈರಿತಿ ಬಲಿಗಿರಾ ತೇಽಥ ಪಾತಾಲಮಾಪುಃ || 31.8 || 322
- ಪಾಶೈರ್ಬದ್ಧಂ ಪತಗಪತಿನಾ ದೈತ್ಯಮುಚ್ಚೈರವಾದೀ -
ಸ್ತಾರ್ತೀಯೀಕಂ ದಿಶ ಮಮ ಪದಂ ಕಿಂ ನ ವಿಶ್ವೇಶ್ವರೋಽಸಿ |
ಪಾದಂ ಮೂರ್ಧ್ನಿ ಪ್ರಣಯ ಭಗವನ್ನಿತ್ಯಕಂಪಂ ವದಂತಂ
ಪ್ರಹ್ಲಾದಸ್ತಂ ಸ್ವಯಮುಪಗತೋ ಮಾನಯನ್ನಸ್ತವೀತ್ವಾಂ || 31.9 || 323
- ದರ್ಪೋಚ್ಛಿಶ್ಚೈ ವಿಹಿತಮಖಿಲಂ ದೈತ್ಯ ಸಿದ್ಧೋಽಸಿ ಪುಣೈಃ -
ಲೋಕಸ್ತೇಽಸ್ತು ತ್ರಿದಿವವಿಜಯೀ ವಾಸವತ್ವಂ ಚ ಪಶ್ಚಾತ್ |
ಮತ್ಸಾಯುಜ್ಯಂ ಭಜ ಚ ಪುನರಿತ್ಯನ್ವಗೃಹ್ಣಾ ಬಲಿಂ ತಂ
ವಿಪ್ರೈಸ್ಸಂತಾನಿತಮಖವರಃ ಪಾಹಿ ವಾತಾಲಯೇಶ || 31.10 || 324

|| ಇತಿ ಶ್ರೀಮನ್ನಾರಾಯಣೀಯೇ ಏಕತ್ರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವಾತ್ರಿಂಶಂ ದಶಕಂ || ಮತ್ಸ್ಯಾವತಾರವರ್ಣನಂ

ಪುರಾ ಹಯಗ್ರೀವಮಹಾಸುರೇಣ

ಷಷ್ಠಾಂತರಾಂತೋದ್ಯದಕಾಂಡಕಲ್ಪೇ |

ನಿದ್ರೋನ್ಮುಖಬ್ರಹ್ಮಮುಖಾದ್ಧೃತೇಷು

ವೇದೇಷ್ಟಧಿತ್ಸಃ ಕಿಲ ಮತ್ಸ್ಯರೂಪಂ || 32.1 ||

325

ಸತ್ಯವ್ರತಸ್ಯ ದ್ರಮಿಲಾಧಿಭರ್ತು -

ರ್ನದೀಜಲೇ ತರ್ಪಯತಸ್ತದಾನೀಂ |

ಕರಾಂಜಲೌ ಸಂಜ್ವಲಿತಾಕೃತಿಸ್ತ್ವ -

ಮದೃಶ್ಯಥಾಃ ಕಶ್ಚನ ಬಾಲಮೀನಃ || 32.2 ||

326

ಕ್ಷಿಪ್ತಂ ಜಲೇ ತ್ವಾಂ ಚಕಿತಂ ವಿಲೋಕ್ಯ

ನಿನ್ಯೇಽಂಬುಪಾತ್ರೇಣ ಮುನಿಃ ಸ್ವಗೇಹಂ |

ಸ್ವಲ್ಪೈರಹೋಭಿಃ ಕಲಶೀಂ ಚ ಕೂಪಂ

ವಾಪೀಂ ಸರಶ್ಚಾನಶಿಷೇ ವಿಭೋ ತ್ವಂ || 32.3 ||

327

ಯೋಗಪ್ರಭಾವಾದ್ಭವದಾಜ್ಞಯೈವ

ನೀತಸ್ತತಸ್ತ್ವಂ ಮುನಿನಾ ಪಯೋಧಿಂ |

ಪೃಷ್ಟೋಽಮುನಾ ಕಲ್ಪದಿದೃಕ್ಷುಮೇನಂ

ಸಪ್ತಾಹಮಾಸ್ವೇತಿ ವದನ್ನಯಾಸೀಃ || 32.4 ||

328

ಪ್ರಾಪ್ತೇ ತ್ವದುಕ್ತೇಽಹನಿ ವಾರಿಧಾರಾ -

ಪರಿಪ್ಲುತೇ ಭೂಮಿತಲೇ ಮುನೀಂದ್ರಃ |

ಸಪ್ತರ್ಷಿಭಿಃ ಸಾರ್ಧಮಪಾರವಾರಿ -

ಋದ್ಭ್ಯುದ್ಭೂರ್ಣಮಾನಃ ಶರಣಂ ಯಯೌ ತ್ವಾಂ || 32.5 ||

329

ಧರಾಂ ತ್ವದಾದೇಶಕರೀಮವಾಪ್ತಾಂ

ನೌರೂಪಿಣೀಮಾರುರುಹುಸ್ತದಾ ತೇ |

ತತ್ಕಂಪಕಂಪ್ರೇಷು ಚ ತೇಷು ಭೂಯ -

ಸ್ವಮಂಬುಧೇರಾವಿರಭೂರ್ಮಹೀಯಾನ್ || 32.6 ||

330

ಝಷಾಕೃತಿಂ ಯೋಜನಲಕ್ಷದೀರ್ಘಾಂ

ದಧಾನಮುಚ್ಚೈಸ್ತರತೇಜಸಂ ತ್ವಾಂ |

ನಿರೀಕ್ಷ್ಯ ತುಷ್ಟಾ ಮುನಯಸ್ವದ್ವಿಕ್ಯಾ

ತ್ವತ್ತುಂಗಶೃಂಗೇ ತರಣಿಂ ಬಬಂಧುಃ || 32.7 ||

331

ಆಕೃಷ್ಣನೌಕೋ ಮುನಿಮಂಡಲಾಯ

ಪ್ರದರ್ಶಯನ್ ವಿಶ್ವಜಗದ್ವಿಭಾಗಾನ್ |

ಸಂಸ್ತೂಯಮಾನೋ ನೃವರೇಣ ತೇನ

ಜ್ಞಾನಂ ಪರಂ ಚೋಪದಿಶನ್ನಚಾರೀಃ || 32.8 ||

332

ಕಲ್ಪಾವಧೌ ಸಪ್ತಮುನೀನ್ ಪುರೋವತ್

ಪ್ರಸ್ಥಾಪ್ಯ ಸತ್ಯವ್ರತಭೂಮಿಪಂ ತಂ |

ವೈವಸ್ವತಾಖ್ಯಂ ಮನುಮಾದಧಾನಃ

ಕ್ರೋಧಾದ್ಧಯಗ್ರೀವಮಭಿದ್ರುತೋಽಭೂಃ || 32.9 ||

333

ಸ್ವತುಂಗಶೃಂಗಕ್ಷತವಕ್ಷಸಂ ತಂ

ನಿಪಾತ್ಯ ದೈತ್ಯಂ ನಿಗಮಾನ್ ಗೃಹೀತ್ವಾ |

ವಿರಿಂಚಯೇ ಪ್ರೀತಹೃದೇ ದದಾನಃ

ಪ್ರಭಂಜನಾಗಾರಪತೇ ಪ್ರಪಾಯಾಃ || 32.10 ||

334

|| ಇತಿ ಶ್ರೀಮನ್ನಾರಾಯಣೀಯೇ ದ್ವಾತ್ರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರಯಸ್ತ್ರಿಂಶಂ ದಶಕಂ || ಅಂಬರೀಷೋಪಾಖ್ಯಾನಂ

ವೈವಸ್ವತಾಖ್ಯಮನುಪುತ್ರನಭಾಗಜಾತ -

ನಾಭಾಗನಾಮಕನರೇಂದ್ರಸುತೋಽಂಬರೀಷಃ |

ಸಪ್ತಾರ್ಣವಾವೃತಮಹೀದಯಿತೋಽಪಿ ರೇಮೇ

ತ್ವತ್ಸಂಗಿಷು ತ್ವಯಿ ಚ ಮಗ್ನಮನಾಸ್ಸದೈವ || 33.1 ||

335

ತ್ವತ್ಪ್ರೀತಯೇ ಸಕಲಮೇವ ವಿತನ್ವತೋಽಸ್ಯ

ಭಕ್ತೈವ ದೇವ ನಚಿರಾದಭೃಥಾಃ ಪ್ರಸಾದಂ |

ಯೇನಾಸ್ಯ ಯಾಚನಮೃತೇಽಪ್ಯಭಿರಕ್ಷಣಾರ್ಥಂ

ಚಕ್ರಂ ಭವಾನ್ ಪ್ರವಿತತಾರ ಸಹಸ್ರಧಾರಂ || 33.2 ||

336

ಸ ದ್ವಾದಶೀವ್ರತಮಥೋ ಭವದರ್ಚನಾರ್ಥಂ

ವರ್ಷಂ ದಧೌ ಮಧುವನೇ ಯಮುನೋಪಕಂಠೇ |

ಪತ್ನ್ಯಾ ಸಮಂ ಸುಮನಸಾ ಮಹತೀಂ ವಿತನ್ವನ್

ಪೂಜಾಂ ದ್ವಿಜೇಷು ವಿಸೃಜನ್ ಪಶುಷಷ್ಟಿಕೋಟಿಂ || 33.3 ||

337

ತತ್ರಾಥ ಪಾರಣದಿನೇ ಭವದರ್ಚನಾಂತೇ

ದುವಾಸಸಾಸ್ಯ ಮುನಿನಾ ಭವನಂ ಪ್ರಪೇದೇ |

ಭೋಕ್ತುಂ ವೃತಶ್ಚ ಸ ನೃಪೇಣ ಪರಾರ್ತಿಶೀಲೋ

ಮಂದಂ ಜಗಾಮ ಯಮುನಾಂ ನಿಯಮಾನ್ವಿಧಾಸ್ಯನ್ || 33.4 ||

338

ರಾಜ್ಞಾಽಥ ಪಾರಣಮುಹೂರ್ತಸಮಾಪ್ತಿಖೇದಾ -

ದ್ವಾರೈವ ಪಾರಣಮಕಾರಿ ಭವತ್ಪರೇಣ |

- ಪ್ರಾಪ್ತೋ ಮುನಿಸ್ತದಥ ದಿವ್ಯದೃಶಾ ವಿಜಾನನ್
 ಕ್ಷಿಪ್ಯನ್ ಕ್ರುಧೋದ್ಧೃತಜಟೋ ವಿತತಾನ ಕೃತ್ಯಾಂ || 33.5 || 339
- ಕೃತ್ಯಾಂ ಚ ತಾಮಸಿಧರಾಂ ಭುವನಂ ದಹಂತೀ -
 ಮಗ್ರೇಽಭಿವೀಕ್ಷ್ಯ ನೃಪರ್ತಿನಃ ಪದಾಚ್ಚಕಂಪೇ |
 ತ್ವದ್ಭಕ್ತಬಾಧಮಭಿವೀಕ್ಷ್ಯ ಸುದರ್ಶನಂ ತೇ
 ಕೃತ್ಯಾನಲಂ ಶಲಭಯನ್ ಮುನಿಮನ್ವಧಾವೀತ್ || 33.6 || 340
- ಧಾವನ್ನಶೇಷಭುವನೇಷು ಭಿಯಾ ಸ ಪಶ್ಯನ್
 ವಿಶ್ವತ್ರ ಚಕ್ರಮಪಿ ತೇ ಗತವಾನ್ ವಿರಿಂಚಂ |
 ಕಃ ಕಾಲಚಕ್ರಮತಿಲಂಘಯತೀತ್ಯಪಾಸ್ತಃ
 ಶರ್ವಂ ಯಯೌ ಸ ಚ ಭವಂತಮವಂದತೈವ || 33.7 || 341
- ಭೂಯೋ ಭವನ್ನಿಲಯಮೇತ್ಯ ಮುನಿಂ ನಮಂತಂ
 ಪ್ರೋಚೇ ಭವಾನಹಮೃಷೇ ನನು ಭಕ್ತದಾಸಃ |
 ಜ್ಞಾನಂ ತಪಶ್ಚ ವಿನಯಾನ್ವಿತಮೇವ ಮಾನ್ಯಂ
 ಯಾಹ್ಯಂಬರೀಷಪದಮೇವ ಭಜೇತಿ ಭೂಮನ್ || 33.8 || 342
- ತಾವತ್ಸಮೇತ್ಯ ಮುನಿನಾ ಸ ಗೃಹೀತಪಾದೋ
 ರಾಜಾಽಪಸೃತ್ಯ ಭವದಸ್ತ್ರಮಸಾವನೌಷೀತ್ |
 ಚಕ್ರೇ ಗತೇ ಮುನಿರದಾದಖಿಲಾಶಿಷೋಽಸ್ಮೈ
 ತ್ವದ್ಭಕ್ತಿಮಾಗಸಿ ಕೃತೇಽಪಿ ಕೃಪಾಂ ಚ ಶಂಸನ್ || 33.9 || 343
- ರಾಜಾ ಪ್ರತೀಕ್ಷ್ಯ ಮುನಿಮೇಕಸಮಾಮನಾಶ್ವಾನ್
 ಸಂಭೋಜ್ಯ ಸಾಧು ತಮೃಷಿಂ ವಿಸೃಜನ್ ಪ್ರಸನ್ನಂ |
 ಭುಕ್ತ್ವಾ ಸ್ವಯಂ ತ್ವಯಿ ತತೋಽಪಿ ದೃಢಂ ರತೋಽಭೂತ್
 ಸಾಯುಜ್ಯಮಾಪ ಚ ಸ ಮಾಂ ಪವನೇಶ ಪಾಯಾಃ || 33.10 || 344

|| ಇತಿ ಶ್ರೀಮನ್ನಾರಾಯಣೀಯೇ ತ್ರಯಸ್ತಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುಸ್ತಿಂಶಂ ದಶಕಂ || ಶ್ರೀರಾಮಚರಿತವರ್ಣನರೇ

ಗೀರ್ವಾಣೈರರ್ಥ್ಯಮಾನೋ ದಶಮುಖನಿಧನಂ ಕೋಸಲೇಽಷ್ಟಶ್ಯಶೃಂಗೇ
ಪುತ್ರೀಯಾಮಿಷ್ಟಿಮಿಷ್ಟ್ವಾ ದದುಷಿ ದಶರಥಕ್ಷಾಭೃತೇ ಪಾಯಸಾಗ್ರ್ಯಂ |
ತದ್ಭಕ್ತ್ಯಾ ತತ್ಪುರಂದ್ರೀಷ್ಟಪಿ ತಿಸೃಷು ಸಮಂ ಜಾತಗರ್ಭಾಸು ಜಾತೋ
ರಾಮಸ್ತ್ವಂ ಲಕ್ಷ್ಮಣೇನ ಸ್ವಯಮಥ ಭರತೇನಾಪಿ ಶತ್ರುಘ್ನನಾಮ್ನಾ || 34.1 ||

345

ಕೋದಂಡೀ ಕೌಶಿಕಸ್ಯ ಕ್ರತುವರಮವಿತುಂ
ಲಕ್ಷ್ಮಣೇನಾನುಯಾತೋ
ಯಾತೋಽಭೂಸ್ತಾತವಾಚಾ ಮುನಿಕಥಿತಮನು -
ದ್ವಂದ್ವಶಾಂತಾಧ್ವಖೇದಃ |
ನ್ಯಾಣಾಂ ತ್ರಾಣಾಯ ಬಾಣೈರ್ಮುನಿ ವಚನಬಲಾ -
ತ್ತಾಟಕಾಂ ಪಾಟಯಿತ್ವಾ
ಲಬ್ಧ್ವಾಸ್ಮಾದಸ್ತ್ರಜಾಲಂ ಮುನಿವನಮಗಮೋ
ದೇವ ಸಿದ್ಧಾಶ್ರಮಾಖ್ಯಂ || 34.2 ||

346

ಮಾರೀಚಂ ದ್ರಾವಯಿತ್ವಾ ಮಖಶಿರಸಿ ಶರೈರನ್ಯರಕ್ಷಾಂಸಿ ನಿಘ್ನನ್
ಕಲ್ಯಾಂ ಕುರ್ವನ್ನಹಲ್ಯಾಂ ಪಥಿ ಪದರಜಸಾ ಪ್ರಾಪ್ಯ ವೈದೇಹಗೇಹಂ |
ಭಿಂದಾನಶ್ಚಂದ್ರಚೂಡಂ ಧನುರವನಿಸುತಾಮಿಂದಿರಾಮೇವ ಲಬ್ಧ್ವಾ
ರಾಜ್ಯಂ ಪ್ರಾತಿಷ್ಠಥಾಸ್ತ್ವಂ ತ್ರಿಭಿರಪಿ ಚ ಸಮಂ ಭ್ರಾತೃವೀರೈಸ್ಸದಾರೈಃ || 34.3 ||

347

ಆರುಂಧಾನೇ ರುಷಾಂಧೇ ಭೃಗುಕುಲತಿಲಕೇ
ಸಂಕ್ರಮಯ್ಯ ಸ್ವತೇಜೋ
ಯಾತೇ ಯಾತೋಽಸ್ಯಯೋಧ್ಯಾಂ ಸುಖಮಿಹ
ನಿವಸನ್ ಕಾಂತಯಾ ಕಾಂತಮೂರ್ತೇ |

ಶತ್ರುಘ್ನೇನೈಕದಾಥೋ ಗತವತಿ ಭರತೇ

ಮಾತುಲಸ್ಯಾಧಿವಾಸಂ

ತಾತಾರಬ್ಧೋಽಭಿಷೇಕಸ್ತವ ಕಿಲ ವಿಹತಃ

ಕೇಕಯಾದೀಶಪುತ್ರಾ || 34.4 ||

348

ತಾತೋಕ್ತ್ಯಾ ಯಾತುಕಾಮೋ ವನಮನುಜ ವಧೂಸಂಯುತಶ್ಚಾಪಧಾರಃ

ಪೌರಾನಾರುಧ್ಯ ಮಾರ್ಗೇ ಗುಹನಿಲಯಗತಸ್ತ್ವಂ ಜಟಾಚೀರಧಾರೀ |

ನಾವಾ ಸಂತೀರ್ಯ ಗಂಗಾಮಧಿ ಪದವಿ ಪುನಸ್ತಂ ಭರದ್ವಾಜಮಾರಾ -

ನ್ನತ್ವಾ ತದ್ವಾಕ್ಯಹೇತೋರತಿಸುಖಮವಸಶ್ಚಿತ್ರಕೂಟೇ ಗಿರೀಂದ್ರೇ || 34.5 ||

349

ಶ್ರುತ್ವಾ ಪುತ್ರಾರ್ತಿಖಿನ್ನಂ ಖಲು ಭರತಮುಖಾತ್

ಸ್ವರ್ಗಯಾತಂ ಸ್ವತಾತಂ

ತಪ್ತೋ ದತ್ವಾಂಬು ತಸ್ಮೈ ನಿದಧಿಧ ಭರತೇ

ವಾದುಕಾಂ ಮೇದಿನೀಂ ಚ |

ಅತ್ರಿಂ ನತ್ವಾಥ ಗತ್ವಾ ವನಮತಿವಿಪುಲಂ

ದಂಡಕಂ ಚಂಡಕಾಯಂ

ಹತ್ವಾ ದೈತ್ಯಂ ವಿರಾಧಂ ಸುಗತಿಮಕಲಯ -

ಶ್ಚಾರು ಭೋಃ ಶಾರಭಂಗೀಂ || 34.6 ||

350

ನತ್ವಾಗಸ್ತ್ಯಂ ಸಮಸ್ತಾಶರನಿಕರ ಸಪ -

ತ್ರಾಕೃತಿಂ ತಾಪಸೇಭ್ಯಃ

ಪ್ರತ್ಯಶ್ರೌಷೀಃ ಪ್ರಿಯೈಷೀ ತದನು ಚ ಮುನಿನಾ

ವೈಷ್ಣವೇ ದಿವ್ಯಚಾಪೇ |

ಬ್ರಹ್ಮಾಸ್ತ್ರೇ ಚಾಪಿ ದತ್ತೇ ಪಥಿ ಪಿತೃಸುಹೃದಂ

ವೀಕ್ಷ್ಯ ಭೂಯೋ ಜಟಾಯುಂ

ಮೋದಾತ್ ಗೋದಾತಟಾಂತೇ ಪರಿರಮಸಿ ಪುರಾ

ಪಂಚವಟ್ಯಾಂ ವಧೂಟ್ಕಾ || 34.7 ||

351

ಪ್ರಾಪ್ತಾಯಾಃ ಶೂರ್ಪಣಖ್ಯಾ ಮದನಚಲಧೃತೇರರ್ಥನೈರ್ನಿಸ್ಸಹಾತ್ಮಾ
 ತಾಂ ಸೌಮಿತೌ ವಿಸೃಜ್ಯ ಪ್ರಬಲತಮರುಷಾ ತೇನ ನಿರ್ಲೂನನಾಸಾಂ |
 ದೃಷ್ಟೈವನಾಂ ರುಷ್ಟಚಿತ್ತಂ ಖರಮಭಿಪತಿತಂ ದೂಷಣಂ ಚ ತ್ರಿಮೂರ್ಧಂ
 ವ್ಯಾಹಿಂಸೀರಾಶರಾನಪ್ಯಯುತ ಸಮಧಿಕಾಂಸ್ತತ್ಕ್ಷಣಾದಕ್ಷತೋಷ್ಮಾ || 34.8 ||

352

ಸೋದರ್ಯಾ ಪ್ರೋಕ್ತವಾರ್ತಾವಿವಶದಶಮುಖಾ -
 ದಿಷ್ಟಮಾರೀಚಮಾಯಾ -
 ಸಾರಂಗಂ ಸಾರಸಾಕ್ಷ್ಯಾ ಸ್ಪೃಹಿತಮನುಗತಃ
 ಪ್ರಾವಧೀರ್ಬಾಣಘಾತಂ |
 ತನ್ಮಾಯಾಕ್ರಂದನಿಯಾರ್ಪಿತಭವದನುಜಾಂ
 ರಾವಣಸ್ತಾಮಹಾರ್ಷೀ -
 ತ್ತೇನಾರ್ತೋಽಪಿ ತ್ವಮಂತಃ ಕಿಮಪಿ
 ಮುದಮಧಾಸ್ತದ್ವದೋಪಾಯಲಾಭಾತ್ || 34.9 ||

353

ಭೂಯಸ್ತನ್ವೀಂ ವಿಚಿನ್ವನ್ನಹೃತ ದಶಮುಖ -
 ಸ್ವದ್ವದೂಂ ಮದ್ವಧೇನೇ -
 ತ್ಯುಕ್ತ್ವಾ ಯಾತೇ ಜಟಾಯೌ ದಿವಮಥ ಸುಹೃದಃ
 ಪ್ರಾತನೋಃ ಪ್ರೇತಕಾರ್ಯಂ |
 ಗೃಹ್ಣಾನಂ ತಂ ಕಬಂಧಂ ಜಘನಿಥ ಶಬರೀಂ
 ಪ್ರೇಕ್ಷ್ಯ ಪಂಪಾತಟೇ ತ್ವಂ
 ಸಂಪ್ರಾಪ್ತೋ ವಾತಸೂನುಂ ಭೃಶಮುದಿತಮನಾಃ
 ವಾಹಿ ವಾತಾಲಯೇಶ || 34.10 ||

354

|| ಇತಿ ಶ್ರೀಮನ್ನಾರಾಯಣೀಯೇ ಚತುಸ್ತಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚತ್ರಿಂಶಂ ದಶಕಂ || ಶ್ರೀರಾಮಚರಿತವರ್ಣನಂ

ನೀತಸ್ಸುಗ್ರೀವಮೈತ್ರೀಂ ತದನು ಹನುಮತಾ

ದುಂದುಭೀಃ ಕಾಯಮುಚ್ಚೈಃ

ಕ್ಷಿಪ್ತ್ವಾಂಗುಷ್ಠೇನ ಭೂಯೋ ಲುಲುವಿಥ ಯುಗಪತ್

ಪತ್ರಿಣಾ ಸಪ್ತ ಸಾಲಾನ್ |

ಹತ್ವಾ ಸುಗ್ರೀವಘಾತೋದ್ಯತಮತುಲಬಲಂ

ಬಾಲಿನಂ ವ್ಯಾಜವೃತ್ಯಾ

ವರ್ಷಾವೇಲಾಮನೈಷೀರ್ವಿರಹತರಲಿತ -

ಸ್ವಂ ಮತಂಗಾಶ್ರಮಾಂತೇ || 35.1 ||

355

ಸುಗ್ರೀವೇಣಾನುಜೋಕ್ತ್ಯಾ ಸಭಯಮಭಿಯತಾ

ವ್ಯೂಹಿತಾಂ ವಾಹಿನೀಂ ತಾ -

ಮೃಕ್ಷಾಣಾಂ ವೀಕ್ಷ್ಯ ದಿಕ್ಷು ದ್ರುತಮಥ ದಯಿತಾ -

ಮಾರ್ಗಣಾಯಾವನಮ್ರಾಂ |

ಸಂದೇಶಂ ಚಾಂಗುಲೀಯಂ ಪವನಸುತಕರೇ

ಪ್ರಾದಿಶೋ ಮೋದಶಾಲೀ

ಮಾರ್ಗೇ ಮಾರ್ಗೇ ಮಮಾರ್ಗೇ ಕಪಿಭಿರಪಿ ತದಾ

ತ್ವತ್ಪ್ರಿಯಾ ಸಪ್ರಯಾಸೈಃ || 35.2 ||

356

ತ್ವದ್ವಾರ್ತಾಕರ್ಣನೋದ್ಯದ್ಗರುದುರುಜವಸಂ -

ಪಾತಿಸಂಪಾತಿವಾಕ್ಯ -

ಪ್ರೋತ್ತೀರ್ಣಾರ್ಣೋಧಿರಂತರ್ನಗರಿ ಜನಕಜಾಂ

ವೀಕ್ಷ್ಯ ದತ್ವಾಂಗುಲೀಯಂ |

ಪ್ರಕ್ಷುದ್ಯೋದ್ಯಾನಮಕ್ಷಕ್ಷಪಣಚಣರಣಃ
 ಸೋಢಬಂಧೋ ದಶಾಸ್ಯಂ
 ದೃಷ್ಟ್ವಾ ಪ್ಲುಷ್ಟ್ವಾ ಚ ಲಂಕಾಂ ಝಟಿತಿ
 ಸ ಹನುಮಾನ್ ಮೌಲಿರತ್ನಂ ದದೌ ತೇ || 35.3 ||

357

ತ್ವಂ ಸುಗ್ರೀವಾಂಗದಾದಿಪ್ರಬಲ ಕಪಿಚಮೂ -
 ಚಕ್ರವಿಕ್ರಾಂತಭೂಮಿ -
 ಚಕ್ರೋಽಭಿಕ್ರಮ್ಯ ಪಾರೇಜಲಧಿ ನಿಶಿಚರೇ -
 ಂದ್ರಾನುಜಾಶ್ರೀಯಮಾಣಃ |
 ತತ್ಪ್ರೋಕ್ತಾಂ ಶತ್ರುವಾರ್ತಾಂ ರಹಸಿ ನಿಶಮಯನ್
 ಪ್ರಾರ್ಥನಾಪಾರ್ಥ್ಯರೋಷ -
 ಪ್ರಾಸ್ತಾಗ್ನೀಯಾಸ್ತು ತೇಜಸ್ತು ಸದುದಧಿಗಿರಾ
 ಲಬ್ಧವಾನ್ ಮಧ್ಯಮಾರ್ಗಂ || 35.4 ||

358

ಕೀಶೈರಾಶಾಂತರೋಪಾಹೃತ ಗಿರಿನಿಕರೈಃ
 ಸೇತುಮಾಧಾಪ್ಯ ಯಾತೋ
 ಯಾತೂನ್ಯಾಮರ್ಯ ದಂಷ್ಟ್ರಾನಖಶಿಖರಿಶಿಲಾ -
 ಸಾಲಶಸ್ತ್ರೈಃ ಸ್ವಸೈನ್ಯೈಃ |
 ವ್ಯಾಕುರ್ವನ್ ಸಾನುಜಸ್ತ್ವಂ ಸಮರಭುವಿ ಪರಂ
 ವಿಕ್ರಮಂ ಶಕ್ರಜೇತ್ರಾ
 ವೇಗಾನ್ನಾಗಾಸ್ತು ಬದ್ಧಃ ಪತಗಪತಿಗರು -
 ನ್ಮಾರುತೈರ್ಮೋಚಿತೋಽಭೂಃ || 35.5 ||

359

ಸೌಮಿತ್ರಿಸ್ತ್ವತ್ರ ಶಕ್ತಿಪ್ರಹೃತಿಗಲದಸು -
 ವಾರ್ತಜಾನೀತಶೈಲ -
 ಘ್ರಾಣಾತ್ ಪ್ರಾಣಾನುಪೇತೋ ವ್ಯಕ್ಯಣುತ ಕುಸೃತಿ -
 ಶ್ಲಾಘಿನಂ ಮೇಘನಾದಂ |
 ಮಾಯಾಕ್ಷೋಭೇಷು ವೈಭೀಷಣವಚನಹೃತ -

ಸ್ತಂಭನಃ ಕುಂಭಕರ್ಣಂ
ಸಂಪ್ರಾಪ್ತಂ ಕಂಪಿತೋರ್ವೀತಲಮಖಿಲಚಮೂ -
ಭಕ್ಷಿಣಂ ವ್ಯಕ್ಷಿಣೋಸ್ತ್ವಂ || 35.6 ||

360

ಗೃಹ್ಣನ್ ಜಂಭಾರಿಸಂಪ್ರೇಷಿತರಥಕವಚೌ
ರಾವಣೇನಾಭಿಯುದ್ಧ್ಯನ್
ಬ್ರಹ್ಮಾಸ್ತ್ರೇಣಾಸ್ಯ ಭಿಂದನ್ ಗಲತತಿಮಬಲಾ -
ಮಗ್ನಿಶುದ್ಧಾಂ ಪ್ರಗೃಹ್ಣನ್ |
ದೇವಶ್ರೇಣೀವರೋಜ್ಜೀವಿತಸಮರಮೃತ್ಯೈ -
ರಕ್ಷತೈರ್ಮುಕ್ಷಸಂಘೈ -
ರ್ಲಂಕಾಭರ್ತ್ವಾ ಚ ಸಾಕಂ ನಿಜನಗರಮಗಾಃ
ಸಪ್ರಿಯಃ ಪುಷ್ಪಕೇಣ || 35.7 ||

361

ಪ್ರೀತೋ ದಿವ್ಯಾಭಿಷೇಕೈರಯುತಸಮಧಿಕಾನ್
ವತ್ಸರಾನ್ ಪರ್ಯರಂಸೀ -
ಮೈಥಿಲ್ಯಾಂ ಪಾಪವಾಚಾ ಶಿವ ! ಶಿವ ! ಕಿಲ ತಾಂ
ಗರ್ಭಿಣೀಮಭ್ಯಹಾಸೀಃ |
ಶತ್ರುಘ್ನೇನಾರ್ಥಯಿತ್ವಾ ಲವಣನಿಶಿಚರಂ
ಪ್ರಾರ್ಥಯಃ ಶೂದ್ರಪಾಶಂ
ತಾವದ್ವಾಲ್ಮೀಕಿಗೇಹೇ ಕೃತವಸತಿರುಪಾ -
ಸೂತ ಸೀತಾ ಸುತೌ ತೇ || 35.8 ||

362

ವಾಲ್ಮೀಕೇಸ್ತ್ವತ್ಸುತೋದ್ಗಾಪಿತಮಧುರಕೃತೇ -
ರಾಜ್ಞಯಾ ಯಜ್ಞವಾಟೇ
ಸೀತಾಂ ತ್ವಯ್ಯಾಪ್ತುಕಾಮೇ ಕ್ಷಿತಿಮವಿಶದಸೌ
ತ್ವಂ ಚ ಕಾಲಾರ್ಥಿತೋಽಭೂಃ |
ಹೇತೋಃ ಸೌಮಿತ್ರಿಘಾತೀ ಸ್ವಯಮಥ ಸರಯೂ -
ಮಗ್ನಿಶ್ರೇಷ್ಠಭೃತ್ಯೈಃ

ಸಾಕಂ ನಾಕಂ ಪ್ರಯಾತೋ ನಿಜಪದಮಗಮೋ
ದೇವ ವೈಕುಂಠಮಾದ್ಯಂ || 35.9 ||

363

ಸೋಽಯಂ ಮರ್ತ್ಯಾವತಾರಸ್ತವ ಖಲು ನಿಯತಂ
ಮರ್ತ್ಯಶಿಕ್ಷಾರ್ಥಮೇವಂ
ವಿಶ್ಲೇಷಾರ್ಥಿನಿರಾಗಸ್ವಜನಮಪಿ ಭವೇತ್
ಕಾಮಧರ್ಮಾತಿಸಕ್ತ್ಯಾ |
ನೋ ಚೇತ್ ಸ್ವಾತ್ಮಾನುಭೂತೇಃ ಕ್ಷ ನು ತವ ಮನಸೋ
ವಿಕ್ರಿಯಾ ಚಕ್ರಪಾಣೇ
ಸ ತ್ವಂ ಸತ್ತ್ವೈಕಮೂರ್ತೇ ಪವನಪುರಪತೇ
ವ್ಯಾಧುನು ವ್ಯಾಧಿತಾಪಾನ್ || 35.10 ||

364

|| ಇತಿ ಶ್ರೀಮನ್ನಾರಾಯಣೀಯೇ ಪಂಚತ್ರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಟ್ತ್ರಿಂಶಂ ದಶಕಂ || ಪರಶುರಾಮಾವತಾರವರ್ಣನಂ

ಅತ್ರೇಃ ಪುತ್ರತಯಾ ಪುರಾ ತ್ವಮನಸೂಯಾಯಾಂ ಹಿ ದತ್ತಾಭಿಧೋ

ಜಾತಃ ಶಿಷ್ಯನಿಬಂಧತಂದ್ರಿತಮನಾಃ ಸ್ವಸ್ಥಶ್ಚರನ್ ಕಾಂತಯಾ |

ದೃಷ್ಟೋ ಭಕ್ತತಮೇನ ಹೇಹಯಮಹೀಪಾಲೇನ ತಸ್ಮೈ ವರಾ -

ನಷ್ಟೈಶ್ಚರ್ಯಮುಖಾನ್ ಪ್ರದಾಯ ದದಿಥ ಸ್ವೇನೈವ ಚಾಂತೇ ವಧಂ || 36.1 || 365

ಸತ್ಯಂ ಕರ್ತುಮಧಾರ್ಜುನಸ್ಯ ಚ ವರಂ ತಚ್ಚಕ್ತಿಮಾತ್ರಾನತಂ

ಬ್ರಹ್ಮದ್ವೇಷಿ ತದಾಖಿಲಂ ನೃಪಕುಲಂ ಹಂತುಂ ಚ ಭೂಮೇರ್ಭರಂ |

ಸಂಜಾತೋ ಜಮದಗ್ನಿತೋ ಭೃಗುಕುಲೇ ತ್ವಂ ರೇಣುಕಾಯಾಂ ಹರೇ

ರಾಮೋ ನಾಮ ತದಾತ್ಮಜೇಷ್ವವರಜಃ ಪಿತ್ರೋರಧಾಃ ಸಮ್ಮದಂ || 36.2 || 366

ಲಬ್ಧಾಮ್ನಾಯಗಣಶ್ಚತುರ್ದಶವಯಾ

ಗಂಧರ್ವರಾಜೇ ಮನಾ -

ಗಾಸಕ್ತಾಂ ಕಿಲ ಮಾತರಂ ಪ್ರತಿ ಪಿತುಃ

ಕ್ರೋಧಾಕುಲಸ್ಯಾಜ್ಞಯಾ |

ತಾತಾಜ್ಞಾತಿಗಸೋದರೈಃ ಸಮಮಿಮಾಂ

ಛಿತ್ವಾಧ ಶಾಂತಾತ್ ಪಿತು -

ಸ್ತೇಷಾಂ ಜೀವನಯೋಗಮಾಪಿಥ ವರಂ

ಮಾತಾ ಚ ತೇದಾದ್ವರಾನ್ || 36.3 || 367

ಪಿತ್ರಾ ಮಾತೃಮುದೇ ಸ್ತವಾಹೃತವಿಯದ್ಧೇನೋನಿಜಾದಾಶ್ರಮಾತ್

ಪ್ರಸ್ಥಾಯಾಥ ಭೃಗೋರ್ಗಿರಾ ಹಿಮಗಿರಾವಾರಾಧ್ಯ ಗೌರೀಪತಿಂ |

ಲಬ್ಧ್ವಾ ತತ್ಪರಶುಂ ತದುಕ್ತದನುಜಚ್ಛೇದೀ ಮಹಾಸ್ತ್ರಾದಿಕಂ
ಪ್ರಾಪ್ತೋ ಮಿತ್ರಮಥಾಕೃತವ್ರಣಮುನಿಂ ಪ್ರಾಪ್ಯಾಗಮಃ ಸ್ವಾಶ್ರಮಂ || 36.4 || 368

ಆಖೇಟೋಪಗತೋಽರ್ಜುನಃ ಸುರಗವೀಸಂಪ್ರಾಪ್ತಸಂಪದ್ಗಣೈ -
ಸ್ವತ್ವಿತ್ರಾ ಪರಿಪೂಜಿತಃ ಪುರಗತೋ ದುರ್ಮಂತ್ರಿವಾಚಾ ಪುನಃ |
ಗಾಂ ಕ್ರೇತುಂ ಸಚಿವಂ ನ್ಯಯುಂಕ್ತ ಕುಧಿಯಾ ತೇನಾಪಿ ರುಂಧನ್ಮನಿ -
ಪ್ರಾಣಕ್ಷೇಪಸರೋಷಗೋಹತಚಮೂಚಕ್ರೇಣ ವತ್ಸೋ ಹೃತಃ || 36.5 || 369

ಶುಕ್ರೋಜ್ಜೀವಿತತಾತವಾಕೃಚಲಿತಕ್ರೋಧೋಽಥ ಸಖ್ಯಾ ಸಮಂ
ಬಿಭ್ರದ್ಧ್ಯಾತಮಹೋದರೋಪನಿಹಿತಂ ಚಾಪಂ ಕುಠಾರಂ ಶರಾನ್ |
ಆರೂಢಃ ಸಹವಾಹಯಂತ್ಯಕರಥಂ ಮಾಹಿಷ್ಮತೀಮಾವಿಶನ್
ವಾಗ್ಭರ್ವತ್ಸಮದಾಶುಷಿ ಕ್ಷಿತಿಪತೌ ಸಂಪ್ರಾಸ್ತುಥಾಸ್ಸಂಗರಂ || 36.6 || 370

ಪುತ್ರಾಣಾಮಯುತೇನ ಸಪ್ತದಶಭಿಶ್ಚಾಕ್ಷೌಹಿಣೀಭಿರ್ಮಹಾ -
ಸೇನಾನೀಭಿರನೇಕಮಿತ್ರನಿವಹೈರ್ವ್ಯಾಜೃಂಭಿತಾಯೋಧನಃ |
ಸದ್ಯಸ್ತ್ವತ್ಕುಠಾರಬಾಣವಿದಲನ್ನಿಶ್ರೇಷ್ಠಸೈನ್ಯೋತ್ಕರೋ
ಭೀತಿಪ್ರದ್ರುತನಷ್ಟಶಿಷ್ಟತನಯಸ್ತ್ವಾಮಾಪತದ್ಧೇಹಯಃ || 36.7 || 371

ಲೀಲಾವಾರಿತನರ್ಮದಾಜಲವಲ -
ಲ್ಲಂಕೇಶಗರ್ವಾಪಹ -
ಶ್ರೀಮದ್ಬಾಹುಸಹಸ್ರಮುಕ್ತಬಹುಶ -
ಸ್ತ್ರಾಸ್ತ್ರಂ ನಿರುಂಧನ್ನಮುಂ |
ಚಕ್ರೇ ತ್ವಯ್ಯಥ ವೈಷ್ಣವೇಽಪಿ ವಿಫಲೇ
ಬುಧ್ವಾ ಹರಿಂ ತ್ವಾಂ ಮುದಾ
ಧ್ಯಾಯಂತಂ ಛಿತಸರ್ವದೋಷಮವಧೀಃ
ಸೋಽಗಾತ್ ಪರಂ ತೇ ಪದಂ || 36.8 || 372

ಭೂಯೋಽಮರ್ಷಿತಹೇಹಯಾತ್ಮಜಗಣೈಸ್ತಾತೇ ಹತೇ ರೇಣುಕಾ -
ಮಾಘ್ನಾನಾಂ ಹೃದಯಂ ನಿರೀಕ್ಷ್ಯ ಬಹುಶೋ ಘೋರಾಂ ಪ್ರತಿಜ್ಞಾಂ ವಹನ್ |

ಧ್ಯಾನಾನೀತರಥಾಯುಧಸ್ತ್ವಮಕೃಥಾ ವಿಪ್ರದುಹಃ ಕ್ಷತ್ರಿಯಾನ್
 ದಿಕ್ಚಕ್ರೇಷು ಕುಠಾರಯನ್ ವಿಶಿಖಯನ್ ನಿಃಕ್ಷತ್ರಿಯಾಂ ಮೇದಿನೀಂ || 36.9 || 373

ತಾತೋಜ್ಜೀವನಕೃನ್ನೃಪಾಲಕಕುಲಂ
 ತ್ರಿಸ್ಪೃಕೃತ್ವೋ ಜಯನ್
 ಸಂತರ್ಪ್ಯಾಥ ಸಮಂತಪಂಚಕಮಹಾ -
 ರಕ್ತಹೃದೌಘೇ ಪಿತ್ತ್ವಾನ್ |
 ಯಜ್ಞೇ ಕ್ಷಾಮಪಿ ಕಾಶ್ಯಪಾದಿಷು ದಿಶನ್
 ಸಾಲ್ವೇನ ಯುಧ್ಯನ್ ಪುನಃ
 ಕೃಷ್ಣೋಽಮುಂ ನಿಹನಿಷ್ಯತೀತಿ ಶಮಿತೋ
 ಯುದ್ಧಾತ್ ಕುಮಾರೈರ್ಭವಾನ್ || 36.10 || 374

ನ್ಯಸ್ಯಾಸ್ತ್ರಾಣಿ ಮಹೇಂದ್ರಭೂಭೃತಿ ತಪಸ್ತನ್ವನ್ ಪುನರ್ಮಜ್ಜಿತಾಂ
 ಗೋಕರ್ಣಾವಧಿ ಸಾಗರೇಣ ಧರಣೀಂ ದೃಷ್ಟ್ವಾರ್ಥಿತಸ್ತಾಪಸೈಃ |
 ಧ್ಯಾತೇಷ್ಟಾಸದೃತಾನಲಾಸ್ತ್ರಚಕಿತಂ ಸಿಂಧುಂ ಸ್ತುವಕ್ಷೇಪಣಾ -
 ದುತ್ಸಾಯೋದ್ಧೃತಕೇರಲೋ ಭೃಗುಪತೇ ವಾತೇಶ ಸಂರಕ್ಷ ಮಾಂ || 36.11 || 375

|| ಇತಿ ಶ್ರೀಮನ್ನಾರಾಯಣೀಯೇ ಷಟ್ತ್ರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತತ್ರಿಂಶಂ ದಶಕಂ || ಶ್ರೀಕೃಷ್ಣಾವತಾರಪ್ರಸಂಗವರ್ಣನಂ

ಸಾಂದ್ರಾನಂದತನೋ ಹರೇ ನನು ಪುರಾ ದೈವಾಸುರೇ ಸಂಗರೇ

ತ್ವತ್ಕೃತ್ತಾ ಅಪಿ ಕರ್ಮಶೇಷ ವಶತೋ ಯೇ ತೇ ನ ಯಾತಾ ಗತಿಂ |

ತೇಷಾಂ ಭೂತಲಜನ್ಮನಾಂ ದಿತಿಭುವಾಂ ಭಾರೇಣ ದೂರಾರ್ಥತಾ

ಭೂಮಿಃ ಪ್ರಾಪ ವಿರಿಂಚಮಾಶ್ರಿತಪದಂ ದೇವೈಃ ಪುರೈವಾಗತ್ಯೈಃ || 37.1 ||

376

ಹಾ ಹಾ ದುರ್ಜನಭೂರಿಭಾರಮಥಿತಾಂ ಪಾಥೋನಿಧೌ ಪಾತುಕಾ -

ಮೇತಾಂ ಪಾಲಯ ಹಂತ ಮೇ ವಿವಶತಾಂ ಸಂಪೃಚ್ಛ ದೇವಾನಿಮಾನ್ |

ಇತ್ಯಾದಿ ಪ್ರಚುರಪ್ರಲಾಪವಿವಶಾಮಾಲೋಕ್ಯ ಧಾತಾ ಮಹೀಂ

ದೇವಾನಾಂ ವದನಾನಿ ವೀಕ್ಷ್ಯ ಪರಿತೋ ದಧ್ಯೌ ಭವಂತಂ ಹರೇ || 37.2 ||

377

ಊಚೇ ಚಾಂಬುಜಭೂರಮೂನಯಿ ಸುರಾಃ ಸತ್ಯಂ ಧರಿತ್ರ್ಯಾ ವಚೋ

ನನ್ವಸ್ಯಾ ಭವತಾಂ ಚ ರಕ್ಷಣವಿಧೌ ದಕ್ಷೋ ಹಿ ಲಕ್ಷ್ಮೀಪತಿಃ |

ಸರ್ವೇ ಶರ್ವಪುರಸ್ಸರಾ ವಯಮಿತೋ ಗತ್ವಾ ಪಯೋವಾರಿಧಿಂ

ನತ್ವಾ ತಂ ಸ್ತುಮಹೇ ಜವಾದಿತಿ ಯಯುಃ ಸಾಕಂ ತವಾಕೇತನಂ || 37.3 ||

378

ತೇ ಮುಗ್ಧಾನಿಲಶಾಲಿ ದುಗ್ಧಜಲಧೇಸ್ತೀರಂ ಗತಾಃ ಸಂಗತಾ

ಯಾವತ್ತ್ವತ್ವದಚಿಂತನೈಕಮನಸಸ್ತಾವತ್ ಸ ಪಾಥೋಜಭೂಃ |

ತ್ವದ್ವಾಚಂ ಹೃದಯೇ ನಿಶಮ್ಯ ಸಕಲಾನಾನಂದಯನ್ನೂಚಿವಾ -

ನಾಖ್ಯಾತಃ ಪರಮಾತ್ಮನಾ ಸ್ವಯಮಹಂ ವಾಕ್ಯಂ ತದಾಕರ್ಣ್ಯತಾಂ || 37.4 ||

379

ಜಾನೇ ದೀನದಶಾಮಹಂ ದಿವಿಷದಾಂ ಭೂಮೇಶ್ಚ ಭೀಮೈರ್ನೃಪೈಃ -

ಸ್ತತ್ಕ್ಷೀಪಾಯ ಭವಾಮಿ ಯಾದವಕುಲೇ ಸೋಽಹಂ ಸಮಗ್ರಾತ್ಮನಾ |

ದೇವಾ ವೃಷ್ಟಿಕುಲೇ ಭವಂತು ಕಲಯಾ ದೇವಾಂಗನಾಶ್ಚಾವನೌ
ಮತ್ಸೇವಾರ್ಥಮಿತಿ ತ್ವದೀಯವಚನಂ ಪಾಥೋಜಭೂರೂಚಿವಾನ್ || 37.5 || 380

ಶ್ರುತ್ವಾ ಕರ್ಣರಸಾಯನಂ ತವ ವಚಃ ಸರ್ವೇಷು ನಿರ್ವಾಪಿತ -
ಸ್ವಾಂತೇಷ್ಟೀಶ ಗತೇಷು ತಾವಕಕೃಪಾಪೀಯೂಷತ್ಯಪ್ತಾತ್ಮಸು |
ವಿಖ್ಯಾತೇ ಮಧುರಾಪುರೇ ಕಿಲ ಭವತ್ಸಾನ್ನಿದ್ಯಪುಣ್ಯೋತ್ತರೇ
ಧನ್ಯಾಂ ದೇವಕನಂದನಾಮುದವಹದ್ರಾಜಾ ಸ ಶೂರಾತ್ಮಜಃ || 37.6 || 381

ಉದ್ವಾಹಾವಸಿತೌ ತದೀಯಸಹಜಃ
ಕಂಸೋಽಥ ಸಮಾನಯ -
ನ್ನೇತೌ ಸೂತತಯಾ ಗತಃ ಪಥಿ ರಥೇ
ವ್ಯೋಮೋತ್ಥಯಾ ತ್ವದ್ಗಿರಾ |
ಅಸ್ಯಾಸ್ತ್ವಾಮತಿದುಷ್ಟಮಷ್ಟಮಸುತೋ
ಹಂತೇತಿ ಹಂತೇರಿತಃ
ಸಂತ್ರಾಸಾತ್ ಸ ತು ಹಂತುಮಂತಿಕಗತಾಂ
ತನ್ನೀಂ ಕೃಪಾಣೀಮಧಾತ್ || 37.7 || 382

ಗೃಹ್ಣಾನಶ್ಚಿಕುರೇಷು ತಾಂ ಖಲಮತಿಃ
ಶೌರೇಶ್ಚಿರಂ ಸಾಂತ್ವನೈಃ
ನೋ ಮುಂಚನ್ ಪುನರಾತ್ಮಜಾರ್ಪಣಗಿರಾ
ಪ್ರೀತೋಽಥ ಯಾತೋ ಗೃಹಾನ್ |
ಆದ್ಯಂ ತ್ವತ್ಸಹಜಂ ತಥಾರ್ಪಿತಮಪಿ
ಸ್ನೇಹೇನ ನಾಹನ್ನಸೌ
ದುಷ್ಟಾನಾಮಪಿ ದೇವ ಪುಷ್ಟಕರುಣಾ
ದೃಷ್ಟಾ ಹಿ ಧೀರೇಕದಾ || 37.8 || 383

ತಾವತ್ತ್ವನ್ಮನಸೈವ ನಾರದಮುನಿಃ ಪ್ರೋಚೇ ಸ ಭೋಜೇಶ್ವರಂ
ಯೂಯಂ ನನ್ವಸುರಾಃ ಸುರಾಶ್ಚ ಯದವೋ ಜಾನಾಸಿ ಕಿಂ ನ ಪ್ರಭೋ |

ಮಾಯಾವೀ ಸ ಹರಿರ್ಭವದ್ವಧಕೃತೇ ಭಾವೀ ಸುರಪ್ರಾರ್ಥನಾ -

ದಿತ್ಯಾಕರ್ಣ್ಯ ಯದೂನದೂಧುನದಸೌ ಶೌರೇಶ್ಚ ಸೂನೂನಹನ್ || 37.9 ||

384

ಪ್ರಾಪ್ತೇ ಸಪ್ತಮಗರ್ಭತಾಮಹಿಪತೌ

ತ್ವತ್ಪ್ರೇರಣಾನ್ಮಾಯಯಾ

ನೀತೇ ಮಾಧವ ರೋಹಿಣೀಂ ತ್ವಮಪಿ ಭೋಃ

ಸಚ್ಚಿತ್ಸುಖೈಕಾತ್ಮಕಃ |

ದೇವಕ್ಯಾ ಜಠರಂ ವಿವೇಶಿಥ ವಿಭೋ

ಸಂಸ್ತೂಯಮಾನಃ ಸುರೈಃ

ಸ ತ್ವಂ ಕೃಷ್ಣ ವಿಧೂಯ ರೋಗಪಟಲೀಂ

ಭಕ್ತಿಂ ಪರಾಂ ದೇಹಿ ಮೇ || 37.10 ||

385

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತತ್ರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟಾತ್ರಿಂಶಂ ದಶಕಂ || ಶ್ರೀಕೃಷ್ಣಾವತಾರವರ್ಣನಂ

ಆನಂದರೂಪ ಭಗವನ್ನಯಿ ತೇವತಾರೇ

ಪ್ರಾಪ್ತೇ ಪ್ರದೀಪ್ತಭವದಂಗನಿರೀಯಮಾಣೈಃ |

ಕಾಂತಿವ್ರಜೈರಿವ ಘನಾಘನಮಂಡಲೈರ್ಧ್ಯಾ -

ಮಾವೃಣ್ಣತೀ ವಿರುರುಚೇ ಕಿಲ ವರ್ಷವೇಲಾ || 38.1 ||

386

ಆಶಾಸು ಶೀತಲತರಾಸು ಪಯೋದತೋಯೈ -

ರಾಶಾಸಿತಾಪ್ತಿವಿವಶೇಷು ಚ ಸಜ್ಜನೇಷು |

ನೈಶಾಕರೋದಯವಿಧೌ ನಿಶಿ ಮಧ್ಯಮಾಯಾಂ

ಕ್ಲೇಶಾಪಹಸ್ತಿಜಗತಾಂ ತ್ವಮಿಹಾವಿರಾಸೀಃ || 38.2 ||

387

ಬಾಲ್ಯಸ್ಪೃಶಾಪಿ ವಪುಷಾ ದಧುಷಾ ವಿಭೂತೀಃ

ಉದ್ಯತ್ಕಿರೀಟಕಟಕಾಂಗದಹಾರಭಾಸಾ |

ಶಂಖಾರಿವಾರಿಜಗದಾಪರಿಭಾಸಿತೇನ

ಮೇಘಾಸಿತೇನ ಪರಿಲೇಸಿಧ ಸೂತಿಗೇಹೇ || 38.3 ||

388

ವಕ್ಷಃಸ್ಥಲೀಸುಖನಿಲೀನವಿಲಾಸಿಲಕ್ಷ್ಮೀ -

ಮಂದಾಕ್ಷಲಕ್ಷಿತಕಟಾಕ್ಷವಿಮೋಕ್ಷಭೇದೈಃ |

ತನ್ಮಂದಿರಸ್ಯ ಖಲಕಂಸಕೃತಾಮಲಕ್ಷ್ಮೀ -

ಮುನ್ಮಾರ್ಜಯನ್ನಿವ ವಿರೇಜಿಧ ವಾಸುದೇವ || 38.4 ||

389

ಶೌರಿಸ್ತು ಧೀರಮುನಿಮಂಡಲಚೇತಸೋಽಪಿ

ದೂರಸ್ಥಿತಂ ವಪುರುದೀಕ್ಷ್ಯ ನಿಜೇಕ್ಷಣಾಭ್ಯಾಂ |

- ಆನಂದಬಾಷ್ಟಪುಲಕೋದ್ಗಮಗದ್ಗದಾರ್ದ್ರ -
 ಸ್ತುಷ್ಟಾವ ದೃಷ್ಟಿಮಕರಂದರಸಂ ಭವಂತಂ || 38.5 || 390
- ದೇವ ಪ್ರಸೀದ ಪರಪೂರುಷ ತಾಪವಲ್ಲೀ -
 ನಿಲೂನದಾತ್ರ ಸಮನೇತ್ರ ಕಲಾವಿಲಾಸಿನ್ |
 ಖೇದಾನಪಾಕುರು ಕೃಪಾಗುರುಭಿಃ ಕಟಾಕ್ಷೈ -
 ರಿತ್ಯಾದಿ ತೇನ ಮುದಿತೇನ ಚಿರಂ ನುತೋಽಭೂಃ || 38.6 || 391
- ಮಾತ್ರಾ ಚ ನೇತ್ರಸಲಿಲಾಸ್ಥತಗಾತ್ರವಲ್ಯಾ
 ಸ್ತೋತ್ರೈರಭಿಷ್ಟುತಗುಣಃ ಕರುಣಾಲಯಸ್ತ್ವಂ |
 ಪ್ರಾಚೀನಜನ್ಮಯುಗಲಂ ಪ್ರತಿಬೋಧ್ಯ ತಾಭ್ಯಾಂ
 ಮಾತುರ್ಗಿರಾ ದಧಿಥ ಮಾನುಷಬಾಲವೇಷಂ || 38.7 || 392
- ತ್ವತ್ಪ್ರೀರಿತಸ್ತದನು ನಂದತನೂಜಯಾ ತೇ
 ವ್ಯತ್ಯಾಸಮಾರಚಯಿತುಂ ಸ ಹಿ ಶೂರಸೂನುಃ |
 ತ್ವಾಂ ಹಸ್ತಯೋರಧೃತ ಚಿತ್ತವಿಧಾರ್ಯಮಾರ್ಯೈ -
 ರಂಭೋರುಹಸ್ಥಕಲಹಂಸಕಿಶೋರರಮ್ಯಂ || 38.8 || 393
- ಜಾತಾ ತದಾ ಪಶುಪಸದ್ಮನಿ ಯೋಗನಿದ್ರಾ
 ನಿದ್ರಾವಿಮುದ್ರಿತಮಥಾಕೃತ ಪೌರಲೋಕಂ |
 ತ್ವತ್ಪ್ರೀರಣಾತ್ ಕಿಮಿವ ಚಿತ್ರಮಚೇತನೈರ್ಯದ್ -
 ದ್ವಾರೈಃ ಸ್ವಯಂ ವ್ಯಘಟಿ ಸಂಘಟಿತೈಃ ಸುಗಾಢಂ || 38.9 || 394
- ಶೇಷೇಣ ಭೂರಿಫಣವಾರಿತವಾರಿಣಾಽಥ
 ಸ್ವೈರಂ ಪ್ರದರ್ಶಿತಪಥೋ ಮಣಿದೀಪಿತೇನ |
 ತ್ವಾಂ ಧಾರಯನ್ ಸ ಖಲು ಧನ್ಯತಮಃ ಪ್ರತಸ್ಥೇ
 ಸೋಽಯಂ ತ್ವಮೀಶ ಮಮ ನಾಶಯ ರೋಗವೇಗಾನ್ || 38.10 || 395

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟಾತ್ರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕೋನಚತ್ವಾರಿಂಶಂ ದಶಕಂ ||

ಯೋಗಮಾಯಾನಯನಾದಿವರ್ಣನಂ

ಭವಂತಮಯಮುದ್ವಹನ್ ಯದುಕುಲೋದ್ವಹೋ ನಿಸ್ಸರನ್

ದದರ್ಶ ಗಗನೋಚ್ಚಲಜ್ವಲಭರಾಂ ಕಲಿಂದಾತ್ಮಜಾಂ |

ಅಹೋ ಸಲಿಲಸಂಚಯಃ ಸ ಪುನರೈಂದ್ರಜಾಲೋದಿತೋ

ಜಲೌಘ ಇವ ತತ್ಕ್ಷಣಾತ್ ಪ್ರಪದಮೇಯತಾಮಾಯಯೌ || 39.1 ||

396

ಪ್ರಸುಪ್ತಪಶುಪಾಲಿಕಾಂ ನಿಭೃತಮಾರುದದ್ಬಾಲಿಕಾ -

ಮಪಾವೃತಕವಾಟಿಕಾಂ ಪಶುಪವಾಟಿಕಾಮಾವಿಶನ್ |

ಭವಂತಮಯಮರ್ಪಯನ್ ಪ್ರಸವತಲ್ಪಕೇ ತತ್ಪದಾ -

ದ್ವಹನ್ ಕಪಟಕನ್ಯಕಾಂ ಸ್ವಪುರಮಾಗತೋ ವೇಗತಃ || 39.2 ||

397

ತತಸ್ತ್ವದನುಜಾರವಕ್ಷಪಿತನಿದ್ರವೇಗದ್ರವದ್ -

ಭಟೋತ್ಕರನಿವೇದಿತಪ್ರಸವವಾರ್ತಯೈವಾರ್ತಿಮಾನ್ |

ವಿಮುಕ್ತಚಿಕುರೋತ್ಕರಸ್ತ್ವರಿತಮಾಪತನ್ ಭೋಜರಾ -

ಡತುಷ್ಟ ಇವ ದೃಷ್ಟವಾನ್ ಭಗಿನಿಕಾಕರೇ ಕನ್ಯಕಾಂ || 39.3 ||

398

ಧ್ರುವಂ ಕಪಟಶಾಲಿನೋ ಮಧುಹರಸ್ಯ ಮಾಯಾ ಭವೇ -

ದಸಾವಿತಿ ಕಿಶೋರಿಕಾಂ ಭಗಿನಿಕಾಕರಾಲಿಂಗಿತಾಂ |

ದ್ವಿಪೋ ನಲಿನಿಕಾಂತರಾದಿವ ಮೃಣಾಲಿಕಾಮಾಕ್ಷಿಪ -

ನ್ನಯಂ ತ್ವದನುಜಾಮಜಾಮುಪಲಪಟ್ಟಕೇ ಪಿಷ್ಟವಾನ್ || 39.4 ||

399

ತತೋ ಭವದುಪಾಸಕೋ ಝಟಿತಿ ಮೃತ್ಯುಪಾಶಾದಿವ

ಪ್ರಮುಚ್ಯ ತರಸೈವ ಸಾ ಸಮಧಿರೂಢರೂಪಾಂತರಾ |

ಅಧಸ್ತಲಮಜಗ್ಮುಷೀ ವಿಕಸದಷ್ಟಬಾಹುಸ್ಪುರ -

ನ್ಮಹಾಯುಧಮಹೋ ಗತಾ ಕಿಲ ವಿಹಾಯಸಾ ದಿದ್ಯುತೇ || 39.5 ||

400

ನೃಶಂಸತರ ಕಂಸ ತೇ ಕಿಮು ಮಯಾ ವಿನಿಷ್ಟಿಷ್ಟಯಾ

ಬಭೂವ ಭವದಂತಕಃ ಕ್ವಚನ ಚಿಂತ್ಯತಾಂ ತೇ ಹಿತಂ |

ಇತಿ ತ್ವದನುಜಾ ವಿಭೋ ಖಲಮುದೀರ್ಯ ತಂ ಜಗ್ಮುಷೀ

ಮರುದ್ಗಣಪಣಾಯಿತಾ ಭುವಿ ಚ ಮಂದಿರಾಣ್ಯೇಯುಷೀ || 39.6 ||

401

ಪ್ರಗೇ ಪುನರಗಾತ್ಮಜಾವಚನಮೀರಿತಾ ಭೂಭುಜಾ

ಪ್ರಲಂಬಬಕಪೂತನಾಪ್ರಮುಖದಾನವಾ ಮಾನಿನಃ |

ಭವನ್ನಿಧನಕಾಮ್ಯಯಾ ಜಗತಿ ಬಭ್ರಮುರ್ನಿರ್ಭಯಾಃ

ಕುಮಾರಕವಿಮಾರಕಾಃ ಕಿಮಿವ ದುಷ್ಕರಂ ನಿಷ್ಕೃಪೈಃ || 39.7 ||

402

ತತಃ ಪಶುಪಮಂದಿರೇ ತ್ವಯಿ ಮುಕುಂದ ನಂದಪ್ರಿಯಾ -

ಪ್ರಸೂತಿಶಯನೇಶಯೇ ರುದತಿ ಕಿಂಚಿದಂಚತ್ಪದೇ |

ವಿಬುಧ್ಯ ವನಿತಾಜನೈಸ್ತನಯಸಂಭವೇ ಘೋಷಿತೇ

ಮುದಾ ಕಿಮು ವದಾಮ್ಯಹೋ ಸಕಲಮಾಕುಲಂ ಗೋಕುಲಂ || 39.8 ||

403

ಅಹೋ ಖಲು ಯಶೋದಯಾ ನವಕಲಾಯಚೇತೋಹರಂ

ಭವಂತಮಲಮಂತಿಕೇ ಪ್ರಥಮಮಾಪಿಬಂತ್ಯಾ ದೃಶಾ |

ಪುನಃ ಸ್ತನಭರಂ ನಿಜಂ ಸಪದಿ ಪಾಯಯಂತ್ಯಾ ಮುದಾ

ಮನೋಹರತನುಸ್ಪೃಶಾ ಜಗತಿ ಪುಣ್ಯವಂತೋ ಜಿತಾಃ || 39.9 ||

404

ಭವತ್ಕುಶಲಕಾಮ್ಯಯಾ ಸ ಖಲು ನಂದಗೋಪಸ್ತದಾ

ಪ್ರಮೋದಭರಸಂಕುಲೋ ದ್ವಿಜಕುಲಾಯ ಕಿನ್ನಾದದಾತ್ |

ತಥೈವ ಪಶುಪಾಲಕಾಃ ಕಿಮು ನ ಮಂಗಲಂ ತೇನಿರೇ

ಜಗತ್ಪ್ರಿತಯಮಂಗಲ ತ್ವಮಿಹ ಪಾಹಿ ಮಾಮಾಮಯಾತ್ || 39.10 ||

405

|| ಇತಿ ಶ್ರೀಮನ್ನಾರಾಯಣೀಯೇ ಏಕೋನಚತ್ವಾರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತ್ವಾರಿಂಶಂ ದಶಕಂ ||
ಪೂತನಾಮೋಕ್ಷವರ್ಣನಂ

ತದನು ನಂದಮಮಂದಶುಭಾಸ್ವದಂ

ನೃಪಪುರೀಂ ಕರದಾನಕೃತೇ ಗತಂ |

ಸಮವಲೋಕ್ಯ ಜಗಾದ ಭವತ್ಪಿತಾ

ವಿದಿತಕಂಸಸಹಾಯಜನೋದ್ಯಮಃ || 40.1 ||

406

ಅಯಿ ಸಖೇ ತವ ಬಾಲಕಜನ್ಮ ಮಾಂ

ಸುಖಯತೇಽದ್ಯ ನಿಜಾತ್ಮಜಜನ್ಮವತ್ |

ಇತಿ ಭವತ್ಪಿತೃತಾಂ ವ್ರಜನಾಯಕೇ

ಸಮಧಿರೋಷ್ಯ ಶಶಂಸ ತಮಾದರಾತ್ || 40.2 ||

407

ಇಹ ಚ ಸಂತ್ಯನಿಮಿತ್ತಶತಾನಿ ತೇ

ಕಟಕಸೀಮ್ನಿ ತತೋ ಲಘು ಗಮ್ಯತಾಂ |

ಇತಿ ಚ ತದ್ವಚಸಾ ವ್ರಜನಾಯಕೋ

ಭವದಪಾಯಭಿಯಾ ದ್ರುತಮಾಯಯೌ || 40.3 ||

408

ಅವಸರೇ ಖಲು ತತ್ರ ಚ ಕಾಚನ

ವ್ರಜಪದೇ ಮಧುರಾಕೃತಿರಂಗನಾ |

ತರಲಷಟ್ಪದಲಾಲಿತಕುಂತಲಾ

ಕಪಟಪೋತಕ ತೇ ನಿಕಟಂ ಗತಾ || 40.4 ||

409

ಸಪದಿ ಸಾ ಹೃತಬಾಲಕಚೇತನಾ

ನಿಶಿಚರಾನ್ವಯಜಾ ಕಿಲ ಪೂತನಾ |

- ವ್ರಜವಧೂಷ್ಟಿಹ ಕೇಯಮಿತಿ ಕ್ಷಣಂ
 ವಿಮೃಶತೀಷು ಭವಂತಮುಪಾದದೇ || 40.5 || 410
- ಲಲಿತಭಾವವಿಲಾಸಹೃತಾತ್ಮಭಿ -
 ಯುರ್ವತಿಭಿಃ ಪ್ರತಿರೋದ್ಧಮಪಾರಿತಾ |
 ಸ್ತನಮಸೌ ಭವನಾಂತನಿಷೇದುಷೀ
 ಪ್ರದದುಷೀ ಭವತೇ ಕಪಟಾತ್ಮನೇ || 40.6 || 411
- ಸಮಧಿರುಹ್ಯ ತದಂಕಮಶಂಕಿತ -
 ಸ್ವಮಥ ಬಾಲಕಲೋಪನರೋಷಿತಃ |
 ಮಹದಿವಾಮ್ರಫಲಂ ಕುಚಮಂಡಲಂ
 ಪ್ರತಿಚುಚೂಷಿಥ ದುರ್ವಿಷದೂಷಿತಂ || 40.7 || 412
- ಅಸುಭಿರೇವ ಸಮಂ ಧಯತಿ ತ್ವಯಿ
 ಸ್ತನಮಸೌ ಸ್ತನಿತೋಪಮನಿಸ್ವನಾ |
 ನಿರಪತದ್ಭಯದಾಯಿ ನಿಜಂ ವಪುಃ
 ಪ್ರತಿಗತಾ ಪ್ರವಿಸಾರ್ಯ ಭುಜಾವುಭೌ || 40.8 || 413
- ಭಯದಘೋಷಣಭೀಷಣವಿಗ್ರಹ -
 ಶ್ರವಣದರ್ಶನಮೋಹಿತವಲ್ಲವೇ |
 ವ್ರಜಪದೇ ತದುರಃ ಸ್ಥಲಖೇಲನಂ
 ನನು ಭವಂತಮಗೃಹ್ಣತ ಗೋಪಿಕಾಃ || 40.9 || 414
- ಭುವನಮಂಗಲನಾಮಭಿರೇವ ತೇ
 ಯುವತಿಭಿರ್ಬಹುಧಾ ಕೃತರಕ್ಷಣಃ |
 ತ್ವಮಯಿ ವಾತನಿಕೇತನನಾಥ ಮಾ -
 ಮಗದಯನ್ ಕುರು ತಾವಕಸೇವಕಂ || 40.10 || 415

|| ಇತಿ ಶ್ರೀಮನ್ನಾರಾಯಣೀಯೇ ಚತ್ವಾರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕಚತ್ವಾರಿಂಶಂ ದಶಕಂ ||
ಪೊತನಾಶರೀರದಾಹವರ್ಣನಂ, ಗೋಪೀನಾಂ
ಬಾಲಾಲನಕೌತುಕವರ್ಣನಂ ಚ

ವ್ರಜೇಶ್ವರಃ ಶೌರಿವಚೋ ನಿಶಮ್ಯ
ಸಮಾವ್ರಜನ್ನದ್ಧನಿ ಭೀತಚೇತಾಃ |

ನಿಷ್ಪಿಷ್ಟನಿಶ್ಚೇಷತರುಂ ನಿರೀಕ್ಷ್ಯ
ಕಂಚಿತ್ಪದಾರ್ಥಂ ಶರಣಂ ಗತಸ್ತ್ವಾಂ || 41.1 ||

416

ನಿಶಮ್ಯ ಗೋಪೀವಚನಾದುದಂತಂ
ಸರ್ವೇಽಪಿ ಗೋಪಾ ಭಯವಿಸ್ಮಯಾಂಧಾಃ |

ತ್ವತ್ಪಾತಿತಂ ಘೋರಪಿಶಾಚದೇಹಂ
ದೇಹುರ್ವಿದೂರೇಽಥ ಕುಠಾರಕೃತ್ತಂ || 41.2 ||

417

ತ್ವತ್ಪೀತಪೂತಸ್ತನತಚ್ಛರೀರಾತ್
ಸಮುಚ್ಚಲನ್ನುಚ್ಚತರೋ ಹಿ ಧೂಮಃ |

ಶಂಕಾಮಧಾದಾಗರವಃ ಕಿಮೇಷ
ಕಿಂ ಚಾಂದನೋ ಗೌಲ್ಗುಲವೋಽಥವೇತಿ || 41.3 ||

418

ಮದಂಗಸಂಗಸ್ಯ ಫಲಂ ನ ದೂರೇ
ಕ್ಷಣೇನ ತಾವತ್ ಭವತಾಮಪಿ ಸ್ಯಾತ್ |

ಇತ್ಯುಲ್ಲಪನ್ ವಲ್ಲವತಲ್ಲಜೇಭ್ಯಃ
ತ್ವಂ ಪೂತನಾಮಾತನುಥಾಃ ಸುಗಂಧಿಂ || 41.4 ||

419

ಚಿತ್ರಂ ಪಿಶಾಚ್ಯಾ ನ ಹತಃ ಕುಮಾರಃ
ಚಿತ್ರಂ ಪುರೈವಾಕಥಿ ಶೌರಿಣೇದಂ |

- ಇತಿ ಪ್ರಶಂಸನ್ ಕಿಲ ಗೋಪಲೋಕೋ
 ಭವನ್ಮುಖಾಲೋಕರಸೇ ನ್ಯಮಾಂಕ್ಷೀತ್ || 41.5 || 420
- ದಿನೇ ದಿನೇಽಥ ಪ್ರತಿವೃದ್ಧಲಕ್ಷ್ಮೀ -
 ರಕ್ಷೀಣಮಾಂಗಲ್ಯಶತೋ ವ್ರಜೋಽಯಂ |
 ಭವನ್ನಿವಾಸಾದಯಿ ವಾಸುದೇವ
 ಪ್ರಮೋದಸಾಂದ್ರಃ ಪರಿತೋ ವಿರೇಜೇ || 41.6 || 421
- ಗೃಹೇಷು ತೇ ಕೋಮಲರೂಪಹಾಸ -
 ಮಿಥಃ ಕಥಾಸಂಕುಲಿತಾಃ ಕಮನ್ಯಃ |
 ವೃತ್ತೇಷು ಕೃತ್ಯೇಷು ಭವನ್ನಿರೀಕ್ಷಾ -
 ಸಮಾಗತಾಃ ಪ್ರತ್ಯಹಮತ್ಯನಂದನ್ || 41.7 || 422
- ಅಹೋ ಕುಮಾರೋ ಮಯಿ ದತ್ತದೃಷ್ಟಿಃ
 ಸ್ಮಿತಂ ಕೃತಂ ಮಾಂ ಪ್ರತಿ ವತ್ಸಕೇನ |
 ಏಹ್ಯೇಹಿ ಮಾಮಿತ್ಯುಪಸಾರ್ಯ ಪಾಣೀ
 ತ್ವಯೀಶ ಕಿಂ ಕಿಂ ನ ಕೃತಂ ವಧೂಭಿಃ || 41.8 || 423
- ಭವದ್ವಪುಃ ಸ್ಪರ್ಶನಕೌತುಕೇನ
 ಕರಾತ್ಕರಂ ಗೋಪವಧೂಜನೇನ |
 ನೀತಸ್ತ್ವಮಾತಾಮ್ರಸರೋಜಮಾಲಾ -
 ವ್ಯಾಲಂಬಿಲೋಲಂಬತುಲಾಮಲಾಸೀಃ || 41.9 || 424
- ನಿಪಾಯಯಂತೀ ಸ್ತನಮಂಕಗಂ ತ್ವಾಂ
 ವಿಲೋಕಯಂತೀ ವದನಂ ಹಸಂತೀ |
 ದಶಾಂ ಯಶೋದಾ ಕತಮಾನ್ನ ಭೇಜೇ
 ಸ ತಾದೃಶಃ ಪಾಹಿ ಹರೇ ಗದಾನ್ಮಾಂ || 41.10 || 425

|| ಇತಿ ಶ್ರೀಮನ್ನಾರಾಯಣೀಯೇ ಏಕಚತ್ವಾರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವಿಚತ್ವಾರಿಂಶಂ ದಶಕಂ || ಶಕಟಾಸುರವಧವರ್ಣನಂ

ಕದಾಪಿ ಜನ್ಮಕ್ಷದಿನೇ ತವ ಪ್ರಭೋ
ನಿಮಂತ್ರಿತಜ್ಞಾತಿವಧೂಮಹೀಸುರಾ |
ಮಹಾನಸಸ್ತ್ವಾಂ ಸವಿಧೇ ನಿಧಾಯ ಸಾ
ಮಹಾನಸಾದೌ ವವೃತೇ ವ್ರಜೇಶ್ವರೀ || 42.1 ||

426

ತತೋ ಭವತ್ಪ್ರಾಣನಿಯುಕ್ತಬಾಲಕ -
ಪ್ರಭೀತಿಸಂಕ್ರಂದನಸಂಕುಲಾರವೈಃ |
ವಿಮಿಶ್ರಮಶ್ರಾವಿ ಭವತ್ಸಮೀಪತಃ
ಪರಿಸ್ಫುಟದ್ಧಾರುಚಟಿಚ್ಚಟಾರವಃ || 42.2 ||

427

ತತಸ್ತದಾಕರ್ಣನಸಂಭ್ರಮಶ್ರಮ -
ಪ್ರಕಂಪಿವಕ್ಷೋಜಭರಾ ವ್ರಜಾಂಗನಾಃ |
ಭವಂತಮಂತರ್ದದೃಶುಸ್ಸಮಂತತೋ
ವಿನಿಷ್ಠತದ್ಧಾರುಣದಾರುಮಧ್ಯಗಂ || 42.3 ||

428

ಶಿಶೋರಹೋ ಕಿಂ ಕಿಮಭೂದಿತಿ ದ್ರುತಂ
ಪ್ರಧಾವ್ಯ ನಂದಃ ಪಶುಪಾಶ್ಚ ಭೂಸುರಾಃ |
ಭವಂತಮಾಲೋಕ್ಯ ಯಶೋದಯಾ ಧೃತಂ
ಸಮಾಶ್ವಸನ್ನಶ್ರುಜಲಾರ್ದ್ರಲೋಚನಾಃ || 42.4 ||

429

ಕಸ್ಮೋ ನು ಕೌತಸ್ಕುತ ಏಷ ವಿಸ್ಮಯೋ
ವಿಶಂಕಟಂ ಯಚ್ಛಕಟಂ ವಿಪಾಟಿತಂ |

- ನ ಕಾರಣಂ ಕಿಂಚಿದಿಹೇತಿ ತೇ ಸ್ಥಿತಾಃ
 ಸ್ವನಾಸಿಕಾದತ್ತಕರಾಸ್ತ್ವದೀಕ್ಷಕಾಃ || 42.5 || 430
- ಕುಮಾರಕಸ್ಯಾಸ್ಯ ಪಯೋಧರಾರ್ಥಿನಃ
 ಪ್ರರೋದನೇ ಲೋಲಪದಾಂಬುಜಾಹತಂ |
 ಮಯಾ ಮಯಾ ದೃಷ್ಟಮನೋ ವಿಪರ್ಯಗಾ -
 ದಿತೀಶ ತೇ ಪಾಲಕಬಾಲಕಾ ಜಗುಃ || 42.6 || 431
- ಭಿಯಾ ತದಾ ಕಿಂಚಿದಜಾನತಾಮಿದಂ
 ಕುಮಾರಕಾಣಾಮತಿದುರ್ಘಟಂ ವಚಃ |
 ಭವತ್ಪ್ರಭಾವಾವಿದುರೈರಿತೀರಿತಂ
 ಮನಾಗಿವಾಶಂಕೃತ ದೃಷ್ಟಪೂತನೈಃ || 42.7 || 432
- ಪ್ರವಾಲತಾಮ್ರಂ ಕಿಮಿದಂ ಪದಂ ಕ್ಷತಂ
 ಸರೋಜರಮ್ಯೌ ನು ಕರೌ ವಿರೋಜಿತೌ |
 ಇತಿ ಪ್ರಸರ್ಪತ್ಕರುಣಾತರಂಗಿತಾ -
 ಸ್ತ್ವದಂಗಮಾಪಸ್ಪೃಶುರಂಗನಾಜನಾಃ || 42.8 || 433
- ಅಯೇ ಸುತಂ ದೇಹಿ ಜಗತ್ಪತೇಃ ಕೃಪಾ -
 ತರಂಗಪಾತಾತ್ಪರಿಪಾತಮದ್ಯ ಮೇ |
 ಇತಿ ಸ್ಮ ಸಂಗೃಹ್ಯ ಪಿತಾ ತ್ವದಂಗಕಂ
 ಮುಹುರ್ಮುಹುಃ ಶ್ಲಿಷ್ಯತಿ ಜಾತಕಂಟಕಃ || 42.9 || 434
- ಅನೋನಿಲೀನಃ ಕಿಲ ಹಂತುಮಾಗತಃ
 ಸುರಾರಿರೇವಂ ಭವತಾ ವಿಹಿಂಸಿತಃ |
 ರಜೋಽಪಿ ನೋ ದೃಷ್ಟಮಮುಷ್ಯ ತತ್ಕಥಂ
 ಸ ಶುದ್ಧಸತ್ತ್ವೇ ತ್ವಯಿ ಲೀನವಾನ್ ಧ್ರುವಂ || 42.10 || 435
- ಪ್ರಪೂಜಿತೈಸ್ತತ್ರ ತತೋ ದ್ವಿಜಾತಿಭಿ -
 ವಿಶೇಷತೋ ಲಂಭಿತಮಂಗಲಾಶಿಷಃ |

ವ್ರಜಂ ನಿಜೈರ್ಬಾಲ್ಯರಸೈರ್ವಿಮೋಹಯನ್

ಮರುತ್ಪುರಾಧೀಶ ರುಜಾಂ ಜಹೀಹಿ ಮೇ || 42.11 ||

436

|| ಇತಿ ಶ್ರೀಮನ್ನಾರಾಯಣೀಯೇ ದ್ವಿಚತ್ವಾರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರಿಚತ್ವಾರಿಂಶಂ ದಶಕಂ || ತೃಣಾವರ್ತವಧವರ್ಣನಂ

ತ್ವಾಮೇಕದಾ ಗುರುಮರುತ್ಪುರನಾಥ ವೋಢುಂ

ಗಾಢಾಧಿರೂಢಗರಿಮಾಣಮಪಾರಯಂತೀ |

ಮಾತಾ ನಿಧಾಯ ಶಯನೇ ಕಿಮಿದಂ ಬತೇತಿ

ಧ್ಯಾಯಂತ್ಯಚೇಷ್ಟತ ಗೃಹೇಷು ನಿವಿಷ್ಟಶಂಕಾ || 43.1 ||

437

ತಾವದ್ವಿದೂರಮುಪಕರ್ಣಿತಘೋರಘೋಷ -

ವ್ಯಾಜ್ಯಂಭಿಪಾಂಸುಪಟಲೀಪರಿಪೂರಿತಾಶಃ |

ವಾತ್ಯಾವಪುಸ್ಸ ಕಿಲ ದೈತ್ಯವರಸ್ತುಣಾವ -

ರ್ತಾಘೋ ಜಹಾರ ಜನಮಾನಸಹಾರಿಣಂ ತ್ವಾಂ || 43.2 ||

438

ಉದ್ಧಾಮಪಾಂಸುತಿಮಿರಾಹತದೃಷ್ಟಿಪಾತೇ

ದ್ರಷ್ಟುಂ ಕಿಮಪ್ಯಕುಶಲೇ ಪಶುಪಾಲಲೋಕೇ |

ಹಾ ಬಾಲಕಸ್ಯ ಕಿಮಿತಿ ತ್ವದುಪಾಂತಮಾಪ್ತಾ

ಮಾತಾ ಭವಂತಮವಿಲೋಕ್ಯ ಭೃಶಂ ರುರೋದ || 43.3 ||

439

ತಾವತ್ ಸ ದಾನವವರೋಽಪಿ ಚ ದೀನಮೂರ್ತಿ -

ಭಾವತ್ಕಭಾರಪರಿಧಾರಣಲೂನವೇಗಃ |

ಸಂಕೋಚಮಾಪ ತದನು ಕ್ಷತಪಾಂಸುಘೋಷೇ

ಘೋಷೇ ವ್ಯತಾಯತ ಭವಜ್ಜನನೀನಿನಾದಃ || 43.4 ||

440

ರೋದೋಪಕರ್ಣನವಶಾದುಪಗಮ್ಯ ಗೇಹಂ

ಕ್ರಂದತ್ಸು ನಂದಮುಖಗೋಪಕುಲೇಷು ದೀನಃ |

- ತ್ವಾಂ ದಾನವಸ್ತ್ವಖಿಲಮುಕ್ತಿಕರಂ ಮುಮುಕ್ಷು -
 ಸ್ವಯ್ಯಪ್ರಮುಂಚತಿ ಪಪಾತ ವಿಯತ್ಪದೇಶಾತ್ || 43.5 || 441
- ರೋದಾಕುಲಾಸ್ತದನು ಗೋಪಗಣಾ ಬಹಿಷ್ಠ -
 ಪಾಷಾಣಪೃಷ್ಠಭುವಿ ದೇಹಮತಿಸ್ಥವಿಷ್ಠಂ |
 ಪ್ರೈಕ್ಷಂತ ಹಂತ ನಿಪತಂತಮಮುಷ್ಯ ವಕ್ಷ -
 ಸ್ಯಕ್ಷೀಣಮೇವ ಚ ಭವಂತಮಲಂ ಹಸಂತಂ || 43.6 || 442
- ಗ್ರಾವಪ್ರಪಾತಪರಿಪಿಷ್ಠಗರಿಷ್ಠದೇಹ -
 ಭ್ರಷ್ಟಾಸುದುಷ್ಟದನುಜೋಪರಿ ಧೃಷ್ಟಹಾಸಂ |
 ಆಘ್ನಾನಮಂಬುಜಕರೇಣ ಭವಂತಮೇತ್ಯ
 ಗೋಪಾ ದಧುರ್ಗಿರಿವರಾದಿವ ನೀಲರತ್ನಂ || 43.7 || 443
- ಏಕೈಕಮಾಶು ಪರಿಗೃಹ್ಯ ನಿಕಾಮನಂದ -
 ನ್ನಂದಾದಿಗೋಪಪರಿರಬ್ಧವಿಚುಂಬಿತಾಂಗಂ |
 ಆದಾತುಕಾಮಪರಿಶಂಕಿತಗೋಪನಾರೀ -
 ಹಸ್ತಾಂಬುಜಪ್ರಪತಿತಂ ಪ್ರಣುಮೋ ಭವಂತಂ || 43.8 || 444
- ಭೂಯೋಽಪಿ ಕಿನ್ನು ಕೃಣುಮಃ ಪ್ರಣತಾರ್ತಿಹಾರೀ
 ಗೋವಿಂದ ಏವ ಪರಿಪಾಲಯತಾತ್ ಸುತಂ ನಃ |
 ಇತ್ಯಾದಿ ಮಾತರಪಿತೃಪ್ರಮುಖೈಸ್ತದಾನೀಂ
 ಸಂಪ್ರಾರ್ಥಿತಸ್ತ್ವದವನಾಯ ವಿಭೋ ತ್ವಮೇವ || 43.9 || 445
- ವಾತಾತ್ಮಕಂ ದನುಜಮೇವಮಯಿ ಪ್ರಧೂನ್ವನ್
 ವಾತೋದ್ಭವಾನ್ ಮಮ ಗದಾನ್ ಕಿಮು ನೋ ಧುನೋಷಿ |
 ಕಿಂ ವಾ ಕರೋಮಿ ಪುನರಪ್ಯನಿಲಾಲಯೇಶ
 ನಿಶ್ಶೇಷರೋಗಶಮನಂ ಮುಹುರರ್ಥಯೇ ತ್ವಾಂ || 43.10 || 446

|| ಇತಿ ಶ್ರೀಮನ್ನಾರಾಯಣೀಯೇ ತ್ರಿಚತ್ವಾರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುಶ್ಚತ್ವಾರಿಂಶಂ ದಶಕಂ || ಜಾತಕರ್ಮನಾಮಕರಣವರ್ಣನಂ

ಗೂಢಂ ವಸುದೇವಗಿರಾ

ಕರ್ತುಂ ತೇ ನಿಷ್ಕ್ರಿಯಸ್ಯ ಸಂಸ್ಕಾರಾನ್ |

ಹೃದ್ಗತಹೋರಾತತ್ತ್ವೇ

ಗರ್ಗಮುನಿಸ್ತ್ವದ್ಗೃಹಂ ವಿಭೋ ಗತವಾನ್ || 44.1 ||

447

ನಂದೋಽಥ ನಂದಿತಾತ್ಮಾ

ವೃಂದಿಷ್ಟಂ ಮಾನಯನ್ನಮುಂ ಯಮಿನಾಂ |

ಮಂದಸ್ಮಿತಾದ್ರ್ಯಮೂಚೇ

ತ್ವತ್ಸಂಸ್ಕಾರಾನ್ ವಿಧಾತುಮುತ್ಸುಕಧೀಃ || 44.2 ||

448

ಯದುವಂಶಾಚಾರ್ಯತ್ವಾತ್

ಸುನಿಭೃತಮಿದಮಾರ್ಯ ಕಾರ್ಯಮಿತಿ ಕಥಯನ್ |

ಗರ್ಗೋ ನಿರ್ಗತಪುಲಕ -

ಶ್ಚಕ್ರೇ ತವ ಸಾಗ್ರಜಸ್ಯ ನಾಮಾನಿ || 44.3 ||

449

ಕಥಮಸ್ಯ ನಾಮ ಕುರ್ವೇ

ಸಹಸ್ರನಾಮೋ ಹ್ಯನಂತನಾಮೋ ವಾ |

ಇತಿ ನೂನಂ ಗರ್ಗಮುನಿ -

ಶ್ಚಕ್ರೇ ತವ ನಾಮ ನಾಮ ರಹಸಿ ವಿಭೋ || 44.4 ||

450

ಕೃಷಿಧಾತುಣಕಾರಾಭ್ಯಾಂ

ಸತ್ತಾನಂದಾತ್ಮತಾಂ ಕಿಲಾಭಿಲಪತ್ |

- ಜಗದಘಕರ್ಷಿತ್ವಂ ವಾ
ಕಥಯದೃಷಿಃ ಕೃಷ್ಣನಾಮ ತೇ ವ್ಯತನೋತ್ || 44.5 || 451
- ಅನ್ಯಾಂಶ್ಚ ನಾಮಭೇದಾನ್
ವ್ಯಾಕುರ್ವನ್ನಗ್ರಜೇ ಚ ರಾಮಾದೀನ್ |
ಅತಿಮಾನುಷಾನುಭಾವಂ
ನ್ಯಗದತ್ವಾಮಪ್ರಕಾಶಯನ್ ಪಿತ್ರೇ || 44.6 || 452
- ಸ್ನಿಹ್ಯತಿ ಯಸ್ತವ ಪುತ್ರೇ
ಮುಹ್ಯತಿ ಸ ನ ಮಾಯಿಕೈಃ ಪುನಃ ಶೋಕೈಃ |
ದ್ರುಹ್ಯತಿ ಯಸ್ಸ ತು ನಶ್ಯೇ -
ದಿತ್ಯವದತ್ ತೇ ಮಹತ್ತ್ವಮೃಷಿವರ್ಯಃ || 44.7 || 453
- ಜೇಷ್ಯತಿ ಬಹುತರದೈತ್ಯಾನ್
ನೇಷ್ಯತಿ ನಿಜಬಂಧುಲೋಕಮಮಲಪದಂ |
ಶ್ರೋಷ್ಯತಿ ಸುವಿಮಲಕೀರ್ತಿರ್ -
ರಸ್ಯೇತಿ ಭವದ್ವಿಭೂತಿಮೃಷಿರೂಚೇ || 44.8 || 454
- ಅಮುನೈವ ಸರ್ವದುರ್ಗಂ
ತರಿತಾಸ್ಥ ಕೃತಾಸ್ಥಮತ್ರ ತಿಷ್ಠದ್ಧಂ |
ಹರಿರೇವೇತ್ಯನಭಿಲಪ -
ನ್ನಿತ್ಯಾದಿ ತ್ವಾಮವರ್ಣಯತ್ ಸ ಮುನಿಃ || 44.9 || 455
- ಗರ್ಗೇಽಥ ನಿರ್ಗತೇಽಸ್ಮಿನ್
ನಂದಿತನಂದಾದಿನಂದ್ಯಮಾನಸ್ತ್ವಂ |
ಮದ್ಗದಮುದ್ಗತಕರುಣೋ
ನಿರ್ಗಮಯ ಶ್ರೀಮರುತ್ಪುರಾಧೀಶ || 44.10 || 456

|| ಇತಿ ಶ್ರೀಮನ್ನಾರಾಯಣೀಯೇ ಚತುಶ್ಚತ್ವಾರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚಚತ್ವಾರಿಂಶಂ ದಶಕಂ ||
ಕೃಷ್ಣಸ್ಯ ಬಾಲಕ್ರೀಡಾವರ್ಣನಂ

ಅಯಿ ಸಬಲ ಮುರಾರೇ ಪಾಣಿಜಾನುಪ್ರಚಾರೈಃ

ಕಿಮಪಿ ಭವನಭಾಗಾನ್ ಭೂಷಯಂತೌ ಭವಂತೌ |

ಚಲಿತಚರಣಕಂಜೌ ಮಂಜುಮಂಜೀರಶಿಂಜಾ -

ಶ್ರವಣಕುತುಕಭಾಜೌ ಚೇರತುಶ್ಚಾರುವೇಗಾತ್ || 45.1 ||

457

ಮೃದು ಮೃದು ವಿಹಸಂತಾವುನ್ಮಿಷದ್ಧಂತವಂತೌ

ವದನಪತಿತಕೇಶೌ ದೃಶ್ಯಪಾದಾಬ್ಜದೇಶೌ |

ಭುಜಗಲಿತಕರಾಂತವ್ಯಾಲಗತ್ ಕಂಕಣಾಂಕೌ

ಮತಿಮಹರತಮುಚ್ಚೈಃ ಪಶ್ಯತಾಂ ವಿಶ್ವನ್ಮುಣಾಂ || 45.2 ||

458

ಅನುಸರತಿ ಜನೌಘೇ ಕೌತುಕವ್ಯಾಕುಲಾಕ್ಷೇ

ಕಿಮಪಿ ಕೃತನಿನಾದಂ ವ್ಯಾಹಸಂತೌ ದ್ರವಂತೌ |

ವಲಿತವದನಪದ್ಮಂ ಪೃಷ್ಠತೋ ದತ್ತದೃಷ್ಟೀ

ಕಿಮಿವ ನ ವಿದಧಾಥೇ ಕೌತುಕಂ ವಾಸುದೇವ || 45.3 ||

459

ದ್ರುತಗತಿಷು ಪತಂತಾವೃತ್ತಿತ್ೌ ಲಿಪ್ತಪಂಕೌ

ದಿವಿ ಮುನಿಭಿರಪಂಕೈಃ ಸಸ್ಮಿತಂ ವಂದ್ಯಮಾನೌ |

ದ್ರುತಮಥ ಜನನೀಭ್ಯಾಂ ಸಾನುಕಂಪಂ ಗೃಹೀತೌ

ಮುಹುರಪಿ ಪರಿರಬ್ಧೌ ದ್ರಾಗ್ಯವಾಂ ಚುಂಬಿತೌ ಚ || 45.4 ||

460

ಸ್ನುತಕುಚಭರಮಂಕೇ ಧಾರಯಂತೀ ಭವಂತಂ

ತರಲಮತಿ ಯಶೋದಾ ಸ್ತನ್ಯದಾ ಧನ್ಯಧನ್ಯಾ |

- ಕಪಟಪಶುಪ ಮಧ್ಯೇ ಮುಗ್ಧಹಾಸಾಂಕುರಂ ತೇ
 ದಶನಮುಕುಲಹೃದ್ಯಂ ವೀಕ್ಷ್ಯ ವಕ್ತ್ರಂ ಜಹರ್ಷ || 45.5 || 461
- ತದನು ಚರಣಚಾರೀ ದಾರಕೈಸ್ಸಾಕಮಾರಾ -
 ನ್ನಿಲಯತತಿಷು ಖೀಲನ್ ಬಾಲಚಾಪಲ್ಯಶಾಲೀ |
 ಭವನಶುಕವಿಲಾಲಾನ್ ವತ್ಸಕಾಂಶ್ಚಾನುಧಾವನ್
 ಕಥಮಪಿ ಕೃತಹಾಸೈರ್ಗೋಪಕೈರ್ವಾರಿತೋಽಭೂಃ || 45.6 || 462
- ಹಲಧರಸಹಿತಸ್ತ್ವಂ ಯತ್ರ ಯತ್ರೋಪಯಾತೋ
 ವಿವಶಪತಿತನೇತ್ರಾಸ್ತತ್ರ ತತ್ರೈವ ಗೋಪ್ಯಃ |
 ವಿಗಲಿತಗೃಹಕೃತ್ಯಾ ವಿಸ್ಮೃತಾಪತ್ಯಭೃತ್ಯಾ
 ಮುರಹರ ಮುಹುರತ್ಯಂತಾಕುಲಾ ನಿತ್ಯಮಾಸನ್ || 45.7 || 463
- ಪ್ರತಿನವನವನೀತಂ ಗೋಪಿಕಾದತ್ತಮಿಚ್ಛನ್
 ಕಲಪದಮುಪಗಾಯನ್ ಕೋಮಲಂ ಕ್ವಾಪಿ ನೃತ್ಯನ್ |
 ಸದಯಯುವತಿಲೋಕೈರರ್ಪಿತಂ ಸರ್ಪಿರಶ್ನನ್
 ಕ್ಷಚನ ನವವಿಪಕ್ಷಂ ದುಗ್ಧಮಪ್ಯಾಪಿಬಸ್ತ್ವಂ || 45.8 || 464
- ಮಮ ಖಲು ಬಲಿಗೇಹೇ ಯಾಚನಂ ಜಾತಮಾಸ್ತಾ -
 ಮಿಹ ಪುನರಬಲಾನಾಮಗ್ರತೋ ನೈವ ಕುರ್ವೇ |
 ಇತಿ ವಿಹಿತಮತಿಃ ಕಿಂ ದೇವ ಸಂತ್ಯಜ್ಯ ಯಾಚ್ಛಾಂ
 ದಧಿಘೃತಮಹರಸ್ತ್ವಂ ಚಾರುಣಾ ಚೋರಣೇನ || 45.9 || 465
- ತವ ದಧಿಘೃತಮೋಷೇ ಘೋಷಯೋಷಾಜನಾನಾ -
 ಮಭಜತ ಹೃದಿ ರೋಷೋ ನಾವಕಾಶಂ ನ ಶೋಕಃ |
 ಹೃದಯಮಪಿ ಮುಷಿತ್ವಾ ಹರ್ಷಸಿಂಧೌ ನೃಧಾಸ್ತ್ವಂ
 ಸ ಮಮ ಶಮಯ ರೋಗಾನ್ ವಾತಗೇಹಾಧಿನಾಥ || 45.10 || 466

ಶಾಖಾಗ್ರೇಽಥ ವಿಧುಂ ವಿಲೋಕ್ಯ ಫಲಮಿತ್ಯಂಬಾಂ ಚ ತಾತಂ ಮುಹುಃ

ಸಂಪ್ರಾರ್ಥ್ಯಾಥ ತದಾ ತದೀಯ ವಚಸಾ ಪ್ರೋತ್ಕಿಪ್ತ ಬಾಹೌ ತ್ವಯಿ |

ಚಿತ್ರಂ ದೇವ ಶಶೀ ಸ ತೇ ಕರಮಗಾತ್ ಕಿಂ ಬ್ರೂಮಹೇ ಸಂಪತ -

ಜ್ಞೋತಿರ್ಮಂಡಲಪೂರಿತಾಖಿಲವಪುಃ ಪ್ರಾಗಾ ವಿರಾಡ್ರೂಪತಾಂ || 45.11 ||

467

ಕಿಂ ಕಿಂ ಬತೇದಮಿತಿ ಸಂಭ್ರಮ ಭಾಜಮೇನಂ

ಬ್ರಹ್ಮಾರ್ಣವೇ ಕ್ಷಣಮಮುಂ ಪರಿಮಜ್ಯ ತಾತಂ |

ಮಾಯಾಂ ಪುನಸ್ತನಯಮೋಹಮಯೀಂ ವಿತನ್ವ -

ನ್ನಾನಂದಚಿನ್ಮಯ ಜಗನ್ಮಯ ಪಾಹಿ ರೋಗಾತ್ || 45.12 ||

468

|| ಇತಿ ಶ್ರೀಮನ್ನಾರಾಯಣೀಯೇ ಪಂಚಚತ್ವಾರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಟ್ಪತ್ವಾರಿಂಶಂ ದಶಕಂ ||
ವಿಶ್ವರೂಪಪ್ರದರ್ಶನವರ್ಣನಂ

ಅಯಿ ದೇವ ಪುರಾ ಕಿಲ ತ್ವಯಿ

ಸ್ವಯಮುತ್ತಾನಶಯೇ ಸ್ತನಂಧಯೇ |

ಪರಿಜ್ಯಂಭಣತೋ ವ್ಯಪಾವೃತೇ

ವದನೇ ವಿಶ್ವಮಚಷ್ಟ ವಲ್ಲವೀ || 46.1 ||

469

ಪುನರಪ್ಯಥ ಬಾಲಕೈಃ ಸಮಂ

ತ್ವಯಿ ಲೀಲಾನಿರತೇ ಜಗತ್ಪತೇ |

ಫಲಸಂಚಯವಂಚನಕ್ರುಧಾ

ತವ ಮೃದ್ಭೋಜನಮೂಚುರರ್ಭಕಾಃ || 46.2 ||

470

ಅಯಿ ತೇ ಪ್ರಲಯಾವಧೌ ವಿಭೋ

ಕ್ಷಿತೀತೋಯಾದಿಸಮಸ್ತಭಕ್ಷಿಣಃ |

ಮೃದುಪಾಶನತೋ ರುಜಾ ಭವೇ -

ದಿತಿ ಭೀತಾ ಜನನೀ ಚುಕೋಪ ಸಾ || 46.3 ||

471

ಅಯಿ ದುರ್ವಿನಯಾತ್ಮಕ ತ್ವಯಾ

ಕಿಮು ಮೃತ್ಸಾ ಬತ ವತ್ಸ ಭಕ್ಷಿತಾ |

ಇತಿ ಮಾತೃಗಿರಂ ಚಿರಂ ವಿಭೋ

ವಿತಥಾಂ ತ್ವಂ ಪ್ರತಿಜಜ್ಞಿಷೇ ಹಸನ್ || 46.4 ||

472

ಅಯಿ ತೇ ಸಕಲೈರ್ವಿನಿಶ್ಚಿತೇ

ವಿಮತಿಶ್ಚೇದ್ವದನಂ ವಿದಾರ್ಯತಾಂ |

- ಇತಿ ಮಾತೃವಿಭರ್ತ್ಸಿತೋ ಮುಖಂ
ವಿಕಸತ್ಪದ್ಮನಿಭಂ ವ್ಯದಾರಯಃ || 46.5 || 473
- ಅಪಿ ಮೃಲ್ಲವದರ್ಶನೋತ್ಸುಕಾಂ
ಜನನೀಂ ತಾಂ ಬಹು ತರ್ಪಯನ್ನಿವ |
ಪೃಥಿವೀಂ ನಿಖಿಲಾಂ ನ ಕೇವಲಂ
ಭುವನಾನ್ಯಪ್ಯಖಿಲಾನ್ಯದೀದೃಶಃ || 46.6 || 474
- ಕುಹಚಿದ್ವನಮಂಬುಧಿಃ ಕ್ವಚಿತ್
ಕ್ವಚಿದಭ್ರಂ ಕುಹಚಿದ್ರಸಾತಲಂ |
ಮನುಜಾ ದನುಜಾಃ ಕ್ವಚಿತ್ ಸುರಾ
ದದೃಶೇ ಕಿಂ ನ ತದಾ ತ್ವದಾನನೇ || 46.7 || 475
- ಕಲಶಾಂಬುಧಿಶಾಯಿನಂ ಪುನಃ
ಪರವೈಕುಂಠಪದಾಧಿವಾಸಿನಂ |
ಸ್ವಪುರಶ್ಚ ನಿಜಾರ್ಭಕಾತ್ಮಕಂ
ಕತಿಧಾ ತ್ವಾಂ ನ ದದರ್ಶ ಸಾ ಮುಖೇ || 46.8 || 476
- ವಿಕಸದ್ಭುವನೇ ಮುಖೋದರೇ
ನನು ಭೂಯೋಽಪಿ ತಥಾವಿಧಾನನಃ |
ಅನಯಾ ಸ್ಫುಟಮೀಕ್ಷಿತೋ ಭವಾ -
ನನವಸ್ಥಾಂ ಜಗತಾಂ ಬತಾತನೋತ್ || 46.9 || 477
- ಧೃತತತ್ತ್ವಧಿಯಂ ತದಾ ಕ್ಷಣಂ
ಜನನೀಂ ತಾಂ ಪ್ರಣಯೇನ ಮೋಹಯನ್ |
ಸ್ತನಮಂಬ ದಿಶೇತ್ಯುಪಾಸಜನ್
ಭಗವನ್ನದ್ಭುತಬಾಲ ಪಾಹಿ ಮಾಂ || 46.10 || 478

|| ಇತಿ ಶ್ರೀಮನ್ನಾರಾಯಣೀಯೇ ಷಟ್ಪತ್ವಾರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತಚತ್ವಾರಿಂಶಂ ದಶಕಂ || ಉಲೂಖಲಬಂಧನವರ್ಣನಂ

ಏಕದಾ ದಧಿವಿಮಾಥಕಾರಿಣೀಂ

ಮಾತರಂ ಸಮುಪಸೇದಿವಾನ್ ಭವಾನ್ |

ಸ್ತನ್ಯಲೋಲುಪತಯಾ ನಿವಾರಯ -

ನ್ನಂಕಮೇತ್ಯ ಪಪಿವಾನ್ ಪಯೋಧರೌ || 47.1 ||

479

ಅರ್ಧಪೀತಕುಚಕುಡ್ಮಲೇ ತ್ವಯಿ

ಸ್ನಿಗ್ಧಹಾಸಮಧುರಾನನಾಂಬುಜೇ |

ದುಗ್ಧಮೀಶ ದಹನೇ ಪರಿಸ್ತುತಂ

ಧರ್ತುಮಾಶು ಜನನೀ ಜಗಾಮ ತೇ || 47.2 ||

480

ಸಾಮಿಪೀತರಸಭಂಗಸಂಗತ -

ಕ್ರೋಧಭಾರಪರಿಭೂತಚೇತಸಾ |

ಮಂಥದಂಡಮುಪಗೃಹ್ಯ ಪಾಟಿತಂ

ಹಂತ ದೇವ ದಧಿಭಾಜನಂ ತ್ವಯಾ || 47.3 ||

481

ಉಚ್ಚಲದ್ಧ್ವನಿತಮುಚ್ಚಕ್ರೈಸ್ತದಾ

ಸನ್ನಿಶಮ್ಯ ಜನನೀ ಸಮಾದ್ರುತಾ |

ತ್ವದ್ಯಶೋವಿಸರವದ್ ದದರ್ಶ ಸಾ

ಸದ್ಯ ಏವ ದಧಿ ವಿಸ್ತುತಂ ಚಿತ್ೌ || 47.4 ||

482

ವೇದಮಾರ್ಗಪರಿಮಾರ್ಗಿತಂ ರುಷಾ

ತ್ವಾಮವೀಕ್ಷ್ಯ ಪರಿಮಾರ್ಗಯಂತ್ಯಸೌ |

- ಸಂದದರ್ಶ ಸುಕೃತಿನ್ಯೂಲೂಖಲೇ
ದೀಯಮಾನನವನೀತಮೋತವೇ || 47.5 || 483
- ತ್ವಾಂ ಪ್ರಗೃಹ್ಯ ಬತ ಭೀತಿಭಾವನಾ -
ಭಾಸುರಾನನಸರೋಜಮಾಶು ಸಾ |
ರೋಷರೂಷಿತಮುಖೀ ಸಖೀಪುರೋ
ಬಂಧನಾಯ ರಶನಾಮುಪಾದದೇ || 47.6 || 484
- ಬಂಧುಮಿಚ್ಛತಿ ಯಮೇವ ಸಜ್ಜನ -
ಸ್ತಂ ಭವಂತಮಯಿ ಬಂಧುಮಿಚ್ಛತೀ |
ಸಾ ನಿಯುಜ್ಯ ರಶನಾಗುಣಾನ್ ಬಹೂನ್
ದ್ವ್ಯಂಗುಲೋನಮಖಿಲಂ ಕಿಲೈಕ್ಷತ || 47.7 || 485
- ವಿಸ್ಮಿತೋತ್ಸ್ಮಿತಸಖೀಜನೇಕ್ಷಿತಾಂ
ಸ್ವಿನ್ನಸನ್ನವಪುಷಂ ನಿರೀಕ್ಷ್ಯ ತಾಂ |
ನಿತ್ಯಮುಕ್ತವಪುರಪ್ಯಹೋ ಹರೇ
ಬಂಧಮೇವ ಕೃಪಯಾನ್ವಮನ್ಯಥಾಃ || 47.8 || 486
- ಸ್ಥೀಯತಾಂ ಚಿರಮುಲೂಖಲೇ ಖಲೇ -
ತ್ಯಾಗತಾ ಭವನಮೇವ ಸಾ ಯದಾ |
ಪ್ರಾಗುಲೂಖಲಬಿಲಾಂತರೇ ತದಾ
ಸರ್ಪಿರರ್ಪಿತಮದನ್ನವಾಸ್ಥಿಥಾಃ || 47.9 || 487
- ಯದ್ಯಪಾಶಸುಗಮೋ ವಿಭೋ ಭವಾನ್
ಸಂಯತಃ ಕಿಮು ಸಪಾಶಯಾನ್ಯನಯಾ |
ಏವಮಾದಿ ದಿವಿಜೈರಭಿಷ್ಟುತೋ
ವಾತನಾಥ ಪರಿಪಾಹಿ ಮಾಂ ಗದಾತ್ || 47.10 || 488

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತಚತ್ವಾರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟಚತ್ವಾರಿಂಶಂ ದಶಕಂ || ಯಮಲಾರ್ಜುನಭಂಜನವರ್ಣನಂ

ಮುದಾ ಸುರೌಘೈಸ್ತ್ವಮುದಾರಸಮೃದೈ -
ರುದೀರ್ಯ ದಾಮೋದರ ಇತ್ಯಭಿಷ್ಟುತಃ |
ಮೃದೂದರಃ ಸ್ವೈರಮುಲೂಖಲೇ ಲಗ -
ನ್ನದೂರತೋ ದ್ವೌ ಕಕುಭಾವುದೈಕ್ಷಧಾಃ || 48.1 ||

489

ಕುಬೇರಸೂನುರ್ನಲಕೂಬರಾಭಿಧಃ
ಪರೋ ಮಣಿಗ್ರೀವ ಇತಿ ಪ್ರಥಾಂ ಗತಃ |
ಮಹೇಶಸೇವಾಧಿಗತಶ್ರಿಯೋನ್ಮದೌ
ಚಿರಂ ಕಿಲ ತ್ವದ್ವಿಮುಖಾವಖೇಲತಾಂ || 48.2 ||

490

ಸುರಾಪಗಾಯಾಂ ಕಿಲ ತೌ ಮದೋತ್ಕಟೌ
ಸುರಾಪಗಾಯದ್ಭಹುಯೌವತಾವೃತೌ |
ವಿವಾಸಸೌ ಕೇಲಿಪರೌ ಸ ನಾರದೋ
ಭವತ್ಪದೈಕಪ್ರವಣೋ ನಿರೈಕ್ಷತ || 48.3 ||

491

ಭಿಯಾ ಪ್ರಿಯಾಲೋಕಮುಪಾತ್ತವಾಸಸಂ
ಪುರೋ ನಿರೀಕ್ಷ್ಯಾಪಿ ಮದಾಂಧಚೇತಸೌ |
ಇಮೌ ಭವದ್ಭಕ್ತುಪಶಾಂತಿಸಿದ್ಧಯೇ
ಮುನಿರ್ಜಗೌ ಶಾಂತಿಮೃತೇ ಕುತಃ ಸುಖಂ || 48.4 ||

492

ಯುವಾಮವಾಪ್ತೌ ಕಕುಭಾತ್ಮತಾಂ ಚಿರಂ
ಹರಿಂ ನಿರೀಕ್ಷ್ಯಾಥ ಪದಂ ಸ್ವಮಾಪ್ನುತಂ |

- ಇತೀರಿತೌ ತೌ ಭವದೀಕ್ಷಣಸ್ಪೃಹಾಂ
 ಗತೌ ವ್ರಜಾಂತೇ ಕಕುಭೌ ಬಭೂವತುಃ || 48.5 || 493
- ಅತಂದ್ರಮಿಂದ್ರದ್ರಯುಗಂ ತಥಾವಿಧಂ
 ಸಮೇಯುಷಾ ಮಂಥರಗಾಮಿನಾ ತ್ವಯಾ |
 ತಿರಾಯಿತೋಲೂಖಲರೋಧನಿರ್ಧುತೌ
 ಚಿರಾಯ ಜೀರ್ಣೌ ಪರಿಪಾತಿತೌ ತರೂ || 48.6 || 494
- ಅಭಾಜಿ ಶಾಖಿದ್ವಿತಯಂ ಯದಾ ತ್ವಯಾ
 ತದೈವ ತದ್ಗರ್ಭತಲಾನ್ನಿರೇಯುಷಾ |
 ಮಹಾತ್ವಿಷಾ ಯಕ್ಷಯುಗೇನ ತತ್ಕ್ಷಣಾ -
 ದಭಾಜಿ ಗೋವಿಂದ ಭವಾನಪಿ ಸ್ತವೈಃ || 48.7 || 495
- ಇಹಾನ್ಯಭಕ್ತೋಽಪಿ ಸಮೇಷ್ಯತಿ ಕ್ರಮಾತ್
 ಭವಂತಮೇತೌ ಖಲು ರುದ್ರಸೇವಕೌ |
 ಮುನಿಪ್ರಸಾದಾಧ್ಭವದಂಘ್ರಿಮಾಗತೌ
 ಗತೌ ವೃಣಾನ್ೌ ಖಲು ಭಕ್ತಿಮುತ್ತಮಾಂ || 48.8 || 496
- ತತಸ್ತರೂದ್ಧಾರಣದಾರುಣಾರವ -
 ಪ್ರಕಂಪಿಸಂಪಾತಿನಿ ಗೋಪಮಂಡಲೇ |
 ವಿಲಜ್ಜಿತತ್ವಜ್ಜನನೀಮುಖೇಕ್ಷಿಣಾ
 ವ್ಯಮೋಕ್ಷಿ ನಂದೇನ ಭವಾನ್ ವಿಮೋಕ್ಷದಃ || 48.9 || 497
- ಮಹೀರುಹೋರ್ಮಧ್ಯಗತೋ ಬತಾರ್ಭಕೋ
 ಹರೇಃ ಪ್ರಭಾವಾದಪರಿಕ್ಷತೋಽಧುನಾ |
 ಇತಿ ಬ್ರುವಾಣೈರ್ಗಮಿತೋ ಗೃಹಂ ಭವಾನ್
 ಮರುತ್ಪುರಾಧೀಶ್ವರ ಪಾಹಿ ಮಾಂ ಗದಾತ್ || 48.10 || 498

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟಚತ್ವಾರಿಂಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕೋನಪಂಚಾಶಂ ದಶಕಂ ||

ವೃಂದಾವನಗಮನವರ್ಣನಂ

ಭವತ್ಪ್ರಭಾವಾವಿದುರಾ ಹಿ ಗೋಪಾ -

ಸ್ತುರುಪ್ರಪಾತಾದಿಕಮತ್ರ ಗೋಷ್ಠೇ |

ಅಹೇತುಮುತ್ಪಾತಗಣಂ ವಿಶಂಕ್ಯ

ಪ್ರಯಾತುಮನ್ಯತ್ರ ಮನೋ ವಿತೇನುಃ || 49.1 ||

499

ತತ್ರೋಪನಂದಾಭಿಧಗೋಪವರ್ಯೋ

ಜಗೌ ಭವತ್ಪ್ರೇರಣಯೈವ ನೂನಂ |

ಇತಃ ಪ್ರತೀಚ್ಯಾಂ ವಿಪಿನಂ ಮನೋಜ್ಞಂ

ವೃಂದಾವನಂ ನಾಮ ವಿರಾಜತೀತಿ || 49.2 ||

500

ಬೃಹದ್ವನಂ ತತ್ ಖಲು ನಂದಮುಖ್ಯಾ

ವಿಧಾಯ ಗೌಷ್ಠೀನಮಥ ಕ್ಷಣೇನ |

ತ್ವದನ್ವಿತತ್ವಜ್ಜನನೀನಿವಿಷ್ಟ -

ಗರಿಷ್ಠಯಾನಾನುಗತಾ ವಿಚೇಲುಃ || 49.3 ||

501

ಅನೋಮನೋಜ್ಞದ್ವನಿಧೇನುಪಾಲೀ -

ಮುರಪ್ರಣಾದಾಂತರತೋ ವಧೂಭಿಃ |

ಭವದ್ವಿನೋದಾಲಪಿತಾಕ್ಷರಾಣಿ

ಪ್ರಪೀಯ ನಾಜ್ಞಾಯತ ಮಾರ್ಗದೈರ್ಘ್ಯಂ || 49.4 ||

502

ನಿರೀಕ್ಷ್ಯ ವೃಂದಾವನಮೀಶ ನಂದ -

ತ್ಪ್ರಸೂನಕುಂದಪ್ರಮುಖದ್ರುಮೌಘಂ |

- ಅಮೋದಧಾಃ ಶಾಡ್ವಲಸಾಂದ್ರಲಕ್ಷ್ಮ್ಯಾ
ಹರಿನ್ಮಣೀಕುಟ್ಟಿಮಪುಷ್ಪಶೋಭಂ || 49.5 || 503
- ನವಾಕನಿವ್ಯೂಢನಿವಾಸಭೇದೇ -
ಷ್ವಶೇಷಗೋಪೇಷು ಸುಖಾಸಿತೇಷು |
ವನಶ್ರಿಯಂ ಗೋಪಕಿಶೋರಪಾಲೀ -
ವಿಮಿಶ್ರಿತಃ ಪರ್ಯಗಲೋಕಧಾಸ್ತ್ವಂ || 49.6 || 504
- ಅರಾಲಮಾರ್ಗಾಗತನಿರ್ಮಲಾಪಾಂ
ಮರಾಲಕೂಜಾಕೃತನರ್ಮಲಾಪಾಂ |
ನಿರಂತರಸ್ಮೇರಸರೋಜವಕ್ತ್ರಾಂ
ಕಲಿಂದಕನ್ಯಾಂ ಸಮಲೋಕಯಸ್ತ್ವಂ || 49.7 || 505
- ಮಯೂರಕೇಕಾಶತಲೋಭನೀಯಂ
ಮಯೂಖಮಾಲಾಶಬಲಂ ಮಣೀನಾಂ |
ವಿರಿಂಚಲೋಕಸ್ಪೃಶಮುಚ್ಚಶೃಂಗೈ -
ಗಿರಿಂ ಚ ಗೋವರ್ಧನಮೈಕ್ಷಧಾಸ್ತ್ವಂ || 49.8 || 506
- ಸಮಂ ತತೋ ಗೋಪಕುಮಾರಕೈಸ್ತ್ವಂ
ಸಮಂತತೋ ಯತ್ರ ವನಾಂತಮಾಗಾಃ |
ತತಸ್ತತಸ್ತಾಂ ಕುಟಿಲಾಮಪಶ್ಯಃ
ಕಲಿಂದಜಾಂ ರಾಗವತೀಮಿವೈಕಾಂ || 49.9 || 507
- ತಥಾವಿಧೇಽಸ್ಮಿನ್ ವಿಪಿನೇ ಪಶವ್ಯೇ
ಸಮುತ್ಸುಕೋ ವತ್ಸಗಣಪ್ರಚಾರೇ |
ಚರನ್ ಸರಾಮೋಽಥ ಕುಮಾರಕೈಸ್ತ್ವಂ
ಸಮೀರಗೇಹಾಧಿಪ ಪಾಹಿ ರೋಗಾತ್ || 49.10 || 508

|| ಇತಿ ಶ್ರೀಮನ್ನಾರಾಯಣೀಯೇ ಏಕೋನಪಂಚಾಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚಾಶಂ ದಶಕಂ ||

ವತ್ಸಾಸುರವಧವರ್ಣನಂ, ಬಕಾಸುರವಧವರ್ಣನಂ ಚ

ತರಲಮಧುಕೃದ್ವೃಂದೇ ವೃಂದಾವನೇಽಥ ಮನೋಹರೇ

ಪಶುಪಶಿಶುಭಿಃ ಸಾಕಂ ವತ್ಸಾನುಪಾಲನಲೋಲುಪಃ |

ಹಲಧರಸಖೋ ದೇವ ಶ್ರೀಮನ್ ವಿಚೇರಿಥ ಧಾರಯನ್

ಗವಲಮುರಲೀವೇತ್ರಂ ನೇತ್ರಾಭಿರಾಮತನುದ್ಯುತಿಃ || 50.1 ||

509

ವಿಹಿತಜಗತೀರಕ್ಷಂ ಲಕ್ಷ್ಮೀಕರಾಂಬುಜಲಾಲಿತಂ

ದದತಿ ಚರಣದ್ವಂದ್ವಂ ವೃಂದಾವನೇ ತ್ವಯಿ ಪಾವನೇ |

ಕಿಮಿವ ನ ಬಭೌ ಸಂಪತ್ಸಂಪೂರಿತಂ ತರುವಲ್ಲರೀ -

ಸಲಿಲಧರಣೀಗೋತ್ರಕ್ಷೇತ್ರಾದಿಕಂ ಕಮಲಾಪತೇ || 50.2 ||

510

ವಿಲಸದುಲಪೇ ಕಾಂತಾರಾಂತೇ ಸಮೀರಣಶೀತಲೇ

ವಿಪುಲಯಮುನಾತೀರೇ ಗೋವರ್ಧನಾಚಲಮೂರ್ಧಸು |

ಲಲಿತಮುರಲೀನಾದಃ ಸಂಚಾರಯನ್ ಖಲು ವಾತ್ಸಕಂ

ಕ್ಷಚನ ದಿವಸೇ ದೈತ್ಯಂ ವತ್ಸಾಕೃತಿಂ ತ್ವಮುದೈಕ್ಷಧಾಃ || 50.3 ||

511

ರಭಸವಿಲಸತ್ತುಚ್ಛಂ ವಿಚ್ಛಾಯತೋಽಸ್ಯ ವಿಲೋಕಯನ್

ಕಿಮಪಿ ವಲಿತಸ್ಕಂಧಂ ರಂಧ್ರಪ್ರತೀಕ್ಷಮುದೀಕ್ಷಿತಂ |

ತಮಥ ಚರಣೇ ಬಿಭ್ರದ್ವಿಭ್ರಾಮಯನ್ ಮುಹುರುಚ್ಚಕ್ಷುಃ

ಕುಹಚನ ಮಹಾವೃಕ್ಷೇ ಚಿಕ್ಷೇಪಿಥ ಕ್ಷತಜೀವಿತಂ || 50.4 ||

512

ನಿಪತತಿ ಮಹಾದೈತ್ಯೇ ಜಾತ್ಯಾ ದುರಾತ್ಮನಿ ತತ್ಕ್ಷಣಂ

ನಿಪತನಜವಕ್ಷುಣ್ಣಕ್ಷೋಣೀರುಹಕ್ಷತಕಾನನೇ |

- ದಿವಿ ಪರಿಮಿಲದ್ವಂದಾ ವೃಂದಾರಕಾಃ ಕುಸುಮೋತ್ಕರೈಃ
ಶಿರಸಿ ಭವತೋ ಹರ್ಷಾದ್ವರ್ಷಂತಿ ನಾಮ ತದಾ ಹರೇ || 50.5 || 513
- ಸುರಭಿಲತಮಾ ಮೂರ್ಧನ್ಯೂರ್ಧ್ವಂ ಕುತಃ ಕುಸುಮಾವಲೀ
ನಿಪತತಿ ತವೇತ್ಯುಕ್ತೋ ಬಾಲೈಃ ಸಹೇಲಮುದೈರಯಃ |
ಝಟಿತಿ ದನುಜಕ್ಷೇಪೇಣೋರ್ಧ್ವಂ ಗತಸ್ತರುಮಂಡಲಾತ್
ಕುಸುಮನಿಕರಃ ಸೋಽಯಂ ನೂನಂ ಸಮೇತಿ ಶನೈರಿತಿ || 50.6 || 514
- ಕ್ಷಚನ ದಿವಸೇ ಭೂಯೋ ಭೂಯಸ್ತರೇ ಪರುಷಾತಪೇ
ತಪನತನಯಾಪಾಥಃ ಪಾತುಂ ಗತಾ ಭವದಾದಯಃ |
ಚಲಿತಗರುತಂ ಪ್ರೇಕ್ಷಾಮಾಸುರ್ಬಕಂ ಖಲು ವಿಸ್ಮೃತಂ
ಕ್ಷಿತಿಧರಗರುಚ್ಛೇದೇ ಕೈಲಾಸಶೈಲಮಿವಾಪರಂ || 50.7 || 515
- ಪಿಬತಿ ಸಲಿಲಂ ಗೋಪವ್ರಾತೇ ಭವಂತಮಭಿದ್ರುತಃ
ಸ ಕಿಲ ನಿಗಿಲನ್ನಗ್ನಿಪ್ರಖ್ಯಂ ಪುನರ್ದುತಮುದ್ವಮನ್ |
ದಲಯಿತುಮಗಾತ್ ತ್ರೋಟ್ಯಾಃ ಕೋಟ್ಯಾ ತದಾಽಶು ಭವಾನ್ ವಿಭೋ
ಖಲಜನಭಿದಾಚುಂಚುಶ್ಚಂಚೂ ಪ್ರಗೃಹ್ಯ ದದಾರ ತಂ || 50.8 || 516
- ಸಪದಿ ಸಹಜಾಂ ಸಂದ್ರಷ್ಟುಂ ವಾ ಮೃತಾಂ ಖಲು ಪೂತನಾ -
ಮನುಜಮಘಮಪ್ಯಗ್ರೇ ಗತ್ವಾ ಪ್ರತೀಕ್ಷಿತುಮೇವ ವಾ |
ಶಮನನಿಲಯಂ ಯಾತೇ ತಸ್ಮಿನ್ ಬಕೇ ಸುಮನೋಗಣೇ
ಕಿರತಿ ಸುಮನೋವೃಂದಂ ವೃಂದಾವನಾತ್ ಗೃಹಮೈಯಥಾಃ || 50.9 || 517
- ಲಲಿತಮುರಲೀನಾದಂ ದೂರಾನ್ನಿಶಮ್ಯ ವಧೂಜನೈ -
ಸ್ತ್ವರಿತಮುಪಗಮ್ಯಾರಾದಾರೂಢಮೋದಮುದೀಕ್ಷಿತಃ |
ಜನಿತಜನನೀನಂದಾನಂದಃ ಸಮೀರಣಮಂದಿರ -
ಪ್ರಥಿತವಸತೇ ಶೌರೇ ದೂರೀಕುರುಷ್ಟ ಮಮಾಮಯಾನ್ || 50.10 || 518

|| ಇತಿ ಶ್ರೀಮನ್ನಾರಾಯಣೀಯೇ ಪಂಚಾಶಂ ದಶಕಂ ಸಮಾಪ್ತಂ ||

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕಪಂಚಾಶಂ ದಶಕಂ || ಅಘಾಸುರವಧವರ್ಣನಂ

ಕದಾಚನ ವ್ರಜಶಿಶುಭಿಃ ಸಮಂ ಭವಾನ್
ವನಾಶನೇ ವಿಹಿತಮತಿಃ ಪ್ರಗೇತರಾಂ |
ಸಮಾವೃತೋ ಬಹುತರವತ್ಸಮಂಡಲೈಃ
ಸತೇಮನೈರ್ನಿರಗಮದೀಶ ಜೇಮನೈಃ || 51.1 ||

519

ವಿನಿಯತಸ್ತವ ಚರಣಾಂಬುಜದ್ವಯಾ -
ದುದಂಚಿತಂ ತ್ರಿಭುವನಪಾವನಂ ರಜಃ |
ಮಹರ್ಷಯಃ ಪುಲಕಧರೈಃ ಕಲೇಬರೈಃ -
ರುದೂಹಿರೇ ಧೃತಭವದೀಕ್ಷಣೋತ್ಸವಾಃ || 51.2 ||

520

ಪ್ರಚಾರಯತ್ಯವಿರಲಶಾದ್ವಲೇ ತಲೇ
ಪಶೂನ್ ವಿಭೋ ಭವತಿ ಸಮಂ ಕುಮಾರಕೈಃ |
ಅಘಾಸುರೋ ನ್ಯರುಣದಘಾಯ ವರ್ತನೀಂ
ಭಯಾನಕಃ ಸಪದಿ ಶಯಾನಕಾಕೃತಿಃ || 51.3 ||

521

ಮಹಾಚಲಪ್ರತಿಮತನೋರ್ಗುಹಾನಿಭ -
ಪ್ರಸಾರಿತಪ್ರಥಿತಮುಖಸ್ಯ ಕಾನನೇ |
ಮುಖೋದರಂ ವಿಹರಣಕೌತುಕಾದ್ಗತಾಃ
ಕುಮಾರಕಾಃ ಕಿಮಪಿ ವಿದೂರಗೇ ತ್ವಯಿ || 51.4 ||

522

ಪ್ರಮಾದತಃ ಪ್ರವಿಶತಿ ಪನ್ನಗೋದರಂ
ಕ್ಷಥತ್ತನೌ ಪಶುಪಕುಲೇ ಸವಾತ್ಸಕೇ |

- ವಿದನ್ನಿದಂ ತ್ವಮಪಿ ವಿವೇಶಿಥ ಪ್ರಭೋ
 ಸುಹೃಜ್ಜನಂ ವಿಶರಣಮಾಶು ರಕ್ಷಿತುಂ || 51.5 || 523
- ಗಲೋದರೇ ವಿಪುಲಿತವರ್ಷ್ಮಣಾ ತ್ವಯಾ
 ಮಹೋರಗೇ ಲುಠತಿ ನಿರುದ್ಧಮಾರುತೇ |
 ದ್ರುತಂ ಭವಾನ್ ವಿದಲಿತಕಂಠಮಂಡಲೋ
 ವಿಮೋಚಯನ್ ಪಶುಪಪಶೂನ್ ವಿನಿಯಯೌ || 51.6 || 524
- ಕ್ಷಣಂ ದಿವಿ ತ್ವದುಪಗಮಾರ್ಥಮಾಸ್ಥಿತಂ
 ಮಹಾಸುರಪ್ರಭವಮಹೋ ಮಹೋ ಮಹತ್ |
 ವಿನಿರ್ಗತೇ ತ್ವಯಿ ತು ನಿಲೀನಮಂಜಸಾ
 ನಭಃಸ್ಥಲೇ ನನ್ಯತುರಥೋ ಜಗುಃ ಸುರಾಃ || 51.7 || 525
- ಸವಿಸ್ಮಯೈಃ ಕಮಲಭವಾದಿಭಿಃ ಸುರೈಃ -
 ರನುದ್ರುತಸ್ತದನು ಗತಃ ಕುಮಾರಕೈಃ |
 ದಿನೇ ಪುನಸ್ತರುಣದಶಾಮುಪೇಯುಷಿ
 ಸ್ವಕೈರ್ಭವಾನತನುತ ಭೋಜನೋತ್ಸವಂ || 51.8 || 526
- ವಿಷಾಣಿಕಾಮಪಿ ಮುರಲೀಂ ನಿತಂಬಕೇ
 ನಿವೇಶಯನ್ ಕಬಲಧರಃ ಕರಾಂಬುಜೇ |
 ಪ್ರಹಾಸಯನ್ ಕಲವಚನೈಃ ಕುಮಾರಕಾನ್
 ಬುಭೋಜಿಥ ತ್ರಿದಶಗಣೈರ್ಮುದಾ ನುತಃ || 51.9 || 527
- ಸುಖಾಶನಂ ತ್ವಿಹ ತವ ಗೋಪಮಂಡಲೇ
 ಮಖಾಶನಾತ್ ಪ್ರಿಯಮಿವ ದೇವಮಂಡಲೇ |
 ಇತಿ ಸ್ತುತಸ್ತ್ರಿದಶವರೈರ್ಜಗತ್ಪತೇ
 ಮರುತ್ಪುರೀನಿಲಯ ಗದಾತ್ ಪ್ರಪಾಹಿ ಮಾಂ || 51.10 || 528

|| ಇತಿ ಶ್ರೀಮನ್ನಾರಾಯಣೀಯೇ ಏಕಪಂಚಾಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವಿಪಂಚಾಶಂ ದಶಕಂ || ಬ್ರಹ್ಮಕೃತವತ್ಸಾಪಹಾರವರ್ಣನಂ

ಅನ್ಯಾವತಾರನಿಕರೇಷ್ಟನಿರೀಕ್ಷಿತಂ ತೇ

ಭೂಮಾತಿರೇಕಮಭಿವೀಕ್ಷ್ಯ ತದಾಘಮೋಕ್ಷೇ |

ಬ್ರಹ್ಮಾ ಪರೀಕ್ಷಿತುಮನಾಃ ಸ ಪರೋಕ್ಷಭಾವಂ

ನಿನ್ಯೇಽಥ ವತ್ಸಕಗಣಾನ್ ಪ್ರವಿತತ್ಯ ಮಾಯಾಂ || 52.1 ||

529

ವತ್ಸಾನವೀಕ್ಷ್ಯ ವಿವಶೇ ಪಶುಪೋತ್ಕರೇ ತಾ -

ನಾನೇತುಕಾಮ ಇವ ಧಾತೃಮತಾನುವರ್ತೀ |

ತ್ವಂ ಸಾಮಿಭುಕ್ತಕಬಲೋ ಗತವಾಂಸ್ತದಾನೀಂ

ಭುಕ್ತಾಂಸ್ತಿರೋಽಧಿತ ಸರೋಜಭವಃ ಕುಮಾರಾನ್ || 52.2 ||

530

ವತ್ಸಾಯಿತಸ್ತದನು ಗೋಪಗಣಾಯಿತಸ್ತ್ವಂ

ಶಿಕ್ಯಾದಿಭಾಂಡಮುರಲೀಗವಲಾದಿರೂಪಃ |

ಪ್ರಾಗ್ವದ್ವಿಹೃತ್ಯ ವಿಪಿನೇಷು ಚಿರಾಯ ಸಾಯಂ

ತ್ವಂ ಮಾಯಯಾಽಥ ಬಹುಧಾ ವ್ರಜಮಾಯಯಾಥ || 52.3 ||

531

ತ್ವಾಮೇವ ಶಿಕ್ಯಗವಲಾದಿಮಯಂ ದಧಾನೋ

ಭೂಯಸ್ತ್ವಮೇವ ಪಶುವತ್ಸಕಬಾಲರೂಪಃ |

ಗೋರೂಪಿಣೀಭಿರಪಿ ಗೋಪವಧೂಮಯೀಭಿ -

ರಾಸಾದಿತೋಽಸಿ ಜನನೀಭಿರತಿಪ್ರಹರ್ಷಾತ್ || 52.4 ||

532

ಜೀವಂ ಹಿ ಕಂಚಿದಭಿಮಾನವಶಾತ್ಸ್ವಕೀಯಂ

ಮತ್ವಾ ತನೂಜ ಇತಿ ರಾಗಭರಂ ವಹಂತ್ಯಃ |

- ಆತ್ಮಾನಮೇವ ತು ಭವಂತಮವಾಪ್ಯ ಸೂನುಂ
ಪ್ರೀತಿಂ ಯಯುರ್ನ ಕಿಯತೀಂ ವನಿತಾಶ್ಚ ಗಾವಃ || 52.5 || 533
- ಏವಂ ಪ್ರತಿಕ್ಷಣವಿಜೃಂಭಿತಹರ್ಷಭಾರ -
ನಿಶ್ಶೇಷಗೋಪಗಣಲಾಲಿತಭೂರಿಮೂರ್ತಿಂ |
ತ್ವಾಮಗ್ರಜೋಽಪಿ ಬುಬುದ್ಧೇ ಕಿಲ ವತ್ಸರಾಂತೇ
ಬ್ರಹ್ಮಾತ್ಮನೋರಪಿ ಮಹಾನ್ ಯುವಯೋರ್ವಿಶೇಷಃ || 52.6 || 534
- ವರ್ಷಾವಧೌ ನವಪುರಾತನವತ್ಸಪಾಲಾನ್
ದೃಷ್ಟ್ವಾ ವಿವೇಕಮಸೃಣೇ ದ್ರುಹಿಣೇ ವಿಮೂಢೇ |
ಪ್ರಾದೀದೃಶಃ ಪ್ರತಿನವಾನ್ ಮಕುಟಾಂಗದಾದಿ -
ಭೂಷಾಂಶ್ಚತುರ್ಭುಜಯುಜಃ ಸಜಲಾಂಬುದಾಭಾನ್ || 52.7 || 535
- ಪ್ರತ್ಯೇಕಮೇವ ಕಮಲಾಪರಿಲಾಲಿತಾಂಗಾನ್
ಭೋಗೀಂದ್ರಭೋಗಶಯನಾನ್ ನಯನಾಭಿರಾಮಾನ್ |
ಲೀಲಾನಿಮೀಲಿತದೃಶಃ ಸನಕಾದಿಯೋಗಿ -
ವ್ಯಾಸೇವಿತಾನ್ ಕಮಲಭೂರ್ಭವತೋ ದದರ್ಶ || 52.8 || 536
- ನಾರಾಯಣಾಕೃತಿಮಸಂಖ್ಯತಮಾಂ ನಿರೀಕ್ಷ್ಯ
ಸರ್ವತ್ರ ಸೇವಕಮಪಿ ಸ್ವಮವೇಕ್ಷ್ಯ ಧಾತಾ |
ಮಾಯಾನಿಮಗ್ನಹೃದಯೋ ವಿಮುಮೋಹ ಯಾವ -
ದೇಕೋ ಬಭೂವಿಥ ತದಾ ಕಬಲಾರ್ಥಪಾಣಿಃ || 52.9 || 537
- ನಶ್ಯನ್ಮದೇ ತದನು ವಿಶ್ವಪತಿಂ ಮುಹುಸ್ತ್ವಾಂ
ನತ್ವಾ ಚ ನೂತವತಿ ಧಾತರಿ ಧಾಮ ಯಾತೇ |
ಪೋತ್ಯೈಃ ಸಮಂ ಪ್ರಮುದಿತ್ಯೈಃ ಪ್ರವಿಶನ್ ನಿಕೇತಂ
ವಾತಾಲಯಾಧಿಪ ವಿಭೋ ಪರಿಪಾಹಿ ರೋಗಾತ್ || 52.10 || 538

|| ಇತಿ ಶ್ರೀಮನ್ನಾರಾಯಣೀಯೇ ದ್ವಿಪಂಚಾಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರಿಪಂಚಾಶಂ ದಶಕಂ || ಧೇನುಕಾಸುರವಧವರ್ಣನಂ

ಅತೀತ್ಯ ಬಾಲ್ಯಂ ಜಗತಾಂ ಪತೇ ತ್ವ -

ಮುಪೇತ್ಯ ಪೌಗಂಡವಯೋ ಮನೋಜ್ಞಂ |

ಉಪೇಕ್ಷ್ಯ ವತ್ಸಾವನಮುತ್ಸವೇನ

ಪ್ರಾವರ್ತಥಾ ಗೋಗಣಪಾಲನಾಯಾಂ || 53.1 ||

539

ಉಪಕ್ರಮಸ್ಯಾನುಗುಣೈವ ಸೇಯಂ

ಮರುತ್ತುರಾಧೀಶ ತವ ಪ್ರವೃತ್ತಿಃ |

ಗೋತ್ರಾಪರಿತ್ರಾಣಕೃತೇಽವತೀರ್ಣ -

ಸ್ತದೇವ ದೇವಾಽಽರಭಥಾಸ್ತದಾ ಯತ್ || 53.2 ||

540

ಕದಾಪಿ ರಾಮೇಣ ಸಮಂ ವನಾಂತೇ

ವನಶ್ರಿಯಂ ವೀಕ್ಷ್ಯ ಚರನ್ ಸುಖೇನ |

ಶ್ರೀದಾಮನಾಮ್ನಃ ಸ್ವಸಖಸ್ಯ ವಾಚಾ

ಮೋದಾದಗಾ ಧೇನುಕಕಾನನಂ ತ್ವಂ || 53.3 ||

541

ಉತ್ತಾಲತಾಲೀನಿವಹೇ ತ್ವದುಕ್ತ್ಯಾ

ಬಲೇನ ಧೂತೇಽಥ ಬಲೇನ ದೋಭ್ಯಾಂ |

ಮೃದುಃ ಖರಶ್ಚಾಭ್ಯಪತತ್ತುರಸ್ತಾತ್

ಫಲೋತ್ಕರೋ ಧೇನುಕದಾನವೋಽಪಿ || 53.4 ||

542

ಸಮುದ್ಯತೋ ಧೈನುಕಪಾಲನೇಽಹಂ

ಕಥಂ ವಧಂ ಧೈನುಕಮದ್ಯ ಕುರ್ವೇ |

- ಇತೀವ ಮತ್ವಾ ಧ್ರುವಮಗ್ರಜೇನ
ಸುರೌಘಯೋದ್ಧಾರಮಜೀಘನಸ್ತ್ವಂ || 53.5 || 543
- ತದೀಯಭೃತ್ಯಾನಪಿ ಜಂಬುಕತ್ವೇ -
ನೋಪಾಗತಾನಗ್ರಜಸಂಯುತಸ್ತ್ವಂ |
ಜಂಬೂಫಲಾನೀವ ತದಾ ನಿರಾಸ್ಥ -
ಸ್ತಾಲೇಷು ಖೇಲನ್ ಭಗವನ್ ನಿರಾಸ್ಥಃ || 53.6 || 544
- ವಿನಿಘ್ನತಿ ತ್ವಯ್ಯಥ ಜಂಬುಕೌಘಂ
ಸನಾಮಕತ್ವಾದ್ವರುಣಸ್ತದಾನೀಂ |
ಭಯಾಕುಲೋ ಜಂಬುಕನಾಮಧೇಯಂ
ಶ್ರುತಿಪ್ರಸಿದ್ಧಂ ವ್ಯಧಿತೇತಿ ಮನ್ಯೇ || 53.7 || 545
- ತವಾವತಾರಸ್ಯ ಫಲಂ ಮುರಾರೇ
ಸಂಜಾತಮದ್ಯೇತಿ ಸುರೈರ್ನುತಸ್ತ್ವಂ |
ಸತ್ಯಂ ಫಲಂ ಜಾತಮಿಹೇತಿ ಹಾಸೀ
ಬಾಲೈಃ ಸಮಂ ತಾಲಫಲಾನ್ಯಭುಂಕ್ಥಾಃ || 53.8 || 546
- ಮಧುದ್ರವಸ್ತುಂತಿ ಬೃಹಂತಿ ತಾನಿ
ಫಲಾನಿ ಮೇದೋಭರಭೃಂತಿ ಭುಕ್ತ್ವಾ |
ತೃಪ್ತೈಶ್ಚ ದೃಪ್ತೈರ್ಭವನಂ ಫಲೌಘಂ
ವಹದ್ಭಿರಾಗಾಃ ಖಲು ಬಾಲಕೈಸ್ತ್ವಂ || 53.9 || 547
- ಹತೋ ಹತೋ ಧೇನುಕ ಇತ್ಯುಪೇತ್ಯ
ಫಲಾನ್ಯದದ್ಭಿರ್ಮಧುರಾಣಿ ಲೋಕೈಃ |
ಜಯೇತಿ ಜೀವೇತಿ ನುತೋ ವಿಭೋ ತ್ವಂ
ಮರುತ್ಪುರಾಧೀಶ್ವರ ಪಾಹಿ ರೋಗಾತ್ || 53.10 || 548

|| ಇತಿ ಶ್ರೀಮನ್ನಾರಾಯಣೀಯೇ ತ್ರಿಪಂಚಾಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುಃಪಂಚಾಶಂ ದಶಕಂ ||
ಕಾಲಿಯಮರ್ದನೇ ಗೋಗೋಪಾನಾಮುಜ್ಜೀವನವರ್ಣನಂ

ತ್ವತ್ಸೇವೋತ್ಕಸ್ಯಾಭರಿರ್ನಾಮ ಪೂರ್ವಂ

ಕಾಲಿಂದ್ಯಂತದ್ವಾರದಶಾಬ್ದಂ ತಪಸ್ಯನ್ |

ಮೀನವ್ರಾತೇ ಸ್ನೇಹವಾನ್ ಭೋಗಲೋಲೇ

ತಾಕ್ಷ್ಯಂ ಸಾಕ್ಷಾದೈಕ್ಷತಾಗ್ರೇ ಕದಾಚಿತ್ || 54.1 ||

549

ತ್ವದ್ವಾಹಂ ತಂ ಸಕ್ಷುಧಂ ತೃಕ್ಷಸೂನುಂ

ಮೀನಂ ಕಂಚಿಜ್ಜಕ್ಷತಂ ಲಕ್ಷಯನ್ ಸಃ |

ತಪ್ತಶ್ಚಿತ್ತೇ ಶಪ್ತವಾನತ್ರ ಚೇತ್ ತ್ವಂ

ಜಂತೂನ್ ಭೋಕ್ತಾ ಜೀವಿತಂ ಚಾಪಿ ಮೋಕ್ತಾ || 54.2 ||

550

ತಸ್ಮಿನ್ ಕಾಲೇ ಕಾಲಿಯಃ ಕ್ಷೇಲದರ್ಪಾತ್

ಸರ್ಪಾರಾತೇಃ ಕಲ್ಪಿತಂ ಭಾಗಮಶ್ನನ್ |

ತೇನ ಕ್ರೋಧಾತ್ ತ್ವತ್ಪದಾಂಭೋಜಭಾಜಾ

ಪಕ್ಷಕ್ಷಿಪ್ತಸ್ತದ್ಧೂರಾಪಂ ಪಯೋಽಗಾತ್ || 54.3 ||

551

ಘೋರೇ ತಸ್ಮಿನ್ ಸೂರಜಾನೀರವಾಸೇ

ತೀರೇ ವೃಕ್ಷಾ ವಿಕ್ಷತಾಃ ಕ್ಷೇಲವೇಗಾತ್ |

ಪಕ್ಷಿವ್ರಾತಾಃ ಪೇತುರಭ್ರೇ ಪತಂತಃ

ಕಾರುಣ್ಯಾದ್ರ್ಯಂ ತ್ವನ್ಮನಸ್ತೇನ ಜಾತಂ || 54.4 ||

552

ಕಾಲೇ ತಸ್ಮಿನ್ನೇಕದಾ ಸೀರಪಾಣಿಂ

ಮುಕ್ತ್ವಾ ಯಾತೇ ಯಾಮುನಂ ಕಾನನಾಂತಂ |

- ತ್ವಯ್ಯುದ್ಧಾಮಗ್ರೀಷ್ಮಭೀಷ್ಮೋಷ್ಮತಪ್ತಾ
ಗೋಗೋಪಾಲಾ ವ್ಯಾಪಿಬನ್ ಕ್ಷ್ವೇಲತೋಯಂ || 54.5 || 553
- ನಶ್ಯಜ್ಜೀವಾನ್ ವಿಚ್ಯುತಾನ್ ಕ್ಷ್ಮಾತಲೇ ತಾನ್
ವಿಶ್ವಾನ್ ಪಶ್ಯನ್ನಚ್ಯುತ ತ್ವಂ ದಯಾದ್ರಃ |
ಪ್ರಾಪ್ಯೋಪಾಂತಂ ಜೀವಯಾಮಾಸಿಥ ದ್ರಾಕ್
ಪೀಯೂಷಾಂಭೋವರ್ಷಿಭಿಃ ಶ್ರೀಕಟಾಕ್ಷೈಃ || 54.6 || 554
- ಕಿಂ ಕಿಂ ಜಾತೋ ಹರ್ಷವರ್ಷಾತಿರೇಕಃ
ಸರ್ವಾಂಗೇಷ್ಟಿತ್ಯುತ್ಥಿತಾ ಗೋಪಸಂಘಾಃ |
ದೃಷ್ಟ್ವಾಗ್ರೇ ತ್ವಾಂ ತ್ವತ್ಕೃತಂ ತದ್ವಿದಂತ -
ಸ್ವಾಮಾಲಿಂಗನ್ ದೃಷ್ಟ್ವಾನಾಪ್ರಭಾವಾಃ || 54.7 || 555
- ಗಾವಶ್ಚೈವಂ ಲಬ್ಧಜೀವಾಃ ಕ್ಷಣೇನ
ಸ್ಥಿತಾನಂದಾಸ್ತ್ವಾಂ ಚ ದೃಷ್ಟ್ವಾ ಪುರಸ್ತಾತ್ |
ದ್ರಾಗಾವಪುಃ ಸರ್ವತೋ ಹರ್ಷಬಾಷ್ಪಂ
ವ್ಯಾಮುಂಚಂತ್ಯೋ ಮಂದಮುದ್ಯನ್ನಿನಾದಾಃ || 54.8 || 556
- ರೋಮಾಂಚೋಽಯಂ ಸರ್ವತೋ ನಃ ಶರೀರೇ
ಭೂಯಸ್ಯಂತಃ ಕಾಚಿದಾನಂದಮೂರ್ಛಾ |
ಆಶ್ಚರ್ಯೋಽಯಂ ಕ್ಷ್ವೇಲವೇಗೋ ಮುಕುಂದೇ -
ತ್ಯುಕ್ತೋ ಗೋಪೈರ್ನಂದಿತೋ ವಂದಿತೋಽಭೂಃ || 54.9 || 557
- ಏವಂ ಭಕ್ತಾನ್ ಮುಕ್ತಜೀವಾನಪಿ ತ್ವಂ
ಮುಗ್ಧಾಪಾಂಗೈರಸ್ತರೋಗಾಂಸ್ತನೋಷಿ |
ತಾದೃಗ್ಭೂತಸ್ಥಿತಕಾರುಣ್ಯಭೂಮಾ
ರೋಗಾತ್ ಪಾಯಾ ವಾಯುಗೇಹಾಧಿವಾಸ || 54.10 || 558

|| ಇತಿ ಶ್ರೀಮನ್ನಾರಾಯಣೀಯೇ ಚತುಃಪಂಚಾಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚಪಂಚಾಶಂ ದಶಕಂ ||
ಕಾಲಿಯಮರ್ದನೇ ಭಗವನ್ನರ್ತನವರ್ಣನಂ

ಅಥ ವಾರಿಣಿ ಘೋರತರಂ ಫಣಿನಂ

ಪ್ರತಿವಾರಯಿತುಂ ಕೃತಧೀರ್ಭಗವನ್ |

ದ್ರುತಮಾರಿಥ ತೀರಗನೀಪತರುಂ

ವಿಷಮಾರುತಶೋಷಿತಪರ್ಣಚಯಂ || 55.1 ||

559

ಅಧಿರುಹ್ಯ ಪದಾಂಬುರುಹೇಣ ಚ ತಂ

ನವಪಲ್ಲವತುಲ್ಯಮನೋಜ್ವರುಚಾ |

ಹ್ರದವಾರಿಣಿ ದೂರತರಂ ನೃಪತಃ

ಪರಿಘೂರ್ಣಿತಘೋರತರಂಗಗಣೇ || 55.2 ||

560

ಭುವನತ್ರಯಭಾರಭೃತೋ ಭವತೋ

ಗುರುಭಾರವಿಕಂಪಿವಿಜೃಂಭಿಜಲಾ |

ಪರಿಮಜ್ಜಯತಿ ಸ್ಮ ಧನುಶ್ಚತಕಂ

ತಟಿನೀ ಝಟಿತಿ ಸ್ಫುಟಘೋಷವತೀ || 55.3 ||

561

ಅಥ ದಿಕ್ಷು ವಿದಿಕ್ಷು ಪರಿಕ್ಷುಭಿತ -

ಭ್ರಮಿತೋದರವಾರಿನಿನಾದಭರೈಃ |

ಉದಕಾದುದಗಾದುರಗಾಧಿಪತಿ -

ಸ್ವದ್ವಪಾಂತಮಶಾಂತರುಷಾಽಂಧಮನಾಃ || 55.4 ||

562

ಫಣಶೃಂಗಸಹಸ್ರವಿನಿಸ್ಸ್ಮಮರ -

ಜ್ವಲದಗ್ನಿಕಣೋಗ್ರವಿಷಾಂಬುಧರಂ |

- ಪುರತಃ ಫಣಿನಂ ಸಮಲೋಕಯಥಾ
ಬಹುಶೃಂಗಿಣಮಂಜನಶೈಲಮಿವ || 55.5 || 563
- ಜ್ವಲದಕ್ಷಿ ಪರಿಕ್ಷರದುಗ್ರವಿಷ -
ಶ್ವಸನೋಷ್ಮಭರಃ ಸ ಮಹಾಭುಜಗಃ |
ಪರಿದಶ್ಯ ಭವಂತಮನಂತಬಲಂ
ಪರಿವೇಷ್ಟಯದಸ್ಫುಟಚೇಷ್ಟಮಹೋ || 55.6 || 564
- ಅವಿಲೋಕ್ಯ ಭವಂತಮಥಾಕುಲಿತೇ
ತಟಗಾಮಿನಿ ಬಾಲಕಧೇನುಗಣೇ |
ವ್ರಜಗೇಹತಲೇಽಪ್ಯನಿಮಿತ್ತಶತಂ
ಸಮುದೀಕ್ಷ್ಯ ಗತಾ ಯಮುನಾಂ ಪಶುಪಾಃ || 55.7 || 565
- ಅಖಿಲೇಷು ವಿಭೋ ಭವದೀಯದಶಾ -
ಮವಲೋಕ್ಯ ಜಿಹಾಸುಷು ಜೀವಭರಂ |
ಫಣಿಬಂಧನಮಾಶು ವಿಮುಚ್ಯ ಜವಾ -
ದುದಗಮ್ಯತ ಹಾಸಜುಷಾ ಭವತಾ || 55.8 || 566
- ಅಧಿರುಹ್ಯ ತತಃ ಫಣಿರಾಜಫಣಾನ್
ನನೃತೇ ಭವತಾ ಮೃದುಪಾದರುಚಾ |
ಕಲಶಿಂಜಿತನೂಪುರಮಂಜುಮಿಲ -
ತ್ಕರಕಂಕಣಸಂಕುಲಸಂಕ್ಷಣಿತಂ || 55.9 || 567
- ಜಹೃಷುಃ ಪಶುಪಾಸ್ತುತುಷುರ್ಮುನಯೋ
ವವೃಷುಃ ಕುಸುಮಾನಿ ಸುರೇಂದ್ರಗಣಾಃ |
ತ್ವಯಿ ನೃತ್ಯತಿ ಮಾರುತಗೇಹಪತೇ
ಪರಿಪಾಹಿ ಸ ಮಾಂ ತ್ವಮದಾಂತಗದಾತ್ || 55.10 || 568

|| ಇತಿ ಶ್ರೀಮನ್ನಾರಾಯಣೀಯೇ ಪಂಚಪಂಚಾಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಟ್ಪಂಚಾಶಂ ದಶಕಂ || ಕಾಲಿಯಮರ್ದನೇ ಭಗವದನುಗ್ರಹವರ್ಣನಂ

ರುಚಿರಕಂಪಿತಕುಂಡಲಮಂಡಲಃ

ಸುಚಿರಮೀಶ ನನರ್ತಿಥ ಪನ್ನಗೇ |

ಅಮರತಾಡಿತದುಂದುಭಿಸುಂದರಂ

ವಿಯತಿ ಗಾಯತಿ ದೈವತಯೌವತೇ || 56.1 ||

569

ನಮತಿ ಯದ್ಯದಮುಷ್ಯ ಶಿರೋ ಹರೇ

ಪರಿವಿಹಾಯ ತದುನ್ನತಮುನ್ನತಂ |

ಪರಿಮಥನ್ ಪದಪಂಕರುಹಾ ಚಿರಂ

ವ್ಯಹರಥಾಃ ಕರತಾಲಮನೋಹರಂ || 56.2 ||

570

ತ್ವದವಭಗ್ನವಿಭುಗ್ನಘಣಾಗಣೇ

ಗಲಿತಶೋಣಿತಶೋಣಿತಪಾಥಸಿ |

ಘಣಿಪತಾವವಸೀದತಿ ಸನ್ನತಾ -

ಸ್ತದಬಲಾಸ್ತವ ಮಾಧವ ಪಾದಯೋಃ || 56.3 ||

571

ಅಯಿ ಪುರೈವ ಚಿರಾಯ ಪರಿಶ್ರುತ -

ತ್ವದನುಭಾವವಿಲೀನಹೃದೋ ಹಿ ತಾಃ |

ಮುನಿಭಿರಪ್ಯನವಾಪ್ಯಪಥೈಃ ಸ್ತವೈ -

ನುನುವುರೀಶ ಭವಂತಮಯಂತ್ರಿತಂ || 56.4 ||

572

ಘಣಿವಧೂಗಣಭಕ್ತಿವಿಲೋಕನ -

ಪ್ರವಿಕಸತ್ಕರುಣಾಕುಲಚೇತಸಾ |

ಫಣಿಪತಿರ್ಭವತಾಚ್ಯುತ ಜೀವಿತ -

ಸ್ವಯಿ ಸಮರ್ಪಿತಮೂರ್ತಿರವಾನಮತ್ || 56.5 ||

573

ರಮಣಕಂ ವ್ರಜ ವಾರಿಧಿಮಧ್ಯಗಂ

ಫಣಿರಿಪುರ್ನ ಕರೋತಿ ವಿರೋಧಿತಾಂ |

ಇತಿ ಭವದ್ವಚನಾನ್ಯತಿಮಾನಯನ್

ಫಣಿಪತಿನಿರಗಾದುರಗೈಃ ಸಮಂ || 56.6 ||

574

ಫಣಿವಧೂಜನದತ್ತಮಣಿವ್ರಜ -

ಜ್ವಲಿತಹಾರದುಕೂಲವಿಭೂಷಿತಃ |

ತಟಗತೈಃ ಪ್ರಮದಾಶ್ರುವಿಮಿಶ್ರಿತೈಃ

ಸಮಗಥಾಃ ಸ್ವಜನ್ಯೈರ್ದಿವಸಾವಧೌ || 56.7 ||

575

ನಿಶಿ ಪುನಸ್ತಮಸಾ ವ್ರಜಮಂದಿರಂ

ವ್ರಜಿತುಮಕ್ಷಮ ಏವ ಜನೋತ್ಕರೇ |

ಸ್ವಪತಿ ತತ್ರ ಭವಚ್ಚರಣಾಶ್ರಯೇ

ದವಕೃಶಾನುರರುಂಧ ಸಮಂತತಃ || 56.8 ||

576

ಪ್ರಬುಧಿತಾನಥ ಪಾಲಯ ಪಾಲಯೇ -

ತ್ಯುದಯದಾರ್ತರವಾನ್ ಪಶುಪಾಲಕಾನ್ |

ಅವಿತುಮಾಶು ಪಪಾಥ ಮಹಾನಲಂ

ಕಿಮಿಹ ಚಿತ್ರಮಯಂ ಖಲು ತೇ ಮುಖಂ || 56.9 ||

577

ಶಿಖಿನಿ ವರ್ಣತ ಏವ ಹಿ ಪೀತತಾ

ಪರಿಲಸತ್ಯಧುನಾ ಕ್ರಿಯಯಾಪ್ಯಸೌ |

ಇತಿ ನುತಃ ಪಶುಪೈರ್ಮುರ್ದಿತೈರ್ವಿಭೋ

ಹರ ಹರೇ ದುರಿತೈಃ ಸಹ ಮೇ ಗದಾನ್ || 56.10 ||

578

|| ಇತಿ ಶ್ರೀಮನ್ನಾರಾಯಣೀಯೇ ಷಟ್ಪಂಚಾಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತಪಂಚಾಶಂ ದಶಕಂ || ಪ್ರಲಂಬಾಸುರವಧವರ್ಣನಂ

ರಾಮಸಖಃ ಕ್ವಾಪಿ ದಿನೇ

ಕಾಮದ ಭಗವನ್ ಗತೋ ಭವಾನ್ ವಿಪಿನಂ |

ಸೂನುಭಿರಪಿ ಗೋಪಾನಾಂ

ಧೇನುಭಿರಭಿಸಂವೃತೋ ಲಸದ್ವೇಷಃ || 57.1 ||

579

ಸಂದರ್ಶಯನ್ ಬಲಾಯ

ಸ್ವೈರಂ ವೃಂದಾವನಶ್ರಿಯಂ ವಿಮಲಾಂ |

ಕಾಂಡೀರೈಃ ಸಹ ಬಾಲ್ಯೈ -

ಭಾಂಡೀರಕಮಾಗಮೋ ವಟಂ ಕ್ರೀಡನ್ || 57.2 ||

580

ತಾವತ್ತಾವಕನಿಧನ -

ಸ್ಪೃಹಯಾಲುಗೋಪಮೂರ್ತಿರದಯಾಲುಃ |

ದೈತ್ಯಃ ಪ್ರಲಂಬನಾಮಾ

ಪ್ರಲಂಬಬಾಹುಂ ಭವಂತಮಾಪೇದೇ || 57.3 ||

581

ಜಾನನ್ನಪ್ಯವಿಜಾನ -

ನ್ನಿವ ತೇನ ಸಮಂ ನಿಬದ್ಧಸೌಹಾರ್ದಃ |

ವಟನಿಕಟೇ ಪಟುಪಶುಪ -

ವ್ಯಾಬದ್ಧಂ ದ್ವಂದ್ವಯುದ್ಧಮಾರಬ್ಧಾಃ || 57.4 ||

582

ಗೋಪಾನ್ ವಿಭಜ್ಯ ತನ್ವನ್

ಸಂಘಂ ಬಲಭದ್ರಕಂ ಭವತ್ಕಮಪಿ |

- ತ್ವದ್ಬಲಭೀರುಂ ದೈತ್ಯಂ
ತ್ವದ್ಬಲಗತಮನ್ವಮನ್ಯಥಾ ಭಗವನ್ || 57.5 || 583
- ಕಲ್ಪಿತವಿಜೇತೃವಹನೇ
ಸಮರೇ ಪರಯೂಥಗಂ ಸ್ವದಯಿತತರಂ |
ಶ್ರೀದಾಮಾನಮಧತ್ಥಾಃ
ಪರಾಜಿತೋ ಭಕ್ತದಾಸತಾಂ ಪ್ರಥಯನ್ || 57.6 || 584
- ಏವಂ ಬಹುಷು ವಿಭೂಮನ್
ಬಾಲೇಷು ವಹತ್ಸು ವಾಹ್ಯಮಾನೇಷು |
ರಾಮವಿಜಿತಃ ಪ್ರಲಂಬೋ
ಜಹಾರ ತಂ ದೂರತೋ ಭವದ್ಭೀತ್ಯಾ || 57.7 || 585
- ತ್ವದ್ಗೂರಂ ಗಮಯಂತಂ
ತಂ ದೃಷ್ಟ್ವಾ ಹಲಿನಿ ವಿಹಿತಗರಿಮಭರೇ |
ದೈತ್ಯಃ ಸ್ವರೂಪಮಾಗಾ -
ದ್ಯದ್ರೂಪಾತ್ ಸ ಹಿ ಬಲೋಽಪಿ ಚಕಿತೋಽಭೂತ್ || 57.8 || 586
- ಉಚ್ಚತಯಾ ದೈತ್ಯತನೋ -
ಸ್ವನ್ಮುಖಮಾಲೋಕ್ಯ ದೂರತೋ ರಾಮಃ |
ವಿಗತಭಯೋ ದೃಢಮುಷ್ಟ್ಯಾಃ
ಭೃಶದುಷ್ಟಂ ಸಪದಿ ಪಿಷ್ಟವಾನೇನಂ || 57.9 || 587
- ಹತ್ವಾ ದಾನವವೀರಂ
ಪ್ರಾಪ್ತಂ ಬಲಮಾಲಿಲಿಂಗಿಥ ಪ್ರೇಮ್ಣಾ |
ತಾವನ್ಮಿಲತೋರ್ಯುರ್ವಯೋಃ
ಶಿರಸಿ ಕೃತಾ ಪುಷ್ಟವೃಷ್ಟಿರಮರಗಣೈಃ || 57.10 || 588
- ಆಲಂಬೋ ಭುವನಾನಾಂ
ಪ್ರಾಲಂಬಂ ನಿಧನಮೇವಮಾರಚಯನ್ |

ಕಾಲಂ ವಿಹಾಯ ಸದ್ಯೋ

ಲೋಲಂಬರುಚೇ ಹರೇ ಹರೇಃ ಕ್ಲೇಶಾನ್ || 57.11 ||

589

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತಪಂಚಾಶಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟಪಂಚಾಶಂ ದಶಕಂ || ದಾವಾಗ್ನಿಮೋಕ್ಷಾದಿವರ್ಣನಂ

ತ್ವಯಿ ವಿಹರಣಲೋಲೇ ಬಾಲಜಾಲೈಃ ಪ್ರಲಂಬ -

ಪ್ರಮಥನಸವಿಲಂಬೇ ಧೇನವಃ ಸ್ವೈರಚಾರಾಃ |

ತೃಣಕುತುಕನಿವಿಷ್ಟಾ ದೂರದೂರಂ ಚರಂತ್ಯಃ

ಕಿಮಪಿ ವಿಪಿನಮೈಷೀಕಾಖ್ಯಮೀಷಾಂಬಭೂವುಃ || 58.1 ||

590

ಅನಧಿಗತನಿದಾಘಕ್ರೌರ್ಯವೃಂದಾವನಾಂತಾತ್

ಬಹಿರಿದಮುಪಯಾತಾಃ ಕಾನನಂ ಧೇನವಸ್ತಾಃ |

ತವ ವಿರಹವಿಷಣ್ಣಾ ಊಷ್ಮಲಗ್ರೀಷ್ಮತಾಪ -

ಪ್ರಸರವಿಸರದಂಭಸ್ಯಾಕುಲಾಃ ಸ್ತಂಭಮಾಪುಃ || 58.2 ||

591

ತದನು ಸಹ ಸಹಾಯೈರ್ದೂರಮನ್ವಿಷ್ಟ್ಯ ಶೌರೇ

ಗಲಿತಸರಣಿ ಮುಂಜಾರಣ್ಯಸಂಜಾತಖೇದಂ |

ಪಶುಕುಲಮಭಿವೀಕ್ಷ್ಯ ಕ್ಷಿಪ್ರಮಾನೇತುಮಾರಾ -

ತ್ವಯಿ ಗತವತಿ ಹೀ ಹೀ ಸರ್ವತೋಽಗ್ನಿರ್ಜ್ಜಂಭೇ || 58.3 ||

592

ಸಕಲಹರಿತಿ ದೀಪ್ತೇ ಘೋರಭಾಂಕಾರಭೀಮೇ

ಶಿಖಿನಿ ವಿಹತಮಾರ್ಗಾ ಅರ್ಧದಗ್ಧಾ ಇವಾರ್ತಾಃ |

ಅಹಹ ಭುವನಬಂಧೋ ಪಾಹಿ ಪಾಹೀತಿ ಸರ್ವೇ

ಶರಣಮುಪಗತಾಸ್ತಾಂ ತಾಪಹರ್ತಾರಮೇಕಂ || 58.4 ||

593

ಅಲಮಲಮತಿಭೀತ್ಯಾ ಸರ್ವತೋ ಮೀಲಯದ್ವಂ

ಭೃಶಮಿತಿ ತವ ವಾಚಾ ಮೀಲಿತಾಕ್ಷೇಷು ತೇಷು |

- ಕ್ಷು ನು ದವದಹನೋಽಸೌ ಕುತ್ರ ಮುಂಜಾಟವೀ ಸಾ
ಸಪದಿ ವವೃತಿರೇ ತೇ ಹಂತ ಭಾಂಡೀರದೇಶೇ || 58.5 || 594
- ಜಯ ಜಯ ತವ ಮಾಯಾ ಕೇಯಮೀಶೇತಿ ತೇಷಾಂ
ನುತಿಭಿರುದಿತಹಾಸೋ ಬದ್ಧನಾನಾವಿಲಾಸಃ |
ಪುನರಪಿ ವಿಪಿನಾಂತೇ ಪ್ರಾಚರಃ ಪಾಟಲಾದಿ -
ಪ್ರಸವನಿಕರಮಾತ್ರಗ್ರಾಹ್ಯಘರ್ಮಾನುಭಾವೇ || 58.6 || 595
- ತ್ವಯಿ ವಿಮುಖಮಿವೋಚ್ಛೈಸ್ತಾಪಭಾರಂ ವಹಂತಂ
ತವ ಭಜನವದಂತಃ ಪಂಕಮುಚ್ಛೋಷಯಂತಂ |
ತವ ಭುಜವದುದಂಚದ್ಭೂರಿತೇಜಃಪ್ರವಾಹಂ
ತಪಸಮಯಮನೈಷೀರ್ಯಾಮುನೇಷು ಸ್ಥಲೇಷು || 58.7 || 596
- ತದನು ಜಲದಜಾಲೈಸ್ತ್ವದ್ವಪುಸ್ತುಲ್ಯಭಾಭಿ -
ವಿಫಕಸದಮಲವಿದ್ಯುತ್ವೀತವಾಸೋವಿಲಾಸೈಃ |
ಸಕಲಭುವನಭಾಜಾಂ ಹರ್ಷದಾಂ ವರ್ಷವೇಲಾಂ
ಕ್ಷಿತಿಧರಕುಹರೇಷು ಸ್ವೈರವಾಸೀ ವ್ಯನೈಷೀಃ || 58.8 || 597
- ಕುಹರತಲನಿವಿಷ್ಟಂ ತ್ವಾಂ ಗರಿಷ್ಠಂ ಗಿರೀಂದ್ರಃ
ಶಿಖಿಕುಲನವಕೇಕಾಕಾಕುಭಿಃ ಸ್ತೋತ್ರಕಾರೀ |
ಸ್ಫುಟಕುಟಜಕದಂಬಸ್ತೋಮಪುಷ್ಪಾಂಜಲಿಂ ಚ
ಪ್ರವಿದಧದನುಭೇಜೇ ದೇವ ಗೋವರ್ಧನೋಽಸೌ || 58.9 || 598
- ಅಥ ಶರದಮುಪೇತಾಂ ತಾಂ ಭವದ್ಭಕ್ತಚೇತೋ -
ವಿಮಲಸಲಿಲಪೂರಾಂ ಮಾನಯನ್ ಕಾನನೇಷು |
ತೃಣಮಮಲವನಾಂತೇ ಚಾರು ಸಂಚಾರಯನ್ ಗಾಃ
ಪವನಪುರಪತೇ ತ್ವಂ ದೇಹಿ ಮೇ ದೇಹಸೌಖ್ಯಂ || 58.10 || 599

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟಪಂಚಾಶಂ ದಶಕಂ ಸಮಾಪ್ತಂ ||

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕೋನಷಷ್ಟಿತಮಂ
ದಶಕಂ ||
ವೇಣುಗಾನವರ್ಣನಂ

ತ್ವದ್ವಪುರ್ನವಕಲಾಯಕೋಮಲಂ

ಪ್ರೇಮದೋಹನಮಶೇಷಮೋಹನಂ |

ಬ್ರಹ್ಮ ತತ್ತ್ವಪರಚಿನ್ಮದಾತ್ಮಕಂ

ವೀಕ್ಷ್ಯ ಸಮ್ಭುಮುಹುರನ್ವಹಂ ಸ್ತ್ರಿಯಃ || 59.1 ||

600

ಮನ್ಮಥೋನ್ಮಥಿತಮಾನಸಾಃ ಕ್ರಮಾ -

ತ್ವದ್ವಿಲೋಕನರತಾಸ್ತತಸ್ತತಃ |

ಗೋಪಿಕಾಸ್ತವ ನ ಸೇಹಿರೇ ಹರೇ

ಕಾನನೋಪಗತಿಮಪ್ಯಹರ್ಮುಖೇ || 59.2 ||

601

ನಿರ್ಗತೇ ಭವತಿ ದತ್ತದೃಷ್ಟಯ -

ಸ್ವದ್ಗತೇನ ಮನಸಾ ಮೃಗೇಕ್ಷಣಾಃ |

ವೇಣುನಾದಮುಪಕರ್ಣ್ಯ ದೂರತ -

ಸ್ವದ್ವಿಲಾಸಕಥಯಾಽಭಿರೇಮಿರೇ || 59.3 ||

602

ಕಾನನಾಂತಮಿತವಾನ್ ಭವಾನಪಿ

ಸ್ನಿಗ್ಧಪಾದಪತಲೇ ಮನೋರಮೇ |

ವ್ಯತ್ಯಯಾಕಲಿತಪಾದಮಾಸ್ಥಿತಃ

ಪ್ರತ್ಯಪೂರಯತ ವೇಣುನಾಲಿಕಾಂ || 59.4 ||

603

ಮಾರಬಾಣಧುತಖೇಚರೀಕುಲಂ

ನಿರ್ವಿಕಾರಪಶುಪಕ್ಷಿಮಂಡಲಂ |

- ದ್ರಾವಣಂ ಚ ದೃಷದಾಮಪಿ ಪ್ರಭೋ
ತಾವಕಂ ವ್ಯಜನಿ ವೇಣುಕೂಜಿತಂ || 59.5 || 604
- ವೇಣುರಂದ್ರತರಲಾಂಗುಲೀದಲಂ
ತಾಲಸಂಚಲಿತಪಾದಪಲ್ಲವಂ |
ತತ್ ಸ್ಥಿತಂ ತವ ಪರೋಕ್ಷಮಪ್ಯಹೋ
ಸಂವಿಚಿಂತ್ಯ ಮುಮುಹುರ್ವ್ರಜಾಂಗನಾಃ || 59.6 || 605
- ನಿರ್ವಿಶಂಕಭವದಂಗದರ್ಶಿನೀಃ
ಖೇಚರೀಃ ಖಗಮೃಗಾನ್ ಪಶೂನಪಿ |
ತ್ವತ್ಪದಪ್ರಣಯಿ ಕಾನನಂ ಚ ತಾಃ
ಧನ್ಯಧನ್ಯಮಿತಿ ನನ್ವಮಾನಯನ್ || 59.7 || 606
- ಆಪಿಬೇಯಮಧರಾಮೃತಂ ಕದಾ
ವೇಣುಭುಕ್ತರಸಶೇಷಮೇಕದಾ |
ದೂರತೋ ಬತ ಕೃತಂ ದುರಾಶಯೇ -
ತ್ಯಾಕುಲಾ ಮುಹುರಿಮಾಃ ಸಮಾಮುಹನ್ || 59.8 || 607
- ಪ್ರತ್ಯಹಂ ಚ ಪುನರಿತ್ಥಮಂಗನಾ -
ಶ್ಚಿತ್ತಯೋನಿಜನಿತಾದನುಗ್ರಹಾತ್ |
ಬದ್ಧರಾಗವಿವಶಾಸ್ತ್ವಯಿ ಪ್ರಭೋ
ನಿತ್ಯಮಾಪುರಿಹ ಕೃತ್ಯಮೂಢತಾಂ || 59.9 || 608
- ರಾಗಸ್ತಾವಜ್ಜಾಯತೇ ಹಿ ಸ್ವಭಾವಾ -
ನೋಕ್ಷೋಪಾಯೋ ಯತ್ನತಃ ಸ್ಯಾನ್ನ ವಾ ಸ್ಯಾತ್ |
ತಾಸಾಂ ತ್ವೇಕಂ ತದ್ವ್ಯಯಂ ಲಭ್ಯಮಾಸೀತ್
ಭಾಗ್ಯಂ ಭಾಗ್ಯಂ ಪಾಹಿ ಮಾಂ ಮಾರುತೇಶ || 59.10 || 609

|| ಇತಿ ಶ್ರೀಮನ್ನಾರಾಯಣೀಯೇ ಏಕೋನಷಷ್ಟಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಷ್ಟಿತಮಂ ದಶಕಂ || ಗೋಪೀವಸ್ತ್ರಾಪಹರಣವರ್ಣನಂ

ಮದನಾತುರಚೇತಸೋಽನ್ವಹಂ

ಭವದಂಘ್ರಿದ್ವಯದಾಸ್ಯಕಾಮ್ಯಯಾ |

ಯಮುನಾತಟಸೀಮ್ನಿ ಸೈಕತೀಂ

ತರಲಾಕ್ಷ್ಮೋ ಗಿರಿಜಾಂ ಸಮಾರ್ಚಿಚನ್ || 60.1 ||

610

ತವ ನಾಮಕಥಾರತಾಃ ಸಮಂ

ಸುದೃಶಃ ಪ್ರಾತರುಪಾಗತಾ ನದೀಂ |

ಉಪಹಾರಶತೈರಪೂಜಯನ್

ದಯಿತೋ ನಂದಸುತೋ ಭವೇದಿತಿ || 60.2 ||

611

ಇತಿ ಮಾಸಮುಪಾಹಿತವ್ರತಾ -

ಸ್ತರಲಾಕ್ಷ್ಮೀರಭಿವೀಕ್ಷ್ಯ ತಾ ಭವಾನ್ |

ಕರುಣಾಮೃದುಲೋ ನದೀತಟಂ

ಸಮಯಾಸೀತ್ತದನುಗ್ರಹೇಚ್ಛಯಾ || 60.3 ||

612

ನಿಯಮಾವಸಿತೌ ನಿಜಾಂಬರಂ

ತಟಸೀಮನ್ಯವಮುಚ್ಯ ತಾಸ್ತದಾ |

ಯಮುನಾಜಲಖೇಲನಾಕುಲಾಃ

ಪುರತಸ್ತ್ವಾಮವಲೋಕ್ಯ ಲಜ್ಜಿತಾಃ || 60.4 ||

613

ತ್ರಪಯಾ ನಮಿತಾನನಾಸ್ವಥೋ

ವನಿತಾಸ್ವಂಬರಜಾಲಮಂತಿಕೇ |

- ನಿಹಿತಂ ಪರಿಗೃಹ್ಯ ಭೂರುಹೋ
ವಿಟಪಂ ತ್ವಂ ತರಸಾಧಿರೂಢವಾನ್ || 60.5 || 614
- ಇಹ ತಾವದುಪೇತ್ಯ ನೀಯತಾಂ
ವಸನಂ ವಃ ಸುದೃಶೋ ಯಥಾಯಥಂ |
ಇತಿ ನರ್ಮಮೃದುಸ್ಮಿತೇ ತ್ವಯಿ
ಬ್ರುವತಿ ವ್ಯಾಮುಮುಹೇ ವಧೂಜನೈಃ || 60.6 || 615
- ಅಯಿ ಜೀವ ಚಿರಂ ಕಿಶೋರ ನ -
ಸ್ತವ ದಾಸೀರವಶೀಕರೋಷಿ ಕಿಂ |
ಪ್ರದಿಶಾಂಬರಮಂಬುಜೇಕ್ಷಣೇ -
ತ್ಯುದಿತಸ್ತ್ವಂ ಸ್ಮಿತಮೇವ ದತ್ತವಾನ್ || 60.7 || 616
- ಅಧಿರುಹ್ಯ ತಟಂ ಕೃತಾಂಜಲೀಃ
ಪರಿಶುದ್ಧಾಃ ಸ್ವಗತೀರ್ನಿರೀಕ್ಷ್ಯ ತಾಃ |
ವಸನಾನ್ಯಖಿಲಾನ್ಯನುಗ್ರಹಂ
ಪುನರೇವಂ ಗಿರಮಪ್ಯದಾ ಮುದಾ || 60.8 || 617
- ವಿದಿತಂ ನನು ವೋ ಮನೀಷಿತಂ
ವದಿತಾರಸ್ತ್ವಿಹ ಯೋಗ್ಯಮುತ್ತರಂ |
ಯಮುನಾಪುಲಿನೇ ಸಚಂದ್ರಿಕಾಃ
ಕ್ಷಣದಾ ಇತ್ಯಬಲಾಸ್ತ್ವಮೂಚಿವಾನ್ || 60.9 || 618
- ಉಪಕರ್ಣ್ಯ ಭವನ್ಮುಖಚ್ಯುತಂ
ಮಧುನಿಷ್ಯಂದಿ ವಚೋ ಮೃಗೀದೃಶಃ |
ಪ್ರಣಯಾದಯಿ ವೀಕ್ಷ್ಯ ವೀಕ್ಷ್ಯ ತೇ
ವದನಾಬ್ಜಂ ಶನಕೈರ್ಗೃಹಂ ಗತಾಃ || 60.10 || 619
- ಇತಿ ನನ್ವನುಗೃಹ್ಯ ವಲ್ಲವೀ -
ವಿಫಿನಾಂತೇಷು ಪುರೇವ ಸಂಚರನ್ |

ಕರುಣಾಶಿಶಿರೋ ಹರೇ ಹರ

ತ್ವರಯಾ ಮೇ ಸಕಲಾಮಯಾವಲಿಂ || 60.11 ||

620

|| ಇತಿ ಶ್ರೀಮನ್ನಾರಾಯಣೀಯೇ ಷಷ್ಟಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕಷಷ್ಟಿತಮಂ ದಶಕಂ ||
ಯಜ್ಞಪತ್ನ್ಯುದ್ಧರಣವರ್ಣನಂ

ತತಶ್ಚ ವೃಂದಾವನತೋಽತಿದೂರತೋ

ವನಂ ಗತಸ್ತ್ವಂ ಖಲು ಗೋಪಗೋಕುಲೈಃ |

ಹೃದಂತರೇ ಭಕ್ತತರದ್ವಿಜಾಂಗನಾ -

ಕದಂಬಕಾನುಗ್ರಹಣಾಗ್ರಹಂ ವಹನ್ || 61.1 ||

621

ತತೋ ನಿರೀಕ್ಷ್ಯಾಶರಣೇ ವನಾಂತರೇ

ಕಿಶೋರಲೋಕಂ ಕ್ಷುಧಿತಂ ತೃಷಾಕುಲಂ |

ಅದೂರತೋ ಯಜ್ಞಪರಾನ್ ದ್ವಿಜಾನ್ ಪ್ರತಿ

ವ್ಯಸರ್ಜಯೋ ದೀದಿವಿಯಾಚನಾಯ ತಾನ್ || 61.2 ||

622

ಗತೇಷ್ಟಥೋ ತೇಷ್ಟಭಿಧಾಯ ತೇಽಭಿಧಾಂ

ಕುಮಾರಕೇಷ್ಟೋದನಯಾಚಿಷು ಪ್ರಭೋ |

ಶ್ರುತಿಸ್ಥಿರಾ ಅಪ್ಯಭಿನಿನ್ಯುರಶ್ರುತಿಂ

ನ ಕಿಂಚಿದೂಚುಶ್ಚ ಮಹೀಸುರೋತ್ತಮಾಃ || 61.3 ||

623

ಅನಾದರಾತ್ ಖಿನ್ನಧಿಯೋ ಹಿ ಬಾಲಕಾಃ

ಸಮಾಯಯುರ್ಯುಕ್ತಮಿದಂ ಹಿ ಯಜ್ಞಸು |

ಚಿರಾದಭಕ್ತಾಃ ಖಲು ತೇ ಮಹೀಸುರಾಃ

ಕಥಂ ಹಿ ಭಕ್ತಂ ತ್ವಯಿ ತೈಃ ಸಮರ್ಪತೇ || 61.4 ||

624

ನಿವೇದಯದ್ಧಂ ಗೃಹಿಣೀಜನಾಯ ಮಾಂ

ದಿಶೇಯುರನ್ನಂ ಕರುಣಾಕುಲಾ ಇಮಾಃ |

ಇತಿ ಸ್ಮಿತಾದ್ರ್ಯಂ ಭವತೇರಿತಾ ಗತಾ -

ಸ್ತೇ ದಾರಕಾ ದಾರಜನಂ ಯಯಾಚಿರೇ || 61.5 ||

625

ಗೃಹೀತನಾಮ್ನಿ ತ್ವಯಿ ಸಂಭ್ರಮಾಕುಲಾ -

ಶ್ಚತುರ್ವಿಧಂ ಭೋಜ್ಯರಸಂ ಪ್ರಗೃಹ್ಯ ತಾಃ |

ಚಿರಂ ಧೃತತ್ವತ್ಪ್ರವಿಲೋಕನಾಗ್ರಹಾಃ

ಸ್ವಕೈರ್ನಿರುದ್ಧಾ ಅಪಿ ತೂರ್ಣಮಾಯಯುಃ || 61.6 ||

626

ವಿಲೋಲಪಿಂಛಂ ಚಿಕುರೇ ಕಪೋಲಯೋಃ

ಸಮುಲ್ಲಸತ್ಕುಂಡಲಮಾದ್ರ್ಯಮೀಕ್ಷಿತೇ |

ನಿಧಾಯ ಬಾಹುಂ ಸುಹೃದಂಸಸೀಮನಿ

ಸ್ಥಿತಂ ಭವಂತಂ ಸಮಲೋಕಯಂತ ತಾಃ || 61.7 ||

627

ತದಾ ಚ ಕಾಚಿತ್ತ್ವದುಪಾಗಮೋದ್ಯತಾ

ಗೃಹೀತಹಸ್ತಾ ದಯಿತೇನ ಯಜ್ಞನಾ |

ತದೈವ ಸಂಚಿಂತ್ಯ ಭವಂತಮಂಜಸಾ

ವಿವೇಶ ಕೈವಲ್ಯಮಹೋ ಕೃತಿನ್ಯಸೌ || 61.8 ||

628

ಆದಾಯ ಭೋಜ್ಯಾನ್ಯನುಗೃಹ್ಯ ತಾಃ ಪುನ -

ಸ್ತ್ವದಂಗಸಂಗಸ್ಪೃಹಯೋಜ್ಞತೀರ್ಗೃಹಂ |

ವಿಲೋಕ್ಯ ಯಜ್ಞಾಯ ವಿಸರ್ಜಯನ್ನಿಮಾ -

ಶ್ಚಕರ್ಥ ಭರ್ತ್ವಾನಪಿ ತಾಸ್ವಗರ್ಹಣಾನ್ || 61.9 ||

629

ನಿರೂಪ್ಯ ದೋಷಂ ನಿಜಮಂಗನಾಜನೇ

ವಿಲೋಕ್ಯ ಭಕ್ತಿಂ ಚ ಪುನರ್ವಿಚಾರಿಭಿಃ |

ಪ್ರಬುದ್ಧತತ್ತಿಷ್ಟಸ್ತಮಭಿಷ್ಟುತೋ ದ್ವಿಜೈ -

ಮರ್ರುತ್ಪುರಾಧೀಶ ನಿರುಂಧಿ ಮೇ ಗದಾನ್ || 61.10 ||

630

|| ಇತಿ ಶ್ರೀಮನ್ನಾರಾಯಣೀಯೇ ಏಕಷಷ್ಟಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವಿಷಷ್ಟಿತಮಂ ದಶಕಂ || ಇಂದ್ರಯಾಗವಿಘಾತವರ್ಣನಂ

ಕದಾಚಿದ್ಗೋಪಾಲಾನ್ ವಿಹಿತಮಖಸಂಭಾರವಿಭವಾನ್

ನಿರಿಕ್ಷ್ಯ ತ್ವಂ ಶೌರೇ ಮಘವಮದಮುದ್ಧ್ವಂಸಿತುಮನಾಃ |

ವಿಜಾನನ್ನಪ್ಯೇತಾನ್ ವಿನಯಮ್ಯದು ನಂದಾದಿಪಶುಪಾ -

ನಪೃಚ್ಛಃ ಕೋ ವಾಽಯಂ ಜನಕ ಭವತಾಮುದ್ಯಮ ಇತಿ || 62.1 ||

631

ಬಭಾಷೇ ನಂದಸ್ತ್ವಾಂ ಸುತ ನನು ವಿಧೇಯೋ ಮಘವತೋ

ಮಖೋ ವರ್ಷೇ ವರ್ಷೇ ಸುಖಯತಿ ಸ ವರ್ಷೇಣ ಪೃಥಿವೀಂ |

ನೃಣಾಂ ವರ್ಷಾಯತ್ತಂ ನಿಖಿಲಮುಪಜೀವ್ಯಂ ಮಹಿತಲೇ

ವಿಶೇಷಾದಸ್ಮಾಕಂ ತೃಣಸಲಿಲಜೀವ್ಯಾ ಹಿ ಪಶವಃ || 62.2 ||

632

ಇತಿ ಶ್ರುತ್ವಾ ವಾಚಂ ಪಿತುರಯಿ ಭವಾನಾಹ ಸರಸಂ

ಧಿಗೇತನ್ನೋ ಸತ್ಯಂ ಮಘವಜನಿತಾ ವೃಷ್ಟಿರಿತಿ ಯತ್ |

ಅದೃಷ್ಟಂ ಜೀವಾನಾಂ ಸೃಜತಿ ಖಲು ವೃಷ್ಟಿಂ ಸಮುಚಿತಾಂ

ಮಹಾರಣ್ಯೇ ವೃಕ್ಷಾಃ ಕಿಮಿವ ಬಲಿಮಿಂದ್ರಾಯ ದದತೇ || 62.3 ||

633

ಇದಂ ತಾವತ್ ಸತ್ಯಂ ಯದಿಹ ಪಶವೋ ನಃ ಕುಲಧನಂ

ತದಾಜೀವ್ಯಾಯಾಸೌ ಬಲಿರಚಲಭತ್ರೇ ಸಮುಚಿತಃ |

ಸುರೇಭ್ಯೋಽಪ್ಯುತ್ಕೃಷ್ಟಾ ನನು ಧರಣಿದೇವಾಃ ಕ್ಷಿತಿತಲೇ

ತತಸ್ತೇಽಪ್ಯಾರಾಧ್ಯಾ ಇತಿ ಜಗದಿಥ ತ್ವಂ ನಿಜಜನಾನ್ || 62.4 ||

634

ಭವದ್ವಾಚಂ ಶ್ರುತ್ವಾ ಬಹುಮತಿಯುತಾಸ್ತೇಽಪಿ ಪಶುಪಾಃ

ದ್ವಿಜೇಂದ್ರಾನರ್ಚಂತೋ ಬಲಿಮದದುರುಚ್ಛೈಃ ಕ್ಷಿತಿಭೃತೇ |

ವ್ಯಧುಃ ಪ್ರಾದಕ್ಷಿಣ್ಯಂ ಸುಭೃಶಮನಮನ್ನಾದರಯುತಾ -

ಸ್ವಮಾದಶ್ಚೈಲಾತ್ಮಾ ಬಲಿಮಖಿಲಮಾಭೀರಪುರತಃ || 62.5 ||

635

ಅವೋಚಶ್ಚೈವಂ ತಾನ್ ಕಿಮಿಹ ವಿತಥಂ ಮೇ ನಿಗದಿತಂ

ಗಿರೀಂದ್ರೋ ನನ್ವೇಷ ಸ್ವಬಲಿಮುಪಭುಂಕ್ತೇ ಸ್ವಪಪುಷಾ |
ಅಯಂ ಗೋತ್ರೋ ಗೋತ್ರದ್ವಿಷಿ ಚ ಕುಪಿತೇ ರಕ್ಷಿತುಮಲಂ

ಸಮಸ್ತಾನಿತ್ಯುಕ್ತಾ ಜಹೃಷುರಖಿಲಾ ಗೋಕುಲಜುಷಃ || 62.6 ||

636

ಪರಿಪ್ರೀತಾ ಯಾತಾಃ ಖಲು ಭವದುಪೇತಾ ವ್ರಜಜುಷೋ

ವ್ರಜಂ ಯಾವತ್ತಾವನ್ನಿಜಮಖವಿಭಂಗಂ ನಿಶಮಯನ್ |
ಭವಂತಂ ಜಾನನ್ನಪ್ಯಧಿಕರಜಸಾಽಽಕ್ರಾಂತಹೃದಯೋ

ನ ಸೇಹೇ ದೇವೇಂದ್ರಸ್ತ್ವದುಪರಚಿತಾತ್ಮೋನ್ನತಿರಪಿ || 62.7 ||

637

ಮನುಷ್ಯತ್ವಂ ಯಾತೋ ಮಧುಭಿದಪಿ ದೇವೇಷ್ಟವಿನಯಂ

ವಿಧತ್ತೇ ಚೇನ್ನಷ್ಟಸ್ತ್ರಿದಶಸದಸಾಂ ಕೋಽಪಿ ಮಹಿಮಾ |
ತತಶ್ಚ ದ್ವಂಸಿಷ್ಯೇ ಪಶುಪಹತಕಸ್ಯ ಶ್ರಿಯಮಿತಿ

ಪ್ರವೃತ್ತಸ್ತ್ವಾಂ ಜೇತುಂ ಸ ಕಿಲ ಮಘವಾ ದುರ್ಮದನಿಧಿಃ || 62.8 ||

638

ತ್ವದಾವಾಸಂ ಹಂತುಂ ಪ್ರಲಯಜಲದಾನಂಬರಭುವಿ

ಪ್ರಹಿಣ್ವನ್ ಬಿಭ್ರಾಣಃ ಕುಲಿಶಮಯಮಭ್ರೇಭಗಮನಃ |
ಪ್ರತಸ್ಥೇಽನ್ಯೈರಂತರ್ದಹನಮರುದಾದ್ಯೈರ್ವಿಹಸಿತೋ

ಭವನ್ಮಾಯಾ ನೈವ ತ್ರಿಭುವನಪತೇ ಮೋಹಯತಿ ಕಂ || 62.9 ||

639

ಸುರೇಂದ್ರಃ ಕ್ರುದ್ಧಶ್ಚೇತ್ ದ್ವಿಜಕರುಣಯಾ ಶೈಲಕೃಪಯಾಽ -

ಪ್ಯನಾತಂಕೋಽಸ್ಮಾಕಂ ನಿಯತ ಇತಿ ವಿಶ್ವಾಸ್ಯ ಪಶುಪಾನ್ |
ಅಹೋ ಕಿನ್ನಾಯಾತೋ ಗಿರಿಭಿದಿತಿ ಸಂಚಿಂತ್ಯ ನಿವಸನ್

ಮರುದ್ಗೇಹಾಧೀಶ ಪ್ರಣುದ ಮುರವೈರಿನ್ ಮಮ ಗದಾನ್ || 62.10 ||

640

|| ಇತಿ ಶ್ರೀಮನ್ನಾರಾಯಣೀಯೇ ದ್ವಿಷಷ್ಟಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರಿಷಷ್ಟಿತಮಂ ದಶಕಂ || ಗೋವರ್ಧನೋದ್ಧರಣವರ್ಣನಂ

ದದೃಶಿರೇ ಕಿಲ ತತ್ಕ್ಷಣಮಕ್ಷತ -

ಸ್ತನಿತಜೃಂಭಿತಕಂಪಿತದಿಕ್ತಟಾಃ |

ಸುಷಮಯಾ ಭವದಂಗತುಲಾಂ ಗತಾ

ವ್ರಜಪದೋಪರಿ ವಾರಿಧರಾಸ್ತ್ವಯಾ || 63.1 ||

641

ವಿಪುಲಕರಕಮಿಶ್ರೈಸ್ತೋಯಧಾರಾನಿಪಾತ್ಯೈ -

ರ್ದಿಶಿ ದಿಶಿ ಪಶುಪಾನಾಂ ಮಂಡಲೇ ದಂಡ್ಯಮಾನೇ |

ಕುಪಿತಹರಿಕೃತಾನ್ನಃ ಪಾಹಿ ಪಾಹೀತಿ ತೇಷಾಂ

ವಚನಮಜಿತ ಶೃಣ್ವನ್ ಮಾ ಬಿಭೀತೇತ್ಯಭಾಣೀಃ || 63.2 ||

642

ಕುಲ ಇಹ ಖಲು ಗೋತ್ರೋ ದೈವತಂ ಗೋತ್ರಶತ್ರೋ -

ವಿಹತಿಮಿಹ ಸ ರುಂಧ್ಯಾತ್ ಕೋ ನು ವಃ ಸಂಶಯೋಽಸ್ಮಿನ್ |

ಇತಿ ಸಹಸಿತವಾದೀ ದೇವ ಗೋವರ್ಧನಾದ್ರಿಂ

ತ್ವರಿತಮುದಮುಮೂಲೋ ಮೂಲತೋ ಬಾಲದೋರ್ಭ್ಯಾಂ || 63.3 ||

643

ತದನು ಗಿರಿವರಸ್ಯ ಪ್ರೋದ್ಧೃತಸ್ಯಾಸ್ಯ ತಾವತ್

ಸಿಕತಿಲಮೃದುದೇಶೇ ದೂರತೋ ವಾರಿತಾಪೇ |

ಪರಿಕರಪರಿಮಿಶ್ರಾನ್ ಧೇನುಗೋಪಾನಧಸ್ತಾ -

ದುಪನಿದಧದಧತ್ಥಾ ಹಸ್ತಪದ್ಮೇನ ಶೈಲಂ || 63.4 ||

644

ಭವತಿ ವಿದ್ಯುತಶೈಲೇ ಬಾಲಿಕಾಭಿವರ್ಯಸ್ಯೈ -

ರಪಿ ವಿಹಿತವಿಲಾಸಂ ಕೇಲಿಲಾಪಾದಿಲೋಲೇ |

ಸವಿಧಮಿಲಿತಧೇನೂರೇಕಹಸ್ತೇನ ಕಂಡೂ -

ಯತಿ ಸತಿ ಪಶುಪಾಲಾಸ್ತೋಷಮೈಷಂತ ಸರ್ವೇ || 63.5 ||

645

ಅತಿಮಹಾನ್ ಗಿರಿರೇಷ ತು ವಾಮಕೇ

ಕರಸರೋರುಹಿ ತಂ ಧರತೇ ಚಿರಂ |

ಕಿಮಿದಮದ್ಭುತಮದ್ರಿಬಲಂ ನ್ವಿತಿ

ತ್ವದವಲೋಕಿಭಿರಾಕಥಿ ಗೋಪಕೈಃ || 63.6 ||

646

ಅಹಹ ಧಾಷ್ಠ್ಯಮಮುಷ್ಯ ವಟೋರ್ಗಿರಂ

ವ್ಯಥಿತಬಾಹುರಸಾವವರೋಪಯೇತ್ |

ಇತಿ ಹರಿಸ್ತ್ವಯಿ ಬದ್ಧವಿಗರ್ಹಣೋ

ದಿವಸಸಪ್ತಕಮುಗ್ರಮವರ್ಷಯತ್ || 63.7 ||

647

ಅಚಲತಿ ತ್ವಯಿ ದೇವ ಪದಾತ್ ಪದಂ

ಗಲಿತಸರ್ವಜಲೇ ಚ ಘನೋತ್ಕರೇ |

ಅಪಹೃತೇ ಮರುತಾ ಮರುತಾಂಪತಿ -

ಸ್ವದಭಿಶಂಕಿತಧೀಃ ಸಮುಪಾದ್ರವತ್ || 63.8 ||

648

ಶಮಮುಪೇಯುಷಿ ವರ್ಷಭರೇ ತದಾ

ಪಶುಪಧೇನುಕುಲೇ ಚ ವಿನಿರ್ಗತೇ |

ಭುವಿ ವಿಭೋ ಸಮುಪಾಹಿತಭೂಧರಃ

ಪ್ರಮುದಿತೈಃ ಪಶುಪೈಃ ಪರಿರೇಭಿಷೇ || 63.9 ||

649

ಧರಣಿಮೇವ ಪುರಾ ಧೃತವಾನಸಿ

ಕ್ಷಿತಿಧರೋದ್ಧರಣೇ ತವ ಕಃ ಶ್ರಮಃ |

ಇತಿ ನುತಸ್ತ್ರಿದಶೈಃ ಕಮಲಾಪತೇ

ಗುರುಪುರಾಲಯ ಪಾಲಯ ಮಾಂ ಗದಾತ್ || 63.10 ||

650

|| ಇತಿ ಶ್ರೀಮನ್ನಾರಾಯಣೀಯೇ ತ್ರಿಷಷ್ಟಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುಷ್ಟಷ್ಟಿತಮಂ ದಶಕಂ ||
ಗೋವಿಂದಾಭಿಷೇಕವರ್ಣನಂ, ನಂದಾನಯನವರ್ಣನಂ ಚ

ಆಲೋಕ್ಯ ಶೈಲೋದ್ಧರಣಾದಿರೂಪಂ

ಪ್ರಭಾವಮುಚ್ಚೈಸ್ತವ ಗೋಪಲೋಕಾಃ |

ವಿಶ್ವೇಶ್ವರಂ ತ್ವಾಮಭಿಮತ್ಯ ವಿಶ್ವೇ

ನಂದಂ ಭವಜ್ಞಾತಕಮನ್ವಪೃಚ್ಛನ್ || 64.1 ||

651

ಗರ್ಗೋದಿತೋ ನಿರ್ಗದಿತೋ ನಿಜಾಯ

ವರ್ಗಾಯ ತಾತೇನ ತವ ಪ್ರಭಾವಃ |

ಪೂರ್ವಾಧಿಕಸ್ತ್ವಯ್ಯನುರಾಗ ಏಷಾ -

ಮೈಧಿಷ್ಟ ತಾವತ್ ಬಹುಮಾನಭಾರಃ || 64.2 ||

652

ತತೋಽವಮಾನೋದಿತತತ್ತ್ವಬೋಧಃ

ಸುರಾಧಿರಾಜಃ ಸಹ ದಿವ್ಯಗವ್ಯಾ |

ಉಪೇತ್ಯ ತುಷ್ಟಾವ ಸ ನಷ್ಟಗರ್ವಃ

ಸ್ಪೃಷ್ಟಾ ಪದಾಬ್ಜಂ ಮಣಿಮೌಲಿನಾ ತೇ || 64.3 ||

653

ಸ್ನೇಹಸ್ನತೈಸ್ತ್ವಾಂ ಸುರಭಿಃ ಪಯೋಭಿ -

ಗೋವಿಂದನಾಮಾಂಕಿತಮಭ್ಯಷಿಂಚತ್ |

ಐರಾವತೋಪಾಹೃತದಿವ್ಯಗಂಗಾ -

ಪಾಥೋಭಿರಿಂದ್ರೋಽಪಿ ಚ ಜಾತಹರ್ಷಃ || 64.4 ||

654

ಜಗತ್ತಯೇಶೇ ತ್ವಯಿ ಗೋಕುಲೇಶೇ

ತಥಾಭಿಷಿಕ್ತೇ ಸತಿ ಗೋಪವಾಟಃ |

- ನಾಕೇಽಪಿ ವೈಕುಂಠಪದೇಽಪ್ಯಲಭ್ಯಾಂ
ಶ್ರಿಯಂ ಪ್ರಪೇದೇ ಭವತಃ ಪ್ರಭಾವಾತ್ || 64.5 || 655
- ಕದಾಚಿದಂತರ್ಯಮುನಂ ಪ್ರಭಾತೇ
ಸ್ನಾಯನ್ ಪಿತಾ ವಾರುಣಪೂರುಷೇಣ |
ನೀತಸ್ತಮಾನೇತುಮಗಾಃ ಪುರೀಂ ತ್ವಂ
ತಾಂ ವಾರುಣೀಂ ಕಾರಣಮರ್ತ್ಯರೂಪಃ || 64.6 || 656
- ಸಸಂಭ್ರಮಂ ತೇನ ಜಲಾಧಿಪೇನ
ಪ್ರಪೂಜಿತಸ್ತ್ವಂ ಪ್ರತಿಗೃಹ್ಯ ತಾತಂ |
ಉಪಾಗತಸ್ತತ್ಕ್ಷಣಮಾತ್ಮಗೇಹಂ
ಪಿತಾವದತ್ತಚ್ಚರಿತಂ ನಿಜೇಭ್ಯಃ || 64.7 || 657
- ಹರಿಂ ವಿನಿಶ್ಚಿತ್ಯ ಭವಂತಮೇತಾನ್
ಭವತ್ಪದಾಲೋಕನಬದ್ಧತ್ಯಷ್ಟಾನ್ |
ನಿರೀಕ್ಷ್ಯ ವಿಷ್ಣೋ ಪರಮಂ ಪದಂ ತದ್ -
ದುರಾಪಮನ್ಯೈಸ್ತ್ವಮದೀದೃಶಸ್ತಾನ್ || 64.8 || 658
- ಸ್ಫುರತ್ಪರಾನಂದರಸಪ್ರವಾಹ -
ಪ್ರಪೂರ್ಣಕೈವಲ್ಯಮಹಾಪಯೋಧೌ |
ಚಿರಂ ನಿಮಗ್ನಾಃ ಖಲು ಗೋಪಸಂಘಾ -
ಸ್ತ್ವಯೈವ ಭೂಮನ್ ಪುನರುದ್ಧೃತಾಸ್ತೇ || 64.9 || 659
- ಕರಬದರವದೇವಂ ದೇವ ಕುತ್ರಾವತಾರೇ
ನಿಜಪದಮನವಾಪ್ಯಂ ದರ್ಶಿತಂ ಭಕ್ತಿಭಾಜಾಂ |
ತದಿಹ ಪಶುಪರೂಪೀ ತ್ವಂ ಹಿ ಸಾಕ್ಷಾತ್ ಪರಾತ್ಮಾ
ಪವನಪುರನಿವಾಸಿನ್ ಪಾಹಿ ಮಾಮಾಮಯೇಭ್ಯಃ || 64.10 || 660

|| ಇತಿ ಶ್ರೀಮನ್ನಾರಾಯಣೀಯೇ ಚತುಷ್ಟಷ್ಟಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚಷಷ್ಟಿತಮಂ ದಶಕಂ || ಗೋಪೀಸಮಾಗಮನವರ್ಣನಂ

ಗೋಪೀಜನಾಯ ಕಥಿತಂ ನಿಯಮಾವಸಾನೇ

ಮಾರೋತ್ಸವಂ ತ್ವಮಥ ಸಾಧಯಿತುಂ ಪ್ರವೃತ್ತಃ |

ಸಾಂದ್ರೇಣ ಚಾಂದ್ರಮಹಸಾ ಶಿಶಿರೀಕೃತಾಶೇ

ಪ್ರಾಪೂರಯೋ ಮುರಲಿಕಾಂ ಯಮುನಾವನಾಂತೇ || 65.1 ||

661

ಸಮ್ಪೂರ್ಣನಾಭಿರುದಿತಸ್ವರಮಂಡಲಾಭಿಃ

ಸಮ್ಪೂರ್ಣಯಂತಮಖಿಲಂ ಭುವನಾಂತರಾಲಂ |

ತ್ವದ್ವೇಣುನಾದಮುಪಕರ್ಣ್ಯ ವಿಭೋ ತರುಣ್ಯ -

ಸ್ತತ್ತಾದೃಶಂ ಕಮಪಿ ಚಿತ್ತವಿಮೋಹಮಾಪುಃ || 65.2 ||

662

ತಾ ಗೇಹಕೃತ್ಯನಿರತಾಸ್ತನಯಪ್ರಸಕ್ತಾಃ

ಕಾಂತೋಪಸೇವನಪರಾಶ್ಚ ಸರೋರುಹಾಕ್ಷ್ಯಃ |

ಸರ್ವಂ ವಿಸೃಜ್ಯ ಮುರಲೀರವಮೋಹಿತಾಸ್ತೇ

ಕಾಂತಾರದೇಶಮಯಿ ಕಾಂತತನೋ ಸಮೇತಾಃ || 65.3 ||

663

ಕಾಶ್ಚಿನ್ನಿಜಾಂಗಪರಿಭೂಷಣಮಾದಧಾನಾ

ವೇಣುಪ್ರಣಾದಮುಪಕರ್ಣ್ಯ ಕೃತಾರ್ಥಭೂಷಾಃ |

ತ್ವಾಮಾಗತಾ ನನು ತಥೈವ ವಿಭೂಷಿತಾಭ್ಯ -

ಸ್ತಾ ಏವ ಸಂರುರುಚಿರೇ ತವ ಲೋಚನಾಯ || 65.4 ||

664

ಹಾರಂ ನಿತಂಬಭುವಿ ಕಾಚನ ಧಾರಯಂತೀ

ಕಾಂಚೀಂ ಚ ಕಂಠಭುವಿ ದೇವ ಸಮಾಗತಾ ತ್ವಾಂ |

ಹಾರಿತ್ವಮಾತ್ಮಜಘನಸ್ಯ ಮುಕುಂದ ತುಭ್ಯಂ
ವ್ಯಕ್ತಂ ಬಭಾಷ ಇವ ಮುಗ್ಧಮುಖೀ ವಿಶೇಷಾತ್ || 65.5 || 665

ಕಾಚಿತ್ ಕುಚೇ ಪುನರಸಜ್ಜಿತಕಂಚುಲೀಕಾ
ವ್ಯಾಮೋಹತಃ ಪರವಧೂಭಿರಲಕ್ಷ್ಯಮಾಣಾ |
ತ್ವಾಮಾಯಯೌ ನಿರುಪಮಪ್ರಣಯಾತಿಭಾರ -
ರಾಜ್ಯಾಭಿಷೇಕವಿಧಯೇ ಕಲಶೀಧರೇವ || 65.6 || 666

ಕಾಶ್ಚಿತ್ ಗೃಹಾತ್ ಕಿಲ ನಿರೇತುಮಪಾರಯಂತ್ಯ -
ಸ್ವಾಮೇವ ದೇವ ಹೃದಯೇ ಸುದೃಢಂ ವಿಭಾವ್ಯ |
ದೇಹಂ ವಿಧೂಯ ಪರಚಿತ್ಸುಖರೂಪಮೇಕಂ
ತ್ವಾಮಾವಿಶನ್ ಪರಮಿಮಾ ನನು ಧನ್ಯಧನ್ಯಾಃ || 65.7 || 667

ಜಾರಾತ್ಮನಾ ನ ಪರಮಾತ್ಮತಯಾ ಸ್ಮರಂತ್ಯೋ
ನಾರ್ಯೋ ಗತಾಃ ಪರಮಹಂಸಗತಿಂ ಕ್ಷಣೇನ |
ತಂ ತ್ವಾಂ ಪ್ರಕಾಶಪರಮಾತ್ಮತನುಂ ಕಥಂಚಿ -
ಚ್ಚಿತ್ತೇ ವಹನ್ನಮೃತಮಶ್ರಮಮಶ್ನುವೀಯ || 65.8 || 668

ಅಭ್ಯಾಗತಾಭಿರಭಿತೋ ವ್ರಜಸುಂದರೀಭಿ -
ಮುಗ್ಧಸ್ಥಿತಾದ್ರವದನಃ ಕರುಣಾವಲೋಕೀ |
ನಿಸ್ಸೀಮಕಾಂತಿಜಲಧಿಸ್ತ್ವಮವೇಕ್ಷ್ಯಮಾಣೋ
ವಿಶ್ವೈಕಹೃದ್ಯ ಹರ ಮೇ ಪವನೇಶ ರೋಗಾನ್ || 65.9 || 669

|| ಇತಿ ಶ್ರೀಮನ್ನಾರಾಯಣೀಯೇ ಪಂಚಷಷ್ಟಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಟ್ಪಷ್ಟಿತಮಂ ದಶಕಂ || ಗೋಪೀಜನಾಹ್ಲಾದನವರ್ಣನಂ

ಉಪಯಾತಾನಾಂ ಸುದೃಶಾಂ

ಕುಸುಮಾಯುಧಬಾಣಪಾತವಿವಶಾನಾಂ |

ಅಭಿವಾಂಛಿತಂ ವಿಧಾತುಂ

ಕೃತಮತಿರಪಿ ತಾ ಜಗಾಥ ವಾಮಮಿವ || 66.1 ||

670

ಗಗನಗತಂ ಮುನಿನಿವಹಂ

ಶ್ರಾವಯಿತುಂ ಜಗಿಥ ಕುಲವಧೂಧರ್ಮಂ |

ಧರ್ಮ್ಯಂ ಖಲು ತೇ ವಚನಂ

ಕರ್ಮ ತು ನೋ ನಿರ್ಮಲಸ್ಯ ವಿಶ್ವಾಸ್ಯಂ || 66.2 ||

671

ಆಕರ್ಣ್ಯ ತೇ ಪ್ರತೀಪಾಂ

ವಾಣೀಮೇಣೀದೃಶಃ ಪರಂ ದೀನಾಃ |

ಮಾ ಮಾ ಕರುಣಾಸಿಂಧೋ

ಪರಿತ್ಯಜೇತ್ಯತಿಚಿರಂ ವಿಲೇಪುಸ್ತಾಃ || 66.3 ||

672

ತಾಸಾಂ ರುದಿತೈರ್ಲಪಿತೈಃ

ಕರುಣಾಕುಲಮಾನಸೋ ಮುರಾರೇ ತ್ವಂ |

ತಾಭಿಸ್ಸಮಂ ಪ್ರವೃತ್ತೋ

ಯಮುನಾಪುಲಿನೇಷು ಕಾಮಮಭಿರಂತುಂ || 66.4 ||

673

ಚಂದ್ರಕರಸ್ಯಂದಲಸ -

ತ್ಸಂದರಯಮುನಾತಟಾಂತವೀಧೀಷು |

- ಗೋಪೀಜನೋತ್ತರೀಯೈ -
 ರಾಪಾದಿತಸಂಸ್ತರೋ ನೃಷೀದಸ್ತ್ವಂ || 66.5 || 674
- ಸುಮಧುರನರ್ಮಾಲಪನೈಃ
 ಕರಸಂಗ್ರಹಣೈಶ್ಚ ಚುಂಬನೋಲ್ಲಾಸೈಃ |
 ಗಾಢಾಲಿಂಗನಸಂಗೈ -
 ಸ್ತ್ವಮಂಗನಾಲೋಕಮಾಕುಲೀಚಕೃಷೇ || 66.6 || 675
- ವಾಸೋಹರಣದಿನೇ ಯ -
 ದ್ವಾಸೋಹರಣಂ ಪ್ರತಿಶ್ರುತಂ ತಾಸಾಂ |
 ತದಪಿ ವಿಭೋ ರಸವಿವಶ -
 ಸ್ವಾಂತಾನಾಂ ಕಾಂತ ಸುಭೃವಾಮದಧಾಃ || 66.7 || 676
- ಕಂದಲಿತಘರ್ಮಲೇಶಂ
 ಕುಂದಮೃದುಸ್ಮೇರವಕ್ತ್ರಪಾಥೋಜಂ |
 ನಂದಸುತ ತ್ವಾಂ ತ್ರಿಜಗತ್ -
 ಸುಂದರಮುಪಗೂಹ್ಯ ನಂದಿತಾ ಬಾಲಾಃ || 66.8 || 677
- ವಿರಹೇಷ್ಟಂಗಾರಮಯಃ
 ಶೃಂಗಾರಮಯಶ್ಚ ಸಂಗಮೇ ಹಿ ತ್ವಂ |
 ನಿತರಾಮಂಗಾರಮಯ -
 ಸ್ತತ್ರ ಪುನಸ್ಸಂಗಮೇಽಪಿ ಚಿತ್ರಮಿದಂ || 66.9 || 678
- ರಾಧಾತುಂಗಪಯೋಧರ -
 ಸಾಧುಪರೀರಂಭಲೋಲುಪಾತ್ಮಾನಂ |
 ಆರಾಧಯೇ ಭವಂತಂ
 ಪವನಪುರಾಧೀಶ ಶಮಯ ಸಕಲಗದಾನ್ || 66.10 || 679

|| ಇತಿ ಶ್ರೀಮನ್ನಾರಾಯಣೀಯೇ ಷಟ್ಪಷ್ಟಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತಷಷ್ಟಿತಮಂ ದಶಕಂ ||
ಭಗವತಸ್ತಿರೋಧಾನಾದಿವರ್ಣನಂ

ಸ್ಫುರತ್ಪರಾನಂದರಸಾತ್ಮಕೇನ

ತ್ವಯಾ ಸಮಾಸಾದಿತಭೋಗಲೀಲಾಃ |

ಅಸೀಮಮಾನಂದಭರಂ ಪ್ರಪನ್ನಾ

ಮಹಾಂತಮಾಪುರ್ಮದಮಂಬುಜಾಕ್ಷ್ಯಃ || 67.1 ||

680

ನಿಲೀಯತೇಽಸೌ ಮಯಿ ಮಯ್ಯಮಾಯಂ

ರಮಾಪತಿವಿಶ್ವಮನೋಭಿರಾಮಃ |

ಇತಿ ಸ್ಮ ಸರ್ವಾಃ ಕಲಿತಾಭಿಮಾನಾ

ನಿರೀಕ್ಷ್ಯ ಗೋವಿಂದ ತಿರೋಹಿತೋಽಭೂಃ || 67.2 ||

681

ರಾಧಾಭಿಧಾಂ ತಾವದಜಾತಗರ್ವಾ -

ಮತಿಪ್ರಿಯಾಂ ಗೋಪವಧೂಂ ಮುರಾರೇ |

ಭವಾನುಪಾದಾಯ ಗತೋ ವಿದೂರಂ

ತಯಾ ಸಹ ಸ್ವೈರವಿಹಾರಕಾರೀ || 67.3 ||

682

ತಿರೋಹಿತೇಽಥ ತ್ವಯಿ ಜಾತತಾಪಾಃ

ಸಮಂ ಸಮೇತಾಃ ಕಮಲಾಯತಾಕ್ಷ್ಯಃ |

ವನೇ ವನೇ ತ್ವಾಂ ಪರಿಮಾರ್ಗಯಂತ್ಯೋ

ವಿಷಾದಮಾಪುರ್ಭಗವನ್ನಪಾರಂ || 67.4 ||

683

ಹಾ ಚೂತ ಹಾ ಚಂಪಕ ಕರ್ಣಿಕಾರ

ಹಾ ಮಲ್ಲಿಕೇ ಮಾಲತಿ ಬಾಲವಲ್ಯಃ |

- ಕಿಂ ವೀಕ್ಷಿತೋ ನೋ ಹೃದಯೈಕಚೋರಃ
 ಇತ್ಯಾದಿ ತಾಸ್ತೃತ್ವವಣಾ ವಿಲೇಪುಃ || 67.5 || 684
- ನಿರೀಕ್ಷಿತೋಽಯಂ ಸಖಿ ಪಂಕಜಾಕ್ಷಃ
 ಪುರೋ ಮಮೇತ್ಯಾಕುಲಮಾಲಪಂತೀ |
 ತ್ವಾಂ ಭಾವನಾಚಕ್ಷುಷಿ ವೀಕ್ಷ್ಯ ಕಾಚಿತ್
 ತಾಪಂ ಸಖೀನಾಂ ದ್ವಿಗುಣೀಚಕಾರ || 67.6 || 685
- ತ್ವದಾತ್ಮಿಕಾಸ್ತಾ ಯಮುನಾತಟಾಂತೇ
 ತವಾನುಚಕ್ರುಃ ಕಿಲ ಚೇಷ್ಟಿತಾನಿ |
 ವಿಚಿತ್ಯ ಭೂಯೋಽಪಿ ತಥೈವ ಮಾನಾತ್
 ತ್ವಯಾ ವಿಮುಕ್ತಾಂ ದದೃಶುಶ್ಚ ರಾಧಾಂ || 67.7 || 686
- ತತಃ ಸಮಂ ತಾ ವಿಪಿನೇ ಸಮಂತಾತ್
 ತಮೋವತಾರಾವಧಿ ಮಾರ್ಗಯಂತ್ಯಃ |
 ಪುನರ್ವಿಮಿಶ್ರಾ ಯಮುನಾತಟಾಂತೇ
 ಭೃಶಂ ವಿಲೇಪುಶ್ಚ ಜಗುರ್ಗುಣಾಂಸ್ತೇ || 67.8 || 687
- ತಥಾ ವೃಥಾಸಂಕುಲಮಾನಸಾನಾಂ
 ವ್ರಜಾಂಗನಾನಾಂ ಕರುಣೈಕಸಿಂಧೋ |
 ಜಗತ್ತ್ರಯೀಮೋಹನಮೋಹನಾತ್ಮಾ
 ತ್ವಂ ಪ್ರಾದುರಾಸೀರಯಿ ಮಂದಹಾಸೀ || 67.9 || 688
- ಸಂದಿಗ್ಧಸಂದರ್ಶನಮಾತ್ಮಕಾಂತಂ
 ತ್ವಾಂ ವೀಕ್ಷ್ಯ ತನ್ವ್ಯಃ ಸಹಸಾ ತದಾನೀಂ |
 ಕಿಂ ಕಿಂ ನ ಚಕ್ರುಃ ಪ್ರಮದಾತಿಭಾರಾತ್
 ಸ ತ್ವಂ ಗದಾತ್ ಪಾಲಯ ಮಾರುತೇಶ || 67.10 || 689

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತಷಷ್ಟಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟಷಷ್ಟಿತಮಂ ದಶಕಂ ||
ಗೋಪೀನಾಂ ಭಗವತ್ಸಮಾಗಮಾದಿವರ್ಣನಂ

ತವ ವಿಲೋಕನಾದ್ಗೋಪಿಕಾಜನಾಃ

ಪ್ರಮದಸಂಕುಲಾಃ ಪಂಕಜೇಕ್ಷಣ |

ಅಮೃತಧಾರಯಾ ಸಂಪ್ಲುತಾ ಇವ

ಸ್ತಿಮಿತತಾಂ ದಧುಸ್ತ್ವತ್ಪರೋಗತಾಃ || 68.1 ||

690

ತದನು ಕಾಚನ ತ್ವತ್ಕರಾಂಬುಜಂ

ಸಪದಿ ಗೃಹ್ಣತೀ ನಿರ್ವಿಶಂಕಿತಂ |

ಘನಪಯೋಧರೇ ಸನ್ನಿಧಾಯ ಸಾ

ಪುಲಕಸಂವೃತಾ ತಸ್ತುಷೀ ಚಿರಂ || 68.2 ||

691

ತವ ವಿಭೋಽಪರಾ ಕೋಮಲಂ ಭುಜಂ

ನಿಜಗಲಾಂತರೇ ಪರ್ಯವೇಷ್ಟಯತ್ |

ಗಲಸಮುದ್ಗತಂ ಪ್ರಾಣಮಾರುತಂ

ಪ್ರತಿನಿರುಂಧತೀವಾತಿಹರ್ಷುಲಾ || 68.3 ||

692

ಅಪಗತತ್ರಪಾ ಕಾಪಿ ಕಾಮಿನೀ

ತವ ಮುಖಾಂಬುಜಾತ್ ಪೂಗಚರ್ವಿತಂ |

ಪ್ರತಿಗೃಹಯ್ಯ ತದ್ವಕ್ತ್ರ ಪಂಕಜೇ

ನಿದಧತೀ ಗತಾ ಪೂರ್ಣಕಾಮತಾಂ || 68.4 ||

693

ವಿಕರುಣೋ ವನೇ ಸಂವಿಹಾಯ ಮಾ -

ಮಪಗತೋಽಸಿ ಕಾ ತ್ವಾಮಿಹ ಸ್ಪೃಶೇತ್ |

- ಇತಿ ಸರೋಷಯಾ ತಾವದೇಕಯಾ
 ಸಜಲಲೋಚನಂ ವೀಕ್ಷಿತೋ ಭವಾನ್ || 68.5 || 694
- ಇತಿ ಮುದಾಽಽಕುಲೈರ್ವಲ್ಲವೀಜನೈಃ
 ಸಮಮುಪಾಗತೋ ಯಾಮುನೇ ತಟೇ |
 ಮೃದುಕುಚಾಂಬರೈಃ ಕಲ್ಪಿತಾಸನೇ
 ಘ್ರಸ್ಯಣಭಾಸುರೇ ಪರ್ಯಶೋಭಥಾಃ || 68.6 || 695
- ಕತಿವಿಧಾ ಕೃಪಾ ಕೇಽಪಿ ಸರ್ವತೋ
 ಧೃತದಯೋದಯಾಃ ಕೇಚಿದಾಶ್ರಿತೇ |
 ಕತಿಚಿದೀದೃಶಾ ಮಾದೃಶೇಷ್ಟಪೀ -
 ತ್ಯಭಿಹಿತೋ ಭವಾನ್ ವಲ್ಲವೀಜನೈಃ || 68.7 || 696
- ಅಯಿ ಕುಮಾರಿಕಾ ನೈವ ಶಂಕ್ಯತಾಂ
 ಕರಿನತಾ ಮಯಿ ಪ್ರೇಮಕಾತರೇ |
 ಮಯಿ ತು ಚೇತಸೋ ವೋಽನುವೃತ್ತಯೇ
 ಕೃತಮಿದಂ ಮಯೇತ್ಯುಚಿವಾನ್ ಭವಾನ್ || 68.8 || 697
- ಅಯಿ ನಿಶಮ್ಯತಾಂ ಜೀವವಲ್ಲಭಾಃ
 ಪ್ರಿಯತಮೋ ಜನೋ ನೇದೃಶೋ ಮಮ |
 ತದಿಹ ರಮ್ಯತಾಂ ರಮ್ಯಯಾಮಿನೀ -
 ಷ್ವನುಪರೋಧಮಿತ್ಯಾಲಪೋ ವಿಭೋ || 68.9 || 698
- ಇತಿ ಗಿರಾಧಿಕಂ ಮೋದಮೇದುರೈಃ -
 ವ್ರಜವಧೂಜನೈಃ ಸಾಕಮಾರಮನ್ |
 ಕಲಿತಕೌತುಕೋ ರಾಸಖೇಲನೇ
 ಗುರುಪುರೀಪತೇ ಪಾಹಿ ಮಾಂ ಗದಾತ್ || 68.10 || 699

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟಷಷ್ಟಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕೋನಸಪ್ತತಿತಮಂ ದಶಕಂ ||

ರಾಸಕ್ರೀಡಾವರ್ಣನಂ

ಕೇಶಪಾಶಧೃತಪಿಂಞಿಕಾವಿತತಿಸಂಚಲನ್ಮೃಕರಕುಂಡಲಂ

ಹಾರಜಾಲವನಮಾಲಿಕಾಲಲಿತಮಂಗರಾಗಘನಸೌರಭಂ |

ಪೀತಚೇಲಧೃತಕಾಂಚಿಕಾಂಚಿತಮುದಂಚದಂಶುಮಣಿನೂಪುರಂ

ರಾಸಕೇಲಿಪರಿಭೂಷಿತಂ ತವ ಹಿ ರೂಪಮೀಶ ಕಲಯಾಮಹೇ || 69.1 ||

700

ತಾವದೇವ ಕೃತಮಂಡನೇ ಕಲಿತಕಂಚುಲೀಕಕುಚಮಂಡಲೇ

ಗಂಡಲೋಲಮಣಿಕುಂಡಲೇ ಯುವತಿ ಮಂಡಲೇಽಥ ಪರಿಮಂಡಲೇ |

ಅಂತರಾ ಸಕಲಸುಂದರೀಯುಗಲಮಿಂದಿರಾರಮಣ ಸಂಚರನ್

ಮಂಜುಲಾಂ ತದನು ರಾಸಕೇಲಿಮಯಿ ಕಂಜನಾಭ ಸಮುಪಾದಧಾಃ || 69.2 ||

701

ವಾಸುದೇವ ತವ ಭಾಸಮಾನಮಿಹ ರಾಸಕೇಲಿರಸಸೌರಭಂ

ದೂರತೋಽಪಿ ಖಲು ನಾರದಾಗದಿತಮಾಕಲಯ್ಯ ಕುತುಕಾಕುಲಾ |

ವೇಷಭೂಷಣವಿಲಾಸಪೇಶಲವಿಲಾಸಿನೀಶತಸಮಾವೃತಾ

ನಾಕತೋ ಯುಗಪದಾಗತಾ ವಿಯತಿ ವೇಗತೋಽಥ ಸುರಮಂಡಲೇ || 69.3 ||

702

ವೇಣುನಾದಕೃತತಾನದಾನಕಲಗಾನರಾಗಗತಿಯೋಜನಾ -

ಲೋಭನೀಯಮೃದುಪಾದಪಾತಕೃತತಾಲಮೇಲನಮನೋಹರಂ |

ಪಾಣಿಸಂಕ್ಷಣಿತಕಂಕಣಂ ಚ ಮುಹುರಂಸಲಂಬಿತಕರಾಂಬುಜಂ

ಶ್ರೋಣಿಬಿಂಬಚಲದಂಬರಂ ಭಜತ ರಾಸಕೇಲಿರಸಡಂಬರಂ || 69.4 ||

703

ಶ್ರದ್ಧಯಾ ವಿರಚಿತಾನುಗಾನಕೃತ -

ತಾರತಾರಮಧುರಸ್ವರೇ

ನರ್ತನೇಽಥ ಲಲಿತಾಂಗಹಾರಲುಲಿ -

ತಾಂಗಹಾರಮಣಿಭೂಷಣೇ |

ಸಮ್ಮದೇನ ಕೃತಪುಷ್ಪವರ್ಷಮಲ -

ಮುನ್ಮಿಷದ್ವಿವಿಷದಾಂ ಕುಲಂ

ಚಿನ್ಮಯೇ ತ್ವಯಿ ನಿಲೀಯಮಾನಮಿವ

ಸಮ್ಮುಮೋಹ ಸವಧೂಕುಲಂ || 69.5 ||

704

ಸ್ವಿನ್ನಸನ್ನತನುವಲ್ಲರೀ ತದನು ಕಾಪಿ ನಾಮ ಪಶುಪಾಂಗನಾ

ಕಾಂತಮಂಸಮವಲಂಬತೇ ಸ್ಮ ತವ ತಾಂತಿಭಾರಮುಕುಲೇಕ್ಷಣಾ |

ಕಾಚಿದಾಚಲಿತಕುಂತಲಾ ನವಪಟೀರಸಾರಘನಸೌರಭಂ

ವಂಚನೇನ ತವ ಸಂಚುಚುಂಬ ಭುಜಮಂಚಿತೋರುಪುಲಕಾಂಕುರಾ || 69.6 || 705

ಕಾಪಿ ಗಂಡಭುವಿ ಸನ್ನಿಧಾಯ ನಿಜಗಂಡಮಾಕುಲಿತಕುಂಡಲಂ

ಪುಣ್ಯಪೂರನಿಧಿರನ್ವವಾಪ ತವ ಪೂಗಚರ್ವಿತರಸಾಮೃತಂ |

ಇಂದಿರಾವಿಹೃತಿಮಂದಿರಂ ಭುವನಸುಂದರಂ ಹಿ ನಟಿನಾಂತರೇ

ತ್ವಾಮವಾಪ್ಯ ದಧುರಂಗನಾಃ ಕಿಮು ನ ಸಮ್ಮದೋನ್ಮದದಶಾಂತರಂ || 69.7 || 706

ಗಾನಮೀಶ ವಿರತಂ ಕ್ರಮೇಣ ಕಿಲ ವಾದ್ಯಮೇಲನಮುಪಾರತಂ

ಬ್ರಹ್ಮಸಮ್ಮದರಸಾಕುಲಾಃ ಸದಸಿ ಕೇವಲಂ ನನ್ಯತುರಂಗನಾಃ |

ನಾವಿದನ್ನಪಿ ಚ ನೀವಿಕಾಂ ಕಿಮಪಿ ಕುಂತಲೀಮಪಿ ಚ ಕಂಚುಲೀಂ

ಜ್ಯೋತಿಷಾಮಪಿ ಕದಂಬಕಂ ದಿವಿ ವಿಲಂಬಿತಂ ಕಿಮಪರಂ ಬ್ರುವೇ || 69.8 || 707

ಮೋದಸೀಮ್ನಿ ಭುವನಂ ವಿಲಾಪ್ಯ ವಿಹೃತಿಂ ಸಮಾಪ್ಯ ಚ ತತೋ ವಿಭೋ

ಕೇಲಿಸಮ್ಮದಿತನಿರ್ಮಲಾಂಗನವಘರ್ಮಲೇಶಸುಭಗಾತ್ಮನಾಂ |

ಮನ್ಮಥಾಸಹನಚೇತಸಾಂ ಪಶುಪಯೋಷಿತಾಂ ಸುಕೃತಚೋದಿತ -

ಸ್ತಾವದಾಕಲಿತಮೂರ್ತಿರಾದಧಿಧ ಮಾರವೀರಪರಮೋತ್ಸವಾನ್ || 69.9 || 708

ಕೇಲಿಭೇದಪರಿಲೋಲಿತಾಭಿರತಿಲಾಲಿತಾಭಿರಬಲಾಲಿಭಿಃ

ಸ್ವೈರಮೀಶ ನನು ಸೂರಜಾಪಯಸಿ ಚಾರುನಾಮ ವಿಹೃತಿಂ ವ್ಯಧಾಃ |

ಕಾನನೇಽಪಿ ಚ ವಿಸಾರಿಶೀತಲಕಿಶೋರಮಾರುತಮನೋಹರೇ

ಸೂನಸೌರಭಮಯೇ ವಿಲೇಸಿಥ ವಿಲಾಸಿನೀಶತವಿಮೋಹನಂ || 69.10 ||

709

ಕಾಮಿನೀರಿತಿ ಹಿ ಯಾಮಿನೀಷು ಖಲು ಕಾಮನೀಯಕನಿಧೇ ಭವಾನ್

ಪೂರ್ಣಸಮ್ಮದರಸಾರ್ಣವಂ ಕಮಪಿ ಯೋಗಿಗಮ್ಯಮನುಭಾವಯನ್ |

ಬ್ರಹ್ಮಶಂಕರಮುಖಾನಪೀಹ ಪಶುಪಾಂಗನಾಸು ಬಹುಮಾನಯನ್

ಭಕ್ತಲೋಕಗಮನೀಯರೂಪ ಕಮನೀಯ ಕೃಷ್ಣ ಪರಿಪಾಹಿ ಮಾಂ || 69.11 ||

710

|| ಇತಿ ಶ್ರೀಮನ್ನಾರಾಯಣೀಯೇ ಏಕೋನಸಪ್ತತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತತಿತಮಂ ದಶಕಂ ||
ಸುದರ್ಶನಶಾಪಮೋಕ್ಷವರ್ಣನಂ, ಶಂಖಚೂಡಾವಧವರ್ಣನಂ,
ವೃಷಭಾಸುರವಧವರ್ಣನಂ ಚ

ಇತಿ ತ್ವಯಿ ರಸಾಕುಲಂ ರಮಿತವಲ್ಲಭೇ ವಲ್ಲವಾಃ

ಕದಾಪಿ ಪುರಮಂಬಿಕಾಕಮಿತುರಂಬಿಕಾಕಾನನೇ |

ಸಮೇತ್ಯ ಭವತಾ ಸಮಂ ನಿಶಿ ನಿಷೇವ್ಯ ದಿವ್ಯೋತ್ಸವಂ

ಸುಖಂ ಸುಷುಪುರಗ್ರಸೀದ್ವ ಜಪಮುಗ್ರನಾಗಸ್ತದಾ || 70.1 ||

711

ಸಮುನ್ಮುಖಮಥೋಲುಕ್ಮೈರಭಿಹತೇಽಪಿ ತಸ್ಮಿನ್ ಬಲಾ -

ದಮುಂಚತಿ ಭವತ್ಪದೇ ನೃಪತಿ ಪಾಹಿ ಪಾಹೀತಿ ತೈಃ |

ತದಾ ಖಲು ಪದಾ ಭವಾನ್ ಸಮುಪಗಮ್ಯ ಪಸ್ಪರ್ಶ ತಂ

ಬಭೌ ಸ ಚ ನಿಜಾಂ ತನುಂ ಸಮುಪಸಾದ್ಯ ವೈದ್ಯಾಧರೀಂ || 70.2 ||

712

ಸುದರ್ಶನಧರ ಪ್ರಭೋ ನನು ಸುದರ್ಶನಾಖ್ಯೋಽಸ್ಮ್ಯಹಂ

ಮುನೀನ್ ಕ್ವಚಿದಪಾಹಸಂ ತ ಇಹ ಮಾಂ ವ್ಯಧುವಾಹಸಂ |

ಭವತ್ಪದಸಮರ್ಪಣಾದಮಲತಾಂ ಗತೋಽಸ್ಮೀತ್ಯಸೌ

ಸ್ತುವನ್ ನಿಜಪದಂ ಯಯೌ ವ್ರಜಪದಂ ಚ ಗೋಪಾ ಮುದಾ || 70.3 ||

713

ಕದಾಪಿ ಖಲು ಸೀರಿಣಾ ವಿಹರತಿ ತ್ವಯಿ ಸ್ತ್ರೀಜನ್ಯೈ -

ರ್ಜಹಾರ ಧನದಾನುಗಃ ಸ ಕಿಲ ಶಂಖಚೂಡೋಽಬಲಾಃ |

ಅತಿದ್ರುತಮನುದ್ರುತಸ್ತಮಥ ಮುಕ್ತನಾರೀಜನಂ

ರುರೋಜಿಥ ಶಿರೋಮಣಿಂ ಹಲಭೃತೇ ಚ ತಸ್ಯಾದದಾಃ || 70.4 ||

714

ದಿನೇಷು ಸ ಸುಹೃಜ್ಜನ್ಯೈಸ್ಸಹ ವನೇಷು ಲೀಲಾಪರಂ

ಮನೋಭವಮನೋಹರಂ ರಸಿತವೇಣುನಾದಾಮೃತಂ |

- ಭವಂತಮಮರೀದೃಶಾಮಮೃತಪಾರಣಾದಾಯಿನಂ
 ವಿಚಿಂತ್ಯ ಕಿಮು ನಾಲಪನ್ ವಿರಹತಾಪಿತಾ ಗೋಪಿಕಾಃ || 70.5 || 715
- ಭೋಜರಾಜಭೃತಕಸ್ತ್ವಥ ಕಶ್ಚಿತ್
 ಕಷ್ಟದುಷ್ಟಪಥದೃಷ್ಟಿರರಿಷ್ಟಃ |
 ನಿಷ್ಕುರಾಕೃತಿರಪಷ್ಕು ನಿನಾದ -
 ಸ್ತಿಷ್ಠತೇ ಸ್ಮ ಭವತೇ ವೃಷರೂಪೀ || 70.6 || 716
- ಶಾಕ್ವರೋಽಥ ಜಗತೀಧೃತಿಹಾರೀ
 ಮೂರ್ತೀಮೇಷ ಬೃಹತೀಂ ಪ್ರದಧಾನಃ |
 ಪಂಕ್ತಿಮಾಶು ಪರಿಘೂರ್ಣ್ಯ ಪಶೂನಾಂ
 ಛಂದಸಾಂ ನಿಧಿಮವಾಪ ಭವಂತಂ || 70.7 || 717
- ತುಂಗಶೃಂಗಮುಖಮಾಶ್ವಭಿಯಂತಂ
 ಸಂಗೃಹಯ್ಯ ರಭಸಾದಭಿಯಂ ತಂ |
 ಭದ್ರರೂಪಮಪಿ ದೈತ್ಯಮಭದ್ರಂ
 ಮರ್ದಯನ್ನಮದಯಃ ಸುರಲೋಕಂ || 70.8 || 718
- ಚಿತ್ರಮದ್ಯ ಭಗವನ್ ವೃಷಘಾತಾತ್
 ಸುಸ್ಥಿರಾಽಜನಿ ವೃಷಸ್ಥಿತಿರುವ್ಯಾಂ |
 ವರ್ಧತೇ ಚ ವೃಷಚೇತಸಿ ಭೂಯಾನ್
 ಮೋದ ಇತ್ಯಭಿನುತೋಽಸಿ ಸುರೈಸ್ತ್ವಂ || 70.9 || 719
- ಔಕ್ಷಕಾಣಿ ಪರಿಧಾವತ ದೂರಂ
 ವೀಕ್ಷ್ಯತಾಮಯಮಿಹೋಕ್ಷವಿಭೇದೀ |
 ಇತ್ಥಮಾತ್ತಹಸಿತ್ಯೈಃ ಸಹ ಗೋಪೈಃ -
 ಗೇಹಗಸ್ತ್ವಮವ ವಾತಪುರೇಶ || 70.10 || 720

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕಸಪ್ತತಿತಮಂ ದಶಕಂ ||
ಕೇಶಿಮಥನವರ್ಣನಂ, ವ್ಯೋಮವಧವರ್ಣನಂ ಚ

ಯತ್ನೇಷು ಸರ್ವೇಷ್ಟಪಿ ನಾವಕೇಶೀ

ಕೇಶೀ ಸ ಭೋಜೇಶಿತುರಿಷ್ಟಬಂಧುಃ |

ತ್ವಾಂ ಸಿಂಧುಜಾವಾಪ್ಯ ಇತೀವ ಮತ್ವಾ

ಸಂಪ್ರಾಪ್ತವಾನ್ ಸಿಂಧುಜವಾಜಿರೂಪಃ || 71.1 ||

721

ಗಂಧರ್ವತಾಮೇಷ ಗತೋಽಪಿ ರೂಕ್ಷೈ -

ರ್ನಾದೈಃ ಸಮುದ್ವೇಜಿತಸರ್ವಲೋಕಃ |

ಭವದ್ವಿಲೋಕಾವಧಿ ಗೋಪವಾಟೀಂ

ಪ್ರಮರ್ಯ ಪಾಪಃ ಪುನರಾಪತತ್ ತ್ವಾಂ || 71.2 ||

722

ತಾಕ್ಷ್ಯಾರ್ಪಿತಾಂಘ್ರೇಸ್ತವ ತಾಕ್ಷ್ಯ ಏಷ

ಚಿಕ್ಷೇಪ ವಕ್ಷೋಭುವಿ ನಾಮ ಪಾದಂ |

ಭೃಗೋಃ ಪದಾಘಾತಕಥಾಂ ನಿಶಮ್ಯ

ಸ್ವೇನಾಪಿ ಶಕ್ಯಂ ತದಿತಿವ ಮೋಹಾತ್ || 71.3 ||

723

ಪ್ರವಂಚಯನ್ನಸ್ಯ ಋರಾಂಚಲಂ ದ್ರಾ -

ಗಮುಂ ಚ ಚಿಕ್ಷೇಪಿಥ ದೂರದೂರಂ |

ಸಮೂರ್ಚ್ಛಿತೋಽಪಿ ಹೃತಿಮೂರ್ಚ್ಛಿತೇನ

ಕ್ರೋಧೋಷ್ಮಣಾ ಖಾದಿತುಮಾದ್ರತಸ್ತ್ವಾಂ || 71.4 ||

724

ತ್ವಂ ವಾಹದಂಡೇ ಕೃತಧೀಶ್ಚ ವಾಹಾ -

ದಂಡಂ ನೃಧಾಸ್ತಸ್ಯ ಮುಖೇ ತದಾನೀಂ |

- ತದ್ವೃದ್ಧಿರುದ್ಧಶ್ವಸನೋ ಗತಾಸುಃ
 ಸಪ್ತೀಭವನ್ನಪ್ಯಯಮೈಕೈಮಾಗಾತ್ || 71.5 || 725
- ಆಲಂಭಮಾತ್ರೇಣ ಪಶೋಃ ಸುರಾಣಾಂ
 ಪ್ರಸಾದಕೇ ನೂತ್ನ ಇವಾಶ್ವಮೇಧೇ |
 ಕೃತೇ ತ್ವಯಾ ಹರ್ಷವಶಾತ್ ಸುರೇಂದ್ರಾ -
 ಸ್ತಾಂ ತುಷ್ಟುವುಃ ಕೇಶವನಾಮಧೇಯಂ || 71.6 || 726
- ಕಂಸಾಯ ತೇ ಶೌರಿಸುತತ್ವಮುಕ್ತಾ
 ತಂ ತದ್ವಧೋತ್ಕಂ ಪ್ರತಿರುದ್ಧ್ಯ ವಾಚಾ |
 ಪ್ರಾಪ್ತೇನ ಕೇಶಿಕ್ಷಪಣಾವಸಾನೇ
 ಶ್ರೀನಾರದೇನ ತ್ವಮಭಿಷ್ಟುತೋಽಭೂಃ || 71.7 || 727
- ಕದಾಪಿ ಗೋಪೈಃ ಸಹ ಕಾನನಾಂತೇ
 ನಿಲಾಯನಕ್ರೀಡನಲೋಲುಪಂ ತ್ವಾಂ |
 ಮಯಾತ್ಮಜಃ ಪ್ರಾಪ ದುರಂತಮಾಯೋ
 ವ್ಯೋಮಾಭಿಧೋ ವ್ಯೋಮಚರೋಪರೋಧೀ || 71.8 || 728
- ಸ ಚೋರಪಾಲಾಯಿತವಲ್ಲವೇಷು
 ಚೋರಾಯಿತೋ ಗೋಪಶಿಶೂನ್ ಪಶೂಂಶ್ಚ |
 ಗುಹಾಸು ಕೃತ್ವಾ ಪಿದಧೇ ಶಿಲಾಭಿ -
 ಸ್ತ್ವಯಾ ಚ ಬುದ್ಧ್ಯಾ ಪರಿಮರ್ದಿತೋಽಭೂತ್ || 71.9 || 729
- ಏವಂ ವಿಧೈಶ್ಚಾದ್ಭುತಕೇಲಿಭೇದೈ -
 ರಾನಂದಮೂರ್ಛಾಮತುಲಾಂ ವ್ರಜಸ್ಯ |
 ಪದೇ ಪದೇ ನೂತನಯನ್ನಸೀಮಾಂ
 ಪರಾತ್ಮರೂಪಿನ್ ಪವನೇಶ ಪಾಯಾಃ || 71.10 || 730

|| ಇತಿ ಶ್ರೀಮನ್ನಾರಾಯಣೀಯೇ ಏಕಸಪ್ತತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವಿಸಪ್ತತಿತಮಂ ದಶಕಂ || ಅಕ್ಕೂರಾಗಮನವರ್ಣನಂ

ಕಂಸೋಽಥ ನಾರದಗಿರಾ ವ್ರಜವಾಸಿನಂ ತ್ವಾ -

ಮಾಕರ್ಣ್ಯ ದೀರ್ಘಹೃದಯಃ ಸ ಹಿ ಗಾಂದಿನೇಯಂ |

ಆಹೂಯ ಕಾರ್ಮುಕಮಖಚ್ಛಲತೋ ಭವಂತ -

ಮಾನೇತುಮೇನಮಹಿನೋದಹಿನಾಥಶಾಯಿನ್ || 72.1 ||

731

ಅಕ್ಕೂರ ಏಷ ಭವದಂಘ್ರಿಪರಶ್ಚಿರಾಯ

ತ್ವದ್ಧರ್ಶನಾಕ್ಷಮಮನಾಃ ಕ್ಷಿತಿಪಾಲಭೀತ್ಯಾ |

ತಸ್ಯಾಜ್ಞಯೈವ ಪುನರೀಕ್ಷಿತುಮುದ್ಯತಸ್ತ್ವಾ -

ಮಾನಂದಭಾರಮತಿಭೂರಿತರಂ ಬಭಾರ || 72.2 ||

732

ಸೋಽಯಂ ರಥೇನ ಸುಕೃತೀ ಭವತೋ ನಿವಾಸಂ

ಗಚ್ಛನ್ ಮನೋರಥಗಣಾಂಸ್ತ್ವಯಿ ಧಾರ್ಯಮಾಣಾನ್ |

ಆಸ್ವಾದಯನ್ ಮುಹುರಪಾಯಭಯೇನ ದೈವಂ

ಸಂಪ್ರಾರ್ಥಯನ್ ಪಥಿ ನ ಕಿಂಚಿದಪಿ ವ್ಯಜಾನಾತ್ || 72.3 ||

733

ದ್ರಕ್ಷ್ಯಾಮಿ ವೇದಶತಗೀತಗತಿಂ ಪುಮಾಂಸಂ

ಸೃಕ್ಷ್ಯಾಮಿ ಕಿಂಸ್ವಿದಪಿ ನಾಮ ಪರಿಷ್ವಜೇಯಂ |

ಕಿಂ ವಕ್ಷ್ಯತೇ ಸ ಖಲು ಮಾಂ ಕ್ಷನು ವೀಕ್ಷಿತಃ ಸ್ಯಾ -

ದಿತ್ಥಂ ನಿನಾಯ ಸ ಭವನ್ಮಯಮೇವ ಮಾರ್ಗಂ || 72.4 ||

734

ಭೂಯಃ ಕ್ರಮಾದಭಿವಿಶನ್ ಭವದಂಘ್ರಿಪೂತಂ

ವೃಂದಾವನಂ ಹರವಿರಿಂಚಸುರಾಭಿವಂದ್ಯಂ |

- ಆನಂದಮಗ್ನ ಇವ ಲಗ್ನ ಇವ ಪ್ರಮೋಹೇ
 ಕಿಂ ಕಿಂ ದಶಾಂತರಮವಾಪ ನ ಪಂಕಜಾಕ್ಷ || 72.5 || 735
- ಪಶ್ಯನ್ನವಂದತ ಭವದ್ವಿಹೃತಿಸ್ಥಲಾನಿ
 ಪಾಂಸುಷ್ಟವೇಷ್ಟತ ಭವಚ್ಚರಣಾಂಕಿತೇಷು |
 ಕಿಂ ಬ್ರೂಮಹೇ ಬಹುಜನಾ ಹಿ ತದಾಪಿ ಜಾತಾ
 ಏವಂ ತು ಭಕ್ತಿತರಲಾ ವಿರಲಾಃ ಪರಾತ್ಮನ್ || 72.6 || 736
- ಸಾಯಂ ಸ ಗೋಪಭವನಾನಿ ಭವಚ್ಚರಿತ್ರ -
 ಗೀತಾಮೃತಪ್ರಸೃತಕರ್ಣರಸಾಯನಾನಿ |
 ಪಶ್ಯನ್ ಪ್ರಮೋದಸರಿತೇವ ಕಿಲೋಹ್ಯಮಾನೋ
 ಗಚ್ಛನ್ ಭವದ್ಭವನಸನ್ನಿಧಿಮನ್ವಯಾಸೀತ್ || 72.7 || 737
- ತಾವದ್ಧದರ್ಶ ಪಶುದೋಹವಿಲೋಕಲೋಲಂ
 ಭಕ್ತೋತ್ತಮಾಗತಿಮಿವ ಪ್ರತಿಪಾಲಯಂತಂ |
 ಭೂಮನ್ ಭವಂತಮಯಮಗ್ರಜವಂತಮಂತ -
 ಬ್ರಹ್ಮಾನುಭೂತಿರಸಸಿಂಧುಮಿವೋದ್ವಮಂತಂ || 72.8 || 738
- ಸಾಯಂತನಾಪ್ಲವವಿಶೇಷವಿವಿಕ್ತಗಾತ್ರೈ
 ದ್ವೌ ಪೀತನೀಲರುಚಿರಾಂಬರಲೋಭನೀಯೌ |
 ನಾತಿಪ್ರಪಂಚದೃತಭೂಷಣಚಾರುವೇಷೌ
 ಮಂದಸ್ಮಿತಾದ್ರವದನೌ ಸ ಯುವಾಂ ದದರ್ಶ || 72.9 || 739
- ದೂರಾದ್ರಥಾತ್ಸಮವರುಹ್ಯ ನಮಂತಮೇನ -
 ಮುತ್ಥಾಪ್ಯ ಭಕ್ತಕುಲಮೌಲಿಮಥೋಪಗೂಹನ್ |
 ಹರ್ಷಾನ್ಮಿತಾಕ್ಷರಗಿರಾ ಕುಶಲಾನುಯೋಗೀ
 ಪಾಣಿಂ ಪ್ರಗೃಹ್ಯ ಸಬಲೋಽಥ ಗೃಹಂ ನಿನೇಥ || 72.10 || 740
- ನಂದೇನ ಸಾಕಮಮಿತಾದರಮರ್ಚಯಿತ್ವಾ
 ತಂ ಯಾದವಂ ತದುದಿತಾಂ ನಿಶಮಯ್ಯ ವಾರ್ತಾಂ |

ಗೋಪೇಷು ಭೂಪತಿನಿದೇಶಕಥಾಂ ನಿವೇದ್ಯ
ನಾನಾಕಥಾಭಿರಿಹ ತೇನ ನಿಶಾಮನೈಷೀಃ || 72.11 ||

741

ಚಂದ್ರಾಗೃಹೇ ಕಿಮುತ ಚಂದ್ರಭಗಾಗೃಹೇ ನು
ರಾಧಾಗೃಹೇ ನು ಭವನೇ ಕಿಮು ಮೈತ್ರವಿಂದೇ |
ಧೂರ್ತೋರ್ ವಿಲಂಬತ ಇತಿ ಪ್ರಮದಾಭಿರುಚ್ಚೈ -
ರಾಶಂಕಿತೋ ನಿಶಿ ಮರುತ್ಪುರನಾಥ ಪಾಯಾಃ || 72.12 ||

742

|| ಇತಿ ಶ್ರೀಮನ್ನಾರಾಯಣೀಯೇ ದ್ವಿಸಪ್ತತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರಿಸಪ್ತತಿತಮಂ ದಶಕಂ || ಮಧುರಾಪುರಯಾತ್ರಾವರ್ಣನಂ

ನಿಶಮಯ್ಯ ತವಾಥ ಯಾನವಾರ್ತಾಂ

ಭೃಶಮಾರ್ತಾಃ ಪಶುಪಾಲಬಾಲಿಕಾಸ್ತಾಃ |

ಕಿಮಿದಂ ಕಿಮಿದಂ ಕಥಂ ಸ್ವಿತೀಮಾಃ

ಸಮವೇತಾಃ ಪರಿದೇವಿತಾನ್ಯಕುರ್ವನ್ || 73.1 ||

743

ಕರುಣಾನಿಧಿರೇಷ ನಂದಸೂನುಃ

ಕಥಮಸ್ಮಾನ್ ವಿಸೃಜೇದನನ್ಯನಾಥಾಃ |

ಬತ ನಃ ಕಿಮು ದೈವಮೇವಮಾಸೀ -

ದಿತಿ ತಾಸ್ತ್ವದ್ಗತಮಾನಸಾ ವಿಲೇಪುಃ || 73.2 ||

744

ಚರಮಪ್ರಹರೇ ಪ್ರತಿಷ್ಠಮಾನಃ

ಸಹ ಪಿತ್ರಾ ನಿಜಮಿತ್ರಮಂಡಲೈಶ್ಚ |

ಪರಿತಾಪಭರಂ ನಿತಂಬಿನೀನಾಂ

ಶಮಯಿಷ್ಯನ್ ವ್ಯಮುಚಃ ಸಖಾಯಮೇಕಂ || 73.3 ||

745

ಅಚಿರಾದುಪಯಾಮಿ ಸನ್ನಿಧಿಂ ವೋ

ಭವಿತಾ ಸಾಧು ಮಯೈವ ಸಂಗಮಶ್ರೀಃ |

ಅಮೃತಾಂಬುನಿಧೌ ನಿಮಜ್ಜಯಿಷ್ಯೇ

ದ್ರುತಮಿತ್ಯಾಶ್ವಸಿತಾ ವಧೂರಕಾರ್ಷೀಃ || 73.4 ||

746

ಸವಿಷಾದಭರಂ ಸಯಾಚ್ಛಮುಚ್ಛೈಃ

ಅತಿದೂರಂ ವನಿತಾಭಿರೀಕ್ಷ್ಯಮಾಣಃ |

- ಮೃದು ತದ್ಧಿಶಿ ಪಾತಯನ್ನಪಾಂಗಾನ್
 ಸಬಲೋಽಕ್ರೂರಥೇನ ನಿರ್ಗತೋಽಭೂಃ || 73.5 || 747
- ಅನಸಾ ಬಹುಲೇನ ವಲ್ಲವಾನಾಂ
 ಮನಸಾ ಚಾನುಗತೋಽಥ ವಲ್ಲಭಾನಾಂ |
 ವನಮಾರ್ತಮೃಗಂ ವಿಷಣ್ಣವೃಕ್ಷಂ
 ಸಮತೀತೋ ಯಮುನಾತಟೇಮಯಾಸೀಃ || 73.6 || 748
- ನಿಯಮಾಯ ನಿಮಜ್ಯ ವಾರಿಣಿ ತ್ವಾ -
 ಮಭಿವೀಕ್ಷ್ಯಾಥ ರಥೇಽಪಿ ಗಾಂದಿನೇಯಃ |
 ವಿವಶೋಽಜನಿ ಕಿಂ ನ್ವಿದಂ ವಿಭೋಸ್ತೇ
 ನನು ಚಿತ್ರಂ ತ್ವವಲೋಕನಂ ಸಮಂತಾತ್ || 73.7 || 749
- ಪುನರೇಷ ನಿಮಜ್ಯ ಪುಣ್ಯಶಾಲೀ
 ಪುರುಷಂ ತ್ವಾಂ ಪರಮಂ ಭುಜಂಗಭೋಗೇ |
 ಅರಿಕಂಬುಗದಾಂಬುಜೈಃ ಸ್ಫುರಂತಂ
 ಸುರಸಿದ್ಧೌಘಪರೀತಮಾಲೋಕೇ || 73.8 || 750
- ಸ ತದಾ ಪರಮಾತ್ಮಸೌಖ್ಯಸಿಂಧೌ
 ವಿನಿಮಗ್ನಃ ಪ್ರಣುವನ್ ಪ್ರಕಾರಭೇದೈಃ |
 ಅವಿಲೋಕ್ಯ ಪುನಶ್ಚ ಹರ್ಷಸಿಂಧೋ -
 ರನುವೃತ್ತ್ಯಾ ಪುಲಕಾವೃತೋ ಯಯೌ ತ್ವಾಂ || 73.9 || 751
- ಕಿಮು ಶೀತಲಿಮಾ ಮಹಾನ್ ಜಲೇ ಯತ್
 ಪುಲಕೋಽಸಾವಿತಿ ಚೋದಿತೇನ ತೇನ |
 ಅತಿಹರ್ಷನಿರುತ್ತರೇಣ ಸಾರ್ಧಂ
 ರಥವಾಸೀ ಪವನೇಶ ಪಾಹಿ ಮಾಂ ತ್ವಂ || 73.10 || 752

|| ಇತಿ ಶ್ರೀಮನ್ನಾರಾಯಣೀಯೇ ತ್ರಿಸಪ್ತತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುಸ್ಸಪ್ತತಿತಮಂ ದಶಕಂ ||

ಭಗವತೋ ಮಧುರಾಪುರೀಪ್ರವೇಶ ರಜಕನಿಗ್ರಹ,

ವಾಯಕಮಾಲಾಕಾರಕುಬ್ಜಾನುಗ್ರಹ, ಧನುರ್ಭಂಗಾದಿ ವರ್ಣನಂ ಚ

ಸಂಪ್ರಾಪ್ತೋ ಮಧುರಾಂ ದಿನಾರ್ಧವಿಗಮೇ ತತ್ರಾಂತರಸ್ಮಿನ್ ವಸ -

ನ್ನಾರಾಮೇ ವಿಹಿತಾಶನಃ ಸಖಿಜನ್ಯೈರ್ಯಾತಃ ಪುರೀಮೀಕ್ಷಿತುಂ |

ಪ್ರಾಪೋ ರಾಜಪಥಂ ಚಿರಶ್ರುತಿಧೃತವ್ಯಾಲೋಕಕೌತೂಹಲ -

ಸ್ತ್ರೀಪುಂಸೋದ್ಯದಗಣ್ಯಪುಣ್ಯನಿಗಲೈರಾಕೃಷ್ಯಮಾಣೋ ನು ಕಿಂ || 74.1 ||

753

ತ್ವತ್ಪಾದದ್ಯುತಿವತ್ ಸರಾಗಸುಭಗಾಸ್ತ್ವನ್ಮೂರ್ತಿವದ್ಯೋಷಿತಃ

ಸಂಪ್ರಾಪ್ತಾ ವಿಲಸತ್ಪಯೋಧರರುಚೋ ಲೋಲಾ ಭವದ್ಧೃಷ್ಟಿವತ್ |

ಹಾರಿಣ್ಯಸ್ತ್ವದುರಸ್ಥಲೀವದಯಿ ತೇ ಮಂದಸ್ಮಿತಪ್ರೌಢಿವ -

ನ್ನೈರ್ಮಲೋಲ್ಲಸಿತಾಃ ಕಚೌಘ ರುಚಿವದ್ರಾಜತ್ಕಲಾಪಾಶ್ರಿತಾಃ || 74.2 ||

754

ತಾಸಾಮಾಕಲಯನ್ನಪಾಂಗವಲನೈರ್ಮೋದಂ ಪ್ರಹರ್ಷಾದ್ಭೃತ -

ವ್ಯಾಲೋಲೇಷು ಜನೇಷು ತತ್ರ ರಜಕಂ ಕಂಚಿತ್ ಪಟೀಂ ಪ್ರಾರ್ಥಯನ್ |

ಕಸ್ತೇ ದಾಸ್ಯತಿ ರಾಜಕೀಯವಸನಂ ಯಾಹೀತಿ ತೇನೋದಿತಃ

ಸದ್ಯಸ್ತಸ್ಯ ಕರೀಣ ಶೀರ್ಷಮಹೃಥಾಃ ಸೋಽಪ್ಯಾಪ ಪುಣ್ಯಾಂ ಗತಿಂ || 74.3 ||

755

ಭೂಯೋ ವಾಯಕಮೇಕಮಾಯತಮತಿಂ ತೋಷೇಣ ವೇಷೋಚಿತಂ

ದಾಶ್ವಾಂಸಂ ಸ್ವಪದಂ ನಿನೇಥ ಸುಕೃತಂ ಕೋ ವೇದ ಜೀವಾತ್ಮನಾಂ |

ಮಾಲಾಭಿಃ ಸ್ತಬಕೈಃ ಸ್ತವೈರಪಿ ಪುನರ್ಮಾಲಾಕೃತಾ ಮಾನಿತೋ

ಭಕ್ತಿಂ ತೇನ ವೃತಾಂ ದಿದೇಶಿಥ ಪರಾಂ ಲಕ್ಷ್ಮೀಂ ಚ ಲಕ್ಷ್ಮೀಪತೇ || 74.4 ||

756

ಕುಬ್ಜಾಮಬ್ಜವಿಲೋಚನಾಂ ಪಥಿ ಪುನರ್ದೃಷ್ಟ್ವಾಽಂಗರಾಗೇ ತಯಾ

ದತ್ತೇ ಸಾಧು ಕಿಲಾಂಗರಾಗಮದದಾಸ್ತಸ್ಯಾ ಮಹಾಂತಂ ಹೃದಿ |

ಚಿತ್ತಸ್ಥಾಮೃಜುತಾಮಥ ಪ್ರಥಯಿತುಂ ಗಾತ್ರೇಽಪಿ ತಸ್ಯಾಃ ಸ್ಫುಟಂ

ಗೃಹ್ಣನ್ ಮಂಜು ಕರೇಣ ತಾಮುದನಯಸ್ತಾವಜ್ಜಗತ್ಸುಂದರೀಂ || 74.5 ||

757

ತಾವನ್ನಿಶ್ಚಿತವೈಭವಾಸ್ತವ ವಿಭೋ

ನಾತ್ಯಂತಪಾಪಾ ಜನಾ

ಯತ್ಕಿಂಚಿದ್ಧದತೇ ಸ್ಮ ಶಕ್ಯನುಗುಣಂ

ತಾಂಬೂಲಮಾಲ್ಯಾದಿಕಂ |

ಗೃಹ್ಣಾನಃ ಕುಸುಮಾದಿ ಕಿಂಚನ ತದಾ

ಮಾರ್ಗೇ ನಿಬದ್ಧಾಂಜಲಿ -

ನಾರ್ತಿಷ್ಠಂ ಬತ ಹಾ ಯತೋಽದ್ಯ ವಿಪುಲಾ -

ಮಾರ್ತಿಂ ವ್ರಜಾಮಿ ಪ್ರಭೋ || 74.6 ||

758

ಏಷ್ಯಾಮೀತಿ ವಿಮುಕ್ತಯಾಽಪಿ ಭಗವನ್ನಾಲೇಪದಾತ್ರಾ ತಯಾ

ದೂರಾತ್ ಕಾತರಯಾ ನಿರೀಕ್ಷಿತಗತಿಸ್ತ್ವಂ ಪ್ರಾವಿಶೋ ಗೋಪುರಂ |

ಆಘೋಷಾನುಮಿತತ್ವದಾಗಮಮಹಾಹರ್ಷೋಲ್ಲಲದ್ದೇವಕೀ -

ವಕ್ಷೋಜಪ್ರಗಲತ್ಪಯೋರಸಮಿಷಾತ್ಪತ್ಕೀರ್ತಿರಂತರ್ಗತಾ || 74.7 ||

759

ಆವಿಷ್ಟೋ ನಗರೀಂ ಮಹೋತ್ಸವವತೀಂ ಕೋದಂಡಶಾಲಾಂ ವ್ರಜನ್

ಮಾಧುರ್ಯೇಣ ನು ತೇಜಸಾ ನು ಪುರುಷೈರ್ದೂರೇಣ ದತ್ತಾಂತರಃ |

ಸ್ರಗ್ಭಿಭೂಷಿತಮರ್ಚಿತಂ ವರಧನುರ್ಮಾ ಮೇತಿ ವಾದಾತ್ ಪುರಃ

ಪ್ರಾಗೃಹ್ಣಾಃ ಸಮರೋಪಯಃ ಕಿಲ ಸಮಾಕ್ರಾಕ್ಷೀರಭಾಂಕ್ಷೀರಪಿ || 74.8 ||

760

ಶ್ವಃ ಕಂಸಕ್ಷಪಣೋತ್ಸವಸ್ಯ ಪುರತಃ ಪ್ರಾರಂಭತೂರ್ಯೋಪಮ -

ಶ್ವಾಪದ್ಧಂಸಮಹಾಧ್ವನಿಸ್ತವ ವಿಭೋ ದೇವಾನರೋಮಾಂಚಯತ್ |

ಕಂಸಸ್ಯಾಪಿ ಚ ವೇಪಥುಸ್ತದುದಿತಃ ಕೋದಂಡಖಂಡದ್ವಯೀ -

ಚಂಡಾಭ್ಯಾಹತರಕ್ಷಿಪೂರುಷರವೈರುತ್ಕೂಲಿತೋಽಭೂತ್ ತ್ವಯಾ || 74.9 ||

761

ಶಿಷ್ಟೈರ್ದುಃಪ್ಪಜನೈಶ್ಚ ದೃಷ್ಟಮಹಿಮಾ ಪ್ರೀತ್ಯಾ ಚ ಭೀತ್ಯಾ ತತಃ

ಸಂಪಶ್ಯನ್ ಪುರಸಂಪದಂ ಪ್ರವಿಚರನ್ ಸಾಯಂ ಗತೋ ವಾಟಿಕಾಂ |

ಶ್ರೀದಾಮ್ನಾ ಸಹ ರಾಧಿಕಾವಿರಹಜಂ ಖೇದಂ ವದನ್ ಪ್ರಸ್ವಪ -
ನ್ನಾನಂದನ್ನವತಾರಕಾರ್ಯಘಟನಾದ್ವಾತೇಶ ಸಂರಕ್ಷ ಮಾಂ || 74.10 ||

762

|| ಇತಿ ಶ್ರೀಮನ್ನಾರಾಯಣೀಯೇ ಚತುಸ್ಸಪ್ತತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚಸಪ್ತತಿತಮಂ ದಶಕಂ ||
ಕಂಸವಧವರ್ಣನಂ

ಪ್ರಾತಃ ಸಂತ್ರಸ್ತಭೋಜಕ್ಷಿತಿಪತಿವಚಸಾ
ಪ್ರಸ್ತುತೇ ಮಲ್ಲತೂರ್ಯೇ
ಸಂಘೇ ರಾಜ್ಞಾಂ ಚ ಮಂಚಾನಭಿಯಯುಷಿ ಗತೇ
ನಂದಗೋಪೇಽಪಿ ಹರ್ಮ್ಯಂ |
ಕಂಸೇ ಸೌಧಾಧಿರೂಢೇ ತ್ವಮಪಿ ಸಹಬಲಃ
ಸಾನುಗಶ್ಚಾರುವೇಷೋ
ರಂಗದ್ವಾರಂ ಗತೋಽಭೂಃ ಕುಪಿತಕುವಲಯಾ -
ಪೀಡನಾಗಾವಲೀಡಂ || 75.1 ||

763

ಪಾಪಿಷ್ಠಾಪೇಹಿ ಮಾರ್ಗಾದ್ ದ್ರುತಮಿತಿ ವಚಸಾ
ನಿಷ್ಕುರಕ್ಪುದ್ಧಬುದ್ಧೇ -
ರಂಬಷ್ಯಸ್ಯ ಪ್ರಣೋದಾದಧಿಕಜವಜುಷಾ
ಹಸ್ತಿನಾ ಗೃಹ್ಯಮಾಣಃ |
ಕೇಲೀಮುಕ್ತೋಽಥ ಗೋಪೀಕುಚಕಲಶಚಿರ -
ಸ್ಪರ್ಧಿನಂ ಕುಂಭಮಸ್ಯ
ವ್ಯಾಹತ್ಯಾಲೀಯಧಾಸ್ತ್ವಂ ಚರಣಭುವಿ ಪುನ -
ನಿರ್ಗತೋ ವಲ್ಲುಹಾಸೀ || 75.2 ||

764

ಹಸ್ತಪ್ರಾಪ್ಯೋಽಪ್ಯಗಮ್ಯೋ ಝಟಿತಿ ಮುನಿಜನ -
ಸ್ಯೇವ ಧಾವನ್ ಗಜೇಂದ್ರಂ
ಕ್ರೀಡನ್ನಾಪಾತ್ಯ ಭೂಮೌ ಪುನರಪಿಪತತ -
ಸ್ತಸ್ಯ ದಂತಂ ಸಜೀವಂ |

ಮೂಲಾದುನ್ಮೂಲ್ಯ ತನ್ಮೂಲಗಮಹಿತಮಹಾ -
 ಮೌಕ್ತಿಕಾನ್ಯಾತ್ಮಮಿತ್ರೇ
 ಪ್ರಾದಾಸ್ತ್ವಂ ಹಾರಮೇಭಿರ್ಲಲಿತವಿರಚಿತಂ
 ರಾಧಿಕಾಯೈ ದಿಶೇತಿ || 75.3 ||

765

ಗೃಹ್ಣಾನಂ ದಂತಮಂಸೇ ಯುತಮಥ ಹಲಿನಾ
 ರಂಗಮಂಗಾವಿಶಂತಂ
 ತ್ವಾಂ ಮಂಗಲ್ಯಾಂಗಭಂಗೀರಭಸಹೃತಮನೋ -
 ಲೋಚನಾ ವೀಕ್ಷ್ಯ ಲೋಕಾಃ |
 ಹಂಹೋ ಧನ್ಯೋ ನು ನಂದೋ ನಹಿ ನಹಿ ಪಶುಪಾ -
 ಲಾಂಗನಾ ನೋ ಯಶೋದಾ
 ನೋ ನೋ ಧನ್ಯೇಕ್ಷಣಾಃ ಸ್ಮಸ್ತಿಜಗತಿ ವಯಮೇ -
 ವೇತಿ ಸರ್ವೇ ಶಶಂಸುಃ || 75.4 ||

766

ಪೂರ್ಣಂ ಬ್ರಹ್ಮೈವ ಸಾಕ್ಷಾನ್ನಿರವಧಿ ಪರಮಾ -
 ನಂದಸಾಂದ್ರಪ್ರಕಾಶಂ
 ಗೋಪೇಷು ತ್ವಂ ವ್ಯಲಾಸೀರ್ನ ಖಲು ಬಹುಜನ್ಯೈ -
 ಸ್ತಾವದಾವೇದಿತೋಽಭೂಃ |
 ದೃಷ್ಟ್ವಾಽಥ ತ್ವಾಂ ತದೇದಂಪ್ರಥಮಮುಪಗತೇ
 ಪುಣ್ಯಕಾಲೇ ಜನೌಘಾಃ
 ಪೂರ್ಣಾನಂದಾ ವಿಪಾಪಾಃ ಸರಸಮಭಿಜಗು -
 ಸ್ತ್ವತ್ಕೃತಾನಿ ಸ್ಮೃತಾನಿ || 75.5 ||

767

ಚಾಣೂರೋ ಮಲ್ಲವೀರಸ್ತದನು ನೃಪಗಿರಾ
 ಮುಷ್ಟಿಕೋ ಮುಷ್ಟಿಶಾಲೀ
 ತ್ವಾಂ ರಾಮಂಚಾಭಿಪೇದೇ ಝಟಝಟಿತಿ ಮಿಥೋ
 ಮುಷ್ಟಿಪಾತಾತಿರೂಕ್ಷಂ |
 ಉತ್ಪಾತಾಪಾತನಾಕರ್ಷಣವಿವಿಧರಣಾ -

ನ್ಯಾಸತಾಂ ತತ್ರ ಚಿತ್ರಂ
ಮೃತ್ಯೋಃ ಪ್ರಾಗೇವ ಮಲ್ಲಪ್ರಭುರಗಮದಯಂ
ಭೂರಿಶೋ ಬಂಧಮೋಕ್ಷಾನ್ || 75.6 ||

768

ಹಾ ಧಿಕ್ ಕಷ್ಟಂ ಕುಮಾರೌ ಸುಲಲಿತವಪುಷೌ
ಮಲ್ಲವೀರೌ ಕರೋರೌ
ನ ದ್ರಕ್ಷ್ಯಾಮೋ ವ್ರಜಾಮಸ್ತ್ವರಿತಮಿತಿ ಜನೇ
ಭಾಷಮಾಣೇ ತದಾನೀಂ |
ಚಾಣೂರಂ ತಂ ಕರೋದ್ಭ್ರಾ ಮಣವಿಗಲದಸುಂ
ಪೋಥಯಾಮಾಸಿಥೋರ್ವ್ಯಾಂ
ಪಿಷ್ಟೋಽಭೂನ್ಮಷ್ಟಿಕೋಽಪಿ ದ್ರುತಮಥ ಹಲಿನಾ
ನಷ್ಟಶಿಷ್ಟೈರ್ಧಧಾವೇ || 75.7 ||

769

ಕಂಸಃ ಸಂವಾರ್ಯ ತೂರ್ಯಂ ಖಲಮತಿರವಿದನ್
ಕಾರ್ಯಮಾರ್ಯಾನ್ ಪಿತ್ಯಂಸ್ತಾ -
ನಾಹಂತುಂ ವ್ಯಾಪ್ತಮೂರ್ತೇಸ್ತವ ಚ ಸಮಶಿಷ -
ದ್ಗೂರಮುತ್ಸಾರಣಾಯ |
ರುಷ್ಟೋ ದುಷ್ಟೋಕ್ತಿಭಿಸ್ತ್ವಂ ಗರುಡ ಇವ ಗಿರಿಂ
ಮಂಚಮಂಚನ್ನದಂಚತ್
ಖಡ್ಗವ್ಯಾಲಗ್ನದುಸ್ಸಂಗ್ರಹಮಪಿ ಚ ಹತಾತ್
ಪ್ರಾಗ್ರಹೀರೌಗ್ರಸೇನಿಂ || 75.8 ||

770

ಸದ್ಯೋ ನಿಷ್ಟಿಷ್ಟಸಂಧಿಂ ಭುವಿ ನರಪತಿಮಾ -
ಪಾತ್ಯ ತಸ್ಯೋಪರಿಷ್ಟಾ -
ತ್ವಯ್ಯಾಪಾತ್ಯೇ ತದೈವ ತ್ವದುಪರಿ ಪತಿತಾ
ನಾಕಿನಾಂ ಪುಷ್ಪವೃಷ್ಟಿಃ |
ಕಿಂ ಕಿಂ ಬ್ರೂಮಸ್ತದಾನೀಂ ಸತತಮಪಿ ಭಿಯಾ
ತ್ವದ್ಗತಾತ್ಮಾ ಸ ಭೇಜೇ

ಸಾಯುಜ್ಯಂ ತ್ವದ್ವಧೋತ್ಥಾ ಪರಮ ಪರಮಿಯಂ
ವಾಸನಾ ಕಾಲನೇಮೇಃ || 75.9 ||

771

ತದ್ಭ್ರಾತೃನಷ್ಟ ಪಿಷ್ಟಾಪ್ತ ದ್ರುತಮಥ ಪಿತರೌ
ಸನ್ನಮನ್ನುಗ್ರಸೇನಂ
ಕೃತ್ವಾ ರಾಜಾನಮುಚ್ಚೈರ್ಯದುಕುಲಮಖಿಲಂ
ಮೋದಯನ್ ಕಾಮದಾನ್ಯೈಃ |
ಭಕ್ತಾನಾಮುತ್ತಮಂ ಚೋದಧವಮಮರಗುರೋ -
ರಾಪ್ತನೀತಿಂ ಸಖಾಯಂ
ಲಬ್ಧ್ವಾ ತುಷ್ಟೋ ನಗರ್ಯಾಂ ಪವನಪುರಪತೇ
ರುಂಧಿ ಮೇ ಸರ್ವರೋಗಾನ್ || 75.10 ||

772

|| ಇತಿ ಶ್ರೀಮನ್ನಾರಾಯಣೀಯೇ ಪಂಚಸಪ್ತತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಟ್ಸಪ್ತತಿತಮಂ ದಶಕಂ || ಉದ್ಧವದೂತ್ಯವರ್ಣನಂ

ಗತ್ವಾ ಸಾಂದೀಪನಿಮಥ ಚತುಷ್ಟಷ್ಟಿಮಾತ್ರೈರಹೋಭಿಃ

ಸರ್ವಜ್ಞಸ್ತ್ವಂ ಸಹ ಮುಸಲಿನಾ ಸರ್ವವಿದ್ಯಾ ಗೃಹೀತ್ವಾ |

ಪುತ್ರಂ ನಷ್ಟಂ ಯಮನಿಲಯನಾದಾಹೃತಂ ದಕ್ಷಿಣಾರ್ಥಂ

ದತ್ವಾ ತಸ್ಮೈ ನಿಜಪುರಮಗಾ ನಾದಯನ್ ಪಾಂಚಜನ್ಯಂ || 76.1 ||

773

ಸ್ಮೃತ್ವಾ ಸ್ಮೃತ್ವಾ ಪಶುಪಸುದೃಶಃ ಪ್ರೇಮಭಾರಪ್ರಣುನ್ನಾಃ

ಕಾರುಣ್ಯೇನ ತ್ವಮಪಿ ವಿವಶಃ ಪ್ರಾಹಿಣೋರುದ್ಧವಂ ತಂ |

ಕಿಂಚಾಮುಷ್ಮೈ ಪರಮಸುಹೃದೇ ಭಕ್ತವರ್ಯಾಯ ತಾಸಾಂ

ಭಕ್ತುದ್ರೇಕಂ ಸಕಲಭುವನೇ ದುರ್ಲಭಂ ದರ್ಶಯಿಷ್ಯನ್ || 76.2 ||

774

ತ್ವನ್ಮಾಹಾತ್ಮ್ಯಪ್ರಥಿಮಪಿಶುನಂ ಗೋಕುಲಂ ಪ್ರಾಪ್ಯ ಸಾಯಂ

ತ್ವದ್ವಾರ್ತಾಭಿರ್ಬಹು ಸ ರಮಯಾಮಾಸ ನಂದಂ ಯಶೋದಾಂ |

ಪ್ರಾತರ್ದೃಷ್ಟ್ವಾ ಮಣಿಮಯರಥಂ ಶಂಕಿತಾಃ ಪಂಕಜಾಕ್ಷ್ಯಃ

ಶ್ರುತ್ವಾ ಪ್ರಾಪ್ತಂ ಭವದನುಚರಂ ತ್ಯಕ್ತಕಾರ್ಯಾಃ ಸಮೀಯುಃ || 76.3 ||

775

ದೃಷ್ಟ್ವಾ ಚೈನಂ ತ್ವದುಪಮಲಸದ್ವೇಷಭೂಷಾಭಿರಾಮಂ

ಸ್ಮೃತ್ವಾ ಸ್ಮೃತ್ವಾ ತವ ವಿಲಸಿತಾನ್ಯುಚ್ಚಕ್ರೈಸ್ತಾನಿ ತಾನಿ |

ರುದ್ಧಾಲಾಪಾಃ ಕಥಮಪಿ ಪುನರ್ಗದ್ಗದಾಂ ವಾಚಮೂಚುಃ

ಸೌಜನ್ಯಾದೀನ್ ನಿಜಪರಭಿದಾಮಪ್ಯಲಂ ವಿಸ್ಮರಂತ್ಯಃ || 76.4 ||

776

ಶ್ರೀಮನ್ ಕಿಂ ತ್ವಂ ಪಿತೃಜನಕೃತೇ ಪ್ರೇಷಿತೋ ನಿರ್ದಯೇನ

ಕ್ವಾಸೌ ಕಾಂತೋ ನಗರಸುದೃಶಾಂ ಹಾ ಹರೇ ನಾಥ ಪಾಯಾಃ |

ಆಶ್ಲೇಷಾಣಾಮಮೃತವಪುಷೋ ಹಂತ ತೇ ಚುಂಬನಾನಾ -

ಮುನ್ಮಾದಾನಾಂ ಕುಹಕವಚಸಾಂ ವಿಸ್ಮರೇತ್ ಕಾಂತ ಕಾ ವಾ || 76.5 ||

777

ರಾಸಕ್ರೀಡಾಲುಲಿತಲಲಿತಂ ವಿಶ್ಲಥತ್ಕೇಶಪಾಶಂ

ಮಂದೋದ್ಭಿನ್ನಶ್ರಮಜಲಕಣಂ ಲೋಭನೀಯಂ ತ್ವದಂಗಂ |

ಕಾರುಣ್ಯಾಭ್ಯೇ ಸಕೃದಪಿ ಸಮಾಲಿಂಗಿತುಂ ದರ್ಶಯೇತಿ

ಪ್ರೇಮೋನ್ಮಾದಾದ್ಭವನಮದನ ತ್ವತ್ಪ್ರಿಯಾಸ್ತ್ವಾಂ ವಿಲೇಪುಃ || 76.6 ||

778

ಏವಂಪ್ರಾಯೈರ್ವಿವಶವಚನೈರಾಕುಲಾ ಗೋಪಿಕಾಸ್ತಾ -

ಸ್ವತ್ಸಂದೇಶೈಃ ಪ್ರಕೃತಿಮನಯತ್ ಸೋಽಥ ವಿಜ್ಞಾನಗರ್ಭೈಃ |

ಭೂಯಸ್ತಾಭಿರ್ಮುದಿತಮತಿಭಿಸ್ತ್ವನ್ಮಯೀಭಿರ್ವಧೂಭಿ -

ಸ್ತತ್ತದ್ವಾರ್ತಾಸರಸಮನಯತ್ ಕಾನಿಚಿದ್ವಾಸರಾಣಿ || 76.7 ||

779

ತ್ವತ್ಪ್ರೋದ್ಗಾನ್ಯೈಃ ಸಹಿತಮನಿಶಂ ಸರ್ವತೋ ಗೇಹಕೃತ್ಯಂ

ತ್ವದ್ವಾರ್ತೈವ ಪ್ರಸರತಿ ಮಿಥಃ ಸೈವ ಚೋತ್ಸ್ವಾಪಲಾಪಾಃ |

ಚೇಷ್ಟಾಃ ಪ್ರಾಯಸ್ತ್ವದನುಕೃತಯಸ್ತ್ವನ್ಮಯಂ ಸರ್ವಮೇವಂ

ದೃಷ್ಟ್ವಾ ತತ್ರ ವ್ಯಮುಹದಧಿಕಂ ವಿಸ್ಮಯಾದುದ್ಧವೋಽಯಂ || 76.8 ||

780

ರಾಧಾಯಾ ಮೇ ಪ್ರಿಯತಮಮಿದಂ ಮತ್ಪ್ರಿಯೈವಂ ಬ್ರವೀತಿ

ತ್ವಂ ಕಿಂ ಮೌನಂ ಕಲಯಸಿ ಸಖೇ ಮಾನಿನೀ ಮತ್ಪ್ರಿಯೇವ |

ಇತ್ಯಾದ್ಯೇವ ಪ್ರವದತಿ ಸಖಿ ತ್ವತ್ಪ್ರಿಯೋ ನಿರ್ಜನೇ ಮಾ -

ಮಿತ್ಥಂವಾದೈರರಮಯದಯಂ ತ್ವತ್ಪ್ರಿಯಾಮುತ್ಪಲಾಕ್ಷೀಂ || 76.9 ||

781

ಏಷ್ಯಾಮಿ ದ್ರಾಗನುಪಗಮನಂ ಕೇವಲಂ ಕಾರ್ಯಭಾರಾ -

ದ್ವಿಶ್ಲೇಷೇಽಪಿ ಸ್ಮರಣದೃಢತಾಸಂಭವಾನ್ಮಾಸ್ತು ಖೇದಃ |

ಬ್ರಹ್ಮಾನಂದೇ ಮಿಲತಿ ನಚಿರಾತ್ ಸಂಗಮೋ ವಾ ವಿಯೋಗ -

ಸ್ತುಲ್ಯೋ ವಃ ಸ್ಯಾದಿತಿ ತವ ಗಿರಾ ಸೋಽಕರೋನ್ನಿರ್ವ್ಯಥಾಸ್ತಾಃ || 76.10 ||

782

ಏವಂ ಭಕ್ತಿಃ ಸಕಲಭುವನೇ ನೇಕ್ಷಿತಾ ನ ಶ್ರುತಾ ವಾ

ಕಿಂ ಶಾಸ್ತ್ರಾಘೈಃ ಕಿಮಿಹ ತಪಸಾ ಗೋಪಿಕಾಭ್ಯೋ ನಮೋಽಸ್ತು |

ಇತ್ಯಾನಂದಾಕುಲಮುಪಗತಂ ಗೋಕುಲಾದುದ್ಧವಂ ತಂ

ದೃಷ್ಟ್ವಾ ಹೃಷ್ಟೋ ಗುರುಪುರಪತೇ ಪಾಹಿ ಮಾಮಾಮಯೌಘಾತ್ || 76.11 || 783

|| ಇತಿ ಶ್ರೀಮನ್ನಾರಾಯಣೀಯೇ ಷಟ್ಸ್ವತೀತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತಸಪ್ತತಿತಮಂ ದಶಕಂ ||
ಉಪಶ್ಲೋಕೋತ್ಪತ್ತಿವರ್ಣನಂ, ಜರಾಸಂಧಾದಿಯುದ್ಧವರ್ಣನಂ,
ಮುಚುಕುಂದಾನುಗ್ರಹವರ್ಣನಂ ಚ

ಸೈರಂಧ್ರ್ಯಾಸ್ತದನು ಚಿರಂ ಸ್ಮರಾತುರಾಯಾ
ಯಾತೋಽಭೂಃ ಸುಲಲಿತಮುದ್ಧವೇನ ಸಾರ್ಧಂ |
ಆವಾಸಂ ತ್ವದುಪಗಮೋತ್ಸವಂ ಸದೈವ
ಧ್ಯಾಯಂತ್ಯಾಃ ಪ್ರತಿದಿನವಾಸಸಜ್ಜಿಕಾಯಾಃ || 77.1 ||

784

ಉಪಗತೇ ತ್ವಯಿ ಪೂರ್ಣಮನೋರಥಾಂ
ಪ್ರಮದಸಂಭ್ರಮಕಂಪ್ರಪಯೋಧರಾಂ |
ವಿವಿಧಮಾನನಮಾದಧತೀಂ ಮುದಾ
ರಹಸಿ ತಾಂ ರಮಯಾಂಚಕೃಷೇ ಸುಖಂ || 77.2 ||

785

ಪೃಷ್ಟಾ ವರಂ ಪುನರಸಾವವೃಣೋದ್ವರಾಕೀ
ಭೂಯಸ್ತ್ವಯಾ ಸುರತಮೇವ ನಿಶಾಂತರೇಷು |
ಸಾಯುಜ್ಯಮಸ್ತ್ವಿತಿ ವದೇತ್ ಬುಧ ಏವ ಕಾಮಂ
ಸಾಮೀಪ್ಯಮಸ್ತ್ವನಿಶಮಿತ್ಯಪಿ ನಾಬ್ರವೀತ್ ಕಿಂ || 77.3 ||

786

ತತೋ ಭವಾನ್ ದೇವ ನಿಶಾಸು ಕಾಸುಚಿ -
ನ್ಮೃಗೀದೃಶಂ ತಾಂ ನಿಭೃತಂ ವಿನೋದಯನ್ |
ಅದಾದುಪಶ್ಲೋಕ ಇತಿ ಶ್ರುತಂ ಸುತಂ
ಸ ನಾರದಾತ್ ಸಾತ್ತ್ವತತಂತ್ರವಿದ್ ಬಭೌ || 77.4 ||

787

ಅಕ್ರೂರಮಂದಿರಮಿತೋಽಥ ಬಲೋದ್ಧವಾಭ್ಯಾ -
ಮಭ್ಯರ್ಚಿತೋ ಬಹು ನುತೋ ಮುದಿತೇನ ತೇನ |

ಏನಂ ವಿಸೃಜ್ಯ ವಿಪಿನಾಗತಪಾಂಡವೇಯ -

ವೃತ್ತಂ ವಿವೇದಿಥ ತಥಾ ದೃತರಾಷ್ಟ್ರ ಚೇಷ್ಟಾಂ || 77.5 ||

788

ವಿಘಾತಾಜ್ಜಾಮಾತುಃ ಪರಮಸುಹೃದೋ ಭೋಜನೃಪತೇ -

ರ್ಜರಾಸಂಧೇ ರುಂಧತ್ಯನವಧಿರುಷಾಂಧೇಽಥ ಮಥುರಾಂ |

ರಥಾದ್ಯೈರ್ದ್ಯೋರ್ಲಭ್ಯೈಃ ಕತಿಪಯಬಲಸ್ತ್ವಂ ಬಲಯುತ -

ಸ್ತ್ರಯೋವಿಂಶತ್ಯಕ್ಷೌಹಿಣಿ ತದುಪನೀತಂ ಸಮಹೃಥಾಃ || 77.6 ||

789

ಬದ್ಧಂ ಬಲಾದಥ ಬಲೇನ ಬಲೋತ್ತರಂ ತ್ವಂ

ಭೂಯೋ ಬಲೋದ್ಯಮರಸೇನ ಮುಮೋಚಿಥೈನಂ |

ನಿಶ್ಶೇಷದಿಗ್ಜಯಸಮಾಹೃತವಿಶ್ವಸೈನ್ಯಾತ್

ಕೋಽನ್ಯಸ್ತತೋ ಹಿ ಬಲಪೌರುಷವಾಂಸ್ತದಾನೀಂ || 77.7 ||

790

ಭಗ್ನಃ ಸ ಲಗ್ನಹೃದಯೋಽಪಿ ನೃಪೈಃ ಪ್ರಣುನ್ನೋ

ಯುದ್ಧಂ ತ್ವಯಾ ವ್ಯಧಿತ ಷೋಡಶಕೃತ್ವ ಏವಂ |

ಅಕ್ಷೌಹಿಣೀಃ ಶಿವ ಶಿವಾಸ್ಯ ಜಘಂಥ ವಿಷ್ಣೋ

ಸಂಭೂಯ ಸೈಕನವತಿತ್ರಿಶತಂ ತದಾನೀಂ || 77.8 ||

791

ಅಷ್ಟಾದಶೇಽಸ್ಯ ಸಮರೇ ಸಮುಪೇಯುಷಿ ತ್ವಂ

ದೃಷ್ಟ್ವಾ ಪುರೋಽಥ ಯವನಂ ಯವನತ್ರಿಕೋಟ್ಯಾ |

ತ್ವಷ್ಟ್ವಾ ವಿಧಾಪ್ಯ ಪುರಮಾಶು ಪಯೋಧಿಮಧ್ಯೇ

ತತ್ರಾಥ ಯೋಗಬಲತಃ ಸ್ವಜನಾನನೈಷೀಃ || 77.9 ||

792

ಪದ್ಭ್ಯಾಂ ತ್ವಂ ಪದ್ಮಮಾಲೀ ಚಕಿತ ಇವ ಪುರಾ -

ನ್ನಿರ್ಗತೋ ಧಾವಮಾನೋ

ಮ್ಲೇಚ್ಛೇಶೇನಾನುಯಾತೋ ವಧಸುಕೃತವಿಹೀ -

ನೇನ ಶೈಲೇ ನೃಲೈಷೀಃ |

ಸುಪ್ತೇನಾಂಘ್ರ್ಯಾಹತೇನ ದ್ರುತಮಥ ಮುಚುಕು -

ಂದೇನ ಭಸ್ಮೀಕೃತೇಽಸ್ಮಿನ್

ಭೂಪಾಯಾಸ್ಮೈ ಗುಹಾಂತೇ ಸುಲಲಿತವಪುಷಾ
ತಸ್ಥಿಷೇ ಭಕ್ತಿಭಾಜೇ || 77.10 ||

793

ಐಕ್ಷ್ವಾಕೋಽಹಂ ವಿರಕ್ತೋಽಸ್ಮ್ಯಖಿಲನೃಪಸುಖೇ
ತ್ವತ್ಪ್ರಸಾದೈಕಕಾಂಕ್ಷೀ
ಹಾ ದೇವೇತಿ ಸ್ತುವಂತಂ ವರವಿತತಿಷು ತಂ
ನಿಸ್ಪೃಹಂ ವೀಕ್ಷ್ಯ ಹೃಷ್ಯನ್ |
ಮುಕ್ತೇಸ್ತುಲ್ಯಾಂ ಚ ಭಕ್ತಿಂ ಧುತಸಕಲಮಲಂ
ಮೋಕ್ಷಮಪ್ಯಾಶು ದತ್ವಾ
ಕಾರ್ಯಂ ಹಿಂಸಾವಿಶುದ್ಧೈ ತಪ ಇತಿ ಚ ತದಾ
ಪ್ರಾತ್ಥ ಲೋಕಪ್ರತೀತ್ಯೈ || 77.11 ||

794

ತದನು ಮಧುರಾಂ ಗತ್ವಾ ಹತ್ವಾ ಚಮೂಂ ಯವನಾಹೃತಾಂ
ಮಗಧಪತಿನಾ ಮಾರ್ಗೇ ಸೈನ್ಯೈಃ ಪುರೇವ ನಿವಾರಿತಃ |
ಚರಮವಿಜಯಂ ದರ್ಪಾಯಾಸ್ಮೈ ಪ್ರದಾಯ ಪಲಾಯಿತೋ
ಜಲಧಿನಗರೀಂ ಯಾತೋ ವಾತಾಲಯೇಶ್ವರ ಪಾಹಿ ಮಾಂ || 77.12 ||

795

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತಸಪ್ತತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟಸಪ್ತತಿತಮಂ ದಶಕಂ || ರುಕ್ಮಿಣೀಸ್ವಯಂವರಂ

ತ್ರಿದಶವರ್ಧಕಿವರ್ಧಿತಕೌಶಲಂ

ತ್ರಿದಶದತ್ತಸಮಸ್ತವಿಭೂತಿಮತ್ |

ಜಲಧಿಮಧ್ಯಗತಂ ತ್ವಮಭೂಷಯೋ

ನವಪುರಂ ವಪುರಂಚಿತರೋಚಿಷಾ || 78.1 ||

796

ದದುಷಿ ರೇವತಭೂಭೃತಿ ರೇವತೀಂ

ಹಲಭೃತೇ ತನಯಾಂ ವಿಧಿಶಾಸನಾತ್ |

ಮಹಿತಮುತ್ಸವಘೋಷಮಪೂಪುಷಃ

ಸಮುದಿತ್ಯೈರ್ಮುದಿತ್ಯೈಃ ಸಹ ಯಾದವೈಃ || 78.2 ||

797

ಅಥ ವಿದರ್ಭಸುತಾಂ ಖಲು ರುಕ್ಮಿಣೀಂ

ಪ್ರಣಯಿನೀಂ ತ್ವಯಿ ದೇವ ಸಹೋದರಃ |

ಸ್ವಯಮದಿತ್ಸತ ಚೇದಿಮಹೀಭುಜೇ

ಸ್ವತಮಸಾ ತಮಸಾಧುಮುಪಾಶ್ರಯನ್ || 78.3 ||

798

ಚಿರಧೃತಪ್ರಣಯಾ ತ್ವಯಿ ಬಾಲಿಕಾ

ಸಪದಿ ಕಾಂಕ್ಷಿತಭಂಗಸಮಾಕುಲಾ |

ತವ ನಿವೇದಯಿತುಂ ದ್ವಿಜಮಾದಿಶತ್

ಸ್ವಕದನಂ ಕದನಂಗವಿನಿರ್ಮಿತಂ || 78.4 ||

799

ದ್ವಿಜಸುತೋಽಪಿ ಚ ತೂರ್ಣಮುಪಾಯಯೌ

ತವ ಪುರಂ ಹಿ ದುರಾಶದುರಾಸದಂ |

ಮುದಮವಾಪ ಚ ಸಾದರಪೂಜಿತಃ

ಸ ಭವತಾ ಭವತಾಪಹೃತಾ ಸ್ವಯಂ || 78.5 ||

800

ಸ ಚ ಭವಂತಮವೋಚತ ಕುಂಡಿನೇ

ನೃಪಸುತಾ ಖಲು ರಾಜತಿ ರುಕ್ಮಿಣೀ |

ತ್ವಯಿ ಸಮುತ್ಸುಕಯಾ ನಿಜಧೀರತಾ -

ರಹಿತಯಾ ಹಿ ತಯಾ ಪ್ರಹಿತೋಽಸ್ಮ್ಯಹಂ || 78.6 ||

801

ತವ ಹೃತಾಽಸ್ಮಿ ಪುರೈವ ಗುಣೈರಹಂ

ಹರತಿ ಮಾಂ ಕಿಲ ಚೇದಿನ್ಯಪೋಽಧುನಾ |

ಅಯಿ ಕೃಪಾಲಯ ಪಾಲಯ ಮಾಮಿತಿ

ಪ್ರಜಗದೇ ಜಗದೇಕಪತೇ ತಯಾ || 78.7 ||

802

ಅಶರಣಾಂ ಯದಿ ಮಾಂ ತ್ವಮುಪೇಕ್ಷಸೇ

ಸಪದಿ ಜೀವಿತಮೇವ ಜಹಾಮ್ಯಹಂ |

ಇತಿ ಗಿರಾ ಸುತನೋರತನೋದ್ಭೃಶಂ

ಸುಹೃದಯಂ ಹೃದಯಂ ತವ ಕಾತರಂ || 78.8 ||

803

ಅಕಥಯಸ್ತ್ವಮಥೈನಮಯೇ ಸಖೇ

ತದಧಿಕಾ ಮಮ ಮನ್ಮಥವೇದನಾ |

ನೃಪಸಮಕ್ಷಮುಪೇತ್ಯ ಹರಾಮ್ಯಹಂ

ತದಯಿ ತಾಂ ದಯಿತಾಮಸಿತೇಕ್ಷಣಾಂ || 78.9 ||

804

ಪ್ರಮುದಿತೇನ ಚ ತೇನ ಸಮಂ ತದಾ

ರಥಗತೋ ಲಘು ಕುಂಡಿನಮೇಯಿವಾನ್ |

ಗುರುಮರುತ್ಪುರನಾಯಕ ಮೇ ಭವಾನ್

ವಿತನುತಾಂ ತನುತಾಮಖಿಲಾಪದಾಂ || 78.10 ||

805

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟಸಪ್ತತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕೋನಾಶೀತಿತಮಂ ದಶಕಂ ||

ರುಕ್ಮಿಣೀಸ್ವಯಂವರವರ್ಣನಂ

ಬಲಸಮೇತಬಲಾನುಗತೋ ಭವಾನ್

ಪುರಮಗಾಹತ ಭೀಷ್ಮಕಮಾನಿತಃ |

ದ್ವಿಜಸುತಂ ತ್ವದುಪಾಗಮವಾದಿನಂ

ಧೃತರಸಾ ತರಸಾ ಪ್ರಣನಾಮ ಸಾ || 79.1 ||

806

ಭುವನಕಾಂತಮವೇಕ್ಷ್ಯ ಭವದ್ವಪು -

ನ್ಯಪಸುತಸ್ಯ ನಿಶಮ್ಯ ಚ ಚೇಷ್ಟಿತಂ |

ವಿಪುಲಖೇದಜುಷಾಂ ಪುರವಾಸಿನಾಂ

ಸರುದಿತ್ಯೈರುದಿತ್ಯೈರಗಮನ್ನಿಶಾ || 79.2 ||

807

ತದನು ವಂದಿತುಮಿಂದುಮುಖೀ ಶಿವಾಂ

ವಿಹಿತಮಂಗಲಭೂಷಣಭಾಸುರಾ |

ನಿರಗಮದ್ಭವದರ್ಪಿತಜೀವಿತಾ

ಸ್ವಪುರತಃ ಪುರತಃ ಸುಭಟಾವೃತಾ || 79.3 ||

808

ಕುಲವಧೂಭಿರುಪೇತ್ಯ ಕುಮಾರಿಕಾ

ಗಿರಿಸುತಾಂ ಪರಿಪೂಜ್ಯ ಚ ಸಾದರಂ |

ಮುಹುರಯಾಚತ ತತ್ಪದಪಂಕಜೇ

ನಿಪತಿತಾ ಪತಿತಾಂ ತವ ಕೇವಲಂ || 79.4 ||

809

ಸಮವಲೋಕಕುತೂಹಲಸಂಕುಲೇ

ನ್ಯಪಕುಲೇ ನಿಭೃತಂ ತ್ವಯಿ ಚ ಸ್ಥಿತೇ |

- ನೃಪಸುತಾ ನಿರಗಾದ್ ಗಿರಿಜಾಲಯಾತ್
 ಸುರುಚಿರಂ ರುಚಿರಂಜಿತದಿಜ್ಞುಖಾ || 79.5 || 810
- ಭುವನಮೋಹನರೂಪರುಚಾ ತದಾ
 ವಿವಶಿತಾಖಿಲರಾಜಕದಂಬಯಾ |
 ತ್ವಮಪಿ ದೇವ ಕಟಾಕ್ಷವಿಮೋಕ್ಷಣೈಃ
 ಪ್ರಮದಯಾ ಮದಯಾಂಚಕೃಷೇ ಮನಾಕ್ || 79.6 || 811
- ಕ್ಷನು ಗಮಿಷ್ಯಸಿ ಚಂದ್ರಮುಖೀತಿ ತಾಂ
 ಸರಸಮೇತ್ಯ ಕರೇಣ ಹರನ್ ಕ್ಷಣಾತ್ |
 ಸಮಧಿರೋಪ್ಯ ರಥಂ ತ್ವಮಪಾಹೃಥಾ
 ಭುವಿ ತತೋ ವಿತತೋ ನಿನದೋ ದ್ವಿಷಾಂ || 79.7 || 812
- ಕ್ಷನು ಗತಃ ಪಶುಪಾಲ ಇತಿ ಕ್ರುಥಾ
 ಕೃತರಣಾ ಯದುಭಿಶ್ಚ ಜಿತಾ ನೃಪಾಃ |
 ನ ತು ಭವಾನುದಚಾಲ್ಯತ ತೈರಹೋ
 ಪಿಶುನಕೈಃ ಶುನಕೈರಿವ ಕೇಸರೀ || 79.8 || 813
- ತದನು ರುಕ್ಮಿಣಮಾಗತಮಾಹವೇ
 ವಧಮುಪೇಕ್ಷ್ಯ ನಿಬದ್ಧ್ಯ ವಿರೂಪಯನ್ |
 ಹೃತಮದಂ ಪರಿಮುಚ್ಯ ಬಲೋಕ್ತಿಭಿಃ
 ಪುರಮಯಾ ರಮಯಾ ಸಹ ಕಾಂತಯಾ || 79.9 || 814
- ನವಸಮಾಗಮಲಜ್ಜಿತಮಾನಸಾಂ
 ಪ್ರಣಯಕೌತುಕಜ್ಯಂಭಿತಮನ್ಮಥಾಂ |
 ಅರಮಯಃ ಖಲು ನಾಥ ಯಥಾಸುಖಂ
 ರಹಸಿ ತಾಂ ಹಸಿತಾಂಶುಲಸನ್ಮುಖೀಂ || 79.10 || 815
- ವಿವಿಧನರ್ಮಭಿರೇವಮಹರ್ನಿಶಂ
 ಪ್ರಮದಮಾಕಲಯನ್ ಪುನರೇಕದಾ |

ಋಜುಮತೇಃ ಕಿಲ ವಕ್ರಗಿರಾ ಭವಾನ್

ವರತನೋರತನೋದತಿಲೋಲತಾಂ || 79.11 ||

816

ತದಧಿಕೈರಥ ಲಾಲನ ಕೌಶಲ್ಯೈಃ

ಪ್ರಣಯಿನೀಮಧಿಕಂ ಸುಖಯನ್ನಿಮಾಂ |

ಅಯಿ ಮುಕುಂದ ಭವಚ್ಚರಿತಾನಿ ನಃ

ಪ್ರಗದತಾಂ ಗದತಾಂತಿಮಪಾಕುರು || 79.12 ||

817

|| ಇತಿ ಶ್ರೀಮನ್ನಾರಾಯಣೀಯೇ ಏಕೋನಾಶೀತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಶೀತಿತಮಂ ದಶಕಂ || ಸ್ಯಮಂತಕೋಪಾಖ್ಯಾನಂ

ಸತ್ರಾಜಿತಸ್ತ್ವಮಥ ಲುಬ್ಧವದರ್ಕಲಬ್ಧಂ

ದಿವ್ಯಂ ಸ್ಯಮಂತಕಮಣಿಂ ಭಗವನ್ನಯಾಚೀಃ |

ತತ್ಕಾರಣಂ ಬಹುವಿಧಂ ಮಮ ಭಾತಿ ನೂನಂ

ತಸ್ಯಾತ್ಮಜಾಂ ತ್ವಯಿ ರತಾಂ ಛಲತೋ ವಿವೋಡುಂ || 80.1 ||

818

ಅದತ್ತಂ ತಂ ತುಭ್ಯಂ ಮಣಿವರಮನೇನಾಲ್ಪಮನಸಾ

ಪ್ರಸೇನಸ್ತದ್ಭ್ರಾತಾ ಗಲಭುವಿ ವಹನ್ ಪ್ರಾಪ ಮೃಗಯಾಂ |

ಅಹನ್ನೇನಂ ಸಿಂಹೋ ಮಣಿಮಹಸಿ ಮಾಂಸಭ್ರಮವಶಾತ್

ಕಪೀಂದ್ರಸ್ತಂ ಹತ್ವಾ ಮಣಿಮಪಿ ಚ ಬಾಲಾಯ ದದಿವಾನ್ || 80.2 ||

819

ಶಶಂಸುಃ ಸತ್ರಾಜಿದ್ಗಿರಮನು ಜನಾಸ್ತ್ವಾಂ ಮಣಿಹರಂ

ಜನಾನಾಂ ಪೀಯೂಷಂ ಭವತಿ ಗುಣಿನಾಂ ದೋಷಕಣಿಕಾ |

ತತಃ ಸರ್ವಜ್ಞೋಽಪಿ ಸ್ವಜನಸಹಿತೋ ಮಾರ್ಗಣಪರಃ

ಪ್ರಸೇನಂ ತಂ ದೃಷ್ಟ್ವಾ ಹರಿಮಪಿ ಗತೋಽಭೂಃ ಕಪಿಗುಹಾಂ || 80.3 ||

820

ಭವಂತಮವಿತರ್ಕಯನ್ನತಿವಯಾಃ ಸ್ವಯಂ ಜಾಂಬವಾನ್

ಮುಕುಂದಶರಣಂ ಹಿ ಮಾಂ ಕ ಇಹ ರೋದ್ಧುಮಿತ್ಯಾಲಪನ್ |

ವಿಭೋ ರಘುಪತೇ ಹರೇ ಜಯ ಜಯೇತ್ಯಲಂ ಮುಷ್ಟಿಭಿ -

ಶ್ಚಿರಂ ತವ ಸಮರ್ಚನಂ ವ್ಯಧಿತ ಭಕ್ತಚೂಡಾಮಣಿಃ || 80.4 ||

821

ಬುಧ್ವಾಽಥ ತೇನ ದತ್ತಾಂ

ನವರಮಣೀಂ ವರಮಣಿಂ ಚ ಪರಿಗೃಹ್ಣನ್ |

ಅನುಗೃಹ್ಣನ್ನಮುಮಾಗಾಃ

ಸಪದಿ ಚ ಸತ್ರಾಜಿತೇ ಮಣಿಂ ಪ್ರಾದಾಃ || 80.5 ||

822

ತದನು ಸ ಖಲು ವ್ರೀಲಾಲೋಲೋ ವಿಲೋಲವಿಲೋಚನಾಂ

ದುಹಿತರಮಹೋ ಧೀಮಾನ್ ಭಾಮಾಂ ಗಿರೈವ ಪರಾರ್ಪಿತಾಂ |

ಅದಿತ ಮಣಿನಾ ತುಭ್ಯಂ ಲಭ್ಯಂ ಸಮೇತ್ಯ ಭವಾನಪಿ

ಪ್ರಮುದಿತಮನಾಸ್ತಸ್ಮೈವಾದಾನ್ಮಣಿಂ ಗಹನಾಶಯಃ || 80.6 ||

823

ವ್ರೀಲಾಕುಲಾಂ ರಮಯತಿ ತ್ವಯಿ ಸತ್ಯಭಾಮಾಂ

ಕೌಂತೇಯದಾಹಕಥಯಾಥ ಕುರೂನ್ ಪ್ರಯಾತೇ |

ಹೀ ಗಾಂದಿನೇಯಕೃತವರ್ಮಗಿರಾ ನಿಪಾತ್ಯ

ಸತ್ರಾಜಿತಂ ಶತಧನುರ್ಮಣಿಮಾಜಹಾರ || 80.7 ||

824

ಶೋಕಾತ್ ಕುರೂನುಪಗತಾಮವಲೋಕ್ಯ ಕಾಂತಾಂ

ಹತ್ವಾ ದ್ರುತಂ ಶತಧನುಂ ಸಮಹರ್ಷಯಸ್ತಾಂ |

ರತ್ನೇ ಸಶಂಕ ಇವ ಮೈಥಿಲಗೇಹಮೇತ್ಯ

ರಾಮೋ ಗದಾಂ ಸಮಶಿಶಿಕ್ಷತ ಧಾರ್ತರಾಷ್ಟ್ರಂ || 80.8 ||

825

ಅಕ್ರೂರ ಏಷ ಭಗವನ್ ಭವದಿಚ್ಛಯೈವ

ಸತ್ರಾಜಿತಃ ಕುಚರಿತಸ್ಯ ಯುಯೋಜ ಹಿಂಸಾಂ |

ಅಕ್ರೂರತೋ ಮಣಿಮನಾಹೃತವಾನ್ ಪುನಸ್ತ್ವಂ

ತಸ್ಯೈವ ಭೂತಿಮುಪಧಾತುಮಿತಿ ಬ್ರುವಂತಿ || 80.9 ||

826

ಭಕ್ತಸ್ತ್ವಯಿ ಸ್ಥಿರತರಃ ಸ ಹಿ ಗಾಂದಿನೇಯ -

ಸ್ತಸ್ಯೈವ ಕಾಪಥಮತಿಃ ಕಥಮೀಶ ಜಾತಾ |

ವಿಜ್ಞಾನವಾನ್ ಪ್ರಶಮವಾನಹಮಿತ್ಯುದೀರ್ಣಂ

ಗರ್ವಂ ಧ್ರುವಂ ಶಮಯಿತುಂ ಭವತಾ ಕೃತ್ಯೈವ || 80.10 ||

827

ಯಾತಂ ಭಯೇನ ಕೃತವರ್ಮಯುತಂ ಪುನಸ್ತ -

ಮಾಹೂಯ ತದ್ವಿನಿಹಿತಂ ಚ ಮಣಿಂ ಪ್ರಕಾಶ್ಯ |

ತತ್ರೈವ ಸುವ್ರತಧರೇ ವಿನಿಧಾಯ ತುಷ್ಯನ್

ಭಾಮಾಕುಚಾಂತರಶಯಃ ಪವನೇಶ ಪಾಯಾಃ || 80.11 ||

828

|| ಇತಿ ಶ್ರೀಮನ್ನಾರಾಯಣೀಯೇ ಅಶೀತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕಾಶೀತಿತಮಂ ದಶಕಂ ||
ಸುಭದ್ರಾಹರಣಂ, ಕಾಲಿಂದ್ಯಾದಿವಿವಾಹವರ್ಣನಂ,
ನರಕಾಸುರವಧವರ್ಣನಂ ಚ

ಸ್ನಿಗ್ಧಾಂ ಮುಗ್ಧಾಂ ಸತತಮಪಿ ತಾಂ ಲಾಲಯನ್ ಸತ್ಯಭಾಮಾಂ
ಯಾತೋ ಭೂಯಃ ಸಹ ಖಲು ತಯಾ ಯಾಜ್ಞಸೇನೀವಿವಾಹಂ |

ಪಾರ್ಥಪ್ರೀತ್ಯೈ ಪುನರಪಿ ಮನಾಗಾಸ್ಥಿತೋ ಹಸ್ತಿಪುರ್ಯಾಂ

ಶಕ್ರಪ್ರಸ್ಥಂ ಪುರಮಪಿ ವಿಭೋ ಸಂವಿಧಾಯಾಗತೋಽಭೂಃ || 81.1 ||

829

ಭದ್ರಾಂ ಭದ್ರಾಂ ಭವದವರಜಾಂ ಕೌರವೇಣಾರ್ಥಮಾನಾಂ

ತ್ವದ್ವಾಚಾ ತಾಮಹೃತ ಕುಹನಾಮಸ್ಕರೀ ಶಕ್ರಸೂನುಃ |

ತತ್ರ ಕ್ರುದ್ಧಂ ಬಲಮನುನಯನ್ ಪ್ರತ್ಯಗಾಸ್ತೇನ ಸಾರ್ಧಂ

ಶಕ್ರಪ್ರಸ್ಥಂ ಪ್ರಿಯಸಖಮುದೇ ಸತ್ಯಭಾಮಾಸಹಾಯಃ || 81.2 ||

830

ತತ್ರ ಕ್ರೀಡನ್ನಪಿ ಚ ಯಮುನಾಕೂಲದೃಷ್ಟಾಂ ಗೃಹೀತ್ವಾ

ತಾಂ ಕಾಲಿಂದೀಂ ನಗರಮಗಮಃ ಖಾಂಡವಪ್ರೀಣಿತಾಗ್ನಿಃ |

ಭ್ರಾತೃತ್ರಸ್ತಾಂ ಪ್ರಣಯವಿವಶಾಂ ದೇವ ಪೈತ್ಯಷ್ಟಸೇಯೀಂ

ರಾಜ್ಞಾಂ ಮಧ್ಯೇ ಸಪದಿ ಜಹೃಷೇ ಮಿತ್ರವಿಂದಾಮವಂತೀಂ || 81.3 ||

831

ಸತ್ಯಾಂ ಗತ್ವಾ ಪುನರುದವಹೋ ನಗ್ನಜಿನ್ನಂದನಾಂ ತಾಂ

ಬಧ್ಧಾ ಸಪ್ತಾಪಿ ಚ ವೃಷವರಾನ್ ಸಪ್ತಮೂರ್ತಿನಿಮೇಷಾತ್ |

ಭದ್ರಾಂ ನಾಮ ಪ್ರದದುರಥ ತೇ ದೇವ ಸಂತರ್ದನಾದ್ಯಾ -

ಸ್ತತ್ಸೋದರ್ಯಾಂ ವರದ ಭವತಃ ಸಾಽಪಿ ಪೈತ್ಯಷ್ಟಸೇಯೀ || 81.4 ||

832

ಪಾರ್ಥಾದ್ಯೈರಪ್ಯಕೃತಲವನಂ ತೋಯಮಾತ್ರಾಭಿಲಕ್ಷ್ಯಂ

ಲಕ್ಷಂ ಛಿತ್ವಾ ಶಫರಮವೃಥಾ ಲಕ್ಷ್ಮಣಾಂ ಮದ್ರಕನ್ಯಾಂ |

ಅಷ್ಟಾವೇವಂ ತವ ಸಮಭವನ್ ವಲ್ಲಭಾಸ್ತತ್ರ ಮಧ್ಯೇ
ಶುಶ್ರೋಥ ತ್ವಂ ಸುರಪತಿಗಿರಾ ಭೌಮದುಶ್ಚೇಷ್ಟಿತಾನಿ || 81.5 || 833

ಸ್ಮೃತಾಯಾತಂ ಪಕ್ಷಿಪ್ರವರಮಧಿರೂಢಸ್ತ್ವಮಗಮೋ
ವಹನ್ನಂಕೇ ಭಾಮಾಮುಪವನಮಿವಾರಾತಿಭವನಂ |
ವಿಭಿಂದನ್ ದುರ್ಗಾಣಿ ತ್ರುಟಿತಪೃತನಾಶೋಣಿತರಸೈಃ
ಪುರಂ ತಾವತ್ ಪ್ರಾಗ್ಜ್ಯೋತಿಷಮಕುರುಥಾಃ ಶೋಣಿತಪುರಂ || 81.6 || 834

ಮುರಸ್ತ್ವಾಂ ಪಂಚಾಸ್ಯೋ ಜಲಧಿವನಮಧ್ಯಾದುದಪತತ್
ಸ ಚಕ್ರೇ ಚಕ್ರೇಣ ಪ್ರದಲಿತಶಿರಾ ಮಂಕ್ಷು ಭವತಾ |
ಚತುರ್ದಂತೈರ್ದಂತಾವಲಪತಿಭಿರಿಂಧಾನಸಮರಂ
ರಥಾಂಗೇನ ಛಿತ್ವಾ ನರಕಮಕರೋಸ್ತೀರ್ಣನರಕಂ || 81.7 || 835

ಸ್ತುತೋ ಭೂಮ್ಯಾ ರಾಜ್ಯಂ ಸಪದಿ ಭಗದತ್ತೇಽಸ್ಯ ತನಯೇ
ಗಜಂಚೈಕಂ ದತ್ವಾ ಪ್ರಜಿಘೃಯಿಥ ನಾಗಾನ್ನಿಜಪುರೀಂ |
ಖಲೇನಾಬದ್ಧಾನಾಂ ಸ್ವಗತಮನಸಾಂ ಷೋಡಶ ಪುನಃ
ಸಹಸ್ರಾಣಿ ಸ್ತ್ರೀಣಾಮಪಿ ಚ ಧನರಾಶಿಂ ಚ ವಿಪುಲಂ || 81.8 || 836

ಭೌಮಾಪಾಹೃತಕುಂಡಲಂ ತದದಿತೇರ್ದಾರ್ತುಂ ಪ್ರಯಾತೋ ದಿವಂ
ಶಕ್ರಾದ್ಯೈರ್ಮಹಿತಃ ಸಮಂ ದಯಿತಯಾ ದ್ಯುಸ್ತ್ರೀಷು ದತ್ತಹ್ರಿಯಾ |
ಹೃತ್ವಾ ಕಲ್ಪತರುಂ ರುಷಾಭಿಪತಿತಂ ಜಿತ್ವೇಂದ್ರಮಭ್ಯಾಗಮ -
ಸ್ತತ್ತು ಶ್ರೀಮದದೋಷ ಈದೃಶ ಇತಿ ವ್ಯಾಖ್ಯಾತುಮೇವಾಕೃಥಾಃ || 81.9 || 837

ಕಲ್ಪದ್ರುಂ ಸತ್ಯಭಾಮಾಭವನಭುವಿಸೃಜನ್
ದ್ವೈಷ್ಟಸಾಹಸ್ರಯೋಷಾಃ
ಸ್ವೀಕೃತ್ಯ ಪ್ರತ್ಯಗಾರಂ ವಿಹಿತಬಹುವಪು -
ರ್ಲಾಲಯನ್ ಕೇಲಿಭೇದೈಃ |
ಆಶ್ಚರ್ಯಾನ್ನಾರದಾಲೋಕಿತವಿವಿಧಗತಿ -
ಸ್ತತ್ರ ತತ್ರಾಪಿ ಗೇಹೇ

ಭೂಯಃ ಸರ್ವಾಸು ಕುರ್ವನ್ ದಶ ದಶ ತನಯಾನ್

ಪಾಹಿ ವಾತಾಲಯೇಶ || 81.10 ||

838

|| ಇತಿ ಶ್ರೀಮನ್ನಾರಾಯಣೀಯೇ ಏಕಾಶೀತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವೈಶ್ರೀತಿತಮಂ ದಶಕಂ ||
ಬಾಣಯುದ್ಧಂ, ನೃಗಮೋಕ್ಷಂ ಚ

ಪ್ರದ್ಯುಮ್ನೋ ರೌಕ್ಮಿಣೀಯಃ ಸ ಖಲು ತವ ಕಲಾ
ಶಂಬರೇಣಾಹೃತಸ್ತಂ

ಹತ್ವಾ ರತ್ನಾ ಸಹಾಪ್ತೋ ನಿಜಪುರಮಹರ -
ದುಕ್ಮಿಕ್ಮಿನ್ಯಾಂ ಚ ಧನ್ಯಾಂ |

ತತ್ಪ್ರೋಽಥಾನಿರುದ್ಧೋ ಗುಣನಿಧಿರವಹ -
ದ್ರೋಚನಾಂ ರುಕ್ಮಿಪೌತ್ರೀಂ

ತತ್ರೋದ್ವಾಹೇ ಗತಸ್ತ್ವಂ ನೃವಧಿ ಮುಸಲಿನಾ
ರುಕ್ಮ್ಯಪಿ ದ್ಯೂತವೈರಾತ್ || 82.1 ||

839

ಬಾಣಸ್ಯ ಸಾ ಬಲಿಸುತಸ್ಯ ಸಹಸ್ರಬಾಹೋ -
ಮಾರ್ಹೇಶ್ವರಸ್ಯ ಮಹಿತಾ ದುಹಿತಾ ಕಿಲೋಷಾ |

ತ್ವತ್ಪೌತ್ರಮೇನಮನಿರುದ್ಧಮದೃಷ್ಟಪೂರ್ವಂ
ಸ್ವಪ್ನೇನುಭೂಯ ಭಗವನ್ ವಿರಹಾತುರಾಭೂತ್ || 82.2 ||

840

ಯೋಗಿನ್ಯತೀವ ಕುಶಲಾ ಖಲು ಚಿತ್ರಲೇಖಾ
ತಸ್ಯಾಃ ಸಖೀ ವಿಲಿಖತೀ ತರುಣಾನಶೇಷಾನ್ |

ತತ್ರಾನಿರುದ್ಧಮುಷಯಾ ವಿದಿತಂ ನಿಶಾಯಾ -
ಮಾನೇಷ್ಟ ಯೋಗಬಲತೋ ಭವತೋ ನಿಕೇತಾತ್ || 82.3 ||

841

ಕನ್ಯಾಪುರೇ ದಯಿತಯಾ ಸುಖಮಾರಮಂತಂ
ಚೈನಂ ಕಥಂಚನ ಬಬಂಧುಷಿ ಶರ್ವಬಂಧೌ |

ಶ್ರೀನಾರದೋಕ್ತತದುದಂತದುರಂತರೋಷೈ -

ಸ್ವಂ ತಸ್ಯ ಶೋಣಿತಪುರಂ ಯದುಭಿರ್ನ್ಯರುಂಧಾಃ || 82.4 ||

842

ಪುರೀಪಾಲಶೈಲಪ್ರಿಯದುಹಿತನಾಥೋಽಸ್ಯ ಭಗವಾನ್

ಸಮಂ ಭೂತವ್ರಾತೈರ್ಯದುಬಲಮಶಂಕಂ ನಿರುರುಧೇ |

ಮಹಾಪ್ರಾಣೋ ಬಾಣೋ ರುಟಿತಿ ಯುಯುಧಾನೇನ ಯುಯುಧೇ

ಗುಹಃ ಪ್ರದ್ಯುಮ್ನೇನ ತ್ವಮಪಿ ಪುರಹಂತ್ರಾ ಜಘಟಿಷೇ || 82.5 ||

843

ನಿರುದ್ಧಾಶೇಷಾಸ್ತ್ರೇ ಮುಮುಹುಷಿ ತವಾಸ್ತ್ರೇಣ ಗಿರಿಶೇ

ದ್ರುತಾ ಭೂತಾ ಭೀತಾಃ ಪ್ರಮಥಕುಲವೀರಾಃ ಪ್ರಮಥಿತಾಃ |

ಪರಾಸ್ಕಂದತ್ ಸ್ಕಂದಃ ಕುಸುಮಶರಬಾಣೈಶ್ಚ ಸಚಿವಃ

ಸ ಕುಂಭಾಂಡೋ ಭಾಂಡಂ ನವಮಿವ ಬಲೇನಾಶು ಬಿಭಿದೇ || 82.6 ||

844

ಚಾಪಾನಾಂ ಪಂಚಶತ್ಯಾ ಪ್ರಸಭಮುಪಗತೇ

ಛಿನ್ನಚಾಪೇಽಥ ಬಾಣೇ

ವ್ಯರ್ಥೇ ಯಾತೇ ಸಮೇತೋ ಜ್ವರಪತಿರಶನೈ -

ರಜ್ವರಿ ತ್ವಜ್ಜ್ವರೇಣ |

ಜ್ಞಾನೀ ಸ್ತುತ್ವಾಽಥ ದತ್ವಾ ತವ ಚರಿತಜುಷಾಂ

ವಿಜ್ವರಂ ಸ ಜ್ವರೋಽಗಾತ್

ಪ್ರಾಯೋಽಂತರ್ಜ್ಞಾನವಂತೋಽಪಿ ಚ ಬಹುತಮಸಾ

ರೌದ್ರಚೇಷ್ಟಾ ಹಿ ರೌದ್ರಾಃ || 82.7 ||

845

ಬಾಣಂ ನಾನಾಯುಧೋಗ್ರಂ ಪುನರಭಿಪತಿತಂ ದರ್ಪದೋಷಾದ್ವಿತನ್ವನ್

ನಿರ್ಲೂನಾಶೇಷದೋಷಂ ಸಪದಿ ಬುಬುಧುಷಾ ಶಂಕರೇಣೋಪಗೀತಃ |

ತದ್ವಾಚಾ ಶಿಷ್ಟಬಾಹುದ್ವಿತಯಮುಭಯತೋ ನಿರ್ಭಯಂ ತತ್ಪ್ರಿಯಂ ತಂ

ಮುಕ್ತ್ವಾ ತದ್ವತ್ತಮಾನೋ ನಿಜಪುರಮಗಮಃ ಸಾನಿರುದ್ಧಃ ಸಹೋಷಃ || 82.8 || 846

ಮುಹುಸ್ತಾವಚ್ಛಕ್ರಂ ವರುಣಮಜಯೋ ನಂದಹರಣೇ

ಯಮಂ ಬಾಲಾನೀತೌ ದವದಹನಪಾನೇಽನಿಲಸಖಂ |

ವಿಧಿಂ ವತ್ಸಸ್ತೇಯೇ ಗಿರಿಶಮಿಹ ಬಾಣಸ್ಯ ಸಮರೇ

ವಿಭೋ ವಿಶ್ವೋತ್ಕರ್ಷೀ ತದಯಮವತಾರೋ ಜಯತಿ ತೇ || 82.9 ||

847

ದ್ವಿಜರುಷಾ ಕೃಕಲಾಸವಪುರ್ಧರಂ

ನೃಗನೃಪಂ ತ್ರಿದಿವಾಲಯಮಾಪಯನ್ |

ನಿಜಜನೇ ದ್ವಿಜಭಕ್ತಿಮನುತ್ತಮಾ -

ಮುಪದಿಶನ್ ಪವನೇಶ್ವರ ಪಾಹಿ ಮಾಂ || 82.10 ||

848

|| ಇತಿ ಶ್ರೀಮನ್ನಾರಾಯಣೀಯೇ ಧ್ವ್ಯಶೀತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರ್ಯಶೀತಿತಮಂ ದಶಕಂ ||
ಪೌಂಡ್ರಕವಧವರ್ಣನಂ, ಕಾಶೀಪುರಿದಾಹವರ್ಣನಂ, ವಿವಿದವಧವರ್ಣನಂ,
ಲಕ್ಷಣಾಸ್ವಯಂವರಂ ಚ

ರಾಮೇಽಥ ಗೋಕುಲಗತೇ ಪ್ರಮದಾಪ್ರಸಕ್ತೇ

ಹೂತಾನುಪೇತಯಮುನಾದಮನೇ ಮದಾಂಧೇ |

ಸ್ವೈರಂ ಸಮಾರಮತಿ ಸೇವಕವಾದಮೂಢೋ

ದೂತಂ ನ್ಯಯುಂಕ್ತ ತವ ಪೌಂಡ್ರಕವಾಸುದೇವಃ || 83.1 ||

849

ನಾರಾಯಣೋಽಹಮವತೀರ್ಣ ಇಹಾಸ್ಮಿ ಭೂಮೌ

ಧತ್ತೇ ಕಿಲ ತ್ವಮಪಿ ಮಾಮಕಲಕ್ಷಣಾನಿ |

ಉತ್ಸೃಜ್ಯ ತಾನಿ ಶರಣಂ ವ್ರಜ ಮಾಮಿತಿ ತ್ವಾಂ

ದೂತೋ ಜಗಾದ ಸಕಲೈರ್ಹಸಿತಃ ಸಭಾಯಾಂ || 83.2 ||

850

ದೂತೇಽಥ ಯಾತವತಿ ಯಾದವಸೈನಿಕೈಸ್ತ್ವಂ

ಯಾತೋ ದದರ್ಶಿಥ ವಪುಃ ಕಿಲ ಪೌಂಡ್ರಕೀಯಂ |

ತಾಪೇನ ವಕ್ಷಸಿ ಕೃತಾಂಕಮನಲ್ಪಮೂಲ್ಯ -

ಶ್ರೀಕೌಸ್ತುಭಂ ಮಕರಕುಂಡಲಪೀತಚೇಲಂ || 83.3 ||

851

ಕಾಲಾಯಸಂ ನಿಜಸುದರ್ಶನಮಸ್ಯತೋಽಸ್ಯ

ಕಾಲಾನಲೋತ್ಕರಕಿರೇಣ ಸುದರ್ಶನೇನ |

ಶೀರ್ಷಂ ಚಕರ್ತಿಥ ಮಮದಿಥ ಚಾಸ್ಯ ಸೇನಾಂ

ತನ್ನಿತ್ರಕಾಶಿಪಶಿರೋಽಪಿ ಚಕರ್ಥ ಕಾಶ್ಯಾಂ || 83.4 ||

852

ಜಾಲ್ಯೇನ ಬಾಲಕಗಿರಾಽಪಿ ಕಿಲಾಹಮೇವ

ಶ್ರೀವಾಸುದೇವ ಇತಿ ರೂಢಮತಿಶ್ಚಿರಂ ಸಃ |

ಸಾಯುಜ್ಯಮೇವ ಭವದೈಕ್ಯಧಿಯಾ ಗತೋಽಭೂತ್
ಕೋ ನಾಮ ಕಸ್ಯ ಸುಕೃತಂ ಕಥಮಿತ್ಯವೇಯಾತ್ || 83.5 || 853

ಕಾಶೀಶ್ವರಸ್ಯ ತನಯೋಽಥ ಸುದಕ್ಷಿಣಾಖ್ಯಃ
ಶರ್ವಂ ಪ್ರಪೂಜ್ಯ ಭವತೇ ವಿಹಿತಾಭಿಚಾರಃ |
ಕೃತ್ಯಾನಲಂ ಕಮಪಿ ಬಾಣರಣಾತಿಭೀತ್ಯೈ -
ಭೂರ್ತೈಃ ಕಥಂಚನ ವೃತ್ಯೈಃ ಸಮಮಭ್ಯಮುಂಚತ್ || 83.6 || 854

ತಾಲಪ್ರಮಾಣಚರಣಾಮಖಿಲಂ ದಹಂತೀಂ
ಕೃತ್ಯಾಂ ವಿಲೋಕ್ಯ ಚಕಿತ್ಯೈಃ ಕಥಿತೋಽಪಿ ಪೌರೈಃ |
ದ್ಯೂತೋತ್ಸವೇ ಕಿಮಪಿ ನೋ ಚಲಿತೋ ವಿಭೋ ತ್ವಂ
ಪಾರ್ಶ್ವಸ್ಥಮಾಶು ವಿಸಸರ್ಜಿಥ ಕಾಲಚಕ್ರಂ || 83.7 || 855

ಅಭ್ಯಾಪತತ್ಯಮಿತಧಾಮ್ನಿ ಭವನ್ಮಹಾಸ್ತ್ರೇ
ಹಾ ಹೇತಿ ವಿದ್ರುತವತೀ ಖಲು ಘೋರಕೃತ್ಯಾ |
ರೋಷಾತ್ ಸುದಕ್ಷಿಣಮದಕ್ಷಿಣಚೇಷ್ಟಿತಂ ತಂ
ಪುಪ್ಲೋಷ ಚಕ್ರಮಪಿ ಕಾಶೀಪುರೀಮಧಾಕ್ಷೀತ್ || 83.8 || 856

ಸ ಖಲು ವಿವಿದೋ ರಕ್ಷೋಘಾತೇ ಕೃತೋಪಕೃತಿಃ ಪುರಾ
ತವ ತು ಕಲಯಾ ಮೃತ್ಯುಂ ಪ್ರಾಪ್ತುಂ ತದಾ ಖಲತಾಂ ಗತಃ |
ನರಕಸಚಿವೋ ದೇಶಕ್ಲೇಶಂ ಸೃಜನ್ ನಗರಾಂತಿಕೇ
ಝಟಿತಿ ಹಲಿನಾ ಯುಧ್ಯನ್ನದ್ಧಾ ಪಪಾತ ತಲಾಹತಃ || 83.9 || 857

ಸಾಂಬಂ ಕೌರವ್ಯಪುತ್ರೀಹರಣ ನಿಯಮಿತಂ
ಸಾಂತ್ವನಾರ್ಥೀ ಕುರೂಣಾಂ
ಯಾತಸ್ತದ್ವಾಕ್ಯರೋಷೋದ್ಧೃತಕರಿನಗರೋ
ಮೋಚಯಾಮಾಸ ರಾಮಃ |
ತೇ ಘಾತ್ಯಾಃ ಪಾಂಡವೇಯೈರಿತಿ ಯದುಪೃತನಾಂ
ನಾಮುಚಸ್ತ್ವಂ ತದಾನೀಂ

ತಂ ತ್ವಾಂ ದುರ್ಬೋಧಲೀಲಂ ಪವನಪುರಪತೇ
ತಾಪಶಾಂತ್ಯೈ ನಿಷೇವೇ || 83.10 ||

858

|| ಇತಿ ಶ್ರೀಮನ್ನಾರಾಯಣೀಯೇ ತ್ರ್ಯಶೀತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುರಶೀತಿತಮಂ ದಶಕಂ ||
ಸೂರ್ಯಗ್ರಹಣಯಾತ್ರಾವರ್ಣನಂ

ಕ್ಷಚಿದಥ ತಪನೋಪರಾಗಕಾಲೇ

ಪುರಿ ನಿದಧತ್ ಕೃತವರ್ಮಕಾಮಸೂನೂ |

ಯದುಕುಲಮಹಿಲಾವೃತಃ ಸುತೀರ್ಥಂ

ಸಮುಪಗತೋಽಸಿ ಸಮಂತಪಂಚಕಾಖ್ಯಂ || 84.1 ||

859

ಬಹುತರಜನತಾಹಿತಾಯ ತತ್ರ

ತ್ವಮಪಿ ಪುನನ್ ವಿನಿಮಜ್ಯ ತೀರ್ಥತೋಯಂ |

ದ್ವಿಜಗಣಪರಿಮುಕ್ತವಿತ್ತರಾಶಿಃ

ಸಮಮಿಲಥಾಃ ಕುರುಪಾಂಡವಾದಿಮಿತ್ರೈಃ || 84.2 ||

860

ತವ ಖಲು ದಯಿತಾಜನೈಃ ಸಮೇತಾ

ದ್ರುಪದಸುತಾ ತ್ವಯಿ ಗಾಢಭಕ್ತಿಭಾರಾ |

ತದುದಿತಭವದಾಹೃತಿಪ್ರಕಾರೈಃ

ಅತಿಮುಮುದೇ ಸಮಮನ್ಯಭಾಮಿನೀಭಿಃ || 84.3 ||

861

ತದನು ಚ ಭಗವನ್ ನಿರೀಕ್ಷ್ಯ ಗೋಪಾ -

ನತಿಕುತುಕಾದುಪಗಮ್ಯ ಮಾನಯಿತ್ವಾ |

ಚಿರತರವಿರಹಾತುರಾಂಗರೇಖಾಃ

ಪಶುಪವಧೂಃ ಸರಸಂ ತ್ವಮನ್ವಯಾಸೀಃ || 84.4 ||

862

ಸಪದಿ ಚ ಭವದೀಕ್ಷಣೋತ್ಸವೇನ

ಪ್ರಮುಷಿತಮಾನಹೃದಾಂ ನಿತಂಬಿನೀನಾಂ |

ಅತಿರಸಪರಿಮುಕ್ತಕಂಚುಲೀಕೇ

ಪರಿಚಯಹೃದ್ಯತರೇ ಕುಚೇ ನ್ಯಲೈಷೀಃ || 84.5 ||

863

ರಿಪುಜನಕಲಹೈಃ ಪುನಃ ಪುನರ್ಮೇ

ಸಮುಪಗತೈರಿಯತೀ ವಿಲಂಬನಾಭೂತ್ |

ಇತಿ ಕೃತಪರಿರಂಭಣೇ ತ್ವಯಿ ದ್ರಾ -

ಗತಿವಿವಶಾ ಖಲು ರಾಧಿಕಾ ನಿಲಿಲೈಃ || 84.6 ||

864

ಅಪಗತವಿರಹವ್ಯಥಾಸ್ತದಾ ತಾ

ರಹಸಿ ವಿಧಾಯ ದದಾಥ ತತ್ತ್ವಬೋಧಂ |

ಪರಮಸುಖಚಿದಾತ್ಮಕೋಽಹಮಾತ್ಮೇ -

ತ್ಯುದಯತು ವಃ ಸ್ಫುಟಮೇವ ಚೇತಸೀತಿ || 84.7 ||

865

ಸುಖರಸಪರಿಮಿಶ್ರಿತೋ ವಿಯೋಗಃ

ಕಿಮಪಿ ಪುರಾಭವದುದ್ಧವೋಪದೇಶೈಃ |

ಸಮಭವದಮುತಃ ಪರಂ ತು ತಾಸಾಂ

ಪರಮಸುಖೈಕ್ಯಮಯೀ ಭವದ್ವಿಚಿಂತಾ || 84.8 ||

866

ಮುನಿವರನಿವಹೈಸ್ತವಾಥ ಪಿತ್ರಾ

ದುರಿತಶಮಾಯ ಶುಭಾನಿ ಪೃಚ್ಛ್ಯಮಾನ್ಯೈಃ |

ತ್ವಯಿ ಸತಿ ಕಿಮಿದಂ ಶುಭಾಂತರೈರಿ -

ತ್ಯುರುಹಸಿತ್ಯೈರಪಿ ಯಾಜಿತಸ್ತದಾಽಸೌ || 84.9 ||

867

ಸುಮಹತಿ ಯಜನೇ ವಿತಾಯಮಾನೇ

ಪ್ರಮುದಿತಮಿತ್ರಜನೇ ಸಹೈವ ಗೋಪಾಃ |

ಯದುಜನಮಹಿತಾಸ್ತಿ ಮಾಸಮಾತ್ರಂ

ಭವದನುಷಂಗರಸಂ ಪುರೇವ ಭೇಜುಃ || 84.10 ||

868

ವ್ಯಪಗಮಸಮಯೇ ಸಮೇತ್ಯ ರಾಧಾಂ

ದೃಢಮುಪಗೂಹ್ಯ ನಿರೀಕ್ಷ್ಯ ವಿತಖೇದಾಂ |

ಪ್ರಮುದಿತಹೃದಯಃ ಪುರಂ ಪ್ರಯಾತಃ

ಪವನಪುರೇಶ್ವರ ಪಾಹಿ ಮಾಂ ಗದೇಭ್ಯಃ || 84.11 ||

869

|| ಇತಿ ಶ್ರೀಮನ್ನಾರಾಯಣೀಯೇ ಚತುರಶೀತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚಾಶೀತಿತಮಂ ದಶಕಂ ||
ಜರಾಸಂಧವಧವರ್ಣನಂ, ರಾಜಸೂಯವರ್ಣನಂ ಚ

ತತೋ ಮಗಧಭೂಭೃತಾ ಚಿರನಿರೋಧಸಂಕ್ಲೇಶಿತಂ

ಶತಾಷ್ಟಕಯುತಾಯುತದ್ವಿತಯಮೀಶ ಭೂಮೀಭೃತಾಂ |

ಅನಾಥಶರಣಾಯ ತೇ ಕಮಪಿ ಪೂರುಷಂ ಪ್ರಾಹಿಣೋ -

ದಯಾಚತ ಸ ಮಾಗಧಕ್ಷಪಣಮೇವ ಕಿಂ ಭೂಯಸಾ || 85.1 ||

870

ಯಿಯಾಸುರಭಿಮಾಗಧಂ ತದನು ನಾರದೋದೀರಿತಾ -

ದ್ಯುಧಿಷ್ಠಿರಮಖೋದ್ಯಮಾದುಭಯಕಾರ್ಯಪರ್ಯಾಕುಲಃ |

ವಿರುದ್ಧಜಯಿನೋಽದ್ವರಾದುಭಯಸಿದ್ಧಿರಿತ್ಯುದ್ಧವೇ

ಶಶಂಸುಷಿ ನಿಜೈಃ ಸಮಂ ಪುರಮಿಯೇಥ ಯೌಧಿಷ್ಠಿರೀಂ || 85.2 ||

871

ಅಶೇಷದಯಿತಾಯುತೇ ತ್ವಯಿ ಸಮಾಗತೇ ಧರ್ಮಜೋ

ವಿಜಿತ್ಯ ಸಹಜೈರ್ಮಹೀಂ ಭವದಪಾಂಗಸಂವರ್ಧಿತೈಃ |

ಶ್ರಿಯಂ ನಿರುಪಮಾಂ ವಹನ್ನಹಹ ಭಕ್ತದಾಸಾಯಿತಂ

ಭವಂತಮಯಿ ಮಾಗಧೇ ಪ್ರಹಿತವಾನ್ ಸಭೀಮಾರ್ಜುನಂ || 85.3 ||

872

ಗಿರಿವ್ರಜಪುರಂ ಗತಾಸ್ತದನು ದೇವ ಯೂಯಂ ತ್ರಯೋ

ಯಯಾಚ ಸಮರೋತ್ಸವಂ ದ್ವಿಜಮಿಷೇಣ ತಂ ಮಾಗಧಂ |

ಅಪೂರ್ಣಸುಕೃತಂ ತ್ವಮುಂ ಪವನಜೇನ ಸಂಗ್ರಾಮಯನ್

ನಿರೀಕ್ಷ್ಯ ಸಹ ಜಿಷ್ಣುನಾ ತ್ವಮಪಿ ರಾಜಯುದ್ಧಾಽ ಸ್ಥಿತಃ || 85.4 ||

873

ಅಶಾಂತಸಮರೋದ್ಧತಂ ವಿಟಪಪಾಟನಾಸಂಜ್ಞಯಾ

ನಿಪಾತ್ಯ ಜರಸಸ್ಸುತಂ ಪವನಜೇನ ನಿಷ್ಪಾಟಿತಂ |

- ವಿಮುಚ್ಯ ನೃಪತೀನ್ ಮುದಾ ಸಮನುಗೃಹ್ಯ ಭಕ್ತಿಂ ಪರಾಂ
 ದಿದೇಶಿಥ ಗತಸ್ಪೃಹಾನಪಿ ಚ ಧರ್ಮಗುಪ್ತೈ ಭುವಃ || 85.5 || 874
- ಪ್ರಚಕ್ರುಷಿ ಯುಧಿಷ್ಠಿರೇ ತದನು ರಾಜಸೂಯಾದ್ವರಂ
 ಪ್ರಸನ್ನಭೃತಕೀಭವತ್ಸಕಲರಾಜಕವ್ಯಾಕುಲಂ |
 ತ್ವಮಪ್ಯಯಿ ಜಗತ್ಪತೇ ದ್ವಿಜಪದಾವನೇಜಾದಿಕಂ
 ಚಕರ್ಥ ಕಿಮು ಕಥ್ಯತೇ ನೃಪವರಸ್ಯ ಭಾಗ್ಯೋನ್ನತಿಃ || 85.6 || 875
- ತತಃ ಸವನಕರ್ಮಣಿ ಪ್ರವರಮಗ್ರ್ಯಪೂಜಾವಿಧಿಂ
 ವಿಚಾರ್ಯ ಸಹದೇವವಾಗನುಗತಃ ಸ ಧರ್ಮಾತ್ಮಜಃ |
 ವ್ಯಧತ್ತ ಭವತೇ ಮುದಾ ಸದಸಿ ವಿಶ್ವಭೂತಾತ್ಮನೇ
 ತದಾ ಸಸುರಮಾನುಷಂ ಭುವನಮೇವ ತೃಪ್ತಿಂ ದಧೌ || 85.7 || 876
- ತತಃ ಸಪದಿ ಚೇದಿಪೋ ಮುನಿನ್ಯಪೇಷು ತಿಷ್ಠತ್ಸ್ವಹೋ
 ಸಭಾಜಯತಿ ಕೋ ಜಡಃ ಪಶುಪದುರ್ದುರೂಟಂ ವಟುಂ |
 ಇತಿ ತ್ವಯಿ ಸ ದುರ್ವಚೋವಿತತಿಮುದ್ವಮನ್ನಾಸನಾ -
 ದುದಾಪತದುದಾಯುಧಃ ಸಮಪತನ್ನಮುಂ ಪಾಂಡವಾಃ || 85.8 || 877
- ನಿವಾರ್ಯ ನಿಜಪಕ್ಷಗಾನಭಿಮುಖಸ್ಯ ವಿದ್ವೇಷಿಣ -
 ಸ್ತ್ವಮೇವ ಜಹೃಷೇ ಶಿರೋ ದನುಜದಾರಿಣಾ ಸ್ವಾರಿಣಾ |
 ಜನುಸ್ತ್ರೈತಯಲಬ್ಧಯಾ ಸತತಚಿಂತಯಾ ಶುದ್ಧಧೀ -
 ಸ್ತ್ವಯಾ ಸ ಪರಮೇಕತಾಮಧೃತ ಯೋಗಿನಾಂ ದುರ್ಲಭಾಂ || 85.9 || 878
- ತತಃ ಸುಮಹಿತೇ ತ್ವಯಾ ಕ್ರತುವರೇ ನಿರೂಢೇ ಜನೋ
 ಯಯೌ ಜಯತಿ ಧರ್ಮಜೋ ಜಯತಿ ಕೃಷ್ಣ ಇತ್ಯಾಲಪನ್ |
 ಖಲಃ ಸ ತು ಸುಯೋಧನೋ ಧುತಮನಾಸ್ಸಪತ್ನಶ್ರಿಯಾ
 ಮಯಾರ್ಪಿತಸಭಾಮುಖೇ ಸ್ಥಲಜಲಭ್ರಮಾದಭ್ರಮೀತ್ || 85.10 || 879
- ತದಾ ಹಸಿತಮುತ್ತಿಥಂ ದ್ರುಪದನಂದನಾಭೀಮಯೋ -
 ರಪಾಂಗಕಲಯಾ ವಿಭೋ ಕಿಮಪಿ ತಾವದುಜ್ಜ್ಞಂಭಯನ್ |

ಧರಾಭರನಿರಾಕೃತೌ ಸಪದಿ ನಾಮ ಬೀಜಂ ವಪನ್

ಜನಾರ್ದನ ಮರುತ್ಪುರೀನಿಲಯ ಪಾಹಿ ಮಾಮಾಮಯಾತ್ || 85.11 ||

880

|| ಇತಿ ಶ್ರೀಮನ್ನಾರಾಯಣೀಯೇ ಪಂಚಾಶೀತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಡಶೀತಿತಮಂ ದಶಕಂ ||
ಸಾಲ್ವಾದಿವಧವರ್ಣನಂ ಭಾರತಯುದ್ಧವರ್ಣನಂ ಚ

ಸಾಲ್ವೋ ಭೈಷ್ಠೀವಿವಾಹೇ ಯದುಬಲವಿಜಿತ -

ಶ್ಚಂದ್ರಚೂಡಾದ್ವಿಮಾನಂ

ವಿಂದನ್ ಸೌಭಂ ಸ ಮಾಯೀ ತ್ವಯಿ ವಸತಿ ಕುರೂಂ -

ಸ್ವತ್ಪುರೀಮಭ್ಯಭಾಂಕ್ಷೀತ್ |

ಪ್ರದ್ಯುಮ್ನಸ್ತಂ ನಿರುಂಧನ್ನಿಖಿಲಯದುಭಟ್ಟಿ -

ನ್ಯಗ್ರಹೀದುಗ್ರವೀರ್ಯಂ

ತಸ್ಯಾಮಾತ್ಯಂ ದ್ಯುಮಂತಂ ವ್ಯಜನಿ ಚ ಸಮರಃ

ಸಪ್ತವಿಂಶತ್ಯಹಾಂತಃ || 86.1 ||

881

ತಾವತ್ತ್ವಂ ರಾಮಶಾಲೀ ತ್ವರಿತಮುಪಗತಃ

ಖಂಡಿತಪ್ರಾಯಸೈನ್ಯಂ

ಸೌಭೇಶಂ ತಂ ನ್ಯರುಂಧಾಃ ಸ ಚ ಕಿಲ ಗದಯಾ

ಶಾರ್ಙ್ಗಮಭ್ರಂಶಯತ್ತೇ |

ಮಾಯಾತಾತಂ ವ್ಯಹಿಂಸೀದಪಿ ತವ ಪುರತ -

ಸ್ತತ್ತ್ವಯಾಪಿ ಕ್ಷಣಾರ್ಧಂ

ನಾಜ್ಞಾಯೀತ್ಯಾಹುರೇಕೇ ತದಿದಮವಮತಂ

ವ್ಯಾಸ ಏವ ನ್ಯಷೇಧೀತ್ || 86.2 ||

882

ಕ್ಷಿಪ್ತ್ವಾ ಸೌಭಂ ಗದಾಚೂರ್ಣಿತಮುದಕನಿಧೌ

ಮಂಕ್ಷು ಸಾಲ್ವೇಽಪಿ ಚಕ್ರೇ -

ಣೋತ್ಕೃತ್ತೇ ದಂತವಕ್ತ್ರಃ ಪ್ರಸಭಮಭಿಪತ -

ನ್ನಭ್ಯಮುಂಚದ್ಗದಾಂ ತೇ |

ಕೌಮೋದಕ್ಯಾ ಹತೋಽಸಾವಪಿ ಸುಕೃತನಿಧಿ -
 ಶ್ಲೈದ್ಯವತ್ಪ್ರಾಪದೈಕ್ಯಂ
 ಸರ್ವೇಷಾಮೇಷ ಪೂರ್ವಂ ತ್ವಯಿ ಧೃತ ಮನಸಾಂ
 ಮೋಕ್ಷಣಾರ್ಥೋಽವತಾರಃ || 86.3 ||

883

ತ್ವಯ್ಯಾಯಾತೇಽಥ ಜಾತೇ ಕಿಲ ಕುರುಸದಸಿ
 ದ್ರುತಕೇ ಸಂಯತಾಯಾಃ
 ಕ್ರಂದಂತ್ಯಾ ಯಾಜ್ಞಸೇನ್ಯಾಃ ಸಕರುಣಮಕೃಥಾ -
 ಶ್ಚೇಲಮಾಲಾಮನಂತಾಂ |
 ಅನ್ನಾಂತಪ್ರಾಪ್ತಶರ್ವಾಂಶಜಮುನಿಚಕಿತ -
 ದ್ರೌಪದೀ ಚಿಂತಿತೋಽಥ
 ಪ್ರಾಪ್ತಃ ಶಾಕಾನ್ನಮಶ್ನನ್ ಮುನಿಗಣಮಕೃಥಾ -
 ಸೃಷ್ಟಿಮಂತಂ ವನಾಂತೇ || 86.4 ||

884

ಯುದ್ಧೋದ್ಯೋಗೇಽಥ ಮಂತ್ರೇ ಮಿಲತಿ ಸತಿ ವೃತಃ
 ಫಲುನೇನ ತ್ವಮೇಕಃ
 ಕೌರವ್ಯೇ ದತ್ತಸೈನ್ಯಃ ಕರಿಪುರಮಗಮೋ
 ದೌತ್ಯಕೃತ್ ಪಾಂಡವಾರ್ಥಂ |
 ಭೀಷ್ಮದ್ರೋಣಾದಿಮಾನ್ಯೇ ತವ ಖಲು ವಚನೇ
 ಧಿಕ್ಕೃತೇ ಕೌರವೇಣ
 ವ್ಯಾವೃಣ್ಣನ್ ವಿಶ್ವರೂಪಂ ಮುನಿಸದಸಿ ಪುರೀಂ
 ಕ್ಷೋಭಯಿತ್ವಾಗತೋಽಭೂಃ || 86.5 ||

885

ಜಿಷ್ಣೋಸ್ತ್ವಂ ಕೃಷ್ಣ ಸೂತಃ ಖಲು ಸಮರಮುಖೇ
 ಬಂಧುಘಾತೇ ದಯಾಲುಂ
 ಖಿನ್ನಂ ತಂ ವೀಕ್ಷ್ಯ ವೀರಂ ಕಿಮಿದಮಯಿ ಸಖೇ
 ನಿತ್ಯ ಏಕೋಽಯಮಾತ್ಮಾ |
 ಕೋ ವದ್ಯಃ ಕೋಽತ್ರ ಹಂತಾ ತದಿಹ ವಧಭಿಯಂ

ಪ್ರೋಜ್ಞ ಮಯ್ಯರ್ಪಿತಾತ್ಮಾ
ಧರ್ಮ್ಯಂ ಯುದ್ಧಂ ಚರೇತಿ ಪ್ರಕೃತಿಮನಯಥಾ
ದರ್ಶಯನ್ ವಿಶ್ವರೂಪಂ || 86.6 ||

886

ಭಕ್ತೋತ್ತಂಸೇಽಥ ಭೀಷ್ಮೇ ತವ ಧರಣಿಭರ -
ಕ್ಷೇಪಕೃತ್ಯೈಕಸಕ್ತೇ
ನಿತ್ಯಂ ನಿತ್ಯಂ ವಿಭಿಂದತ್ಯಯುತಸಮಧಿಕಂ
ಪ್ರಾಪ್ತಸಾದೇ ಚ ಪಾರ್ಥೇ |
ನಿಶ್ಚಿತ್ತಪ್ರತಿಜ್ಞಾಂ ವಿಜಹದರಿವರಂ
ಧಾರಯನ್ ಕ್ರೋಧಶಾಲೀ -
ವಾಧಾವನ್ ಪ್ರಾಂಜಲಿಂ ತಂ ನತಶಿರಸಮಥೋ
ವೀಕ್ಷ್ಯ ಮೋದಾದಪಾಗಾಃ || 86.7 ||

887

ಯುದ್ಧೇ ದ್ರೋಣಸ್ಯ ಹಸ್ತಿಸ್ಥಿರರಣಭಗದ -
ತ್ತೇರಿತಂ ವೈಷ್ಣವಾಸ್ತ್ರಂ
ವಕ್ಷಸ್ಯಾಧತ್ತ ಚಕ್ರಸ್ಥಗಿತರವಿಮಹಾಃ
ಪ್ರಾರ್ದಯತ್ಸಿಂಧುರಾಜಂ |
ನಾಗಾಸ್ತ್ರೇ ಕರ್ಣಮುಕ್ತೇ ಚ್ಚಿತಿಮವನಮಯನ್
ಕೇವಲಂ ಕೃತ್ತಮೌಲಿಂ
ತತ್ರೇ ತತ್ರಾಪಿ ಪಾರ್ಥಂ ಕಿಮಿವ ನಹಿ ಭವಾನ್
ಪಾಂಡವಾನಾಮಕಾರ್ಷೀತ್ || 86.8 ||

888

ಯುದ್ಧಾದೌ ತೀರ್ಥಗಾಮೀ ಸ ಖಲು ಹಲಧರೋ
ನೈಮಿಶಕ್ಷೇತ್ರಮೃಚ್ಛ -
ನ್ನಪ್ರತ್ಯುತ್ಥಾಯಿಸೂತಕ್ಷಯಕೃತಥ ಸುತಂ
ತತ್ಪದೇ ಕಲ್ಪಯಿತ್ವಾ |
ಯಜ್ಞಘ್ನಂ ಬಲ್ವಲಂ ಪರ್ವಣಿ ಪರಿದಲಯನ್
ಸ್ನಾತತೀರ್ಥೋ ರಣಾಂತೇ

ಸಂಪ್ರಾಪ್ತೋ ಭೀಮದುರ್ಯೋಧನರಣಮಶಮಂ

ವೀಕ್ಷ್ಯ ಯಾತಃ ಪುರೀಂ ತೇ || 86.9 ||

889

ಸಂಸುಪ್ತದ್ರೌಪದೇಯಕ್ಷಪಣಹತಧಿಯಂ

ದ್ರೌಣಿಮೇತ್ಯ ತ್ವದುಕ್ತ್ಯಾ

ತನ್ಮುಕ್ತಂ ಬ್ರಾಹ್ಮಮಸ್ತ್ರಂ ಸಮಹೃತ ವಿಜಯೋ

ಮೌಲಿರತ್ನಂ ಚ ಜಹ್ವೇ |

ಉಚ್ಛಿತ್ಯೈ ಪಾಂಡವಾನಾಂ ಪುನರಪಿ ಚ ವಿಶ -

ತ್ಯುತ್ತರಾಗರ್ಭಮಸ್ತ್ರೇ

ರಕ್ಷನ್ನಂಗುಷ್ಠಮಾತ್ರಃ ಕಿಲ ಜಠರಮಗಾ -

ಶ್ಚಕ್ರಪಾಣಿರ್ವಿಭೋ ತ್ವಂ || 86.10 ||

890

ಧರ್ಮೌಘಂ ಧರ್ಮಸೂನೋರಭಿದಧದಖಿಲಂ

ಛಂದಮೃತ್ಯುಸ್ಸ ಭೀಷ್ಮ -

ಸ್ತ್ವಾಂ ಪಶ್ಯನ್ ಭಕ್ತಿಭೂಮ್ನೈವ ಹಿ ಸಪದಿ ಯಯೌ

ನಿಷ್ಕಲಬ್ರಹ್ಮಭೂಯಂ |

ಸಂಯಾಜ್ಯಾಥಾಶ್ವಮೇಧೈಸ್ತ್ರಿಭಿರತಿಮಹಿತ್ಯೈ -

ಧರ್ಮಜಂ ಪೂರ್ಣಕಾಮಂ

ಸಂಪ್ರಾಪ್ತೋ ದ್ವಾರಕಾಂ ತ್ವಂ ಪವನಪುರಪತೇ

ಪಾಹಿ ಮಾಂ ಸರ್ವರೋಗಾತ್ || 86.11 ||

891

|| ಇತಿ ಶ್ರೀಮನ್ನಾರಾಯಣೀಯೇ ಷಡಶೀತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತಾಶೀತಿತಮಂ ದಶಕಂ || ಕುಚೇಲೋಪಾಖ್ಯಾನಂ

ಕುಚೇಲನಾಮಾ ಭವತಃ ಸತೀರ್ಥತಾಂ

ಗತಃ ಸ ಸಾಂದೀಪನಿಮಂದಿರೇ ದ್ವಿಜಃ |

ತ್ವದೇಕರಾಗೇಣ ಧನಾದಿನಿಸ್ಪೃಹೋ

ದಿನಾನಿ ನಿನ್ಯೇ ಪ್ರಶಮೀ ಗೃಹಾಶ್ರಮೀ || 87.1 ||

892

ಸಮಾನಶೀಲಾಽಪಿ ತದೀಯವಲ್ಲಭಾ

ತಥೈವ ನೋ ಚಿತ್ತಜಯಂ ಸಮೇಯುಷೀ |

ಕದಾಚಿದೂಚೇ ಬತ ವೃತ್ತಿಲಬ್ಧಯೇ

ರಮಾಪತಿಃ ಕಿಂ ನ ಸಖಾ ನಿಷೇವ್ಯತೇ || 87.2 ||

893

ಇತೀರಿತೋಽಯಂ ಪ್ರಿಯಯಾ ಕ್ಷುಧಾರ್ತಯಾ

ಜುಗುಪ್ಸಮಾನೋಽಪಿ ಧನೇ ಮದಾವಹೇ |

ತದಾ ತ್ವದಾಲೋಕನಕೌತುಕಾದ್ಯಯೌ

ವಹನ್ ಪಟಾಂತೇ ಪೃಥುಕಾನುಪಾಯನಂ || 87.3 ||

894

ಗತೋಽಯಮಾಶ್ಚರ್ಯಮಯೀಂ ಭವತ್ಪುರೀಂ

ಗೃಹೇಷು ಶೈಬ್ಯಾಭವನಂ ಸಮೇಯಿವಾನ್ |

ಪ್ರವಿಶ್ಯ ವೈಕುಂಠಮಿವಾಪ ನಿರ್ವೃತಿಂ

ತವಾತಿಸಂಭಾವನಯಾ ತು ಕಿಂ ಪುನಃ || 87.4 ||

895

ಪ್ರಪೂಜಿತಂ ತಂ ಪ್ರಿಯಯಾ ಚ ವೀಜಿತಂ

ಕರೇ ಗೃಹೀತ್ವಾಕಥಯಃ ಪುರಾಕೃತಂ |

- ಯದಿಂಧನಾರ್ಥಂ ಗುರುದಾರಚೋದಿತೈ -
 ರಪರ್ತುರ್ವರ್ಷಂ ತದಮರ್ಷಿ ಕಾನನೇ || 87.5 || 896
- ತ್ರಪಾಜುಷೋಽಸ್ಮಾತ್ ಪೃಥುಕಂ ಬಲಾದಥ
 ಪ್ರಗೃಹ್ಯ ಮುಷ್ಟೈ ಸಕೃತಾಶಿತೇ ತ್ವಯಾ |
 ಕೃತಂ ಕೃತಂ ನನ್ವಿಯತೇತಿ ಸಂಭ್ರಮಾ -
 ದ್ರಮಾ ಕಿಲೋಪೇತ್ಯ ಕರಂ ರುರೋಧ ತೇ || 87.6 || 897
- ಭಕ್ತೇಷು ಭಕ್ತೇನ ಸ ಮಾನಿತಸ್ತ್ವಯಾ
 ಪುರೀಂ ವಸನ್ನೇಕನಿಶಾಂ ಮಹಾಸುಖಂ |
 ಬತಾಪರೇದ್ಯುದ್ರವಿಣಂ ವಿನಾ ಯಯೌ
 ವಿಚಿತ್ರರೂಪಸ್ತವ ಖಲ್ವನುಗ್ರಹಃ || 87.7 || 898
- ಯದಿ ಹ್ಯಯಾಚಿಷ್ಯಮದಾಸ್ಯದಚ್ಯುತೋ
 ವದಾಮಿ ಭಾರ್ಯಾಂ ಕಿಮಿತಿ ವ್ರಜನ್ನಸೌ |
 ತ್ವದುಕ್ತಿಲೀಲಾಸ್ಮಿತಮಗ್ನಧೀಃ ಪುನಃ
 ಕ್ರಮಾದಪಶ್ಯನ್ಮಣಿದೀಪ್ರಮಾಲಯಂ || 87.8 || 899
- ಕಿಂ ಮಾರ್ಗವಿಭ್ರಂಶ ಇತಿ ಭ್ರಮನ್ ಕ್ಷಣಂ
 ಗೃಹಂ ಪ್ರವಿಷ್ಟಃ ಸ ದದರ್ಶ ವಲ್ಲಭಾಂ |
 ಸಖೀಪರೀತಾಂ ಮಣಿಹೇಮಭೂಷಿತಾಂ
 ಬುಬೋಧ ಚ ತ್ವತ್ಕರುಣಾಂ ಮಹಾದ್ಭುತಾಂ || 87.9 || 900
- ಸ ರತ್ನಶಾಲಾಸು ವಸನ್ನಪಿ ಸ್ವಯಂ
 ಸಮುನ್ನಮದ್ಭಕ್ತಿಭರೋಽಮೃತಂ ಯಯೌ |
 ತ್ವಮೇವಮಾಪೂರಿತಭಕ್ತವಾಂಛಿತೋ
 ಮರುತ್ಪುರಾಧೀಶ ಹರಸ್ವ ಮೇ ಗದಾನ್ || 87.10 || 901

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತಾಶೀತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟಾಶೀತಿತಮಂ ದಶಕಂ || ಸಂತಾನಗೋಪಾಲೋಪಾಖ್ಯಾನಂ

ಪ್ರಾಗೇವಾಚಾರ್ಯಪುತ್ರಾಹೃತಿನಿಶಮನಯಾ

ಸ್ವೀಯಷಟ್ಸೂನುವೀಕ್ಷಾಂ

ಕಾಂಕ್ಷಂತ್ಯಾ ಮಾತುರುಕ್ಯಾ ಸುತಲಭುವಿ ಬಲಿಂ

ಪ್ರಾಪ್ಯ ತೇನಾರ್ಚಿತಸ್ತ್ವಂ |

ಧಾತುಃ ಶಾಪಾದ್ಧಿರಣ್ಯಾನ್ವಿತಕಶಿಪು ಭವಾನ್

ಶೌರಿಜಾನ್ ಕಂಸಭಗ್ನಾ -

ನಾನೀಯೈನಾನ್ ಪ್ರದರ್ಶ್ಯ ಸ್ವಪದಮನಯಥಾಃ

ಪೂರ್ವಪುತ್ರಾನ್ ಮರೀಚೀಃ || 88.1 ||

902

ಶ್ರುತದೇವ ಇತಿ ಶ್ರುತಂ ದ್ವಿಜೇಂದ್ರಂ

ಬಹುಲಾಶ್ವಂ ನೃಪತಿಂ ಚ ಭಕ್ತಿಪೂರ್ಣಂ |

ಯುಗಪತ್ತ್ವಮನುಗ್ರಹೀತುಕಾಮೋ

ಮಿಥಿಲಾಂ ಪ್ರಾಪಿಥ ತಾಪಸೈಃ ಸಮೇತಃ || 88.2 ||

903

ಗಚ್ಛನ್ ದ್ವಿಮೂರ್ತಿರುಭಯೋರ್ಯುಗಪನ್ನಿಕೇತ -

ಮೇಕೇನ ಭೂರಿವಿಭವೈರ್ವಿಹಿತೋಪಚಾರಃ |

ಅನೈನ ತದ್ಧಿನಭೃತೈಶ್ಚ ಫಲೌದನಾದ್ಯೈ -

ಸ್ತುಲ್ಯಂ ಪ್ರಸೇದಿಥ ದದಾಥ ಚ ಮುಕ್ತಿಮಾಭ್ಯಾಂ || 88.3 ||

904

ಭೂಯೋಽಥ ದ್ವಾರವತ್ಯಾಂ ದ್ವಿಜತನಯಮೃತಿಂ ತತ್ಪ್ರಲಾಪಾನಪಿ ತ್ವಂ

ಕೋ ವಾ ದೈವಂ ನಿರುಂಧ್ಯಾದಿತಿ ಕಿಲ ಕಥಯನ್ ವಿಶ್ವವೋಠಾಽಪ್ಯಸೋಠಾಃ |

ಜಿಷ್ಣೋರ್ಗರ್ವಂ ವಿನೇತುಂ ತ್ವಯಿ ಮನುಜಧಿಯಾ ಕುಂಠಿತಾಂ ಚಾಸ್ಯ ಬುದ್ಧಿಂ
ತತ್ತ್ವಾರೂಢಾಂ ವಿಧಾತುಂ ಪರಮತಮಪದಪ್ರೇಕ್ಷಣೇನೇತಿ ಮನ್ಯೇ || 88.4 || 905

ನಷ್ಟಾ ಅಷ್ಟಾಸ್ಯ ಪುತ್ರಾಃ ಪುನರಪಿ ತವ ತೂಪೇಕ್ಷಯಾ ಕಷ್ಟವಾದಃ
ಸ್ವಷ್ಟೋ ಜಾತೋ ಜನಾನಾಮಥ ತದವಸರೇ ದ್ವಾರಕಾಮಾಪ ಪಾರ್ಥಃ |
ಮೈತ್ರಾ ತತ್ರೋಷಿತೋಽಸೌ ನವಮಸುತಮೃತೌ ವಿಪ್ರವರ್ಯಪ್ರರೋದಂ
ಶ್ರುತ್ವಾ ಚಕ್ರೇ ಪ್ರತಿಜ್ಞಾಮನುಪಹೃತಸುತಃ ಸನ್ನಿವೇಕ್ಷ್ಯೇ ಕೃಶಾನುಂ || 88.5 || 906

ಮಾನೀ ಸ ತ್ವಾಮಪೃಷ್ಟ್ವಾ ದ್ವಿಜನಿಲಯಗತೋ
ಬಾಣಜಾಲೈರ್ಮಹಾಸ್ತ್ರೈಃ
ರುಂಧಾನಃ ಸೂತಿಗೇಹಂ ಪುನರಪಿ ಸಹಸಾ
ದೃಷ್ಟನಷ್ಟೇ ಕುಮಾರೇ |
ಯಾಮ್ಯಾಮೈಂದ್ರೀಂ ತಥಾಽನ್ಯಾಃ ಸುರವರನಗರೀ -
ವಿದ್ಯಯಾಽಽಸಾದ್ಯ ಸದ್ಯೋ
ಮೋಘೋದ್ಯೋಗಃ ಪತಿಷ್ಯನ್ ಹುತಭುಜಿ ಭವತಾ
ಸಸ್ಮಿತಂ ವಾರಿತೋಽಭೂತ್ || 88.6 || 907

ಸಾರ್ಥಂ ತೇನ ಪ್ರತೀಚೀಂ ದಿಶಮತಿಜವಿನಾ
ಸ್ಯಂದನೇನಾಭಿಯಾತೋ
ಲೋಕಾಲೋಕಂ ವ್ಯತೀತಸ್ತಿಮಿರಭರಮಥೋ
ಚಕ್ರಧಾಮ್ನಾ ನಿರುಂಧನ್ |
ಚಕ್ರಾಂಶುಕ್ಲಿಷ್ಟದೃಷ್ಟಿಂ ಸ್ಥಿತಮಥ ವಿಜಯಂ
ಪಶ್ಯ ಪಶ್ಯೇತಿ ವಾರಾಂ
ಪಾರೇ ತ್ವಂ ಪ್ರಾದದರ್ಶಃ ಕಿಮಪಿ ಹಿ ತಮಸಾಂ
ದೂರದೂರಂ ಪದಂ ತೇ || 88.7 || 908

ತತ್ರಾಸೀನಂ ಭುಜಂಗಾಧಿಪಶಯನತಲೇ
ದಿವ್ಯಭೂಷಾಯುಧಾದ್ಯೈ -

ರಾವೀತಂ ಪೀತಚೇಲಂ ಪ್ರತಿನವಜಲದ -

ಶ್ಯಾಮಲಂ ಶ್ರೀಮದಂಗಂ |

ಮೂರ್ತೀನಾಮೀಶಿತಾರಂ ಪರಮಿಹ ತಿಸೃಣಾ -

ಮೇಕಮರ್ಥಂ ಶ್ರುತೀನಾಂ

ತ್ವಾಮೇವ ತ್ವಂ ಪರಾತ್ಮನ್ ಪ್ರಿಯಸಖಸಹಿತೋ

ನೇಮಿಥ ಕ್ಷೇಮರೂಪಂ || 88.8 ||

909

ಯುವಾಂ ಮಾಮೇವ ದ್ವಾವಧಿಕವಿವೃತಾಂತರ್ಹಿತತಯಾ

ವಿಭಿನ್ನೌ ಸಂದ್ರಷ್ಟುಂ ಸ್ವಯಮಹಮಹಾರ್ಷಂ ದ್ವಿಜಸುತಾನ್ |

ನಯೇತಂ ದ್ರಾಗೇತಾನಿತಿ ಖಲು ವಿತೀರ್ಣಾನ್ ಪುನರಮೂನ್

ದ್ವಿಜಾಯಾದಾಯಾದಾಃ ಪ್ರಣುತಮಹಿಮಾ ಪಾಂಡುಜನುಷಾ || 88.9 ||

910

ಏವಂ ನಾನಾವಿಹಾರೈರ್ಜಗದಭಿರಮಯನ್

ವೃಷ್ಟಿವಂಶಂ ಪ್ರಪುಷ್ಣ -

ನ್ನೀಜಾನೋ ಯಜ್ಞಭೇದೈರತುಲವಿಹೃತಿಭಿಃ

ಪ್ರೀಣಯನ್ನೇಣನೇತ್ರಾಃ |

ಭೂಭಾರಕ್ಷೇಪದಂಭಾತ್ ಪದಕಮಲಜುಷಾಂ

ಮೋಕ್ಷಣಾಯಾವತೀರ್ಣಃ

ಪೂರ್ಣಂ ಬ್ರಹ್ಮೈವ ಸಾಕ್ಷಾದ್ಯದುಷು ಮನುಜತಾ -

ರೂಷಿತಸ್ತ್ವಂ ವ್ಯಲಾಸೀಃ || 88.10 ||

911

ಪ್ರಾಯೇಣ ದ್ವಾರವತ್ಯಾಮವೃತದಯಿ ತದಾ

ನಾರದಸ್ತ್ವದ್ರಸಾರ್ದ್ರ -

ಸ್ತಸ್ಮಾಲ್ಲೇಭೇ ಕದಾಚಿತ್ಪಲು ಸುಕೃತನಿಧಿ -

ಸ್ವತ್ವಿತಿ ತತ್ತ್ವಬೋಧಂ |

ಭಕ್ತಾನಾಮಗ್ರಯಾಯೀ ಸ ಚ ಖಲು ಮತಿಮಾ -

ನುದ್ಧವಸ್ತ್ವತ್ತ ಏವ

ಪ್ರಾಪ್ತೋ ವಿಜ್ಞಾನಸಾರಂ ಸ ಕಿಲ ಜನಹಿತಾ -

ಯಾಧುನಾಽಽಸ್ತೇ ಬದರ್ಯಾಂ || 88.11 ||

912

ಸೋಽಯಂ ಕೃಷ್ಣಾವತಾರೋ ಜಯತಿ ತವ ವಿಭೋ

ಯತ್ರ ಸೌಹಾರ್ದಭೀತಿ -

ಸ್ನೇಹದ್ವೇಷಾನುರಾಗಪ್ರಭೃತಿಭಿರತುಲೈ -

ರಶ್ರಮೈರ್ಯೋಗಭೇದೈಃ |

ಆರ್ತಿಂ ತೀರ್ತ್ವಾ ಸಮಸ್ತಾಮಮೃತಪದಮಗು -

ಸ್ಸರ್ವತಃ ಸರ್ವಲೋಕಾಃ

ಸ ತ್ವಂ ವಿಶ್ವಾರ್ತಿಶಾಂತ್ಯೈ ಪವನಪುರಪತೇ

ಭಕ್ತಿಪೂರ್ತ್ಯೈ ಚ ಭೂಯಾಃ || 88.12 ||

913

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟಾಶೀತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕೋನನವತಿತಮಂ ದಶಕಂ ||

ವೃಕಾಸುರವಧವರ್ಣನಂ

ರಮಾಜಾನೇ ಜಾನೇ ಯದಿಹ ತವ ಭಕ್ತೇಷು ವಿಭವೋ

ನ ಸದ್ಯಸ್ಸಂಪದ್ಯಸ್ತದಿಹ ಮದಕೃತ್ವಾದಶಮಿನಾಂ |

ಪ್ರಶಾಂತಿಂ ಕೃತ್ವೈವ ಪ್ರದಿಶಸಿ ತತಃ ಕಾಮಮಖಿಲಂ

ಪ್ರಶಾಂತೇಷು ಕ್ಷಿಪ್ರಂ ನ ಖಲು ಭವದೀಯೇ ಚ್ಯುತಿಕಥಾ || 89.1 ||

914

ಸದ್ಯಃ ಪ್ರಸಾದರುಷಿತಾನ್ ವಿಧಿಶಂಕರಾದೀನ್

ಕೇಚಿದ್ವಿಭೋ ನಿಜಗುಣಾನುಗುಣಂ ಭಜಂತಃ |

ಭ್ರಷ್ಟಾ ಭವಂತಿ ಬತ ಕಷ್ಟಮದೀರ್ಘದೃಷ್ಟ್ಯಾ

ಸೃಷ್ಟಂ ವೃಕಾಸುರ ಉದಾಹರಣಂ ಕಿಲಾಸ್ಮಿನ್ || 89.2 ||

915

ಶಕುನಿಜಃ ಸ ತು ನಾರದಮೇಕದಾ

ತ್ವರಿತತೋಷಮಪೃಚ್ಛದಧೀಶ್ವರಂ |

ಸ ಚ ದಿದೇಶ ಗಿರೀಶಮುಪಾಸಿತುಂ

ನ ತು ಭವಂತಮಬಂಧುಮಸಾಧುಷು || 89.3 ||

916

ತಪಸ್ತಪ್ತ್ವಾ ಘೋರಂ ಸ ಖಲು ಕುಪಿತಃ ಸಪ್ತಮದಿನೇ

ಶಿರಃ ಛಿತ್ತಾ ಸದ್ಯಃ ಪುರಹರಮುಪಸ್ಥಾಪ್ಯ ಪುರತಃ |

ಅತಿಕ್ಷುದ್ರಂ ರೌದ್ರಂ ಶಿರಸಿ ಕರದಾನೇನ ನಿಧನಂ

ಜಗನ್ನಾಥಾದ್ವವ್ರೇ ಭವತಿ ವಿಮುಖಾನಾಂ ಕ್ಷ ಶುಭಧೀಃ || 89.4 ||

917

ಮೋಕ್ಷಾರಂ ಬಂಧಮುಕ್ತೋ ಹರಿಣಪತಿರಿವ ಪ್ರಾದ್ರವತ್ಸೋಽಥ ರುದ್ರಂ

ದೈತ್ಯಾಭ್ಯಾತ್ಯಾ ಸ್ಮ ದೇವೋ ದಿಶಿ ದಿಶಿ ವಲತೇ ಪೃಷ್ಠತೋ ದತ್ತದೃಷ್ಟಿಃ |

ತೂಷ್ಟೀಕೇ ಸರ್ವಲೋಕೇ ತವ ಪದಮಧಿರೋಕ್ಷ್ಯಂತಮುದ್ವೀಕ್ಷ್ಯ ಶರ್ವಂ
ದೂರಾದೇವಾಗ್ರತಸ್ತ್ವಂ ಪಟುವಟುವಪುಷಾ ತಸ್ಥಿಷೇ ದಾನವಾಯ || 89.5 ||

918

ಭದ್ರಂ ತೇ ಶಾಕುನೇಯ ಭ್ರಮಸಿ ಕಿಮಧುನಾ

ತ್ವಂ ಪಿಶಾಚಸ್ಯ ವಾಚಾ

ಸಂದೇಹಶ್ಚೇನ್ಮದುಕ್ತೌ ತವ ಕಿಮು ನ ಕರೋ -

ಷ್ಯಂಗುಲೀಮಂಗ ಮೌಲೌ |

ಇತ್ಥಂ ತ್ವದ್ವಾಕ್ಯಮೂಢಃ ಶಿರಸಿ ಕೃತಕರಃ

ಸೋಽಪತಚ್ಛಿನ್ನಪಾತಂ

ಭ್ರಂಶೋ ಹ್ಯೇವಂ ಪರೋಪಾಸಿತುರಪಿ ಚ ಗತಿಃ

ಶೂಲಿನೋಽಪಿ ತ್ವಮೇವ || 89.6 ||

919

ಭೃಗುಂ ಕಿಲ ಸರಸ್ವತೀನಿಕಟವಾಸಿನಸ್ತಾಪಸಾ -

ಸ್ತ್ರೀಮೂರ್ತಿಷು ಸಮಾದಿಶನ್ನಧಿಕಸತ್ತ್ವತಾಂ ವೇದಿತುಂ |

ಅಯಂ ಪುನರನಾದರಾದುದಿತರುದ್ಧರೋಷೇ ವಿಧೌ

ಹರೇಽಪಿ ಚ ಚಿಹಿಂಸಿಷೌ ಗಿರಿಜಯಾ ಧೃತೇ ತ್ವಾಮಗಾತ್ || 89.7 ||

920

ಸುಪ್ತಂ ರಮಾಂಕಭುವಿ ಪಂಕಜಲೋಚನಂ ತ್ವಾಂ

ವಿಪ್ರೇ ವಿನಿಘ್ನತಿ ಪದೇನ ಮುದೋತ್ಥಿತಸ್ತ್ವಂ |

ಸರ್ವಂ ಕ್ಷಮಸ್ವ ಮುನಿವರ್ಯ ಭವೇತ್ ಸದಾ ಮೇ

ತ್ವತ್ಪಾದಚಿಹ್ನಮಿಹ ಭೂಷಣಮಿತ್ಯವಾದೀಃ || 89.8 ||

921

ನಿಶ್ಚಿತ್ಯ ತೇ ಚ ಸುದೃಢಂ ತ್ವಯಿ ಬದ್ಧಭಾವಾಃ

ಸಾರಸ್ವತಾ ಮುನಿವರಾ ದಧಿರೇ ವಿಮೋಕ್ಷಂ |

ತ್ವಾಮೇವಮಚ್ಯುತ ಪುನಶ್ಚ್ಯುತಿದೋಷಹೀನಂ

ಸತ್ಪ್ರೋಚ್ಚಯೈಕತನುಮೇವ ವಯಂ ಭಜಾಮಃ || 89.9 ||

922

ಜಗತ್ಸೃಷ್ಟ್ಯಾದೌ ತ್ವಾಂ ನಿಗಮನಿವಹೈರ್ವಂದಿಭಿರಿವ

ಸ್ತುತಂ ವಿಷ್ಣೋ ಸಚ್ಚಿತ್ಪರಮರಸನಿದ್ವೈತವಪುಷಂ |

ಪರಾತ್ಮಾನಂ ಭೂಮನ್ ಪಶುಪವನಿತಾಭಾಗ್ಯನಿವಹಂ

ಪರೀತಾಪಶ್ರಾಂತ್ಯೈ ಪವನಪುರವಾಸಿನ್ ಪರಿಭಜೇ || 89.10 ||

923

|| ಇತಿ ಶ್ರೀಮನ್ನಾರಾಯಣೀಯೇ ಏಕೋನನವತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ನವತಿತಮಂ ದಶಕಂ || ಆಗಮಾದೀನಾಂ ಪರಮತಾತ್ಪರ್ಯನಿರೂಪಣಂ

ವೃಕಭೃಗುಮುನಿಮೋಹಿನ್ಯಂಬರೀಷಾದಿವೃತ್ತೇ -

ಷ್ವಯಿ ತವ ಹಿ ಮಹತ್ತ್ವಂ ಸರ್ವಶರ್ವಾದಿಜೈತ್ರಂ |

ಸ್ಥಿತಮಿಹ ಪರಮಾತ್ಮನ್ ನಿಷ್ಕಲಾರ್ವಾಗಭಿನ್ನಂ

ಕಿಮಪಿ ಯದವಭಾತಂ ತದ್ಧಿ ರೂಪಂ ತವೈವ || 90.1 ||

924

ಮೂರ್ತಿತ್ರಯೇಶ್ವರಸದಾಶಿವಪಂಚಕಂ ಯತ್

ಪ್ರಾಹುಃ ಪರಾತ್ಮವಪುರೇವ ಸದಾಶಿವೋಽಸ್ಮಿನ್ |

ತತ್ರೇಶ್ವರಸ್ತು ಸ ವಿಕುಂಠಪದಸ್ತ್ವಮೇವ

ತ್ರಿತ್ವಂ ಪುನರ್ಭಜಸಿ ಸತ್ಯಪದೇ ತ್ರಿಭಾಗೇ || 90.2 ||

925

ತತ್ರಾಪಿ ಸಾತ್ತ್ವಿಕತನುಂ ತವ ವಿಷ್ಣುಮಾಹು -

ಧಾರ್ತಾ ತು ಸತ್ತ್ವವಿರಲೋ ರಜಸೈವ ಪೂರ್ಣಃ |

ಸತ್ತೋತ್ಕಟತ್ವಮಪಿ ಚಾಸ್ತಿ ತಮೋವಿಕಾರ -

ಚೇಷ್ಟಾದಿಕಂ ಚ ತವ ಶಂಕರನಾಮ್ನಿ ಮೂರ್ತೌ || 90.3 ||

926

ತಂ ಚ ತ್ರಿಮೂರ್ತ್ಯತಿಗತಂ ಪರಪೂರುಷಂ ತ್ವಾಂ

ಶರ್ವಾತ್ಮನಾಪಿ ಖಲು ಸರ್ವಮಯತ್ವಹೇತೋಃ |

ಶಂಸಂತ್ಯುಪಾಸನವಿಧೌ ತದಪಿ ಸ್ವತಸ್ತು

ತ್ವದ್ರೂಪಮಿತ್ಯತಿದೃಢಂ ಬಹು ನಃ ಪ್ರಮಾಣಂ || 90.4 ||

927

ಶ್ರೀಶಂಕರೋಽಪಿ ಭಗವಾನ್ ಸಕಲೇಷು ತಾವ -

ತ್ವಾಮೇವ ಮಾನಯತಿ ಯೋ ನ ಹಿ ಪಕ್ಷಪಾತೀ |

ತ್ವನ್ನಿಷ್ಠಮೇವ ಸ ಹಿ ನಾಮಸಹಸ್ರಕಾದಿ

ವ್ಯಾಖ್ಯತ್ ಭವತ್ಸ್ತುತಿಪರಶ್ಚ ಗತಿಂ ಗತೋಽಂತೇ || 90.5 ||

928

ಮೂರ್ತಿತ್ರಯಾತಿಗಮುವಾಚ ಚ ಮಂತ್ರಶಾಸ್ತ್ರ -

ಸ್ಯಾದೌ ಕಲಾಯಸುಷಮಂ ಸಕಲೇಶ್ವರಂ ತ್ವಾಂ |

ಧ್ಯಾನಂ ಚ ನಿಷ್ಕಲಮಸೌ ಪ್ರಣವೇ ಖಲೂಕ್ತಾಪ್ವ

ತ್ವಾಮೇವ ತತ್ರ ಸಕಲಂ ನಿಜಗಾದ ನಾನ್ಯಂ || 90.6 ||

929

ಸಮಸ್ತಸಾರೇ ಚ ಪುರಾಣಸಂಗ್ರಹೇ

ವಿಸಂಶಯಂ ತ್ವನ್ಮಹಿಮೈವ ವರ್ಣ್ಯತೇ |

ತ್ರಿಮೂರ್ತಿಯುಕ್ತಪದತ್ರಿಭಾಗತಃ

ಪರಂ ಪದಂ ತೇ ಕಥಿತಂ ನ ಶೂಲಿನಃ || 90.7 ||

930

ಯತ್ ಬ್ರಾಹ್ಮಕಲ್ಪ ಇಹ ಭಾಗವತದ್ವಿತೀಯ -

ಸ್ಕಂಧೋದಿತಂ ವಪುರನಾವೃತಮೀಶ ಧಾತ್ರೇ |

ತಸ್ಯೈವ ನಾಮ ಹರಿಶರ್ವಮುಖಂ ಜಗಾದ

ಶ್ರೀಮಾಧವಃ ಶಿವಪರೋಽಪಿ ಪುರಾಣಸಾರೇ || 90.8 ||

931

ಯೇ ಸ್ವಪ್ರಕೃತ್ಯನುಗುಣಾ ಗಿರಿಶಂ ಭಜಂತೇ

ತೇಷಾಂ ಫಲಂ ಹಿ ದೃಢಯೈವ ತದೀಯಭಕ್ತ್ಯಾ |

ವ್ಯಾಸೋ ಹಿ ತೇನ ಕೃತವಾನಧಿಕಾರಿಹೇತೋಃ

ಸ್ಕಾಂದಾದಿಕೇಷು ತವ ಹಾನಿವಚೋಽರ್ಥವಾದ್ಯೈಃ || 90.9 ||

932

ಭೂತಾರ್ಥಕೀರ್ತಿರನುವಾದವಿರುದ್ಧವಾದೌ

ತ್ರೇಧಾರ್ಥವಾದಗತಯಃ ಖಲು ರೋಚನಾರ್ಥಾಃ |

ಸ್ಕಾಂದಾದಿಕೇಷು ಬಹವೋಽತ್ರ ವಿರುದ್ಧವಾದಾ -

ಸ್ವತ್ವಾಮಸತ್ತ್ವಪರಿಭೂತ್ಯುಪಶಿಕ್ಷಣಾದ್ಯಾಃ || 90.10 ||

933

ಯತ್ ಕಿಂಚಿದಪ್ಯವಿದುಷಾಽಪಿ ವಿಭೋ ಮಯೋಕ್ತಂ

ತನ್ಮಂತ್ರಶಾಸ್ತ್ರವಚನಾದ್ಯಭಿದೃಷ್ಟಮೇವ |

ವ್ಯಾಸೋಕ್ತಿಸಾರಮಯಭಾಗವತೋಪಗೀತ

ಕ್ಲೇಶಾನ್ ವಿಧೂಯ ಕುರು ಭಕ್ತಿಭರಂ ಪರಾತ್ಮನ್ || 90.11 ||

934

|| ಇತಿ ಶ್ರೀಮನ್ನಾರಾಯಣೀಯೇ ನವತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕನವತಿತಮಂ ದಶಕಂ || ಭಕ್ತಿಸ್ವರೂಪವರ್ಣನಂ

ಶ್ರೀಕೃಷ್ಣ ತ್ವತ್ಪದೋಪಾಸನಮಭಯತಮಂ

ಬದ್ಧಮಿಥ್ಯಾರ್ಥದೃಷ್ಟೇ -

ಮರ್ತ್ಯಸ್ಯಾರ್ತಸ್ಯ ಮನ್ಯೇ ವ್ಯಪಸರತಿ ಭಯಂ

ಯೇನ ಸರ್ವಾತ್ಮನೈವ |

ಯತ್ತಾವತ್ ತ್ವತ್ಪ್ರಣೀತಾನಿಹ ಭಜನವಿಧೀ -

ನಾಸ್ಥಿತೋ ಮೋಹಮಾರ್ಗೇ

ಧಾವನ್ನಪ್ಯಾವೃತಾಕ್ಷಃ ಸ್ವಲತಿ ನ ಕುಹಚಿ -

ದ್ವೇವದೇವಾಖಿಲಾತ್ಮನ್ || 91.1 ||

935

ಭೂಮನ್ ಕಾಯೇನ ವಾಚಾ ಮುಹುರಪಿ ಮನಸಾ

ತ್ವದ್ಬಲಪ್ರೇರಿತಾತ್ಮಾ

ಯದ್ಯತ್ ಕುರ್ವೇ ಸಮಸ್ತಂ ತದಿಹ ಪರತರೇ

ತ್ವಯ್ಯಸಾವರ್ಪಯಾಮಿ |

ಜಾತ್ಯಾಪೀಹ ಶ್ವಪಾಕಸ್ತ್ವಯಿ ನಿಹಿತಮನಃ

ಕರ್ಮವಾಗಿಂದ್ರಿಯಾರ್ಥ -

ಪ್ರಾಣೋ ವಿಶ್ವಂ ಪುನೀತೇ ನ ತು ವಿಮುಖಮನಾ -

ಸ್ವತ್ಪದಾದ್ವಿಪ್ರವರ್ಯಃ || 91.2 ||

936

ಭೀತಿನಾಮ ದ್ವಿತೀಯಾದ್ಭವತಿ ನನು ಮನಃ

ಕಲ್ಪಿತಂ ಚ ದ್ವಿತೀಯಂ

ತೇನೈಕ್ಯಾಭ್ಯಾಸಶೀಲೋ ಹೃದಯಮಿಹ ಯಥಾ -

ಶಕ್ತಿ ಬುದ್ಧ್ಯಾ ನಿರುಂಧ್ಯಾಂ |

ಮಾಯಾವಿದ್ಧೇ ತು ತಸ್ಮಿನ್ ಪುನರಪಿ ನ ತಥಾ
 ಭಾತಿ ಮಾಯಾಧಿನಾಥಂ
 ತಂ ತ್ವಾಂ ಭಕ್ತ್ಯಾ ಮಹತ್ಯಾ ಸತತಮನುಭಜ -
 ನ್ನೀಶ ಭೀತಿಂ ವಿಜಹ್ಯಾಂ || 91.3 ||

937

ಭಕ್ತೇರುತ್ಪತ್ತಿವೃದ್ಧೀ ತವ ಚರಣಜುಷಾಂ
 ಸಂಗಮೇನೈವ ಪುಂಸಾ -
 ಮಾಸಾದ್ಯೇ ಪುಣ್ಯಭಾಜಾಂ ಶ್ರಿಯ ಇವ ಜಗತಿ
 ಶ್ರೀಮತಾಂ ಸಂಗಮೇನ |
 ತತ್ಸಂಗೋ ದೇವ ಭೂಯಾನ್ಮಮ ಖಲು ಸತತಂ
 ತನ್ಮುಖಾದುನ್ಮಿಷದ್ಭಿ -
 ಸ್ವನ್ಮಾಹಾತ್ಮ್ಯಪ್ರಕಾರೈರ್ಭವತಿ ಚ ಸುದೃಢಾ
 ಭಕ್ತಿರುದ್ಧೂತಪಾಪಾ || 91.4 ||

938

ಶ್ರೇಯೋಮಾರ್ಗೇಷು ಭಕ್ತಾವಧಿಕಬಹುಮತಿ -
 ಜನ್ಮಕರ್ಮಾಣಿ ಭೂಯೋ
 ಗಾಯನ್ ಕ್ಷೇಮಾಣಿ ನಾಮಾನ್ಯಪಿ ತದುಭಯತಃ
 ಪ್ರದ್ರುತಂ ಪ್ರದ್ರುತಾತ್ಮಾ |
 ಉದ್ಯದ್ಧಾಸಃ ಕದಾಚಿತ್ ಕುಹಚಿದಪಿ ರುದನ್
 ಕ್ಷಾಪಿ ಗರ್ಜನ್ ಪ್ರಗಾಯ -
 ನ್ನುನ್ಮಾದೀವ ಪ್ರನೃತ್ಯನ್ನಯಿ ಕುರು ಕರುಣಾಂ
 ಲೋಕಬಾಹ್ಯಶ್ಚರೇಯಂ || 91.5 ||

939

ಭೂತಾನ್ಯೇತಾನಿ ಭೂತಾತ್ಮಕಮಪಿ ಸಕಲಂ
 ಪಕ್ಷಿಮತ್ಸ್ಯಾನ್ ಮೃಗಾದೀನ್
 ಮರ್ತ್ಯಾನ್ ಮಿತ್ರಾಣಿ ಶತ್ರುನಪಿ ಯಮಿತಮತಿ -
 ಸ್ವನ್ಮಯಾನ್ಯಾನಮಾನಿ |
 ತ್ವತ್ಸೇವಾಯಾಂ ಹಿ ಸಿದ್ಧೇನ್ಮಮ ತವ ಕೃಪಯಾ

ಭಕ್ತಿದಾರ್ಢ್ಯಂ ವಿರಾಗ -
 ಸ್ವತ್ತತ್ವಸ್ಯಾವಬೋಧೋಽಪಿ ಚ ಭುವನಪತೇ
 ಯತ್ನಭೇದಂ ವಿನೈವ || 91.6 ||

940

ನೋ ಮುಹ್ಯನ್ ಕ್ಷುತ್ಪ್ರತಾದ್ಯೈರ್ಭವಸರಣಿಭವೈ -
 ಸ್ವನ್ನಿಲೀನಾಶಯತ್ವಾ -
 ಚ್ಚಿಂತಾಸಾತತ್ಯಶಾಲೀ ನಿಮಿಷಲವಮಪಿ
 ತ್ವತ್ಪದಾದಪ್ರಕಂಪಃ |
 ಇಷ್ಟಾನಿಷ್ಟೇಷು ತುಷ್ಟಿವ್ಯಸನವಿರಹಿತೋ
 ಮಾಯಿಕತ್ವಾವಬೋಧಾ -
 ಜ್ಯೋತ್ಸಾನ್ನಭಿಸ್ತ್ವನ್ನಖೇಂದೋರಧಿಕಶಿಶಿರಿತೇ -
 ನಾತ್ಮನಾ ಸಂಚರೇಯಂ || 91.7 ||

941

ಭೂತೇಷ್ಟೇಷು ತ್ವದೈಕ್ಯಸ್ಮೃತಿಸಮಧಿಗತೌ
 ನಾಧಿಕಾರೋಽಧುನಾ ಚೇ -
 ತ್ವತ್ಪ್ರೇಮ ತ್ವತ್ಕಮೈತ್ರೀ ಜಡಮತಿಷು ಕೃಪಾ
 ದ್ವಿಟ್ಟು ಭೂಯಾದುಪೇಕ್ಷಾ |
 ಅರ್ಚಾಯಾಂ ವಾ ಸಮರ್ಚಾಕುತುಕಮುರುತರ -
 ಶ್ರದ್ಧಯಾ ವರ್ಧತಾಂ ಮೇ
 ತ್ವತ್ಸಂಸೇವೀ ತಥಾಪಿ ದ್ರುತಮುಪಲಭತೇ
 ಭಕ್ತಲೋಕೋತ್ತಮತ್ವಂ || 91.8 ||

942

ಆವೃತ್ಯ ತ್ವತ್ಸ್ವರೂಪಂ ಕ್ಷಿತಿಜಲಮರುದಾ -
 ದ್ಯಾತ್ಮನಾ ವಿಕ್ಷಿಪಂತೀ
 ಜೀವಾನ್ ಭೂಯಿಷ್ಠಕರ್ಮಾವಲಿವಿವಶಗತೀನ್
 ದುಃಖಜಾಲೇ ಕ್ಷಿಪಂತೀ |
 ತ್ವನ್ಮಾಯಾ ಮಾಭಿಭೂನ್ಮಾಮಯಿ ಭುವನಪತೇ
 ಕಲ್ಪತೇ ತತ್ಪ್ರಶಾಂತ್ಯೈಃ

ತ್ವತ್ಪಾದೇ ಭಕ್ತಿರೇವೇತ್ಯವದದಯಿ ವಿಭೋ
ಸಿದ್ಧಯೋಗೀ ಪ್ರಬುದ್ಧಃ || 91.9 ||

943

ದುಃಖಾನ್ಯಾಲೋಕ್ಯ ಜಂತುಷ್ಟಲಮುದಿತವಿವೇ -
ಕೋಽಹಮಾಚಾರ್ಯವರ್ಯಾ -
ಲ್ಲಬ್ಧ್ವಾ ತ್ವದ್ರೂಪತತ್ತ್ವಂ ಗುಣಚರಿತಕಥಾ -
ದ್ಯುದ್ಭವದ್ಭಕ್ತಿಭೂಮಾ |
ಮಾಯಾಮೇನಾಂ ತರಿತ್ವಾ ಪರಮಸುಖಮಯೇ
ತ್ವತ್ಪದೇ ಮೋದಿತಾಹೇ
ತಸ್ಯಾಯಂ ಪೂರ್ವರಂಗಃ ಪವನಪುರಪತೇ
ನಾಶಯಾಶೇಷರೋಗಾನ್ || 91.10 ||

944

|| ಇತಿ ಶ್ರೀಮನ್ನಾರಾಯಣೀಯೇ ಏಕನವತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವಿನವತಿತಮಂ ದಶಕಂ || ಕರ್ಮಮಿಶ್ರಭಕ್ತಿಸ್ವರೂಪವರ್ಣನಂ

ವೇದೈಸ್ಸರ್ವಾಣಿ ಕರ್ಮಾಣ್ಯಫಲಪರತಯಾ
ವರ್ಣಿತಾನೀತಿ ಬುದ್ಧಾಪ
ತಾನಿ ತ್ವಯ್ಯರ್ಪಿತಾನೈವ ಹಿ ಸಮನುಚರನ್
ಯಾನಿ ನೈಷ್ಕರ್ಮಮೀಶ |
ಮಾ ಭೂದ್ವೇದೈರ್ನಿಷಿದ್ಧೇ ಕುಹಚಿದಪಿ ಮನಃ
ಕರ್ಮವಾಚಾಂ ಪ್ರವೃತ್ತಿ -
ದುರ್ವರ್ಜಂ ಚೇದವಾಪ್ತಂ ತದಪಿ ಖಲು ಭವ -
ತ್ಯರ್ಪಯೇ ಚಿತ್ಪ್ರಕಾಶೇ || 92.1 ||

945

ಯಸ್ತ್ವನ್ಯಃ ಕರ್ಮಯೋಗಸ್ತವ ಭಜನಮಯ -
ಸ್ತತ್ರ ಚಾಭೀಷ್ಟಮೂರ್ತಿಂ
ಹೃದ್ಯಾಂ ಸತ್ತೈಷ್ಠಕರೂಪಾಂ ದೃಷದಿ ಹೃದಿ ಮೃದಿ
ಕ್ಷಾಪಿ ವಾ ಭಾವಯಿತ್ವಾ |
ಪುಷ್ಟೈರ್ಗಂಧೈರ್ನಿವೇದೈರಪಿ ಚ ವಿರಚಿತ್ಯೈಃ
ಶಕ್ತಿತೋ ಭಕ್ತಿಪೂತ್ಯೈ -
ನಿತ್ಯಂ ವರ್ಯಾಂ ಸಪರ್ಯಾಂ ವಿದಧದಯಿ ವಿಭೋ
ತ್ವತ್ಪ್ರಸಾದಂ ಭಜೇಯಂ || 92.2 ||

946

ಸ್ತ್ರೀಶೂದ್ರಾಸ್ತ್ವತ್ಕಥಾದಿಶ್ರವಣವಿರಹಿತಾ
ಆಸತಾಂ ತೇ ದಯಾರ್ಹಾ -
ಸ್ತ್ವತ್ಪಾದಾಸನ್ನಯಾತಾನ್ ದ್ವಿಜಕುಲಜನುಷೋ
ಹಂತ ಶೋಚಾಮ್ಯಶಾಂತಾನ್ |

ವೃತ್ಯರ್ಥಂ ತೇ ಯಜಂತೋ ಬಹುಕಥಿತಮಪಿ
 ತ್ವಾಮನಾಕರ್ಣಯಂತೋ
 ದೃಷ್ಟಾ ವಿದ್ಯಾಭಿಜಾತ್ಯೈಃ ಕಿಮು ನ ವಿದಧತೇ
 ತಾದೃಶಂ ಮಾ ಕೃಥಾ ಮಾಂ || 92.3 ||

947

ಪಾಪೋಽಯಂ ಕೃಷ್ಣರಾಮೇತ್ಯಭಿಲಪತಿ ನಿಜಂ
 ಗೂಹಿತುಂ ದುಶ್ಚರಿತ್ರಂ
 ನಿರ್ಲಜ್ಜಸ್ಯಾಸ್ಯ ವಾಚಾ ಬಹುತರಕಥನೀ -
 ಯಾನಿ ಮೇ ವಿಘ್ನಿತಾನಿ |
 ಭ್ರಾತಾ ಮೇ ವಂದ್ಯಶೀಲೋ ಭಜತಿ ಕಿಲ ಸದಾ
 ವಿಷ್ಣುಮಿತ್ಥಂ ಬುಧಾಂಸ್ತೇ
 ನಿಂದಂತ್ಯುಚ್ಚೈರ್ಹಸಂತಿ ತ್ವಯಿ ನಿಹಿತಮತೀಂ -
 ಸ್ತಾದೃಶಂ ಮಾ ಕೃಥಾ ಮಾಂ || 92.4 ||

948

ಶ್ವೇತಚ್ಛಾಯಂ ಕೃತೇ ತ್ವಾಂ ಮುನಿವರವಪುಷಂ
 ಪ್ರೀಣಯಂತೇ ತಪೋಭಿ -
 ಸ್ತ್ರೇತಾಯಾಂ ಸ್ತುಕ್ಸುವಾದ್ಯಂಕಿತಮರುಣತನುಂ
 ಯಜ್ಞರೂಪಂ ಯಜಂತೇ |
 ಸೇವಂತೇ ತಂತ್ರಮಾರ್ಗೈರ್ವಿಲಸದರಿಗದಂ
 ದ್ವಾಪರೇ ಶ್ಯಾಮಲಾಂಗಂ
 ನೀಲಂ ಸಂಕೀರ್ತನಾದ್ಯೈರಿಹ ಕಲಿಸಮಯೇ
 ಮಾನುಷಾಸ್ತ್ವಾಂ ಭಜಂತೇ || 92.5 ||

949

ಸೋಽಯಂ ಕಾಲೇಯಕಾಲೋ ಜಯತಿ ಮುರರಿಪೋ
 ಯತ್ರ ಸಂಕೀರ್ತನಾದ್ಯೈ -
 ನಿರ್ಯತ್ನೈರೇವ ಮಾರ್ಗೈರಖಿಲದ ನ ಚಿರಾ -
 ತ್ವತ್ಪ್ರಸಾದಂ ಭಜಂತೇ |
 ಜಾತಾಸ್ತ್ರೇತಾಕೃತಾದಾವಪಿ ಹಿ ಕಿಲ ಕಲೌ

ಸಂಭವಂ ಕಾಮಯಂತೇ
 ದೈವಾತ್ತತ್ತ್ವೈವ ಜಾತಾನ್ ವಿಷಯವಿಷರಸೈ -
 ಮಾರ್ ವಿಭೋ ವಂಚಯಾಸ್ಮಾನ್ || 92.6 ||

950

ಭಕ್ತಾಸ್ತಾವತ್ ಕಲೌ ಸ್ಯುದ್ರಮಿಲಭುವಿ ತತೋ
 ಭೂರಿಶಸ್ತತ್ರ ಚೋಚ್ಚೈಃ
 ಕಾವೇರೀಂ ತಾಮ್ರಪರ್ಣೀಮನು ಕಿಲ ಕೃತಮಾ -
 ಲಾಂ ಚ ಪುಣ್ಯಾಂ ಪ್ರತೀಚೀಂ |
 ಹಾ ಮಾಮಪ್ಯೇತದಂತರ್ಭವಮಪಿ ಚ ವಿಭೋ
 ಕಿಂಚಿದಂಚದ್ರಸಂ ತ್ವ -
 ಯ್ಯಾಶಾಪಾಶೈರ್ನಿಬದ್ಯ ಭ್ರಮಯ ನ ಭಗವನ್
 ಪೂರಯ ತ್ವನ್ನಿಷೇವಾಂ || 92.7 ||

951

ದೃಷ್ಟ್ವಾ ಧರ್ಮದ್ರೂಹಂ ತಂ ಕಲಿಮಪಕರುಣಂ
 ಪ್ರಾಜ್ಞಹೀಕ್ಷಿತ್ ಪರೀಕ್ಷಿ -
 ದ್ಧಂತುಂ ವ್ಯಾಕೃಷ್ಟಖಡ್ಗೋಽಪಿ ನ ವಿನಿಹತವಾನ್
 ಸಾರವೇದೀ ಗುಣಾಂಶಾತ್ |
 ತ್ವತ್ಸೇವಾದ್ಯಾಶು ಸಿದ್ಧೇದಸದಿಹ ನ ತಥಾ
 ತ್ವತ್ಪರೇ ಚೈಷ ಭೀರು -
 ಯ್ಫತ್ತು ಪ್ರಾಗೇವ ರೋಗಾದಿಭಿರಪಹರತೇ
 ತತ್ರ ಹಾ ಶಿಕ್ಷಯೈನಂ || 92.8 ||

952

ಗಂಗಾ ಗೀತಾ ಚ ಗಾಯತ್ರೈಪಿ ಚ ತುಲಸಿಕಾ
 ಗೋಪಿಕಾಚಂದನಂ ತತ್
 ಸಾಲಗ್ರಾಮಾಭಿಪೂಜಾ ಪರಪುರುಷ ತಥೈ -
 ಕಾದಶೀ ನಾಮವರ್ಣಾಃ |
 ಏತಾನ್ಯಷ್ಟಾಪ್ಯಯತ್ನಾನ್ಯಯಿ ಕಲಿಸಮಯೇ
 ತ್ವತ್ಪ್ರಸಾದಪ್ರವೃದ್ಧಾಃ

ಕ್ಷಿಪ್ರಂ ಮುಕ್ತಿಪ್ರದಾನೀತ್ಯಭಿದಧುರ್ಮಷಯ -
ಸ್ತೇಷು ಮಾಂ ಸಜ್ಜಯೇಥಾಃ || 92.9 ||

953

ದೇವರ್ಷೀಣಾಂ ಪಿತೃಣಾಮಪಿ ನ ಪುನರ್ನಿರೀ
ಕಿಂಕರೋ ವಾ ಸ ಭೂಮನ್
ಯೋಽಸೌ ಸರ್ವಾತ್ಮನಾ ತ್ವಾಂ ಶರಣಮುಪಗತ -
ಸ್ಸರ್ವಕೃತ್ಯಾನಿ ಹಿತ್ವಾ |
ತಸ್ಯೋತ್ಪನ್ನಂ ವಿಕರ್ಮಾಪ್ಯಖಿಲಮಪನುದ -
ಸ್ಯೇವ ಚಿತ್ತಸ್ಥಿತಸ್ತ್ವಂ
ತನ್ಮೇ ಪಾಪೋತ್ಥತಾಪಾನ್ ಪವನಪುರಪತೇ
ರುಂಧಿ ಭಕ್ತಿಂ ಪ್ರಣೀಯಾಃ || 92.10 ||

954

|| ಇತಿ ಶ್ರೀಮನ್ನಾರಾಯಣೀಯೇ ದ್ವಿನವತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ತ್ರಿನವತಿತಮಂ ದಶಕಂ || ಗುರುಶಿಕ್ಷಾವರ್ಣನಂ

ಬಂಧುಸ್ನೇಹಂ ವಿಜಹ್ಯಾಂ ತವ ಹಿ ಕರುಣಯಾ

ತ್ವಯ್ಯುಪಾವೇಶಿತಾತ್ಮಾ

ಸರ್ವಂ ತ್ಯಕ್ತ್ವಾ ಚರೇಯಂ ಸಕಲಮಪಿ ಜಗ -

ದ್ವೀಕ್ಷ್ಯ ಮಾಯಾವಿಲಾಸಂ |

ನಾನಾತ್ವಾದ್ಭ್ರಾಂತಿಜನ್ಯಾತ್ ಸತಿ ಖಲು ಗುಣದೋ -

ಷಾವಬೋಧೇ ವಿಧಿರ್ವಾ

ವ್ಯಾಸೇಧೋ ವಾ ಕಥಂ ತೌ ತ್ವಯಿ ನಿಹಿತಮತೇ -

ವೀತವೈಷಮ್ಯಬುದ್ಧೇಃ || 93.1 ||

955

ಕ್ಷುತ್ಪಿಷ್ಣಾಲೋಪಮಾತ್ರೇ ಸತತಕೃತಧಿಯೋ

ಜಂತವಃ ಸಂತ್ಯನಂತಾ -

ಸ್ತೇಭ್ಯೋ ವಿಜ್ಞಾನವತ್ತ್ವಾತ್ ಪುರುಷ ಇಹ ವರ -

ಸ್ತಜ್ಜನಿದುರ್ಲಭೈವ |

ತತ್ರಾಪ್ಯಾತ್ಮಾತ್ಮನಃ ಸ್ಯಾತ್ಸುಹೃದಪಿ ಚ ರಿಪು -

ರ್ಯಸ್ತ್ವಯಿ ನ್ಯಸ್ತಚೇತಾ -

ಸ್ತಾಪೋಚ್ಛಿತ್ತೇರುಪಾಯಂ ಸ್ಮರತಿ ಸ ಹಿ ಸುಹೃತ್

ಸ್ವಾತ್ಮವೈರೀ ತತೋಽನ್ಯಃ || 93.2 ||

956

ತ್ವತ್ಕಾರುಣ್ಯೇ ಪ್ರವೃತ್ತೇ ಕ ಇವ ನಹಿ ಗುರು -

ಲೋಕವೃತ್ತೇಽಪಿ ಭೂಮನ್

ಸರ್ವಾಕ್ರಾಂತಾಪಿ ಭೂಮಿರ್ನಹಿ ಚಲತಿ ತತ -

ಸ್ಸತ್ಕ್ಷಮಾಂ ಶಿಕ್ಷಯೇಯಂ |

ಗೃಹ್ಣೀಯಾಮೀಶ ತತ್ತದ್ವಿಷಯಪರಿಚಯೇ -

ಽಪ್ಯಪ್ರಸಕ್ತಿಂ ಸಮೀರಾತ್

ವ್ಯಾಪ್ತತ್ವಂಚಾತ್ಮನೋ ಮೇ ಗಗನಗುರುವಶಾ -

ದ್ಭಾತು ನಿರ್ಲೇಪತಾ ಚ || 93.3 ||

957

ಸ್ವಚ್ಛಃ ಸ್ಯಾಂ ಪಾವನೋಽಹಂ ಮಧುರ ಉದಕವ -

ದ್ವಹ್ನಿವನ್ಮಾಸ್ಮ ಗೃಹ್ಣಾಂ

ಸರ್ವಾನೀನೋಽಪಿ ದೋಷಂ ತರುಷು ತಮಿವ ಮಾಂ

ಸರ್ವಭೂತೇಷ್ವವೇಯಾಂ |

ಪುಷ್ಟಿರ್ನಷ್ಟಿಃ ಕಲಾನಾಂ ಶಶಿನ ಇವ ತನೋ -

ರ್ನಾತ್ಮನೋಽಸ್ತೀತಿ ವಿದ್ಯಾಂ

ತೋಯಾದಿವ್ಯಸ್ತಮಾರ್ತಾಂಡವದಪಿ ಚ ತನು -

ಷ್ಟೇಕತಾಂ ತ್ವತ್ಪ್ರಸಾದಾತ್ || 93.4 ||

958

ಸ್ನೇಹಾದ್ವ್ಯಾಧಾತ್ತಪುತ್ರಪ್ರಣಯಮೃತಕಪೋ -

ತಾಯಿತೋ ಮಾ ಸ್ಮ ಭೂವಂ

ಪ್ರಾಪ್ತಂ ಪ್ರಾಶ್ನನ್ ಸಹೇಯ ಕ್ಷುಧಮಪಿ ಶಯುವತ್

ಸಿಂಧುವತ್ಸ್ಯಾಮಗಾಧಃ |

ಮಾ ಪಪ್ತಂ ಯೋಷಿದಾದೌ ಶಿಖಿನಿ ಶಲಭವತ್

ಭೃಂಗವತ್ ಸಾರಭಾಗೀ

ಭೂಯಾಸಂ ಕಿಂತು ತದ್ವದ್ಧನಚಯನವಶಾ -

ನ್ಮಾಹಮೀಶ ಪ್ರಣೇಶಂ || 93.5 ||

959

ಮಾ ಬದ್ಧ್ಯಾಸಂ ತರುಣ್ಯಾ ಗಜ ಇವ ವಶಯಾ

ನಾರ್ಜಯೇಯಂ ಧನೌಘಂ

ಹರ್ತಾನ್ಯಸ್ತಂ ಹಿ ಮಾದ್ವೀಹರ ಇವ ಮೃಗವ -

ನ್ಮಾ ಮುಹಂ ಗ್ರಾಮ್ಯಗೀತೈಃ |

ನಾತ್ಯಾಸಜ್ಜೇಯ ಭೋಜ್ಯೇ ರುಷ ಇವ ಬಡಿಶೇ

ಪಿಂಗಲಾವನ್ನಿರಾಶಃ
 ಸುಪ್ಯಾಂ ಭರ್ತವ್ಯಯೋಗಾತ್ ಕುರರ ಇವ ವಿಭೋ
 ಸಾಮಿಷೋಽನ್ಯೈರ್ನ ಹನ್ಯೈ || 93.6 ||

960

ವರ್ತೇಯ ತ್ಯಕ್ತಮಾನಃ ಸುಖಮತಿಶಿಶುವ -
 ನ್ನಿಸ್ಸಹಾಯಶ್ಚರೇಯಂ
 ಕನ್ಯಾಯಾ ಏಕಶೇಷೋ ವಲಯ ಇವ ವಿಭೋ
 ವರ್ಜಿತಾನ್ಯೋನ್ಯಘೋಷಃ |
 ತ್ವಚ್ಚಿತ್ತೋ ನಾವಬುದ್ಧೈಃ ಪರಮಿಷುಕೃದಿವ
 ಕ್ಷ್ಮಾಭೃದಾಯಾನಘೋಷಂ
 ಗೇಹೇಷ್ಟನ್ಯಪ್ರಣೀತೇಷ್ಟಹಿರಿವ ನಿವಸಾ -
 ನ್ಯುಂದುರೋರ್ಮಂದಿರೇಷು || 93.7 ||

961

ತ್ವಯ್ಯೇವ ತ್ವತ್ಕೃತಂ ತ್ವಂ ಕ್ಷಪಯಸಿ ಜಗದಿ -
 ತ್ಯೂರ್ಣನಾಭಾತ್ ಪ್ರತೀಯಾಂ
 ತ್ವಚ್ಚಿಂತಾ ತ್ವತ್ಸ್ವರೂಪಂ ಕುರುತ ಇತಿ ದೃಢಂ
 ಶಿಕ್ಷಯೇ ಪೇಶಕಾರಾತ್ |
 ವಿಡ್ಭಸ್ಮಾತ್ಮಾ ಚ ದೇಹೋ ಭವತಿ ಗುರುವರೋ
 ಯೋ ವಿವೇಕಂ ವಿರಕ್ತಿಂ
 ಧತ್ತೇ ಸಂಚಿಂತ್ಯಮಾನೋ ಮಮ ತು ಬಹುರುಜಾ -
 ಪೀಡಿತೋಽಯಂ ವಿಶೇಷಾತ್ || 93.8 ||

962

ಹೀ ಹೀ ಮೇ ದೇಹಮೋಹಂ ತ್ಯಜ ಪವನಪುರಾ -
 ಧೀಶ ಯತ್ಪ್ರೇಮಹೇತೋ -
 ಗೇಹೇ ವಿತ್ತೇ ಕಲತ್ರಾದಿಷು ಚ ವಿವಶಿತಾ -
 ಸ್ವತ್ಪದಂ ವಿಸ್ಮರಂತಿ |
 ಸೋಽಯಂ ವಹ್ನೇಶ್ಯುನೋ ವಾ ಪರಮಿಹ ಪರತ -
 ಸ್ನಾಂಪ್ರತಂ ಚಾಕ್ಷಿಕರ್ಣ -

ತ್ವಗ್ನಿಹ್ವಾದ್ಯಾ ವಿಕರ್ಷಂತ್ಯವಶಮತ ಇತಃ
ಕೋಽಪಿ ನ ತ್ವತ್ಪದಾಬ್ಜೇ || 93.9 ||

963

ದುರ್ವಾರೋ ದೇಹಮೋಹೋ ಯದಿ ಪುನರಧುನಾ
ತರ್ಹಿ ನಿಶ್ಯೇಷರೋಗಾನ್
ಹೃತ್ವಾ ಭಕ್ತಿಂ ದ್ರಢಿಷ್ಠಾಂ ಕುರು ತವ ಪದಪ -
ಂಕೇರುಹೇ ಪಂಕಜಾಕ್ಷ |
ನೂನಂ ನಾನಾಭವಾಂತೇ ಸಮಧಿಗತಮಿಮಂ
ಮುಕ್ತಿದಂ ವಿಪ್ರದೇಹಂ
ಕ್ಷುದ್ರೇ ಹಾ ಹಂತ ಮಾ ಮಾ ಕ್ಷಿಪ ವಿಷಯರಸೇ
ಪಾಹಿ ಮಾಂ ಮಾರುತೇಶ || 93.10 ||

964

|| ಇತಿ ಶ್ರೀಮನ್ನಾರಾಯಣೀಯೇ ತ್ರಿನವತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಚತುರ್ನವತಿತಮಂ ದಶಕಂ ||

ತತ್ತ್ವಜ್ಞಾನೋತ್ಪತ್ತಿಪ್ರಕಾರವರ್ಣನಂ, ಬಂಧಮೋಕ್ಷಸ್ವರೂಪವರ್ಣನಂ,

ಭಕ್ತಿಪ್ರಾರ್ಥನಾವರ್ಣನಂ ಚ

ಶುದ್ಧಾ ನಿಷ್ಕಾಮಧರ್ಮೈಃ ಪ್ರವರಗುರುಗಿರಾ

ತತ್ತ್ವರೂಪಂ ಪರಂ ತೇ

ಶುದ್ಧಂ ದೇಹೇಂದ್ರಿಯಾದಿವ್ಯಪಗತಮಖಿಲ -

ವ್ಯಾಪ್ತಮಾವೇದಯಂತೇ |

ನಾನಾತ್ವಸ್ಥೌಲ್ಯಕಾರ್ಶ್ಯಾದಿ ತು ಗುಣಜವಪು -

ಸ್ಸಂಗತೋಽಧ್ಯಾಸಿತಂ ತೇ

ವಹ್ನೇರ್ದಾರುಪ್ರಭೇದೇಷ್ಟಿವ ಮಹದಣುತಾ -

ದೀಪ್ತತಾಶಾಂತತಾದಿ || 94.1 ||

965

ಆಚಾರ್ಯಾಖ್ಯಾಧರಸ್ಥಾರಣಿಸಮನುಮಿಲ -

ಚ್ಛಿಷ್ಯರೂಪೋತ್ತರಾರ -

ಣ್ಯಾವೇಧೋದ್ಭಾಸಿತೇನ ಸ್ಪುಟತರಪರಿಬೋ -

ಧಾಗ್ನಿನಾ ದಹ್ಯಮಾನೇ |

ಕರ್ಮಾಲೀವಾಸನಾತತ್ಕೃತತನುಭುವನ -

ಭ್ರಾಂತಿಕಾಂತಾರಪೂರೇ

ದಾಹ್ಯಾಭಾವೇನ ವಿದ್ಯಾಶಿಖಿನಿ ಚ ವಿರತೇ

ತ್ವನ್ಮಯೀ ಖಲ್ವವಸ್ಥಾ || 94.2 ||

966

ಏವಂ ತ್ವತ್ಪ್ರಾಪ್ತಿಯೋಽನ್ಯೋ ನಹಿ ಖಲು ನಿಖಿಲ -

ಕ್ಷೇಶಹಾನೇರುಪಾಯೋ

ನೈಕಾಂತಾತ್ಯಂತಿಕಾಸ್ತೇ ಕೃಷಿವದಗದಷಾಡ್ -

ಗುಣ್ಯಷಡ್ಕರ್ಮಯೋಗಾಃ |
 ದುರ್ವೈಕಲೈರಕಲ್ಯಾ ಅಪಿ ನಿಗಮಪಥಾ -
 ಸ್ತತ್ಫಲಾನ್ಯಪ್ಯವಾಪ್ತಾ
 ಮತ್ತಾಸ್ತ್ವಾಂ ವಿಸ್ಮರಂತಃ ಪ್ರಸಜತಿ ಪತನೇ
 ಯಾಂತ್ಯನಂತಾನ್ ವಿಷಾದಾನ್ || 94.3 ||

967

ತ್ವಲ್ಲೋಕಾದನ್ಯಲೋಕಃ ಕ್ಷನು ಭಯರಹಿತೋ
 ಯತ್ ಪರಾರ್ಥದ್ವಯಾಂತೇ
 ತ್ವದ್ಭೀತಸ್ಸತ್ಯಲೋಕೇಽಪಿ ನ ಸುಖವಸತಿಃ
 ಪದ್ಮಭೂಃ ಪದ್ಮನಾಭ |
 ಏವಂ ಭಾವೇ ತ್ವಧರ್ಮಾರ್ಜಿತಬಹುತಮಸಾಂ
 ಕಾ ಕಥಾ ನಾರಕಾಣಾಂ
 ತನ್ಮೇ ತ್ವಂ ಲಿಂಧಿ ಬಂಧಂ ವರದ ಕೃಪಣಬ -
 ಂಧೋ ಕೃಪಾಪೂರಸಿಂಧೋ || 94.4 ||

968

ಯಾಥಾರ್ಥ್ಯಾತ್ವನ್ಮಯಸ್ಯೈವ ಹಿ ಮಮ ನ ವಿಭೋ
 ವಸ್ತುತೋ ಬಂಧಮೋಕ್ಷೌ
 ಮಾಯಾವಿದ್ಯಾತನುಭ್ಯಾಂ ತವ ತು ವಿರಚಿತೌ
 ಸ್ವಪ್ನಭೋಧೋಪಮೌ ತೌ |
 ಬದ್ಧೇ ಜೀವದ್ವಿಮುಕ್ತಿಂ ಗತವತಿ ಚ ಭಿದಾ
 ತಾವತೀ ತಾವದೇಕೋ
 ಭುಂಕ್ತೇ ದೇಹದ್ರುಮಸ್ಥೋ ವಿಷಯಫಲರಸಾ -
 ನ್ನಾಪರೋ ನಿರ್ವ್ಯಥಾತ್ಮಾ || 94.5 ||

969

ಜೀವನ್ಮುಕ್ತತ್ವಮೇವಂವಿಧಮಿತಿ ವಚಸಾ
 ಕಿಂ ಫಲಂ ದೂರದೂರೇ
 ತನ್ನಾಮಾಶುದ್ಧಬುದ್ಧೇರ್ನ ಚ ಲಘು ಮನಸ -
 ಶ್ರೋಧನಂ ಭಕ್ತಿತೋಽನ್ಯತ್ |

ತನ್ನೇ ವಿಷ್ಣೋ ಕೃಷೀಷ್ಠಾಸ್ವಯಿ ಕೃತಸಕಲ -
 ಪ್ರಾರ್ಪಣಂ ಭಕ್ತಿಭಾರಂ
 ಯೇನ ಸ್ಯಾಂ ಮಂಕ್ಷು ಕಿಂಚಿದ್ಗುರುವಚನಮಿಲ -
 ತ್ವತ್ಪ್ರಬೋಧಸ್ವದಾತ್ಮಾ || 94.6 ||

970

ಶಬ್ದಬ್ರಹ್ಮಣ್ಯಪೀಹ ಪ್ರಯತಿತಮನಸ -
 ಸ್ತ್ವಾಂ ನ ಜಾನಂತಿ ಕೇಚಿತ್
 ಕಷ್ಟಂ ವಂದ್ಯಶ್ರಮಾಸ್ತೇ ಚಿರತರಮಿಹ ಗಾಂ
 ಬಿಭ್ರತೇ ನಿಷ್ಪ್ರಸೂತಿಂ |
 ಯಸ್ಯಾಂ ವಿಶ್ವಾಭಿರಾಮಾಸ್ಸಕಲಮಲಹರಾ
 ದಿವ್ಯಲೀಲಾವತಾರಾಃ
 ಸಚ್ಚಿತ್ಸಾಂದ್ರಂ ಚ ರೂಪಂ ತವ ನ ನಿಗದಿತಂ
 ತಾಂ ನ ವಾಚಂ ಭಿಯಾಸಂ || 94.7 ||

971

ಯೋ ಯಾವಾನ್ ಯಾದೃಶೋ ವಾ ತ್ವಮಿತಿ ಕಿಮಪಿ ನೈ -
 ವಾವಗಚ್ಛಾಮಿ ಭೂಮ -
 ನ್ನೇವಂಚಾನನ್ಯಭಾವಸ್ತ್ವದನುಭಜನಮೇ -
 ವಾದ್ರಿಯೇ ಚೈದ್ಯವೈರಿನ್ |
 ತ್ವಲ್ಲಿಂಗಾನಾಂ ತ್ವದಂಘ್ರಿಪ್ರಿಯಜನಸದಸಾಂ
 ದರ್ಶನಸ್ಪರ್ಶನಾದಿ -
 ಭೂಯಾನ್ಮೇ ತ್ವತ್ಪ್ರಪೂಜಾನತಿನುತಿಗುಣಕ -
 ಮಾರ್ನುಕೀರ್ತ್ಯಾದರೋಽಪಿ || 94.8 ||

972

ಯದ್ಯಲ್ಲಭ್ಯೇತ ತತ್ತತ್ತವ ಸಮುಪಹೃತಂ
 ದೇವ ದಾಸೋಽಸ್ಮಿ ತೇಽಹಂ
 ತ್ವದ್ಗೋಹೋನ್ಮಾರ್ಜನಾದ್ಯಂ ಭವತು ಮಮ ಮುಹುಃ
 ಕರ್ಮ ನಿರ್ಮಾಯಮೇವ |
 ಸೂರ್ಯಾಗ್ನಿಬ್ರಾಹ್ಮಣಾತ್ಮಾದಿಷು ಲಸಿತಚತು -

ಬಾರ್ಹುಮಾರಾಧಯೇ ತ್ವಾಂ
ತ್ವತ್ಪ್ರೇಮಾದ್ರ್ವತ್ವರೂಪೋ ಮಮ ಸತತಮಭಿ -
ಷ್ಯಂದತಾಂ ಭಕ್ತಿಯೋಗಃ || 94.9 ||

973

ಐಕ್ಯಂ ತೇ ದಾನಹೋಮವ್ರತನಿಯಮತಪ -
ಸ್ಸಾಂಖ್ಯಯೋಗೈರ್ದುರಾಪಂ
ತ್ವತ್ಸಂಗೇನೈವ ಗೋಪ್ಯಃ ಕಿಲ ಸುಕೃತಿತಮಾಃ
ಪ್ರಾಪುರಾನಂದಸಾಂದ್ರಂ |
ಭಕ್ತೇಷ್ಟನೈಷು ಭೂಯಸ್ತ್ವಪಿ ಬಹುಮನುಷೇ
ಭಕ್ತಿಮೇವ ತ್ವಮಾಸಾಂ
ತನ್ಮೇ ತ್ವದ್ಭಕ್ತಿಮೇವ ದ್ರಢಯ ಹರ ಗದಾನ್
ಕೃಷ್ಣ ವಾತಾಲಯೇಶ || 94.10 ||

974

|| ಇತಿ ಶ್ರೀಮನ್ನಾರಾಯಣೀಯೇ ಚತುರ್ನವತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಪಂಚನವತಿತಮಂ ದಶಕಂ ||

ಕೈವಲ್ಯಸಿದ್ಧಿಪ್ರಕಾರವರ್ಣನಂ

ಆದೌ ಹೈರಣ್ಯಗರ್ಭೀಂ ತನುಮವಿಕಲಜೀ -

ವಾತ್ಮಿಕಾಮಾಸ್ಥಿತಸ್ತ್ವಂ

ಜೀವತ್ವಂ ಪ್ರಾಪ್ಯ ಮಾಯಾಗುಣಗಣಖಚಿತೋ

ವರ್ತಸೇ ವಿಶ್ವಯೋನೇ |

ತತ್ರೋದ್ವ್ಯದ್ಧೇನ ಸತ್ತ್ವೇನ ತು ಗುಣಯುಗಲಂ

ಭಕ್ತಿಭಾವಂ ಗತೇನ

ಛಿತ್ವಾ ಸತ್ತ್ವಂ ಚ ಹಿತ್ವಾ ಪುನರನುಪಹಿತೋ

ವರ್ತಿತಾಹೇ ತ್ವಮೇವ || 95.1 ||

975

ಸತ್ತ್ವೋನ್ಮೇಷಾತ್ ಕದಾಚಿತ್ ಖಲು ವಿಷಯರಸೇ

ದೋಷಬೋಧೇಽಪಿ ಭೂಮನ್

ಭೂಯೋಽಪ್ಯೇಷು ಪ್ರವೃತ್ತಿಸ್ಸತಮಸಿ ರಜಸಿ

ಪ್ರೋದ್ಧತೇ ದುರ್ನಿವಾರಾ |

ಚಿತ್ತಂ ತಾವದ್ಗುಣಾಶ್ಚ ಗ್ರಥಿತಮಿಹ ಮಿಥ -

ಸ್ತಾನಿ ಸರ್ವಾಣಿ ರೋದ್ಧಂ

ತುರ್ಯೇ ತ್ವಯ್ಯೇಕಭಕ್ತಿಶ್ಚರಣಮಿತಿ ಭವಾನ್

ಹಂಸರೂಪೀ ನ್ಯಗಾದೀತ್ || 95.2 ||

976

ಸಂತಿ ಶ್ರೇಯಾಂಸಿ ಭೂಯಾಂಸ್ಯಪಿ ರುಚಿಭಿದಯಾ

ಕರ್ಮಿಣಾಂ ನಿರ್ಮಿತಾನಿ

ಕ್ಷುದ್ರಾನಂದಾಶ್ಚ ಸಾಂತಾ ಬಹುವಿಧಗತಯಃ

ಕೃಷ್ಣ ತೇಭ್ಯೋ ಭವೇಯುಃ |

ತ್ವಂ ಚಾಚಖ್ಯಾಥ ಸಖ್ಯೇ ನನು ಮಹಿತತಮಾಂ
 ಶ್ರೇಯಸಾಂ ಭಕ್ತಿಮೇಕಾಂ
 ತ್ವದ್ಭಕ್ತ್ಯಾನಂದತುಲ್ಯಃ ಖಲು ವಿಷಯಜುಷಾಂ
 ಸಮ್ಮದಃ ಕೇನ ವಾ ಸ್ಯಾತ್ || 95.3 ||

977

ತ್ವದ್ಭಕ್ತ್ಯಾ ತುಷ್ಟಬುದ್ಧೇಃ ಸುಖಮಿಹ ಚರತೋ
 ವಿಚ್ಯುತಾಶಸ್ಯ ಚಾಶಾಃ
 ಸರ್ವಾಃ ಸ್ಯುಃ ಸೌಖ್ಯಮಯ್ಯಃ ಸಲಿಲಕುಹರಗ -
 ಸ್ಯೇವ ತೋಯೈಕಮಯ್ಯಃ |
 ಸೋಽಯಂ ಖಲ್ವಿಂದ್ರಲೋಕಂ ಕಮಲಜಭವನಂ
 ಯೋಗಸಿದ್ಧಿಶ್ಚ ಹೃದ್ಯಾಃ
 ನಾಕಾಂಕ್ಷತ್ಯೇತದಾಸ್ತಾಂ ಸ್ವಯಮನುಪತಿತೇ
 ಮೋಕ್ಷಸೌಖ್ಯೇಽಪ್ಯನೀಹಃ || 95.4 ||

978

ತ್ವದ್ಭಕ್ತೋ ಬಾಧ್ಯಮಾನೋಽಪಿ ಚ ವಿಷಯರಸೈ -
 ರಿಂದ್ರಿಯಾಶಾಂತಿಹೇತೋ -
 ಭಕ್ತೈವಾಕ್ರಮ್ಯಮಾಣೈಃ ಪುನರಪಿ ಖಲು ತೈ -
 ದುರ್ಬಲೈರ್ನಾಭಿಜಯ್ಯಃ |
 ಸಪ್ತಾರ್ಚಿದೀಪಿತಾರ್ಚಿದರ್ಶನತಿ ಕಿಲ ಯಥಾ
 ಭೂರಿದಾರುಪ್ರಪಂಚಂ
 ತ್ವದ್ಭಕ್ತ್ಯೋಘೇ ತಥೈವ ಪ್ರದಹತಿ ದುರಿತಂ
 ದುರ್ಮದಃ ಕ್ಷೇಂದ್ರಿಯಾಣಾಂ || 95.5 ||

979

ಚಿತ್ತಾದ್ರೀಭಾವಮುಚ್ಚೈರ್ವಪುಷಿ ಚ ಪುಲಕಂ
 ಹರ್ಷಬಾಷ್ಟಂ ಚ ಹಿತ್ವಾ
 ಚಿತ್ತಂ ಶುದ್ಧೈತ್ಕಥಂ ವಾ ಕಿಮು ಬಹುತಪಸಾ
 ವಿದ್ಯಯಾ ವೀತಭಕ್ತೇಃ |
 ತ್ವದ್ಗಾಥಾಸ್ವಾದಸಿದ್ಧಾಂಜನಸತತಮರೀ -

ಮೃಜ್ಯಮಾನೋಽಯಮಾತ್ಮಾ
ಚಕ್ಷುರ್ವತ್ ತತ್ತ್ವಸೂಕ್ಷ್ಮಂ ಭಜತಿ ನ ತು ತಥಾ -
ಭ್ಯಸ್ತಯಾ ತರ್ಕಕೋಟ್ಯಾ || 95.6 ||

980

ಧ್ಯಾನಂ ತೇ ಶೀಲಯೇಯಂ ಸಮತನುಸುಖಬ -
ದ್ಧಾಸನೋ ನಾಸಿಕಾಗ್ರ -
ನ್ಯಸ್ತಾಕ್ಷಃ ಪೂರಕಾದ್ಯೈರ್ಜಿತಪವನಪಥ -
ಶ್ಚಿತ್ತಪದ್ಮಂ ತ್ವವಾಂಚಂ |
ಊರ್ಧ್ವಾಗ್ರಂ ಭಾವಯಿತ್ವಾ ರವಿವಿಧುಶಿಖಿನಃ
ಸಂವಿಚಿಂತ್ಯೋಪರಿಷ್ವಾತ್
ತತ್ರಸ್ಥಂ ಭಾವಯೇ ತ್ವಾಂ ಸಜಲಜಲಧರ -
ಶ್ಯಾಮಲಂ ಕೋಮಲಾಂಗಂ || 95.7 ||

981

ಆನೀಲಶ್ಲಕ್ಷ್ಣಕೇಶಂ ಜ್ವಲಿತಮಕರಸ -
ತ್ಕುಂಡಲಂ ಮಂದಹಾಸ -
ಸ್ಯಂದಾರ್ದ್ರಂ ಕೌಸ್ತುಭಶ್ರೀಪರಿಗತವನಮಾ -
ಲೋರುಹಾರಾಭಿರಾಮಂ |
ಶ್ರೀವತ್ಸಾಂಕಂ ಸುಬಾಹುಂ ಮೃದುಲಸದುದರಂ
ಕಾಂಚನಚ್ಛಾಯಚೇಲಂ
ಚಾರುಸ್ನಿಗ್ಧೋರುಮಂಭೋರುಹಲಲಿತಪದಂ
ಭಾವಯೇಽಹಂ ಭವಂತಂ || 95.8 ||

982

ಸರ್ವಾಂಗೇಷ್ಟಂಗ ರಂಗತ್ಕುತುಕಮತಿ ಮುಹು -
ರ್ಧಾರಯನ್ನೀಶ ಚಿತ್ತಂ
ತತ್ರಾಪ್ಯೇಕತ್ರ ಯುಂಜೇ ವದನಸರಸಿಜೇ
ಸುಂದರೇ ಮಂದಹಾಸೇ |
ತತ್ರಾಲೀನಂ ತು ಚೇತಃ ಪರಮಸುಖಚಿದ -
ದ್ವೈತರೂಪೇ ವಿತನ್ವ -

ನ್ನನ್ಯನ್ನೋ ಚಿಂತಯೇಯಂ ಮುಹುರಿತಿ ಸಮುಪಾ -
ರೂಢಯೋಗೋ ಭವೇಯಂ || 95.9 ||

983

ಇತ್ಥಂ ತ್ವದ್ಧ್ಯಾನಯೋಗೇ ಸತಿ ಪುನರಣಿಮಾ -
ದ್ಯಷ್ಟಸಂಸಿದ್ಧಯಸ್ತಾಃ
ದೂರಶ್ರುತ್ಯಾದಯೋಽಪಿ ಹ್ಯಹಮಹಮಿಕಯಾ
ಸಂಪತೇಯುರ್ಮುರಾರೇ |
ತ್ವತ್ಸಂಪ್ರಾಪ್ತೌ ವಿಲಂಬಾವಹಮಖಿಲಮಿದಂ
ನಾದ್ರಿಯೇ ಕಾಮಯೇಽಹಂ
ತ್ವಾಮೇವಾನಂದಪೂರ್ಣಂ ಪವನಪುರಪತೇ
ಪಾಹಿ ಮಾಂ ಸರ್ವತಾಪಾತ್ || 95.10 ||

984

|| ಇತಿ ಶ್ರೀಮನ್ನಾರಾಯಣೀಯೇ ಪಂಚನವತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಷಣ್ಮನವತಿತಮಂ ದಶಕಂ ||
ಭಗವದ್ವಿಭೂತಿವರ್ಣನಂ, ಕರ್ಮಜ್ಞಾನಭಕ್ತಿಮಾರ್ಗಾಧಿಕಾರಿನಿರೂಪಣಂ,
ಚಿತ್ತೋಪಶಮನಪ್ರಾರ್ಥನಾ ಚ

ತ್ವಂ ಹಿ ಬ್ರಹ್ಮೈವ ಸಾಕ್ಷಾತ್ ಪರಮುರುಮಹಿಮ -

ನ್ನಕ್ಷರಾಣಾಮಕಾರ -

ಸ್ತಾರೋ ಮಂತ್ರೇಷು ರಾಜ್ಞಾಂ ಮನುರಸಿ ಮುನಿಷು

ತ್ವಂ ಭೃಗುರ್ನಾರದೋಽಪಿ |

ಪ್ರಹ್ಲಾದೋ ದಾನವಾನಾಂ ಪಶುಷು ಚ ಸುರಭಿಃ

ಪಕ್ಷಿಣಾಂ ವೈನತೀಯೋ

ನಾಗಾನಾಮಸ್ಯನಂತಸ್ಸುರಸರಿದಪಿ ಚ

ಸ್ರೋತಸಾಂ ವಿಶ್ವಮೂರ್ತೇ || 96.1 ||

985

ಬ್ರಹ್ಮಣ್ಯಾನಾಂ ಬಲಿಸ್ತ್ವಂ ಕ್ರತುಷು ಚ ಜಪಯ -

ಜ್ಞೋಽಸಿ ವೀರೇಷು ಪಾರ್ಥೋ

ಭಕ್ತಾನಾಮುದ್ಧವಸ್ತ್ವಂ ಬಲಮಸಿ ಬಲಿನಾಂ

ಧಾಮ ತೇಜಸ್ವಿನಾಂ ತ್ವಂ |

ನಾಸ್ಯಂತಸ್ತ್ವದ್ವಿಭೂತೇರ್ವಿಕಸದತಿಶಯಂ

ವಸ್ತು ಸರ್ವಂ ತ್ವಮೇವ

ತ್ವಂ ಜೀವಸ್ತ್ವಂ ಪ್ರಧಾನಂ ಯದಿಹ ಭವದೃತೇ

ತನ್ನ ಕಿಂಚಿತ್ ಪ್ರಪಂಚೇ || 96.2 ||

986

ಧರ್ಮಂ ವರ್ಣಾಶ್ರಮಾಣಾಂ ಶ್ರುತಿಪಥವಿಹಿತಂ

ತ್ವತ್ಪರತ್ವೇನ ಭಕ್ತ್ಯಾ

ಕುರ್ವಂತೋಽಂತರ್ವಿರಾಗೇ ವಿಕಸತಿ ಶನಕೈಃ

ಸಂತ್ಯಜಂತೋ ಲಭಂತೇ |
 ಸತ್ತಾಸ್ಫೂರ್ತಿಪ್ರಿಯತ್ವಾತ್ಮಕಮಖಿಲಪದಾ -
 ಧೇಷು ಭಿನ್ನೇಷ್ಟಭಿನ್ನಂ
 ನಿರ್ಮೂಲಂ ವಿಶ್ವಮೂಲಂ ಪರಮಮಹಮಿತಿ
 ತ್ವದ್ವಿಬೋಧಂ ವಿಶುದ್ಧಂ || 96.3 ||

987

ಜ್ಞಾನಂ ಕರ್ಮಾಪಿ ಭಕ್ತಿಸ್ತ್ರಿಯಮಿಹ ಭವ -
 ತ್ವಾಪಕಂ ತತ್ರ ತಾವ -
 ನಿರ್ದಿಷ್ಟಾನ್ವಾನಾಮಶೇಷೇ ವಿಷಯ ಇಹ ಭವೇತ್
 ಜ್ಞಾನಯೋಗೇಽಧಿಕಾರಃ |
 ಸಕ್ತಾನಾಂ ಕರ್ಮಯೋಗಸ್ತ್ವಯಿ ಹಿ ವಿನಿಹಿತೋ
 ಯೇ ತು ನಾತ್ಯಂತಸಕ್ತಾಃ
 ನಾಪ್ಯತ್ಯಂತಂ ವಿರಕ್ತಾಸ್ತ್ವಯಿ ಚ ಧೃತರಸಾ
 ಭಕ್ತಿಯೋಗೋ ಹ್ಯಮೀಷಾಂ || 96.4 ||

988

ಜ್ಞಾನಂ ತ್ವದ್ಭಕ್ತತಾಂ ವಾ ಲಘು ಸುಕೃತವಶಾ -
 ನೃತ್ಯಲೋಕೇ ಲಭಂತೇ
 ತಸ್ಮಾತ್ತತ್ತ್ರಿವ ಜನ್ಮ ಸ್ಪೃಹಯತಿ ಭಗವನ್
 ನಾಕಗೋ ನಾರಕೋ ವಾ |
 ಆವಿಷ್ಟಂ ಮಾಂ ತು ದೈವಾದ್ಭವಜಲನಿಧಿಪೋ -
 ತಾಯಿತೇ ಮರ್ತ್ಯದೇಹೇ
 ತ್ವಂ ಕೃತ್ವಾ ಕರ್ಣಧಾರಂ ಗುರುಮನುಗುಣವಾ -
 ತಾಯಿತಸ್ತಾರಯೇಥಾಃ || 96.5 ||

989

ಅವ್ಯಕ್ತಂ ಮಾರ್ಗಯಂತಃ ಶ್ರುತಿಭಿರಪಿ ನಯ್ಯಃ
 ಕೇವಲಜ್ಞಾನಲುಬ್ಧಾಃ
 ಕ್ಲಿಶ್ಯಂತೇಽತೀವ ಸಿದ್ಧಿಂ ಬಹುತರಜನುಷಾ -
 ಮಂತ ಏವಾಪ್ನುವಂತಿ |

ದೂರಸ್ಥಃ ಕರ್ಮಯೋಗೋಽಪಿ ಚ ಪರಮಫಲೇ
 ನನ್ವಯಂ ಭಕ್ತಿಯೋಗ -
 ಸ್ವಾಮೂಲಾದೇವ ಹೃದ್ಯಸ್ವರಿತಮಯಿ ಭವ -
 ತ್ವಾಪಕೋ ವರ್ಧತಾಂ ಮೇ || 96.6 ||

990

ಜ್ಞಾನಾಯೈವಾತಿಯತ್ನಂ ಮುನಿರಪವದತೇ
 ಬ್ರಹ್ಮತತ್ತ್ವಂ ತು ಶೃಣ್ವನ್
 ಗಾಢಂ ತ್ವತ್ಪಾದಭಕ್ತಿಂ ಶರಣಮಯತಿ ಯ -
 ಸ್ತಸ್ಯ ಮುಕ್ತಿಃ ಕರಾಗ್ರೇ |
 ತ್ವದ್ಧ್ಯಾನೇಽಪೀಹ ತುಲ್ಯಾ ಪುನರಸುಕರತಾ
 ಚಿತ್ತಚಾಂಚಲ್ಯಹೇತೋ -
 ರಭ್ಯಾಸಾದಾಶು ಶಕ್ಯಂ ತದಪಿ ವಶಯಿತುಂ -
 ತ್ವತ್ತ್ವಪಾಚಾರುತಾಭ್ಯಾಂ || 96.7 ||

991

ನಿರ್ವಿಣ್ಣಃ ಕರ್ಮಮಾರ್ಗೇ ಖಲು ವಿಷಮತಮೇ
 ತ್ವತ್ಕಥಾದೌ ಚ ಗಾಢಂ
 ಜಾತಶ್ರದ್ಧೋಽಪಿ ಕಾಮಾನಯಿ ಭುವನಪತೇ
 ನೈವ ಶಕ್ನೋಮಿ ಹಾತುಂ |
 ತದ್ಭೂಯೋ ನಿಶ್ಚಯೇನ ತ್ವಯಿ ನಿಹಿತಮನಾ
 ದೋಷಬುದ್ಧ್ಯಾ ಭಜಂಸ್ತಾನ್
 ಪುಷ್ಟೀಯಾಂ ಭಕ್ತಿಮೇವ ತ್ವಯಿ ಹೃದಯಗತೇ
 ಮಂಕ್ಷು ನಂಕ್ಷ್ಯಂತಿ ಸಂಗಾಃ || 96.8 ||

992

ಕಶ್ಚಿತ್ ಕ್ಲೇಶಾರ್ಜಿತಾರ್ಥಕ್ಷಯವಿಮಲಮತಿ -
 ನುರ್ದ್ಯಮಾನೋ ಜನೌಘೈಃ
 ಪ್ರಾಗೇವಂ ಪ್ರಾಹ ವಿಪ್ರೋ ನ ಖಲು ಮಮ ಜನಃ
 ಕಾಲಕರ್ಮಗ್ರಹಾ ವಾ |
 ಚೇತೋ ಮೇ ದುಃಖಹೇತುಸ್ತದಿಹ ಗುಣಗಣಂ

ಭಾವಯತ್ಸರ್ವಕಾರೀ -
ತೃಕ್ತಾಪ್ತಾ ಶಾಂತೋ ಗತಸ್ತಾಪ್ತಂ ಮಮ ಚ ಕುರು ವಿಭೋ
ತಾದ್ಯಶೀಂ ಚಿತ್ತಶಾಂತಿಂ || 96.9 ||

993

ಐಲಃ ಪ್ರಾಗುರ್ವಶೀಂ ಪ್ರತ್ಯತಿವಿವಶಮನಾಃ
ಸೇವಮಾನಶ್ಚಿರಂ ತಾಂ
ಗಾಢಂ ನಿರ್ವಿದ್ಯ ಭೂಯೋ ಯುವತಿಸುಖಮಿದಂ
ಕ್ಷುದ್ರಮೇವೇತಿ ಗಾಯನ್ |
ತ್ವದ್ಭಕ್ತಿಂ ಪ್ರಾಪ್ಯ ಪೂರ್ಣಃ ಸುಖತರಮಚರ -
ತ್ವದ್ವದುದ್ಧೂತಸಂಗಂ
ಭಕ್ತೋತ್ತಂಸಂ ಕ್ರಿಯಾ ಮಾಂ ಪವನಪುರಪತೇ
ಹಂತ ಮೇ ರುಂಧಿ ರೋಗಾನ್ || 96.10 ||

994

|| ಇತಿ ಶ್ರೀಮನ್ನಾರಾಯಣೀಯೇ ಷಣ್ಣನವತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತನವತಿತಮಂ ದಶಕಂ ||
ಉತ್ತಮಭಕ್ತಿಪ್ರಾರ್ಥನಾ, ಮಾರ್ಕಂಡೇಯೋಪಾಖ್ಯಾನಂ ಚ

ತ್ರೈಗುಣ್ಯಾದ್ಭಿನ್ನರೂಪಂ ಭವತಿ ಹಿ ಭುವನೇ
ಹೀನಮಧ್ಯೋತ್ತಮಂ ಯತ್
ಜ್ಞಾನಂ ಶ್ರದ್ಧಾ ಚ ಕರ್ತಾ ವಸತಿರಪಿ ಸುಖಂ
ಕರ್ಮ ಚಾಹಾರಭೇದಾಃ |
ತ್ವತ್ಕ್ಷೇತ್ರತ್ವನ್ನಿಷೇವಾದಿ ತು ಯದಿಹ ಪುನ -
ಸ್ವತ್ಪರಂ ತತ್ತು ಸರ್ವಂ
ಪ್ರಾಹುರ್ನೈರ್ಗುಣ್ಯನಿಷ್ಠಂ ತದನುಭಜನತೋ
ಮಂಕ್ಷು ಸಿದ್ಧೋ ಭವೇಯಂ || 97.1 ||

995

ತ್ವಯ್ಯೇವ ನೃಸ್ತಚಿತ್ತಃ ಸುಖಮಯಿ ವಿಚರನ್
ಸರ್ವಚೇಷ್ಟಾಸ್ವದರ್ಥಂ
ತ್ವದ್ಭಕ್ತೈಃ ಸೇವ್ಯಮಾನಾನಪಿ ಚರಿತಚರಾ -
ನಾಶ್ರಯನ್ ಪುಣ್ಯದೇಶಾನ್ |
ದಸ್ಯಾ ವಿಪ್ರೇ ಮೃಗಾದಿಷ್ಟಪಿ ಚ ಸಮಮತಿ -
ಮುಚ್ಯಮಾನಾವಮಾನ -
ಸ್ವರ್ಧಾಸೂಯಾದಿದೋಷಃ ಸತತಮಖಿಲಭೂ -
ತೇಷು ಸಂಪೂಜಯೇ ತ್ವಾಂ || 97.2 ||

996

ತ್ವದ್ಭಾವೋ ಯಾವದೇಷು ಸ್ಫುರತಿ ನ ವಿಶದಂ
ತಾವದೇವಂ ಹ್ಯುಪಾಸ್ತಿಂ
ಕುರ್ವನ್ಮೈಕಾತ್ಮ್ಯಬೋಧೇ ಝಟಿತಿ ವಿಕಸತಿ
ತ್ವನ್ಮಯೋಽಹಂ ಚರೇಯಂ |

ತ್ವದ್ಧರ್ಮಸ್ಯಾಸ್ಯ ತಾವತ್ ಕಿಮಪಿ ನ ಭಗವನ್
 ಪ್ರಸ್ತುತಸ್ಯ ಪ್ರಣಾಶ -
 ಸ್ತಸ್ಮಾತ್ಸರ್ವಾತ್ಮನೈವ ಪ್ರದಿಶ ಮಮ ವಿಭೋ
 ಭಕ್ತಿಮಾರ್ಗಂ ಮನೋಜ್ಞಂ || 97.3 ||

997

ತಂ ಚೈನಂ ಭಕ್ತಿಯೋಗಂ ದ್ರಢಯಿತುಮಯಿ ಮೇ
 ಸಾಧ್ಯಮಾರೋಗ್ಯಮಾಯು -
 ದಿಫಷ್ಟ್ಯಾ ತತ್ರಾಪಿ ಸೇವ್ಯಂ ತವ ಚರಣಮಹೋ
 ಭೇಷಜಾಯೇವ ದುಗ್ಧಂ |
 ಮಾರ್ಕಂಡೇಯೋ ಹಿ ಪೂರ್ವಂ ಗಣಕನಿಗದಿತ -
 ದ್ವಾದಶಾಬ್ದಾಯುರುಚ್ಚೈಃ
 ಸೇವಿತ್ವಾ ವತ್ಸರಂ ತ್ವಾಂ ತವ ಭಟನಿವಹೈ -
 ದ್ರಾವಯಾಮಾಸ ಮೃತ್ಯುಂ || 97.4 ||

998

ಮಾರ್ಕಂಡೇಯಶ್ಚಿರಾಯುಃ ಸ ಖಲು ಪುನರಪಿ
 ತ್ವತ್ಪರಃ ಪುಷ್ಪಭದ್ರಾ -
 ತೀರೇ ನಿನ್ಯೇ ತಪಸ್ಯನ್ನತುಲಸುಖರತಿಃ
 ಷಟ್ ತು ಮನ್ವಂತರಾಣಿ |
 ದೇವೇಂದ್ರಃ ಸಪ್ತಮಸ್ತಂ ಸುರಯುವತಿಮರು -
 ನ್ಮನ್ಮಥೈರ್ಮೋಹಯಿಷ್ಯನ್
 ಯೋಗೋಷ್ಠಪುಷ್ಪಮಾಣೈರ್ನ ತು ಪುನರಶಕ -
 ತ್ವಜ್ಜನಂ ನಿರ್ಜಯೇತ್ ಕಃ || 97.5 ||

999

ಪ್ರೀತ್ಯಾ ನಾರಾಯಣಾಖ್ಯಸ್ತ್ವಮಥ ನರಸಖಃ
 ಪ್ರಾಪ್ತವಾನಸ್ಯ ಪಾರ್ಶ್ವಂ
 ತುಷ್ಟ್ಯಾ ತೋಷ್ಠಯಮಾನಃ ಸ ತು ವಿವಿಧವರೈ -
 ಲೋಭಿತೋ ನಾನುಮೇನೇ |
 ದ್ರಷ್ಟುಂ ಮಾಯಾಂ ತ್ವದೀಯಾಂ ಕಿಲ ಪುನರವ್ಯಣೋ -

ದ್ಭಕ್ತಿತ್ಯಪ್ತಾಂತರಾತ್ಮಾ
ಮಾಯಾದುಃಖಾನಭಿಜ್ಞಸ್ತದಪಿ ಮೃಗಯತೇ
ನೂನಮಾಶ್ಚರ್ಯಹೇತೋಃ || 97.6 ||

1000

ಯಾತೇ ತ್ವಯ್ಯಾಶು ವಾತಾಕುಲಜಲದಗಲ -
ತ್ತೋಯಪೂರ್ಣಾತಿಘೂರ್ಣ -
ತ್ಸಪ್ತಾಣೋರಾಶಿಮಗ್ನೇ ಜಗತಿ ಸ ತು ಜಲೇ
ಸಂಭ್ರಮನ್ ವರ್ಷಕೋಟೀಃ |
ದೀನಃ ಪ್ರೈಕ್ಷಿಷ್ಟ ದೂರೇ ವಟದಲಶಯನಂ
ಕಂಚಿದಾಶ್ಚರ್ಯಬಾಲಂ
ತ್ವಾಮೇವ ಶ್ಯಾಮಲಾಂಗಂ ವದನಸರಸಿಜ -
ನ್ಯಸ್ತಪಾದಾಂಗುಲೀಕಂ || 97.7 ||

1001

ದೃಷ್ಟ್ವಾ ತ್ವಾಂ ಹೃಷ್ಟರೋಮಾ ತ್ವರಿತಮುಪಗತಃ
ಸ್ಪೃಷ್ಟುಕಾಮೋ ಮುನೀಂದ್ರಃ
ಶ್ವಾಸೇನಾಂತನಿವಿಷ್ಟಃ ಪುನರಿಹ ಸಕಲಂ
ದೃಷ್ಟವಾನ್ ವಿಷ್ಟಪೌಘಂ |
ಭೂಯೋಽಪಿ ಶ್ವಾಸವಾತ್ಯೈರ್ಬಹಿರನುಪತಿತೋ
ವೀಕ್ಷಿತಸ್ತ್ವತ್ಕಟಾಕ್ಷೈ -
ಮೋದಾದಾಶ್ಲೇಷ್ಟುಕಾಮಸ್ತ್ವಯಿ ಪಿಹಿತತನೌ
ಸ್ವಾಶ್ರಮೇ ಪ್ರಾಗ್ವದಾಸೀತ್ || 97.8 ||

1002

ಗೌರ್ಯಾ ಸಾರ್ಧಂ ತದಗ್ರೇ ಪುರಭಿದಥ ಗತ -
ಸ್ತ್ವತ್ಪ್ರಿಯಪ್ರೇಕ್ಷಣಾರ್ಥೀ
ಸಿದ್ಧಾನೇವಾಸ್ಯ ದತ್ವಾ ಸ್ವಯಮಯಮಜರಾ -
ಮೃತ್ಯುತಾದೀನ್ ಗತೋಽಭೂತ್ |
ಏವಂ ತ್ವತ್ಸೇವಯೈವ ಸ್ಮರರಿಪುರಪಿ ಸ
ಪ್ರೀಯತೇ ಯೇನ ತಸ್ಮಾ -

ನೂರ್ತಿತ್ರಯ್ಯಾತ್ಮಕಸ್ತ್ವಂ ನನು ಸಕಲನಿಯ -
ಂತೇತಿ ಸುವ್ಯಕ್ತಮಾಸೀತ್ || 97.9 ||

1003

ತ್ಯಂಶೇಸ್ಮಿನ್ ಸತ್ಯಲೋಕೇ ವಿಧಿಹರಿಪುರಭಿ -
ನ್ಮಂದಿರಾಣ್ಯೂರ್ಧ್ವಮೂರ್ಧ್ವಂ
ತೇಭ್ಯೋಽಪ್ಯೂರ್ಧ್ವಂ ತು ಮಾಯಾವಿಕೃತಿವಿರಹಿತೋ
ಭಾತಿ ವೈಕುಂಠಲೋಕಃ |
ತತ್ರ ತ್ವಂ ಕಾರಣಾಂಭಸ್ಯಪಿ ಪಶುಪಕುಲೇ
ಶುದ್ಧಸತ್ತೈಷ್ಠಕರೂಪೀ
ಸಚ್ಚಿತ್ತ ಹ್ಮಾದ್ವಯಾತ್ಮಾ ಪವನಪುರಪತೇ
ಪಾಹಿ ಮಾಂ ಸರ್ವರೋಗಾತ್ || 97.10 ||

1004

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತನವತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟನವತಿತಮಂ ದಶಕಂ || ನಿಷ್ಕಲಬ್ರಹ್ಮೋಪಾಸನಾ

ಯಸ್ಮಿನ್ನೇತದ್ವಿಭಾತಂ ಯತ ಇದಮಭವ -

ದೈನ ಚೇದಂ ಯ ಏತ -

ದ್ಯೋಽಸ್ಮಾದುತ್ತೀರ್ಣರೂಪಃ ಖಲು ಸಕಲಮಿದಂ

ಭಾಸಿತಂ ಯಸ್ಯ ಭಾಸಾ |

ಯೋ ವಾಚಾಂ ದೂರದೂರೇ ಪುನರಪಿ ಮನಸಾಂ

ಯಸ್ಯ ದೇವಾ ಮುನೀಂದ್ರಾಃ

ನೋ ವಿದ್ಯುಸ್ತತ್ತ್ವರೂಪಂ ಕಿಮು ಪುನರಪರೇ

ಕೃಷ್ಣ ತಸ್ಮೈ ನಮಸ್ತೇ || 98.1 ||

1005

ಜನ್ಮಾಥೋ ಕರ್ಮ ನಾಮ ಸ್ಫುಟಮಿಹ ಗುಣದೋ -

ಷಾದಿಕಂ ವಾ ನ ಯಸ್ಮಿನ್

ಲೋಕಾನಾಮೂತಯೇ ಯಃ ಸ್ವಯಮನುಭಜತೇ

ತಾನಿ ಮಾಯಾನುಸಾರೀ |

ಬಿಭ್ರಚ್ಛಕ್ತಿರರೂಪೋಽಪಿ ಚ ಬಹುತರರೂ -

ಪೋಽವಭಾತ್ಯದ್ಭುತಾತ್ಮಾ

ತಸ್ಮೈ ಕೈವಲ್ಯಧಾಮ್ನೇ ಪರರಸಪರಿಪೂ -

ರ್ಣಾಯ ವಿಷ್ಣೋ ನಮಸ್ತೇ || 98.2 ||

1006

ನೋ ತಿಯಂಚಂ ನ ಮರ್ತ್ಯಂ ನ ಚ ಸುರಮಸುರಂ

ನ ಸ್ತ್ರಿಯಂ ನೋ ಪುಮಾಂಸಂ

ನ ದ್ರವ್ಯಂ ಕರ್ಮ ಜಾತಿಂ ಗುಣಮಪಿ ಸದಸ -

ದ್ವಾಪಿ ತೇ ರೂಪಮಾಹುಃ |

ಶಿಷ್ಯಂ ಯತ್ ಸ್ಯಾನ್ನಿಷೇಧೇ ಸತಿ ನಿಗಮಶತೈ -
 ಲಕ್ಷಣಾವೃತ್ತಿತಸ್ತತ್
 ಕೃಚ್ಛೇಣಾವೇದ್ಯಮಾನಂ ಪರಮಸುಖಮಯಂ
 ಭಾತಿ ತಸ್ಮೈ ನಮಸ್ತೇ || 98.3 ||

1007

ಮಾಯಾಯಾಂ ಬಿಂಬಿತಸ್ತ್ವಂ ಸೃಜಸಿ ಮಹದಹ -
 ಂಕಾರತನ್ಮಾತ್ರಭೇದೈ -
 ಭೂತಗ್ರಾಮೇಂದ್ರಿಯಾದ್ಯೈರಪಿ ಸಕಲಜಗ -
 ತ್ಸ್ವಪ್ನಸಂಕಲ್ಪಕಲ್ಪಂ |
 ಭೂಯಃ ಸಂಹೃತ್ಯ ಸರ್ವಂ ಕಮಠ ಇವ ಪದಾ -
 ನ್ಯಾತ್ಮನಾ ಕಾಲಶಕ್ತ್ಯಾ
 ಗಂಭೀರೇ ಜಾಯಮಾನೇ ತಮಸಿ ವಿತಿಮಿರೋ
 ಭಾಸಿ ತಸ್ಮೈ ನಮಸ್ತೇ || 98.4 ||

1008

ಶಬ್ದಬ್ರಹ್ಮೇತಿ ಕರ್ಮೇತ್ಯಣುರಿತಿ ಭಗವನ್
 ಕಾಲ ಇತ್ಯಾಲಪಂತಿ
 ತ್ವಾಮೇಕಂ ವಿಶ್ವಹೇತುಂ ಸಕಲಮಯತಯಾ
 ಸರ್ವಥಾ ಕಲ್ಪ್ಯಮಾನಂ |
 ವೇದಾಂತೈರ್ಯತ್ತು ಗೀತಂ ಪುರುಷಪರಚಿದಾ -
 ತ್ಮಾಭಿಧಂ ತತ್ತು ತತ್ತ್ವಂ
 ಪ್ರೇಕ್ಷಾಮಾತ್ರೇಣ ಮೂಲಪ್ರಕೃತಿವಿಕೃತಿಕೃತ್
 ಕೃಷ್ಣ ತಸ್ಮೈ ನಮಸ್ತೇ || 98.5 ||

1009

ಸತ್ತ್ವೇನಾಸತ್ತಯಾ ವಾ ನ ಚ ಖಲು ಸದಸ -
 ತ್ವೇನ ನಿರ್ವಾಚ್ಯರೂಪಾ
 ಧತ್ತೇ ಯಾಸಾವವಿದ್ಯಾ ಗುಣಘಣಿಮತಿವ -
 ದ್ವಿಶ್ವದೃಶ್ಯಾವಭಾಸಂ |
 ವಿದ್ಯಾತ್ವಂ ಸೈವ ಯಾತಾ ಶ್ರುತಿವಚನಲವೈ -

ಯತ್ಕೃಪಾಸ್ಯಂದಲಾಭೇ
ಸಂಸಾರಾರಣ್ಯಸದ್ಯಸ್ತು ಟನಪರಶುತಾ -
ಮೇತಿ ತಸ್ಮೈ ನಮಸ್ತೇ || 98.6 ||

1010

ಭೂಷಾಸು ಸ್ವರ್ಣವದ್ವಾ ಜಗತಿ ಘಟಶರಾ -
ವಾದಿಕೇ ಮೃತ್ತಿಕಾವ -
ತ್ತತ್ತ್ವೇ ಸಂಚಿಂತ್ಯಮಾನೇ ಸ್ಫುರತಿ ತದಧುನಾ -
ಪೃದ್ವಿತೀಯಂ ವಪುಸ್ತೇ |
ಸ್ವಪ್ನದ್ರಷ್ಟುಃ ಪ್ರಬೋಧೇ ತಿಮಿರಲಯವಿಧೌ
ಜೀರ್ಣರಜ್ಜೋಶ್ಚ ಯದ್ವ -
ದ್ವಿದ್ಯಾಲಾಭೇ ತಥೈವ ಸ್ಫುಟಮಪಿ ವಿಕಸೇತ್
ಕೃಷ್ಣ ತಸ್ಮೈ ನಮಸ್ತೇ || 98.7 ||

1011

ಯದ್ಭೀತ್ಯೋದೇತಿ ಸೂರ್ಯೋ ದಹತಿ ಚ ದಹನೋ
ವಾತಿ ವಾಯುಸ್ತಥಾನ್ಯೇ
ಯದ್ಭೀತಾಃ ಪದ್ಮಜಾದ್ಯಾಃ ಪುನರುಚಿತಬಲೀ -
ನಾಹರಂತೇಽನುಕಾಲಂ |
ಯೇನೈವಾರೋಪಿತಾಃ ಪ್ರಾಜ್ಞಜಪದಮಪಿ ತೇ
ಚ್ಯಾವಿತಾರಶ್ಚ ಪಶ್ಚಾ -
ತ್ತಸ್ಮೈ ವಿಶ್ವಂ ನಿಯಂತ್ರೇ ವಯಮಪಿ ಭವತೇ
ಕೃಷ್ಣ ಕುರ್ಮಃ ಪ್ರಣಾಮಂ || 98.8 ||

1012

ತ್ರೈಲೋಕ್ಯಂ ಭಾವಯಂತಂ ತ್ರಿಗುಣಮಯಮಿದಂ
ತ್ರೈಕ್ಷರಸ್ಯೈಕವಾಚ್ಯಂ
ತ್ರೀಶಾನಾಮೈಕೈರೂಪಂ ತ್ರಿಭಿರಪಿ ನಿಗಮೈ -
ರ್ಗೀಯಮಾನಸ್ವರೂಪಂ |
ತಿಸ್ರೋವಸ್ಥಾ ವಿದಂತಂ ತ್ರಿಯುಗಜನಿಜುಷಂ
ತ್ರಿಕ್ರಮಾಕ್ರಾಂತವಿಶ್ವಂ

ತ್ರೈಕಾಲೈ ಭೇದಹೀನಂ ತ್ರಿಭಿರಹಮನಿಶಂ
ಯೋಗಭೇದೈರ್ಭಜೇ ತ್ವಾಂ || 98.9 ||

1013

ಸತ್ಯಂ ಶುದ್ಧಂ ವಿಬುದ್ಧಂ ಜಯತಿ ತವ ವಪು -
ನಿತ್ಯಮುಕ್ತಂ ನಿರೀಹಂ
ನಿರ್ದ್ವಂದ್ವಂ ನಿರ್ವಿಕಾರಂ ನಿಖಿಲಗುಣಗಣ -
ವ್ಯಂಜನಾಧಾರಭೂತಂ |
ನಿರ್ಮೂಲಂ ನಿರ್ಮಲಂ ತನ್ನಿರವಧಿಮಹಿಮೋ -
ಲ್ಲಾಸಿ ನಿರ್ಲೀನಮಂತ -
ನಿರಸ್ಸಂಗಾನಾಂ ಮುನೀನಾಂ ನಿರುಪಮಪರಮಾ -
ನಂದಸಾಂದ್ರಪ್ರಕಾಶಂ || 98.10 ||

1014

ದುರ್ವಾರಂ ದ್ವಾದಶಾರಂ ತ್ರಿಶತಪರಿಮಿಲ -
ತ್ವಷ್ಟಿಪರ್ವಾಭಿವೀತಂ
ಸಂಭ್ರಾಮ್ಯತ್ ಕ್ರೂರವೇಗಂ ಕ್ಷಣಮನು ಜಗದಾ -
ಚ್ಛಿದ್ಯ ಸಂಧಾವಮಾನಂ |
ಚಕ್ರಂ ತೇ ಕಾಲರೂಪಂ ವ್ಯಥಯತು ನ ತು ಮಾಂ
ತ್ವತ್ಪದೈಕಾವಲಂಬಂ
ವಿಷ್ಣೋ ಕಾರುಣ್ಯಸಿಂಧೋ ಪವನಪುರಪತೇ
ಪಾಹಿ ಸರ್ವಾಮಯೌಘಾತ್ || 98.11 ||

1015

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟನವತಿತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಏಕೋನಶತತಮಂ ದಶಕಂ ||
ಭಗವನ್ಮಾಹಾತ್ಮ್ಯಾನುವರ್ಣನಂ

ವಿಷ್ಣೋರ್ವೀರ್ಯಾಣಿ ಕೋ ವಾ ಕಥಯತು ಧರಣೀಃ

ಕಶ್ಚ ರೇಣುನಿಮೀತೇ

ಯಸ್ಯೈವಾಂಘ್ರಿತ್ರಯೇಣ ತ್ರಿಜಗದಭಿಮಿತಂ

ಮೋದತೇ ಪೂರ್ಣಸಂಪತ್ |

ಯೋಽಸೌ ವಿಶ್ವಾನಿ ಧತ್ತೇ ಪ್ರಿಯಮಿಹ ಪರಮಂ

ಧಾಮ ತಸ್ಯಾಭಿಯಾಯಾಂ

ತ್ವದ್ಭಕ್ತಾ ಯತ್ರ ಮಾದ್ಯಂತ್ಯಮೃತರಸಮರ -

ಂದಸ್ಯ ಯತ್ರ ಪ್ರವಾಹಃ || 99.1 ||

1016

ಆದ್ಯಾಯಾಶೇಷಕರ್ತ್ರೇ ಪ್ರತಿನಿಮಿಷನವೀ -

ನಾಯ ಭರ್ತ್ರೇ ವಿಭೂತೇ -

ಭಕ್ತಾತ್ಮಾ ವಿಷ್ಣವೇ ಯಃ ಪ್ರದಿಶತಿ ಹವಿರಾ -

ದೀನಿ ಯಜ್ಞಾರ್ಚನಾದೌ |

ಕೃಷ್ಣಾದ್ಯಂ ಜನ್ಮಯೋ ವಾ ಮಹದಿಹ ಮಹತೋ

ವರ್ಣಯೇತ್ಸೋಽಯಮೇವ

ಪ್ರೀತಃ ಪೂರ್ಣೋ ಯಶೋಭಿಸ್ತ್ವರಿತಮಭಿಸರೇತ್

ಪ್ರಾಪ್ಯಮಂತೇ ಪದಂ ತೇ || 99.2 ||

1017

ಹೇ ಸ್ತೋತಾರಃ ಕವೀಂದ್ರಾಸ್ತಮಿಹ ಖಲು ಯಥಾ

ಚೇತಯದ್ವೇ ತಥೈವ

ವ್ಯಕ್ತಂ ವೇದಸ್ಯ ಸಾರಂ ಪ್ರಣುವತ ಜನನೋ -

ಪಾತ್ರಲೀಲಾಕಥಾಭಿಃ |

ಜಾನಂತಶ್ಚಾಸ್ಯ ನಾಮಾನ್ಯಖಿಲಸುಖಕರಾ -

ಣೀತಿ ಸಂಕೀರ್ತಯಧ್ವಂ

ಹೇ ವಿಷ್ಣೋ ಕೀರ್ತನಾದ್ಯೈಸ್ತವ ಖಲು ಮಹತ -

ಸ್ತತ್ತ್ವಬೋಧಂ ಭಜೇಯಂ || 99.3 ||

1018

ವಿಷ್ಣೋಃ ಕರ್ಮಾಣಿ ಸಂಪಶ್ಯತ ಮನಸಿ ಸದಾ

ಯೈಃ ಸ ಧರ್ಮಾನಬಧ್ನಾ -

ದ್ಯಾನೀಂದ್ರಸ್ಯೈಷ ಭೃತ್ಯಃ ಪ್ರಿಯಸಖ ಇವ ಚ

ವ್ಯಾತನೋತ್ ಕ್ಷೇಮಕಾರೀ |

ವೀಕ್ಷಂತೇ ಯೋಗಸಿದ್ಧಾಃ ಪರಪದಮನಿಶಂ

ಯಸ್ಯ ಸಮ್ಯಕ್ ಪ್ರಕಾಶಂ

ವಿಪ್ರೇಂದ್ರಾ ಜಾಗರೂಕಾಃ ಕೃತಬಹುನುತಯೋ

ಯಚ್ಚ ನಿರ್ಭಾಸಯಂತೇ || 99.4 ||

1019

ನೋ ಜಾತೋ ಜಾಯಮಾನೋಽಪಿ ಚ ಸಮಧಿಗತ -

ಸ್ವನ್ನಹಿಮ್ನೋಽವಸಾನಂ

ದೇವ ಶ್ರೇಯಾಂಸಿ ವಿದ್ವಾನ್ ಪ್ರತಿಮುಹುರಪಿ ತೇ

ನಾಮ ಶಂಸಾಮಿ ವಿಷ್ಣೋ |

ತಂ ತ್ವಾಂ ಸಂಸ್ತಾಮಿ ನಾನಾವಿಧನುತಿವಚನೈ -

ರಸ್ಯ ಲೋಕತ್ರಯಸ್ಯಾ -

ಪ್ಯೂರ್ವ್ವಂ ವಿಭ್ರಾಜಮಾನೇ ವಿರಚಿತವಸತಿಂ

ತತ್ರ ವೈಕುಂಠಲೋಕೇ || 99.5 ||

1020

ಆಪಃ ಸೃಷ್ಟ್ಯಾದಿಜನ್ಯಾಃ ಪ್ರಥಮಮಯಿ ವಿಭೋ

ಗರ್ಭದೇಶೇ ದಧುಸ್ತ್ವಾಂ

ಯತ್ರ ತ್ವಯೈವ ಜೀವಾ ಜಲಶಯನ ಹರೇ

ಸಂಗತಾ ಐಕ್ಯಮಾಪನ್ |

ತಸ್ಯಾಜಸ್ಯ ಪ್ರಭೋ ತೇ ವಿನಿಹಿತಮಭವತ್

ಪದ್ಮಮೇಕಂ ಹಿ ನಾಭೌ
ದಿಕ್ಪತ್ರಂ ಯತ್ ಕಿಲಾಹುಃ ಕನಕಧರಣಿಭೃತ್
ಕರ್ಣಿಕಂ ಲೋಕರೂಪಂ || 99.6 ||

1021

ಹೇ ಲೋಕಾ ವಿಷ್ಣುರೇತದ್ಭುವನಮಜನಯ -
ತ್ತನ್ನ ಜಾನೀಥ ಯೂಯಂ
ಯುಷ್ಮಾಕಂ ಹ್ಯಂತರಸ್ಥಂ ಕಿಮಪಿ ತದಪರಂ
ವಿದ್ಯತೇ ವಿಷ್ಣುರೂಪಂ |
ನೀಹಾರಪ್ರಖ್ಯಮಾಯಾಪರಿವೃತಮನಸೋ
ಮೋಹಿತಾ ನಾಮರೂಪೈಃ
ಪ್ರಾಣಪ್ರೀತ್ಯೈಕತ್ಯಪ್ತಾಶ್ಚರಥ ಮಖಪರಾ
ಹಂತ ನೇಚ್ಛಾ ಮುಕುಂದೇ || 99.7 ||

1022

ಮೂರ್ಧ್ನಾಮಕ್ಷಾಂ ಪದಾನಾಂ ವಹಸಿ ಖಲು ಸಹ -
ಸ್ತ್ರಾಣಿ ಸಂಪೂರ್ಯ ವಿಶ್ವಂ
ತತ್ಪ್ರೋತ್ಯಮ್ಯಾಪಿ ತಿಷ್ಠನ್ ಪರಿಮಿತವಿವರೇ
ಭಾಸಿ ಚಿತ್ತಾಂತರೇಽಪಿ |
ಭೂತಂ ಭವ್ಯಂ ಚ ಸರ್ವಂ ಪರಪುರುಷ ಭವಾನ್
ಕಿಂಚ ದೇಹೇಂದ್ರಿಯಾದಿ -
ಷ್ವಾವಿಷ್ಟೋಽಪ್ಯುದ್ಗತತ್ವಾದಮೃತಸುಖರಸಂ
ಚಾನುಭುಂಕ್ಷೇ ತ್ವಮೇವ || 99.8 ||

1023

ಯತ್ತು ತ್ರೈಲೋಕ್ಯರೂಪಂ ದಧದಪಿ ಚ ತತೋ
ನಿರ್ಗತೋನಂತಶುದ್ಧ -
ಜ್ಞಾನಾತ್ಮಾ ವರ್ತಸೇ ತ್ವಂ ತವ ಖಲು ಮಹಿಮಾ
ಸೋಽಪಿ ತಾವಾನ್ ಕಿಮನ್ಯತ್ |
ಸ್ತೋಕಸ್ತೇ ಭಾಗ ಏವಾಖಿಲಭುವನತಯಾ
ದೃಶ್ಯತೇ ತ್ರ್ಯಂಶಕಲ್ಪಂ

ಭೂಯಿಷ್ಯಂ ಸಾಂದ್ರಮೋದಾತ್ಮಕಮುಪರಿ ತತೋ
ಭಾತಿ ತಸ್ಮೈ ನಮಸ್ತೇ || 99.9 ||

1024

ಅವ್ಯಕ್ತಂ ತೇ ಸ್ವರೂಪಂ ದುರಧಿಗಮತಮಂ
ತತ್ತು ಶುದ್ಧೈಕಸತ್ತ್ವಂ
ವ್ಯಕ್ತಂ ಚಾಪ್ಯೇತದೇವ ಸ್ಫುಟಮಮೃತರಸಾ -
ಂಭೋಧಿಕಲ್ಲೋಲತುಲ್ಯಂ |
ಸರ್ವೋತ್ಕೃಷ್ಟಾಮಭೀಷ್ಟಾಂ ತದಿಹ ಗುಣರಸೇ -
ನೈವ ಚಿತ್ತಂ ಹರಂತೀಂ
ಮೂರ್ತಿಂ ತೇ ಸಂಶ್ರಯೇಹಂ ಪವನಪುರಪತೇ
ಪಾಹಿ ಮಾಂ ಕೃಷ್ಣ ರೋಗಾತ್ || 99.10 ||

1025

|| ಇತಿ ಶ್ರೀಮನ್ನಾರಾಯಣೀಯೇ ಏಕೋನಶತತಮಂ ದಶಕಂ ಸಮಾಪ್ತಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಶತತಮಂ ದಶಕಂ || ಕೇಶಾದಿಪಾದವರ್ಣನಂ

ಅಗ್ರೇ ಪಶ್ಯಾಮಿ ತೇಜೋ ನಿಬಿಡತರ ಕಲಾ -
ಯಾವಲೀ ಲೋಭನೀಯಂ
ಪೀಯೂಷಾಪ್ಲಾವಿತೋಽಹಂ ತದನು ತದುದರೇ
ದಿವ್ಯಕೈಶೋರವೇಷಂ |
ತಾರುಣ್ಯಾರಂಭರಮ್ಯಂ ಪರಮಸುಖರಸಾ -
ಸ್ವಾದರೋಮಾಂಚಿತಾಂಗೈ -
ರಾವೀತಂ ನಾರದಾದ್ಯೈರ್ವಿಲಸದುಪನಿಷ -
ತ್ಸಂದರೀಮಂಡಲೈಶ್ಚ || 100.1 ||

1026

ನೀಲಾಭಂ ಕುಂಚಿತಾಗ್ರಂ ಘನಮಮಲತರಂ
ಸಂಯತಂ ಚಾರುಭಂಗ್ಯಾ
ರತ್ನೋತ್ತಂಸಾಭಿರಾಮಂ ವಲಯಿತಮುದಯ -
ಚ್ಚಂದ್ರಕೈಃ ಪಿಂಞಜಾಲೈಃ |
ಮಂದಾರಸ್ರಜ್ಜಿವೀತಂ ತವ ಪೃಥುಕಬರೀ -
ಭಾರಮಾಲೋಕಯೇಽಹಂ
ಸ್ನಿಗ್ಧಶ್ವೇತೋರ್ಧ್ವಪುಂಡ್ರಾಮಪಿ ಚ ಸುಲಲಿತಾಂ
ಫಾಲಬಾಲೇಂದುವೀಥೀಂ || 100.2 ||

1027

ಹೃದ್ಯಂ ಪೂರ್ಣಾನುಕಂಪಾರ್ಣವಮೃದುಲಹರೀ -
ಚಂಚಲಭ್ರೂವಿಲಾಸೈ -
ರಾನೀಲಸ್ನಿಗ್ಧಪಕ್ಷ್ಮಾವಲಿಪರಿಲಸಿತಂ
ನೇತ್ರಯುಗ್ಮಂ ವಿಭೋ ತೇ |

ಸಾಂದ್ರಚ್ಛಾಯಂ ವಿಶಾಲಾರುಣಕಮಲದಲಾ -

ಕಾರಮಾಮುಗ್ಧತಾರಂ

ಕಾರುಣ್ಯಾಲೋಕಲೀಲಾಶಿಶಿರಿತಭುವನಂ

ಕ್ಷಿಪ್ಯತಾಂ ಮಯ್ಯನಾಥೇ || 100.3 ||

1028

ಉತ್ತುಂಗೋಲ್ಲಾಸಿನಾಸಂ ಹರಿಮಣಿಮುಕುರ -

ಪ್ರೋಲ್ಲಸದ್ಗಂಡಪಾಲೀ -

ವ್ಯಾಲೋಲತ್ಕರ್ಣಪಾಶಾಂಚಿತಮಕರಮಣೀ -

ಕುಂಡಲದ್ವಂದ್ವದೀಪ್ರಂ |

ಉನ್ಮೀಲದ್ವಂತಪಂಕ್ತಿಸ್ಫುರದರುಣತರ -

ಚ್ಛಾಯಬಿಂಬಾಧರಾಂತಃ

ಪ್ರೀತಿಪ್ರಸ್ಯಂದಿಮಂದಸ್ಮಿತಮಧುರತರಂ

ವಕ್ತ್ರಮುದ್ಭಾಸತಾಂ ಮೇ || 100.4 ||

1029

ಬಾಹುದ್ವಂದ್ವೇನ ರತ್ನೋಜ್ಜ್ವಲವಲಯಭೃತಾ

ಶೋಣಪಾಣಿಪ್ರವಾಲೇ -

ನೋಪಾತ್ತಾಂ ವೇಣುನಾಲೀಂ ಪ್ರಸೃತನಖಮಯೂ -

ಖಾಂಗುಲೀಸಂಗಶಾರಾಂ |

ಕೃತ್ವಾ ವಕ್ತ್ರಾರವಿಂದೇ ಸುಮಧುರವಿಕಸ -

ದ್ರಾಗಮುದ್ಭಾವ್ಯಮಾನೈಃ

ಶಬ್ದಬ್ರಹ್ಮಾಮೃತ್ಯೈಸ್ತ್ವಂ ಶಿಶಿರಿತಭುವನೈಃ

ಸಿಂಚ ಮೇ ಕರ್ಣವೀಥೀಂ || 100.5 ||

1030

ಉತ್ಸರ್ಪತ್ಕೌಸ್ತುಭಶ್ರೀತತಿಭಿರರುಣಿತಂ

ಕೋಮಲಂ ಕಂಠದೇಶಂ

ವಕ್ಷಃ ಶ್ರೀವತ್ಸರಮ್ಯಂ ತರಲತರಸಮು -

ದ್ವೀಪ್ರಹಾರಪ್ರತಾನಂ |

ನಾನಾವರ್ಣಪ್ರಸೂನಾವಲಿಕಿಸಲಯಿನೀಂ

ವನ್ಯಮಾಲಾಂ ವಿಲೋಲ -
 ಲೋಲಂಬಾಂ ಲಂಬಮಾನಾಮುರಸಿ ತವ ತಥಾ
 ಭಾವಯೇ ರತ್ನಮಾಲಾಂ || 100.6 ||

1031

ಅಂಗೇ ಪಂಚಾಂಗರಾಗೈರತಿಶಯವಿಕಸ -
 ತ್ಸೌರಭಾಕೃಷ್ಣಲೋಕಂ
 ಲೀನಾನೇಕತ್ರಿಲೋಕೀವಿತತಿಮಪಿ ಕೃಶಾಂ
 ಬಿಭೃತಂ ಮಧ್ಯವಲ್ಲಿಂ |
 ಶಕ್ರಾಶ್ಮನ್ಯಸ್ತತಪ್ತೋಜ್ಜ್ವಲಕನಕನಿಭಂ
 ಪೀತಚೇಲಂ ದಧಾನಂ

ಧ್ಯಾಯಾಮೋ ದೀಪ್ತರಶ್ಮಿಸ್ಫುಟಮಣಿರಶನಾ -
 ಕಿಂಕಿಣೀಮಂಡಿತಂ ತ್ವಾಂ || 100.7 ||

1032

ಊರೂ ಚಾರೂ ತಪೋರೂ ಘನಮಸೃಣರುಚೌ
 ಚಿತ್ತಚೋರೌ ರಮಾಯಾಃ
 ವಿಶ್ವಕ್ಷೋಭಂ ವಿಶಂಕ್ಯ ಧ್ರುವಮನಿಶಮುಭೌ
 ಪೀತಚೇಲಾವೃತಾಂಗೌ |
 ಆನಮ್ರಾಣಾಂ ಪುರಸ್ತಾನ್ನ್ಯಸನಧೃತಸಮ -
 ಸ್ತಾರ್ಥಪಾಲೀಸಮುದ್ಗ -
 ಚ್ಛಾಯಂ ಜಾನುದ್ವಯಂ ಚ ಕ್ರಮಪೃಥುಲಮನೋ -
 ಜ್ಞೇ ಚ ಜಂಘೇ ನಿಷೇವೇ || 100.8 ||

1033

ಮಂಜೀರಂ ಮಂಜುನಾದೈರಿವ ಪದಭಜನಂ
 ಶ್ರೇಯ ಇತ್ಯಾಲಪಂತಂ
 ಪಾದಾಗ್ರಂ ಭ್ರಾಂತಿಮಜ್ಜತ್ಪ್ರಣತಜನಮನೋ -
 ಮಂದರೋದ್ಧಾರಕೂರ್ಮಂ |
 ಉತ್ತುಂಗಾತಾಮ್ರಾಜನ್ನಖರಹಿಮಕರ -
 ಜ್ಯೋತ್ಸ್ನಯಾ ಚಾಶ್ರಿತಾನಾಂ

ಸಂತಾಪಧ್ವಾಂತಹಂತ್ರಿಂ ತತಿಮನುಕಲಯೇ
ಮಂಗಲಾಮಂಗುಲೀನಾಂ || 100.9 ||

1034

ಯೋಗೀಂದ್ರಾಣಾಂ ತ್ವದಂಗೇಷ್ಟಧಿಕಸುಮಧುರಂ
ಮುಕ್ತಿಭಾಜಾಂ ನಿವಾಸೋ
ಭಕ್ತಾನಾಂ ಕಾಮವರ್ಷದ್ಯುತರುಕಿಸಲಯಂ
ನಾಥ ತೇ ಪಾದಮೂಲಂ |
ನಿತ್ಯಂ ಚಿತ್ತಸ್ಥಿತಂ ಮೇ ಪವನಪುರಪತೇ
ಕೃಷ್ಣ ಕಾರುಣ್ಯಸಿಂಧೋ
ಹೃತ್ವಾ ನಿಶ್ಯೇಷತಾಪಾನ್ ಪ್ರದಿಶತು ಪರಮಾ -
ನಂದಸಂದೋಹಲಕ್ಷ್ಮೀಂ || 100.10 ||

1035

ಅಜ್ಞಾತ್ವಾ ತೇ ಮಹತ್ತ್ವಂ ಯದಿಹ ನಿಗದಿತಂ
ವಿಶ್ವನಾಥ ಕ್ಷಮೇಥಾಃ
ಸ್ತೋತ್ರಂ ಚೈತನ್ಮಹಸ್ತೋತ್ರಮಧಿಕತರಂ
ತ್ವತ್ಪ್ರಸಾದಾಯ ಭೂಯಾತ್ |
ದ್ವೇಧಾ ನಾರಾಯಣೀಯಂ ಶ್ರುತಿಷು ಚ ಜನುಷಾ
ಸ್ತುತ್ಯತಾವರ್ಣನೇನ
ಸ್ಥಿತಂ ಲೀಲಾವತಾರೈರಿದಮಿಹ ಕುರುತಾ -
ಮಾಯುರಾರೋಗ್ಯಸೌಖ್ಯಂ || 100.11 ||

1036

|| ಇತಿ ಶ್ರೀಮನ್ನಾರಾಯಣೀಯೇ ಶತತಮಂ ದಶಕಂ ಸಮಾಪ್ತಂ ||